



# هیله

## د خپلو سریزو په لمن کې

(د هیله مجلې سریزې)



محمد اسماعیل یون

۱۳۸۷



حیله

د خپلو سریزو په لمن کې

بسم الله الرحمن الرحيم

## د كتاب ځانګړنې

|                             |                 |
|-----------------------------|-----------------|
| هيله د خپلو سريزو په لمن کې | نوم:            |
| محمد اسماعيل یون            | ليکوال:         |
| یون ټلتوري یون              | خپرندوى:        |
| ال ۱۳۸۰                     | ليککال:         |
| ال ۱۳۸۷                     | چاپکال:         |
| ۱۰۰ توکه                    | چاپشمېر:        |
|                             | د ليکوال        |
| (۲۲)                        | پرله پسي نومره: |
|                             | د خپرندوى       |
| (۲۲)                        | پرله پسي نومره: |
| ضياء الرحمن ضياء            | كمپوزر:         |

# نيوليک

| سرليک   | مخ  |
|---|-----|
| • ((هيله)) د ملت جورونې فكري خواک.              | ١   |
| • د ((هيلي)) پر سريزو يوه سريزه                 | ٧   |
| • ((هيله)) د کومو هيلو په هيله خپربوي؟          | ١٣  |
| • په ((هيله)) کې د هبودالو هيللي انعکاس شوي.    | ١٨  |
| • ((هيله)) د کومو ستونزو له پېچومو تېربوي؟      | ٢٢  |
| • فرهنگي بیا رغونه د لوړي توب حق لري            | ٣٠  |
| • د فرهنگي چارو او اړتیاوو په باب خو وړاندیزونه | ٣٦  |
| • هيله يوه کلنې شوه                             | ٤٥  |
| • د فرهنگي چارو سمون او ملګرتيا ته اړتیا ده     | ٤٩  |
| • زموږ د ازادو خپرونو ستونزي                    | ٥٣  |
| • د هپواد ملي يووالى او د فرهنگيانو نوي هيلې    | ٥٨  |
| • لويد يحمسشي افغان فرهنگيان او فرهنگي هيلې     | ٦٧  |
| • د پښتو ژبي او ادبیاتو يو طلاي پراو            | ٧٢  |
| • هيله دوه کلنې شوه                             | ٧٥  |
| • د هپواد دته فرهنگي یون او خوئون.              | ٧٨  |
| • ((چغي مه وهئ کار و کړئ!))                     | ٨٩  |
| • د تحصيل کړو اشخاصو بهير به همداسي روان وي؟    | ٩٢  |
| • شلمې پېړي په مخه دي بنه!                      | ٩٦  |
| • د مسلک له خاوندانو يوه هيله                   | ١٠١ |
| • هيله درې کلنې شوه                             | ١٠٢ |

- «راخئه چې سره کېنو په تغرد روغې جوړې!..... ۱۱۷
- دا دنیا چا شل کړي ۵ه؟..... ۱۲۱
- د اوسينيو پښتو خپرونو موضوعي وېش..... ۱۲۴
- د فرهنگي کار جغرافيايي موقعیتونه..... ۱۲۹
- یوه ملتپاله فرهنگي ستراتېژي..... ۱۳۴
- «هيله» د خپل ژوند دنيمي لسيزې په درشل کې..... ۱۳۹
- کار خپله سخت کار دی..... ۱۵۰
- افغانستان، اسلام او پښتو درې ستر ارزښتونه..... ۱۵۵
- بحراني شرایط او فرهنگي کار..... ۱۶۱
- که مې سل نصیحتونه ورته وکړل..... ۱۶۵
- که مطبوعات ازاد شي..... ۱۷۲
- په هېواد کې دواک انحصار خرنګه له منځه تلاي شي؟..... ۱۷۹
- په کابل کې خوک، خوک ساتي؟..... ۱۸۲
- په کابل کې قانوني واک او عملی واک..... ۱۹۴
- سوله، عدالت او که دواړه؟..... ۲۰۱
- افغانستان د ابهام پر لور..... ۲۰۹
- پر دولتي خپرونو تنظيمي انحصار خنګه له منځه..... ۲۱۳
- په افغانستان کې بهرنې څواکونه ګتې او زيانونه..... ۲۲۴
- تر چتې وتي مطبوعات..... ۲۲۸
- افغانی سفارتونه د تنظيموکۍ مورچلونه..... ۲۳۴
- افغانستان او د ایده یالوژۍ بحران..... ۲۴۴
- د مهال له مخي د هيلې د سريزو خرنګوالی..... ۲۵۲
- د محمد اسمعيل یون لنه پېژندنه..... ۲۵۵

## ((هيله)) د ملت جورونې

### فکري خواک

د هيلې مجلې چلوونکو ددي مجلې گنې د چاپ پر  
مهال له خپل ولس سره زمنه کړي وه، چې دوى به د هېواد  
پالني، اسلامپالني، ژپالني او انسانپالني لپاره هلي څلې  
کوي، دوى د ډول ډول کړاوونو، ستوزو او ناخوالو په ګاللو  
سره مخ پر وړاندې لازل او د خپل تاکلي هدف لپاره یې داسې  
قوي او تینګ ګامونه واخیستل چې په ربنتيا هم خپلو  
شعارونو ته یې د عمل جامه ور واغوستله او د ملت جورونې او  
استحکام لپاره یې د یو واقعي فکري خواک په توګه پر ټولنې  
خپل اغېز پر ښبود. د هيلې دوه میاشتینې مجلې ادارې د اوو  
کلونو په موده کې په مسلسل ډول د هيلې گنې خپري کړي او  
ددې بېلاړېلو ګنو په پانوکې یې د ټولنیزو، سیاسي، علمي او  
کلتوري مسايلو په باب په سلګونو ليکنې چاپ کړي.  
په دې ليکنو کې د هېواد د وتلو ليکوالو او نوماندو  
متخصصينو ليکنې شاملي دې، هيلې مجلې د ېرو نورو

پښتو خپرونو ته لاره پر انېستله، د ټوان کھول په روزنه کې يې  
کارنده وندې و اخيسته او د ټوانانو په هخونه او څلونه کې يې  
خپل اساسی رول ولوباوه. تر هيلې مجلې وړاندې په منظم او  
سيستماتيک ډول په ملي روحيه سمبال دasic خپروني نه وي  
چې دومره اغېز دې ولري، که کومه يوه نيمه چاپ شوي هم وه،  
د وخت په تېرېدو سره يې مخه ډب شوي او له منځه تللي وه،  
خود هيلې مجلې ادارې او چلوونکو په ډېرو سختو شرایط او  
حالاتو کې خپلوا خپرونو ته دوام ورکړ او هيله يې خپلوا مينه والو  
ته ورسوله.

د افراط او تفریط پر وړاندې يې يو قوي فرهنگي مورچل  
جور کړ او د اصيل افغانی فرهنگ د بدایني او څلونې لپاره يې  
نه ستري کېدونکې هلي څلې وکړي. د هېواد د روستيو دوه  
نيمو لسيزو ناخوالو او رېرو څخه يې په زغرده پرده پورته کړه،  
په اوسيني نظام کې يې د نا انهولي او بې غوري په باب وخت پر  
وخت ليکنې خپري کړي او د ولس په وينيونې (بيداري) کې يې  
خپل رول ولوباوه.

د ټولني د ذهنې تګلوري په بدلون، جورښت او رغښت کې  
هيله مجله ځانګړي ځای او مقام لري، د قبيله يې ذهنيت د له  
منځه وړلو او واحد ملت د جورونې لپاره يې فعالیت، کار او

زيار له هېچا پتنه دی.

په دې بهير کې هيال له ڏپرو چلنجونو، گوابسونو او ستونزو سره مخ شوي، خوله دې ټولو ستونزو سره سره خپل هدف او موخي ته ژمن پاتې شوي او د ذهنی بیا رغونې او بدې لاري يې وهلي، ان تر دې چې د هيلى مجلې تر خپراوي وروسته د نړه پښتو خپرونو په شمېر کې خورا زياتوالي رامنځته شو.

د هيلى مجلې هره سرليکنه د ځانګري ارزښت او اهميت لرونکې ده، دا سريزې چې پر هره موضوع ليکل شوي، شته ستونزې يې راسپېلى، وړاندېزونه او حل لاري يې ورته په ګوته کري، يانې دا چې (هيلى) مجلې یوازي انتقادي شکل نه درلود، په هره برخه کې يې د انتقاد او نيوکې تر خنگ د حل لاري هم په ګوته کري دي. هيلى په خپلو پابو کې ملي او اسلامي ارزښتونه ويالل او په دې برخه کې يې موثر ګامونه پورته کړل.

ڏېرى څوانان يې په سياسي، فكري او فرهنگي لحاظ روزلي، چې وروسته ټولني ته د خدمت جو ګه شوي. د هيلى مجلې ڏېرى سرليکنې د هېواد وروستيو سياسي حالاتو ته ځانګري شوي او ځينې يې پر فرهنگي مسایلو ليکل شوي، چې

په دواړو برخو کې یې د افراط او تفریط تر منځ انډول ساتلي او هره موضوع یې په جرئت سره په علمي او منطقی ډول څېړلې ده. د هيلې مجلې سرليکنې، د سرليکنې د فن لپاره د یو بنسته او اساس حيثیت لري، چې زما له انه د هيلې مجلې سرليکنو (سرمقالو) په کتابې بهه چاپ خخه هدف هم همدادي چې او سنیو ټوانانو او راتلونکي نسل ته دا وروښو دل شي، چې سرليکنه څه ډول ولیکو؟ علمي او سیاسي سرليکنه باید څومره قوي وي او څومره جرئت ورته پکاردي؟

هيلوالو د افغانی فرهنگ د ودي او بدایينې لپاره ترڅل وس او توان زيات زيار ګاللى دی، هيله مجله پرڅل وخت د هېواد د مطبوعاتو په افق کې یوه څلنده مجله وه، چې د زرګونو افغانانو د پوهې په زياتونه کې اغېزنا که تمامه شوي ده. هيلوالو د زورواکو د زور او زر په مقابل کې د تسلیمي سرنه دی تیت کړي، تل یې په مېرانه او جرئت غله ته غل او حق ته حق ويلى، ځکه خو یې تر نورو خپرونو په ټولنه کې ګرانښت او منښت زيات و.

هيلې مجلې په هېواد کې د ملي فکرد غورونې لپاره روزونکي رول درلود، د ملي یووالې او واحد ملت د جوړې دو، پياورتیا او غښتلتیا کې یې تاثیر ډېر زيات او مهم و، ځکه چې

د هيلوالو هيلى، غوبنتنى، اندېبنى، وراندوينى او فكر د ولس له هيلى او فكر سره سم او برابر وو.

د پردېپالو پر وراندى په مبارزه کې د هيلى مجلې د ادارې او کارکوونکو هڅې او فعالیتونه د ستایينې او یادونې وړدي. په دې برخه کې هيلىوال تر نورو وراندى او مخکښ وو او په هر وخت کې یې په پوره شجاعت او زړورتوب سره د پردېپالو او پردېو پر وراندى قلمي او علمي مبارزه کړي او پوره باوردي چې دې مبارزې ته به د ژوند تر پايه دوام ورکوي، د هيلىوالو هودونه هدفمند او ژمن دي، هيله من یو په راتلونکي کې تردي هم خورا غښتلې چاري او کارونه ترسره کړي. د هيلى مجلې سرليکنې د سرليکنې له آرونوسره برابري او کرهدې او دا ټولګه به د سرليکنې د فن په غورې دو کې موثره تمامه شي او هغو لوستونکو ته چې دا سرليکنې او هيله مجله یې نه ده لوستې هغوي ته به هم د یوه لارښود حیثیت ولري، دا به هم په ډاګه شي چې د هيلى چلوونکو په خه ډول حالاتو کې خومره مهمې او قوي سرمقالې ليکلې دي. دا مجموعه د هيلى مجلې له سرليکنو جوړه ده، دا سرليکنې له ۱۳۷۶ کال خخه تر ۱۳۸۲ کال پوري ليکل شوي، د همدي وخت او تر هغه خخه د وراندى حالاتو روښانه انځور لرونکي ده.

درنو لوستونکو!

ستاسي او د دي كتاب ترمنځ نه د پوال کېږم، تاسي قدر من  
ددي كتاب لوستلو ته رابولم، د دي سريزو ليکوال، د هيلى  
هيلوال او د کابل پوهنتون استاد پوهندوی محمد اسماعيل یون  
ته د نورو فرهنگي خدمتونو، فعاليتونو او برياوو هيله کوم.

په مينه او درناوي  
شېرعلم امله وال

## د ((هيله)) په سريزه

### يوه سريزه

هره ادبی، علمی، تولنیزه او سیاسی خپرونه، پر خپل وخت او  
مهال خپل خپل تاثیرات لري، خو حینې بیا داسي وي، چې د  
خپلو مهالنيو اغېزو تر خنگ يې، الهام او پيغام، فکرا او پانګه  
نورو نسلونو ته هم انتقالېږي او په تولنه کې د یو مثبت او زور  
فکري بدلانه سبب گرځي. هيله مجله هم د داسي خپرونو له  
جملې خخه يوه ده. سره له دې چې خه د پاسه پنځه کاله کېږي،  
هيله مجله نه خپرېږي، خو هغه چا چې پخوا دا مجله لوستله او  
يا يې لوستې، او س يې هم پر فکري ژوندانه اغېز محسوس ده.  
هيله پر داسي يو مهال ۱۳۷۲ کال لومړيو کې، پیل شوه، چې  
په تول هېواد کې د تولو رسنیو پرستونی د بندیز خپسه ناسته  
وه، پر تلویزیون بندیز و، راديو یوازې د جنگ ترانې، نعتونه او  
دهغې دنیا خبرونه خپرول او د جګړې خبر د خبرونو ((سرخې))  
جوروله، موسيقى او د بنګلا نوري نغمې خود کفرد تمثيل  
سمبولونه وو. د زيروح تصوير اخيستل خه چې گرځول يې هم  
حرام وو، پر تول هېواد د چوپتیاسیلى خپره وه، پر داسي يو

مهال د يوي ازادي او بيا بشپري ازادي خپروني خپرول، نه د چا  
په وس پوره وه او نه حالتو چا ته ددي جرئت ورکاوه، چې خوک  
دي د داسي يوي حاكمي فضا پرواندي پت او بنکاره بغاوت  
وکړي.

خودهيلې، هيلوالو د دغسي اغزن چاپيريال له ستونزو سره  
سره د يوي کره، نړه او معياري پښتو مجلې (هيلې) د چاپ او  
خپراوي تکل وکړ. دا هوډ د يو متساوي الاضلاع مثلث له  
دریو غرو (عبدالمالك بېکسیاري په ډنمارک، صفيه صدیقي په  
پېښور او محمد اسماعيل یون په کابل کې) خخه جور شو. د  
مجلې د لومړۍ ګنې تر چاپ د مخه یوازي د ګوټو په شمېر خو  
ليکوال د مجلې پر خپراوي خبر وو او نور په چوپه خوله کارو.  
ددې یو علت دا وچې دا وخت ان په پېښور کې د يوي  
ربستينې، ازادي او نړه پښتو مجلې پر وړاندي ستونزې وي.  
ستونزې نه یوازي د کييلاسو او بنيلاسو او سرو او سپینو  
سياسي ډلګيو له خوا احساسې دلي، بلکې خپله زموږ د يو  
شمېر هغو ليکوالو له خوا هم وي، چې د يو «مضراحتیاط» پر  
narowgi اخته وو، دوى لکه د ګاډي، اسونه له پخوانه د ژوندانه  
د يوه سوليدلي ميتد په اسارت کې وو، دا ورته بېخي جرم<sup>(۱)</sup>  
او عجيبة بنکاره کېدله، چې خوک دي مجله ټوله په پښتو ژبه

چاپ کري، خود هيلوالو يو ټواكمن هوده د مضر احتياط او  
دوديزو ليکوالو دا بريدونه مات کړل او تر هغه وروسته بيا د  
لوی خداي (ج) په فضل په لسګونو ليکوالو د نړه پښتو مجلو  
چاپ او خپراوي ته په ارام زره او خلاصه فضا را ودانګل او دا  
لړۍ لاتراوسه دوام لري. تر هيلې دمخته هم ئينې پښتو  
خپروني خپري شوي، خود هيلې کوم فكري موثریت او  
جذابیت چې دا وخت د نورو چاپي خپرونو د نشتوالي او  
کموالي له امله په ټولنه کې و، دې موثریت نورو ته هم لاره  
خلاصه کړه.

دهيلې لومړي گنه د ۱۳۷۲ ل کال پر شور مياشت چاپ شوه،  
پر لومړي مخ يې د ميرويس نيكه او پر دويم مخ يې د احمدشاه  
بابا تصويرونه چاپ شوي وو، دا هغه مهال و چې پر کابل د  
طالبانو د واکمني لاکال پوره نه او طالبانو د موسيقى او هر  
ډول زيروح تصوير پر وړاندي جهاد اعلان کري و، دا مجله په  
کابل کې، لومړي، دولتي طالب چارواکو ته ورسپده، هغوي که  
له يوې خواله عکس سره مخالفو، نوله بلې خوا يې د  
ميرويس نيكه او احمدشاه بابا د عکسونو پر وړاندي د  
مخالفت جرئت نه شو کولاني، نو په دې ډول دا مجله د طالبانو د  
بنديز تر دايرې بهر شوه، دا کار خه تصادف نه و، هيلوالو

مخکي تر مخکي فکر کړي و چې په هېواد کې د حاکم قيد او  
بند نه د خلاصون یوه لاره داده، چې په پیل کې د مجلې پر  
پښتى د داسې یو چا عکس راول شی، چې د طالبانو دُره یې  
د قیدولو توان ونه لري. مجله په دې ډول په ټول افغانستان کې  
خوره شوه او ورو ورو دې لړۍ دوام وکړ او په دې کار سره یې په  
هېواد کې او تر هېواده بهر خپل ګن شمېر مینه وال، لوستوال او  
ملګري پیدا کړل، هيلې له پیل نه د خپل ملي ارمان لپاره کار  
ته کار ويلاقى و، نو ځکه خو یې د موسمی حکومتونو او سيمه  
يیزو چارواکو له واک نه کوم باک نه درلوود. د هغه وخت  
سياسي، فرهنگي او ټولنيز حالت چې څرنګه وو، همغسي یې  
خپرول، په دې توګه د هيلې مجلې په لمن کې په لسګونو،  
علمي، ادبی، ټولنيزې، ديني، سياسي او نوري ليکنې چاپ  
شوې او په دې ډول یې د ټوان نسل په روزنه، د ملي تصور په  
اوچتوونه او د معياري پښتو غورځنګ په پرمخيونه کې خپله  
کارنده ونډه واخيسه، په هيله کې د بېلاپلو ليکوالو ګټورو  
او ژورو ليکنو ترڅنګ د «هيلې سريزې» هم د لوستونکو  
خوبنې شوي او خو څو څله یې له موږ خخه هيله وکړه چې دا  
سريزې د یوه ځانګړي اثر په بنې چاپ کړو. څرنګه چې د هيلې  
سريزې له پيله بیا تر وروستي چاپي ګنمې په یوه قلم (زما په قلم)

لیکل شوی، نو په دې ډول، زه تر هر چا زیات د هغوه په فکري مسئولیت کې شریک یم او زما د شخصیت او فکر یوه برخه په کې خلپېږي، که خوک غواړي ما و پېژنۍ دا سریزې ورسره مرسته کولای شي، د هیلې د سریزو راټولونې او چاپ ته مې ځکه زره بنه کړ، لکه خنګه چې د هیلې د خپراوي په پیل کې مو هپواد، ملت او ژبې ته د خدمت تعهد کړي و، زموږ له سریزو به خرګنده شي، چې موږ خه ویلي او خه مو کړي دي؟ هغوه په اصطلاح لیکوالو ته به هم دا په ډاګه شي چې کله کله به یې په هیلوالو پسې ((سوی تبسم)) کاوه، خبرې به یې پسې کولې او بل کار به یې نه و، کاشکې هر لیکوال د هرې لسیزې په پای کې، په تېرې لسیزې کې د خپل کړي کار ریکارډ چاپ کړي، په دې ډول به ده ګه د علمي، سیاسې او کلتوري شخصیت متزلزلې او باشباته خواوې خلکو ته خرګندې شي او بیا به په چا پسې د ((سوی تبسم)) جرئت ونه لري.

د هیلې په دې سریزو کې او س ما هېڅ ډول بدلون نه دی راوستى، لوستونکي کولای شي د شک په حالت کې یې د لوستلو پر مها ل چک کړي، یوازې کومه یوه کلمه چې املایي او انشایي تېروتنه په کې وه، هغه مې سمه کړې ده، نورې نو دا لیکنې د هیلې پانګه ده او د همغو شرایطو محصول، هر ډول

مصنوعي بدلون راوستل په کې دهيلې له تېر تاریخ سره درغلي

.٥٥

دلته دېره لزمه او ضروري ده، د هغو کسانو د خير يادونه  
وشي چې (هيله) يې له لمړۍ بيا تروrostي چاپي ګنه را  
رسولي؛ که د عبدالمالک بېکسيار، صفويه صديقي، حفيظ-  
الله غښتلي، احمد ويس وردگ، صالح محمد صالح، عزت الله  
شمسزي، بريالي وياري او دغه راز د نورو هيلوالو پرله پسي هلي  
څلې او د فکر او تندی خولي نه واي، نو خدای خبر چې هيله به  
له یوې ګنه بلې ته خوچدلي واي، نو تاسو چې دا سريزي او يا  
دهيلې نوري ليکني لولئ، ددي بناغلو زيار او زحمت بايد  
هېڅکله له ياده ونه ايستل شي، ګران ورور شېر عالم امله وال  
هم د ستائينې وړ دی چې وخت پر وخت به يې په زيات تینګار  
سره راته ويل چې د هيلې سريزي بايد راټولي او چاپ کرو، نور  
نو دا سريزي ستاسو مخي ته بدم، هيله ده چې خوند ورڅخه  
واخلئ او په نېډي ماضي کې د هېواد د خوتنو فرهنګيانو له  
کار او زيار خخه تر یوه بريده خبر شئ.

په درناوي

پوهندوي محمد اسماعيل یون

دهيلې یو هيلوال

ارګ، د جمهوري ریاست ودانۍ، کابل- افغانستان

## (هیله) د کومو هیلو

### په هیله خپرپې؟

د هېواد روانه غمیزه د خپل ژوند دویمې لسیزې پوره کېدو ته نېدې کېږي. په همدي تېرو شلو کلونو کې چې خه په هېواد او زموږ پر ولس راغلل په ذهن کې دهغو بیا تېرول او یادول انساني ذهن له ستريما وو سره مخامخوي. په تېرو پنځو کلونو کې د ولس د ژوند پر رګونو د جګرو او غمونو یوه بله روې هم کېناسته.

د پخوانيو زورو اکو رژيمونو په پرتله او انډول ددي (۱۳۷۱) غويي - ۱۳۷۵ تله، ترينګلي نظام نادودې او ظلمونه دېر دردوونکي وو. نه يوازي دا چې زموږ د ولس د کړي جهاد مېوه یې ويپورله، بلکې حینو داسي قومي، ژبنيو، تاريخي، سيمه يېزو مسايلو ته یې لمن ووهله چې د یو موتي افغان ملت د روغي ستي لپاره دېر خطرناک تمامېدل. د کابل بنار چې د تېرو جګرو له گوزارونو سلامت پاتې شوی و، نه يوازي د هېواد سياسي مرکز، بلکې د سيمې یو ستر فرهنګي مرکز هم و، نو په

همدي وجه خود هپواد تاریخي دبمنان چې کابو خلوپښت  
کاله یوناروا غلچکي او نيتبدی عمل ته منظر وو، دا هيله  
چې «کابل باید وسوي» د همدي کورنيو او بهريو لوغارو  
په لاس، ترسره کره.

د همدي لوبي په پايله کې د هپواد پلازمېنه په وينو ولمبول  
شوه او زياته فرهنگي او مادي شتمني يا لوټ او يا له مينځه  
يورپل شوه.

اوسمو نه یوازې په اقتصادي ډګر کې له یو ويخار او  
سوچېدلې هپواد سره مخامخ یو، بلکې په فرهنگي او مانيزه  
برخه کې هم یو رنګ بنګ فرهنگ راپاتې دی.

دا چې چا، چا موږ پردي برخليک اخته کړو، پورته مو په  
ضمني توګه ورته اشاره وکړه، اکثره افغانان یې لاملونه او تول  
لوري پېژني. د پښتو متل دی «او به چې تر ورخه تېري شوې بیا  
نه راګرئي» اوسمو چې هر چا هرڅه زموږ د هپواد پر خلکو  
وکړل، هغه وشول. اوسمو دا فکر پکار دی چې څنګه پر خپلوا  
زخمونو پتې کېږدو؟ څنګه خپل هپواد بېرته زرغون او بنېراز  
کړو؟ څنګه خپل فرهنگ له سره بنېراز او څنګه په راتلونکي  
کې ددي ډول غميزو مخه ونيسو؟

اوسمو په کابل، پېښور او تر هپواده دباندي یوزيات

شمېر افغانان دژوند دبار د اوچتولو ترخنگ د خپل هېواد د راتلونکي او حال په باب دېر انډېښمن او فکر وړي دي. یو شمېر فرهنګيانيو د خپل وس او امکان تر بریده د خپل هېواد د فرهنګ لپاره نېکې هڅې کړي او کوي یې. دا فرهنګي هڅې زیاتره د مجلو، اخبارونو او کتابونو د چاپ په برخه کې زیاتې متمنکزې دي.

په ډنمارک کې د مېشته افغانانو له جملې خخه یو شمېر فرهنګيانيو او فرهنګپالو هم دا و پتېيله چې خپل ئاخونه په دې هڅو کې شريک کړي. د خپلې ژبې، هېواد او فرهنګ د خدمت لپاره یې او ستر تپولو غوره دا و ګنله چې خپل فکر او هيلې به د یوې خپروني له لاري بيانوي او بيا که د وس او امکان پولي وغچېدلې، پر نورو لارو به هم فکر کوي او عملی ګام به پورته کوي. ((هيله)) زموږ د هڅو لوړۍ پیل دی، هيله ده چې دا پیل زموږ د ملي او اسلامي فرهنګ په وده او د افغان ولس د ذهن په روښانولو کې اغېزمن ثابت شي.

((هيله)) به او س او س یوازې په پښتو ژبه د ليکوالوليکنې چاپوي ځکه چې او س پښتو ژبې او ادب ته د خدمت ضرورت زيات محسوس دی. که په راتلونکې کې وخت، امکان او اړتیا د دې ایجاد وکړ، کېدی شي په نورو ژبو هم د ليکوالوليکنې

خپرې کېرى.

«هيله» به د هېواد د ملي او اسلامي فرهنگ د بدایني او زرغوتیا لپاره خپلې پانې د ليکوالو په ليکنو د کوي، هر هغه فکر چې زموږ د هېواد دلورو ملي او اسلامي گتیو لپاره وقف شوی وي، د «هيلې» په پانو کې به خلپېري.

«هيله» به د ليکنو د خپراوي او چاپ په واسطه تر هېواد د ته او تر هېواده د باندې افغان ليکوالو تر منځ فکري او قلمي رابطه تینګوي.

په «هيله» کې به پر، هر هغه فکر، ذوق او خيال بنديز او سانسور نه وي چې له اسلامي فکر او د هېواد له ملي گتیو سره په تکر کې رانه شي.

«هيله» به په کره ليکنى، گرنى او معياري پښتو ليکنى خپروي، د فرهنگي ليکنو ترڅنگ به هغه سياسي ليکنى هم خپروي چې په ربستينې بهه د هېواد د سياسي پېښو او سياسي خپرو انځور گري کولاي شي.

د پښتو د ټوان پښت د ټوان ادب د سمسورتیا په هيله به د ټوانو ليکوالو د ليکنو خپراوي ته ټانګري پاملننه کوي.  
«هيله» غواړي د سالم انتقاد او کره کتنې روحيه پیل او دود شي، هر هغه انتقاد په ورین تندی خپروي چې تر ضرره يې گتهې

زياتي وي.

«هيله» به د هپواد د تولو و گرو له هغې جملې د بنخود حقوقو كلک ملاتر کوي او په دې اره به لیکنې خپروي. كله کله که د «هيله» په پانو کې کوم داسي مطلب راغى چې د واقعیت پر بنسټ ليکل شوي وي، خو په هپواد کې د کوم سیاسي گوند او يا سیاسي خېري له ذوق، شوق او سلیقې سره متضاد وي، دا به په دې مانا نه وي چې له هغې ډلي او يا شخص سره د کينې او ياد بلې ډلي د پلوی له کبله چاپ شوي وي. بلکې آره وجه به يې هغه درد، وي چې د ليکوال د زره رګونه يې سبئلي او هغه يې دې لیکنې ته اړ کړي دي. خو په لنډه توګه د «هيله» تولیزه موخه خپل هپواد، ولس، ژبي، فرهنگ او انساني کراماتو ته خدمت کول دي. هيله ده له مورډ خخه په دې برخه کې خپلې هېڅه دول مانيزې او مادي مرستې ونه سېموئ.

په درښت  
د هيلى اداره

## په ((هيله)) کي د هبوا دوالو هيلې

### انعکاس شوي او که نه؟

کله چې موربد ((هيلې)) لومړۍ ګنه خپروله، نو دا وپره راسره  
وه چې خدای (ج) مه کړه موربد به خپل دي نېک نیت او فرهنگي  
هڅې کې پاتې راشو، زموږ هبوا دوال چې نور نود ژوند په  
اکثرو ډګرونو کې له زیاتو ستونزو سره لاس او ګربواندي، ایا  
موربد به په دې بریالي شو چې د هغۇد ھيلو او رنځونو تصویر  
وراندې کړو؟ ایا دا به ده ھغۇ لسګونو افغانی خپرونو په منځ  
کې چې هره یوه ځاتته ځانګړې ((پاليسې)) لري او تر بېلاپېلو به  
پلمو لاندې د ليکوالو ليکنو ته د سانسور زندۍ ور اچوي، په  
خپلواک ډول سره راپورته او د ناوره سانسور کړې به ماتې  
کړي؟ له دې سره سره دا وپره هم وه چې د لوستونکي ذهنې  
شتمني او رابطه به راخپله کړي او که نه؟ خوله نېکه مرغه کله  
چې د ((هيلې)) لومړۍ ګنه چاپ او خپره شوه، نو زیاتو  
لوستونکو یې په ډپره مینه هر کلى وکړ. له زیاتو لوستونکو  
څخه مو مقصد ټول لوستونکي نه دې، بلکې اکثریت مو  
مقصد دې. هغۇ افغانانو چې په جرمني، امریکا، روسيې،

سویپن، ناروی او ډنمارک کی استوګن دی او «هیله» مجله ورته ور رسپدلي وه، ځینو یې د لیکونو او ځینو هم د ټلیفون له لاري د مجلې ستاینه وکړه. په کابل، تنگرهار او پېښور کې هم لوستونکو او لیکوالود مجلې ډېره ستاینه وکړه، خوله ستاینو سره ځینې انتقادونه او وړاندېزونه هم وشول. د ځینو انتقاد دا و چې ولې ټوله په پښتو ژبه ده، ځینو ويل چې سیاسي برخه یې تونده ده، ځینو ويل چې ټوله باید ادبی وي، ځینو ويل چې په مجله کې باید هېڅ ډول فکري سانسور نه وي، یو شمېر ويل چې د مجلې د ژې د معیار په برخه کې باید نور هم زیات کوبنښ وشي، ځینو ويل چې د مطالبو په خپراوي خصوصاً په فکري برخه کې له ډېره احتیاط نه کار واخیستل شي، ځینو ويل چې لیکني هيئت کې باید لوی لوی پوهاں او لیکوال شامل شي. ځینو دا خبره کوله چې پښتو ژې ته د خدمت ضرورت او اړتیا ډېره زیاته ده، نو باید ټوله مجله تر پایه په پښتو چاپ شي، یو شمېر ويل چې د هغو سیاسي اشخاصو او ملي خاینینو خبرې باید رسوا شي چې زموږ پر هېواد یې دا ناورین راوستي او اوس یې هم جاري ساتي. په دې ډول د مجلې ادارې او کارکوونکو ته په لیکني او ګرنې ډول ډېره زیات نظرونه راورسپدل. سره له دې چې د لوستونکو په

نظرونو کې زیات اختلاف و، خو یوشى چې د مجلې ادارې ته ثابت شو هغه دا و چې اکثره نظرونه د مجلې د بنه والي لپاره د بنه نیت له مخي خرگند شوي وو. هر چا چې هر نظرالېږى و مقصد يې دا و چې د مجلې ادارې ته ددې ټولو نظریو د طبیق پونتنه راولارېږي، نو په دې باب باید وايو چې د مجلې اداره کوبنېن کوي چې د امکان ترحده د اکشرو لوستونکو نظریو او غوبنتنو ته د عمل جامه وراغوندي، خو دا هم خرگنده ده چې هېڅ داسې خپرونه به نه وي چې هغه دې د ټولو لوستونکو، د فکر او ذوق له پلوه یوشان خوبنې شي.

موږ لکه خنګه چې په لومړۍ ګنه کې ددې مجلې تګلوری په ګوته کړي، په لنه یز سره وايو چې زموږ موخه او مقصد څيل ملي او اسلامي فرهنګ، ملي ژبې (پښتو) ته خدمت کول او د هېواد د ملي واکمنۍ د دې بمنانو، ملي خایینیو او نورو ملت ضد اشخاصو پر ضد په قلمي او فرهنګي مبارزه کې برخه اخیستل دي. دې سره سره به موږ د ټولنیز ژوند د بېلاپېلو ډګرونو او د هغو د سمون په اړه ليکنې خپروو او د لوستونکو ذوق او فکر به هم تر ډېره حده په پام کې نيسو.

موږ له هغو ټولو لوستونکو او ليکوالو څخه د زړه له کومي

منه خرگندوو چې مورته يې خپل رغونکي نظرونه،  
اتقادونه او وړاندیزونه راولپېل، او د نورو مشورو په انتظار  
يې يو:

د مجلې اداره يو حل بیا یادونه کوي چې کله که د مجلې په  
پانو کې کوم داسي سیاسي او یا انتقادی مطلب چاپ شو، چې  
په هېواد کې د کوم مشخص سیاسي ګروپ او یا شخص په  
ضرروي، نو دا ددي مانا نه لري، چې مود ګنې له هغه شخص  
سره شخصي کينه لرو، بلکې د لیکوال د هغه درد په انعکاس  
کې برخه اخلو، چې هغه يې دې لیکنې ته اړ کړي دی، خو که  
مخالف لوري او یا شخص د خپل ځان د سپیناوي او دفاع  
لپاره داسي لیکنه راولپېي چې د قلم عفت او عزت پکې ساتل  
شوي وي، نو هغه به هم د هغه شخص د څواب په توګه خپروو.  
ستاسو د نورو نېکو نظریو، لیکنو، اتقادونو او وړاندیزونو

په هيله

د هيلى اداره

## ((هيله)) د گومو ستونزو له

### پېچو مو تېرې ئى؟

پەھغۇ تۈلنىڭ كې چې د پوهى او قلمپەرخاى د تۆپك منطق حکومت كوي، سوال او خواب تۈول د تورو پە سرۇنۇ كېرىي، دكتاب، مجلې او نور خپرونۇ فرهنگ لاد تۈلنىڭ اكشىرو بىرخۇتە نە وي خور شوى، د لوبىي، فقر، تنگلاسى او نورو ستۇنزو د سىلىي شىمال د ژۇند غوتىي بىنېرازېدۇتە نە پېرىدى، پەھغۇ تۈلنىڭ كې چې روناندىي (روشنفڪر) قىشىر پە بىلاپلۇ ذەننى تمايلاتو وېشل شىوى وي او دۈل دۈل سىياسى، اقتصادى، سىيمە يىزىو او نورو ناروغىيىي د ڈەنەنۇنۇ تۈلىپ بىرخې نى يولىي وي، د افراط او تفریط او مضر احتياط روحىي د اكشىرو ڈەنەنە او فىكرۇنە تىسخىر كېرى وي، د يوپى ازادى، خېلواكىي، رېبىتىينى مجلې، اخبار او ياخىنلىي خپرونى خپرول او دخېلواكۇ قلمۇنۇ چىلول پە رېبىتىيا سىرە يۈچ پەستۇنزمۇن او لە ذەننىي، روانىي او

فزيكي خطره دک کار دي.

له بد ه مرغه باید ووايو، چې زموږ ټولنه اوس اوس له پورتنيو  
ستونزو او اندېښنو سره لاس او ګړواند، خوايا د ټولو  
څرونو پانو او د قلم نوکې ته د یو «مضراحتياط» دلومې ور  
اچول د یورو نېفکر، ليکوال او شاعر انساني او هېوادنۍ  
مسئولييت تر پونښتنې لاندي نه راولي؟ او یا هم د بې تفاوتی  
ارام او شنه خوبونه زموږ د ټولنې د رنځور حالت درمل کېدلاني  
شي؟ د همدغو بد مرغیو دجاج اخیستلو له کبله مورډ یوې  
داسي څرونې پر څرونو لاس پوري کړ چې لړ تر لړه د يادو  
ستونزو د ځینو برخو په انعکاس کې برخه واخلي او د هېواد د  
تپې فرهنگ د بیا رغونې او بداینې لپاره په ذهنې فعالیت کې  
حان شريک کړو، خوايا مورله ستونزو سره مخامنځ نه یو؟ هغه  
کسان چې پر څرنېو فعالیتونو بوخت دی، هغه په او سنې وخت  
کې دیوې ازادي څرونې، هغه هم د داسي یوې څرونې چې د  
یو چا د لاس د خولو په زور چلېږي پر ستونزو بنه پوهېږي.  
«هيله» مجله د همدغسي ستونزو او مشکلاتو، ستريا وو او  
هلو ځلوله بتې، خخه راوتلي وروستي، ثمره ده، د دې په خاطر  
چې راتلونکي پښت او او سنېو ليکوالو ته د مجلې د او سنې  
ستونزمن حالت لړ جاج معلوم شي، په لنډيز سره ويلاي شو چې

دا او سنی، «هیله» د خوکسانو د مندو تررو او د یوه واحد  
مقصد لپاره د خوکسانو د زیارونو او هلو خلود شریک پدنسی  
پایله ده، یو تن په ډنمارک کې د خپل ژوند د هو ساینی شرایط  
پرخان راتنگ کړي او د خپلوا سونو، فکر او قلم د زیارونو د  
خلو شمرالپري، یو بل تن په پېښور کې دې هلو خلو ته او دنه  
او انتظام ورکوي او د اړیکو مزی تینګکوي او بل تن له جنګ  
خپلی کابل او نورو سیمو نه لیکنی او مضمونه را تو لوی او  
بیا یې د چاپونې زیار ګالي، په حقیقت کې له دغه مثلث خخه  
د «هیله» مېوہ لاسته رائحي، خو اوس راخو دې ته چې دا زیار د  
ټولو لپاره د ستاینې او مننې وړ دی او که نه؟ که اختلافونه هم  
ورسره مله دي؟

ربستیا خبره خوداده، «هیله» چې د کوم مقصد لپاره  
خپرپري د همدي فکر درلودونکو اشخاصو لپاره هم د مننې وړ  
ده او هم د ستاینې، خو په طبیعی ډول د مخالف لوري لپاره نه  
یوازې دا چې د مننې وړ نه ده، بلکې د غندنې سبب یې هم ده.  
دې منځ کې یو دله نور خلک هم دې چې هغوي ټول عمر د مضر  
احتیاط په ډنډ کې ډوب دی او مضر احتیاط په ټولنه کې هغه  
زهدی چې د ټولنې د پرمختنگ رګونه سیزی، استاد الفت په  
خپل یو نثر کې د مضر احتیاط کيسه داسې بیانوی:

«شمی اکا په کلی کې په احتیاط ډېر زیات مشهور و، هر چا  
 چې به په کلی کې کوم کار کاوه نو یو حئل به یې هغه ته مراجعه  
 کوله، دده د احتیاط یوه نښه دا وه چې ټول عمر په موټر کې نه  
 سورپدہ، ئکه چې ده ویل کېدی شي موټر چېه شي او ژوند ته  
 یې خطر پېښ شي، کور ته یې برق نه راوسته، ویل یې کېدی  
 شي برق شارت شي او ټول کور اور واخلي، هو، دی له عقله  
 پیاده و، ئکه یې ټول عمر کور کې تیاره وه..» له بدہ مرغه بايد  
 ووايو چې او س هم زموږ په ټولنه کې د دې ډول اشخاصو ډېري  
 بېلګې شته. تراوسه پوري موبته یو شمېر لیکوالو او  
 نالیکوالو چې پر همدي رنځ اخته دي، د مجلې د خپرنېو  
 مطالبو په باب همداسي نظر راکړي، د دوى یو سترانتقاد دا  
 دی چې ولې تاسو ټوله مجله په پښتو ژبه خپروئ، او دا به  
 ستاسو لپاره ((بنه راتلونکي ونه لري)).

خو که موبه هر خورته ويلی چې د خپلې ژبي او فرهنگ  
 خدمت نه یوازې دا چې کوم خیانت نه دي، بلکې د وياري او د  
 ډېري نېکنومۍ خبره هم ده او دا د نړۍ د ټولو انسانانو طبیعي  
 حق دي، نورو ته چې د خپلې ژبي د خدمت حق حاصل دي، موبه  
 هم غواړو چې له همداسي یو حق نه ګټه پورته کړو.  
 بله خبره داده چې دا به د چا وجودان ومني چې یو پښتون دې د

هېواد له مورنى غېږي نه په لري هېوادو کې د خپل زيار د خولو په بيه د خپل فرهنگ او ژې لپاره يوه مالي بسپنه برابره کړي او موږ هغه د بل چا د ژې او فرهنگ د بدایني لپاره مصرف کرو.

حقیقت دادی چې موږ د نورو فرهنگونو او ژبوته دېرزیات خدمتونه کړي دي، د نورو ژبه مو په خپل دربار کې ساتلي او پاللي ده او بي شمېرہ خدمتونه مو ورته کړي دي، د افغانستان نومیالي ليکوال استاد پوهاند عبدالشکور رشاد په دې برخه کې دوه ټوکه مهم کتابونه ليکلې چې يو يې (پښتنه شعرا په فارسي کې) او بل يې (پښتنه شعرا په اردو کې) نومېږي، په هر اثر کې يې تر دوو سوو زیات شاعران معرفي کړي، چې په نومورو ژبو يې شعرونه ليکلې او خدمتونه يې ورته کړي دي، همداسي نور په سوونو پښتنه ليکوال چې د نورو د فرهنگ او ژې لپاره يې قلمونه چلولي دي، هم در واخله!

په ټولیز ډول که موږ د هغو پښتنو شمېر چې اردو او فارسي ژبوته يې خدمتونه کړي دي يوازې (٧٠٠)، تنه ليکوال محاسبه کړو او د هر يوه د کتابونو شمېر په منځني حد (لس عنوانه) کتابونه محاسبه کړ، نود ټولو کتابونو شمېر به (٧٠٠٠) عنوانه کتابونه شي او دا هغه شمېر دی چې تقریباً د پښتو ژې

د ټولو کتابونو له شمېر سره د انډول وړدی، ایا همدا خدمت  
کفايت نه کوي؟

په نړۍ کې به هېڅوک داسي قوم پیدا نه کړي، چې د بل چا  
ژبې او فرهنگ ته یې دومره خدمتونه کړي وي، او سنو که په  
دي خدمتونو هم له پښتنو څخه څوک خوشاله نه وي، نو  
خدای(ج) دې هغوي خوشاله کړي.  
درنو لوستونکو!

((هيله)) مجله د همدغسي نظرونو له ګوزارونو تېربېي او  
څلله لار جو توی. له ژبنيو نظرونو پرته، دې او هغې ډلي ته  
دمجي د اتساب اوazi هم زموږ تر غوبونو راورسېدې، خو  
وخت به دا ثابته کړي چې ((مجله)) یوازې د افغانستان ملي  
ګتې په پام کې نيسې، نه د کومې ځانګړې ډلي خیال او سليقه،  
خو له ستونزو سره سره د زيات شمېر هېوادوالو او په بھر کې د  
مېشتتو افغانانو تشویق او ستایني او په دې برخه کې همکاري  
هم د منې وړه ده، په ځانګړې ډول د هغو ليکوالو همکاري چې  
له کوم مادي امتياز پرته یې د څللو قلمونو مېوه موبه ته د  
څراوي لپاره راسپارلي ده او موږ سره یې په ګډه په دې  
فرهنگي او ملي کار کې ونډه اخيستې ده.

((هيله)) مجله به هڅه وکړي چې په څللو پانهو کې د دوو تېرو

گنپه شان زموبد تولنيز او فرهنگي ژوند د بېلاپلۇ تېپونو د  
عالج لپاره د درنو ليكوالو افكار خپاره كري، لە درنو  
لوستونكوا ليكوالو خخەم هيلىه لرو، چى د هېۋاد د هغۇ  
ناویلو او ناليدلۇ تېپونو او رنخۇنۇ پە باب چى لاوس هم زموبد  
ولس دژوند د بېلاپلۇ ھەگرونۇ شىرە زېبىنى، ارزىتىمنى لىكىنى  
راولپىرى.

د مجلىي ادارە كوبىنى كوي، چى ترزياتە بىریدە پە ژىنىي او  
لىكىنى معيار كرە لىكىنى درنو لوستونكوتە ورلاندى كري، پە  
لىكىنوكى بە د هېۋاد ملي او اسلامى گتىي او د ملي فرهنگ د  
بىپرازى او بىداينى مسالە ضرور پە پام كىپ نى يول كېرىي، خو  
ھېشکله بە دمنفى ئان ساتنى، ورخ چارى او د احتياط پە پلمە  
لە ورخنى فرهنگ نە شاتگ تە غارە كېنېدى او نە بە تردى  
بەنانو لاندى د ليكوالو ربىتىنىي مطالب لە چاپ وغورخوي، د  
مجلىي او درنو ليكوالو ترمنئ غىت او د پيوستون پۇل ھىدا دى  
چى د هېۋاد ملي او اسلامى گتىي پە پام كىپ ونىسى او د پىنتو  
ژې د بىداينى لپاره خېل قلمونە نور ھم گېندى كري. لە ھوانو  
ليكوالو نە ھم پە درىبىت هيلىه كۈو چى ((هيلىه)) د خېلۇ فرهنگىي  
لىكىنوا او هيلىود غورپىدو چىنە او تمە ئاي وگىنىي او پە خلاص  
مت او زغرىدە توگە د مجلىي ادارى تە خېلى لىكىنى او شعرونه

راواستوي.

دغه رازد مجلې اداره ټولو درنو لیکوالو ته یو خل بیا په  
درنښت سر بلنه ورکوي، چې د افغانی ټولنې د ژوندانه د  
بېلاپېلو ډګرونو او اړخونو په باب موږ ته خپلې گټورې لیکنې  
راولېږي.

په درناوی  
د هیلې اداره

## فرهنگی رغونه د لو مریتوب حق لري

د شلو کلونو په بهير کي د هپواد د ژوند د بېلاپېلو خواوو د ودانيو برجونه نرول شوي، د هپواد فرهنگي شتمني د بهرينياو کورنيو د بىمنانو له خوا په شعوري او ناشعوري ډول چور او تباه کراي شوي ده. د ټول هپواد رغنده خواوي او ودانۍ ويچاري شوي دي، هره برخه بيا رغونې او ابادي، ته اړتیا لري، خودا خبره د يادولو وړ ده چې په هره ټولنه او هر ئاي او وخت کې تر ضرور نه ډېر ضرور کارونه موجود وي. د اړتیا په انډول باید لو مرې هغه کار ترسره شي، چې ډېره زياته اړتیا یې محسوسه وي، په دويم ګام کې ضروري او بيا همداسي نور کارونه او هڅې، خواوس راخو دي ته چې زموږ په ټولنه کې تر ټولو لو مرې، کوم کار او چاري ته اړتیا ده؟ هغه څوک چې په هپواد کې او سېږي او ډول ډول اقتصادي فقر او ناخوالو ځپلي، هغوي ته که دا پونتنه وړاندي ګړي، نو هغوي بي درنګه دا خبره کوي، چې تر ټولو لو مرې باید د اقتصاد (ډوډي)، غم

و خورل شي، چې يو حل گېدە مړه شي بیا هر خه کېږي، د دوى په فکر اقتصادي ستونزې د دې سبب کېږي، چې سړۍ له خپل فرهنګه لري او ان پردي کري، دوى وايي يو خوک چې د خپل ورخني ژوند د خروب او تپرولو وس نه لري، نو فرهنګ خو لا پرېږده چې عادي سالم فکر هم نه شي کولاهي او تبول ذهن ان فكري ټواک یې د اقتصادي فقر په ورڅو کې ډوب وي. ددى یادې ستونزې عملی او خرگندې بېلګې همدا او س زموږ په هېواد کې ډېري زیاتې دي. که د پخوانیو شمېرنو له مخي زموږ هېواد د یوې پنځه لس مليوني بشري ټولنې په توګه په پام کې و نیسو او د دې ټولنې د مطالعې جاچ واخلو، نو دا به به خرگنده شي چې دلته اولس د سواد او اقتصادي فقر ترڅنګ له نورو ستونزو سره هم مخ دي. او س په پښتو ژبه ډېر کتابونه چاپېږي، تقریباً د هر عنوان شمېر (۵۰۰) او یا (۱۰۰۰) ټوکه وي، خو ډېري کمې بېلګې به پیدا کړو چې دا کتابونه دې د خرڅالو له لاري بېرته خپل لګښت پوره کري، نوراکشہ یا خلکو ته ورپيا ورکول کېږي او یا هم په کتابتونونو کې پاتې کېږي. او س سړۍ له دې خبرې پوهېدلای شي، چې په یوه پنځلس مليوني بشري ټولنه کې زر آن پنځه سوه تنه هم منظمه مطالعه نه کوي، دلته بیا همغه د کتاب پلور خبره سړي ته

رایادپېي: «**هغه خوک چې پیسې لري هغه كتاب نه اخلي او هغه خوک چې مطالعه کوي هغه پیسې نه لري**» اکثره کسان اقتصادي ناخوالې زموږ د فرهنگي ودې د مخنيوي ستر عامل بولی. د همدي اقتصادي فقر په پايله (نتيجه) کې داسي حالات پېښ شول چې زموږ د فرهنگ لپاره نا مطلوب وو. غوره بېلګه يې د کابل بناردي، دلته د همدي ستونزو په نتيجه کې هغه فرهنگييان چې پخوا يې په بنه مينه او خلاص مت، فرهنگي هلي ئولي کولي، د وخت په تېرېدو سره د ژوندانه پر ستونزو پر ځانګړي ډول په اقتصادي مشکلاتو اخته شول. فرهنگ او فرهنگي کار هم خپل مادي ملاتر له لاسه ورکړ او د فعالیت کړي يې تنګه شوه، نودا فرهنگييان هم په ذهنې او هم په فزيکي ډول استهلاک شول او اوس يې له اکشروع د کوم نوبت او لوی فرهنگي کار هيله نه شي کېدلاي.

د نوي څوان فرهنگي کهول د توکېدو زمينه هم نه شته، ئکه چې مخکې پلونه ټول نړېدونکي او نړول شوي دي. ان داسي وخت هم راغي چې ليکوال د خپلو کتابتونو خرڅلاؤ ته کېناست. دي سره سره ځينې داسي کسان هم شته چې د هغوي فرهنگي مينه او د زړه زور تراوشه او به شوي نه دي او د خپل هېواد د فرهنگ ډيوه يې نيم ژواندي ساتلي ده. اوس که د

هېواد دته په کابل او نورو سیمو کې د فرهنگي کار لري بنه گرمه نه ده، نو په پېښور او تر هېواده بهر ئىنۇ نورو سیمو کې د گەنۇ فرهنگييانو او افغانانو له خوا په خپلۇ شخصي ھاند او هخو گەن شمېر فرهنگي خدمتونه او كارونه ترسره كېرى. يوازى په پېښور کې دومره گەن شمېر بېلاپلۇ پېستو كتابونه چاپېرى، چې په شمېرە کې ان هېواد د پخوانىو حکومتونو تر كلينيو چاپى كتابونوزيات دى، له خو كلونو راهىسى چې په هېواد کې دولتىي سىسەتمەنگ شوئى، نوشخصى او ئانىي فرهنگي تشباثاتو، د دولتىي فرهنگي كرنو ئاي نىولى او ورو ورو زمۇر دېۋادوال له كتاب سره د خېلى مىنى او ملگرتىيا مزى تېينگۈ. د پيداگوژى پوهان عقىدە لرى چې په يوه تولنە کې بايد د بىوونى او روزنى (فرهنگي) او اقتصادى چارى دواپە سره خنگ پە خنگ وده وکرى، خكە چې دا يو لە بل سره لازم او ملزوم دى. اقتصادى پرمختىاد يوې تولنې د فرهنگ د بىپارازى او فرهنگي وده د يوې تولنې د اقتصادى پرمختىاد پىاپەرەتىا لپارە لارى او اروي.

او س چې زمۇر هېواد له دول دەول ستۇنزو سره مخامخ دى، نو زمۇر هېوادوال بايد كومى ستونلىكى لومۇرى حل كې؟ خرنگە چې انسان لومۇرى فكر كوي او بىا عمل (كېنە)، نو كله چې د

فکر خبره منځته راغله، نو دلته د ټولنې د ذهنی اعمار مساله رامنځته کېږي او دا هم خړګنده خبره ده چې ذهنی اعمار د فرهنګ په واسطه منځته رائخي، حکه چې فرهنګ د ټولنې مغز دی، که چېږي دا مغز سالم او نورمال وي، ټولنه د خپل ژوند تګلوری په بنه توګه تنظيمولای شي او که چېږي مغز ناروغه وي، نو ټولنيز ژوند له ګډوډي سره مخا منځږي، نو اوس چې مورد خپلې درد پدلې، کړپدلې او سوچېدلې ټولنې د بیا رغونې او سوکالې په هیله یو، نو لوړۍ باید ذهنی اعمار پیل کړو، کله چې د ټولنې د افرادو ذهنو نه رنما شول نو هغوي کولاي شي د همدي ذهنی او فکري رنما په غشود لوډې، اقتصادي فقر او نورو ستونزو توره بلا وولي او ځان ترې خلاص کړي. دلته بیا هم پوبنتنه راولارېږي، چې ذهنی اعمار او فرهنګي کار خو هم لګښت او پیسو ته اړتیا لري، دا پیسې به له کومه شي؟ د دې پوبنتنې په خواب کې باید ووايو، له نېکه مرغه یو شمېر افغانان له اقتصادي پلوه بنه ژوند کوي، دوی باید د خپلې پانګې یوه برخه فرهنګي انو ته د فرهنګي خدمتونو لپاره ورکړي چې هغوي پري هم خپل ژوند وړغوري او هم فرهنګي خدمتونه ترسره کړي. د همدي فرهنګي خدمتونو په پايله کې به د ټولنې د وګړيو ذهنو نه روښانه شي، خپل دوست او د بنمن په نښه کړي،

د خپل ژوند تگلوري به په دقیق ډول و پېژني، ټولنیز فکر او  
هېوادنى مینه به يې په زړونو کې په ولولو شي او په پای کې به  
له ټولو ستونتو څخه مخ سور او بریمن راوزي.

په درنښت

د همداسي یوې هيلې د بري په هيله  
اداره

# د فرهنگي چارو او اړتیاوه په

## باب خو وړاندیزونه

د شل کلنې جګړې په ترڅ کې بېلاپېلو بهرنیو او کورنیو  
لاملونو او بېلاپېلو ډلو هر یو په خپل وار سره د افغانستان  
فرهنګ او معنوی ژوند ته درانه زیانونه واړول.

د ملي موزیم بېلاپېل یولک اشار چور شول، سیمه یېز  
موزیمونه وران شول، په زرگونو نسونځی رنګ شول، د لورو  
زده کړو په لسکونو مرکزونه وران شول، په لسکونو مليونه  
ټوکه بېلاپېل کتابونه چور او وسپېل شول، د راهیو او ټلویزیون  
دستګاوې ورانې شوې، هر کلتوري او علمي مرکز ته له یو نه  
یولوري زیانونه او خطرونه متوجه شول او د دې ترڅنګ  
د هبواد نوره کلتوري شتمني چې په فزيکي ډول نه ترسټر ګو  
کېږي او یوازې په مانيزه توګه او دودیز ډول لکه د زړونو  
سېپېختایا، ساده بنکلا، تګ، مېلمه پالنه، مینه، غیرت او  
داسي نور، زموږ په ټولنه کې موجود وو، هم له جدي ګوابن  
سره مخامنځ شول. خومره چې جګړه غځدله، نوبیا هماګومره

اقتصادي ناورين ورو ورو دومره زيات شو، چې د تولنود وګرو پرستوني يې خپسي کېنولي، کله چې پر ۱۳۷۱ کال د يوې توطبي له مخي د افغانستان دولتي جورېښت رنگ او په هېواد کې بېلابابلي ډلي پر بېلابابلو سيمواکمنې شوي، نود هېواد فني او مسلكي کدرونې په تېره بيا فرهنگيان لاس ترزني کېناستل، هغو کسانو چې فزيکي کاري يې له مسلك سره اړخ لګولائي شو، فزيکي خواريو او درنو کارونو او ځينونورو يې ازاد کار او کسب ته مخه کړه، مسلك او رسمي زده کړه د ډوهی د ګټپلو له وسيلي نه ووتل او هر چا له خپلي تحصيلي خانګي جلا پر یوبل نوي کار لاس پوري کړ، خوليکوال، شاعران، قلموال او په یوه مانا فرهنگيان بيا ددي کار هم نه وو، له یوې خوا له اقتصادي ناورين سره مخامنځ شول، له بلې خوا يې د هنر د مينه والو او لپوالو ډګرتش کړاي شو او ان د هغوي د کلونوز زيار او لاسته راړونې، کلتوري او هنري پانګي ته د بې ارزښتۍ په سترګو وکتل شول. ليکوالو او فرهنگيانو په تولنه کې د خپل درنښت، حقوقې شخصيت او ثابت نوم په وجه هم نه شو کولاي د ژوند د تغذېي یو درېيم يا دويم کارته لاس واچوي او نه هم له ذهنې، روانې او ان فزيکي پلوه د دي جوګه وو چې په دې ناوره بېړنيو شرایطو کې د ژوند خروې بدنه

یوه بله لار و مومي. په پايله کې د تولني د نورو و گرو په انډول د فرهنگيانو ژوند له زياتو ستونزو سره مخامنځ شو، ډول ډول ذهنی او روانی ناروغیو یې هم د ذهن رګونه و نیول، بیا د اسې وخت راغی چې نه د ژوند شول او نه هم د فرهنگي او پوهنیز کار.

کله چې په افغانستان کې دولت ړنګ کړای شو، فرهنگي مسوولیت او فرهنگي کاريوازې د ملتپالو او فرهنگپالو افغانانو پر غاره پرپوت. دوی دامکان او خپل وس تر بریده تر هېواد دته او تر هېواد بهر پر فرهنگي او علمي کرنو لاس پوري کړ، تر یوه حده د دوی هڅو مثبته نتيجه او ثمره ورکړه. او س تر هېواد بهر یوازې په خپرني برخه کې په لسګونو عنوانه بېلاښلي ازادي خپرونې خپرېږي او هم تر هېواد دته د واکمنو تر واکمني لاندې یو شمېر خپرونې کېږي. خودا دواړه حالته په خپل څای برياوي او نيمګړتیاوي لري. تر هېواد دته خپرونې یوازې د واکمنو د اند بنکارندويي کوي او یو تاکلى تګلوری تعقیبوي او د تولني د اکثر و گرو ذهن او ذوق نه شي خرو بولاي.

تر هېواده د باندې خپرونو یوه برخه پر ځینو ملي، سیمه ییزو او تنظیمي ناروغیو اخته ده او ځینې یې د سوداګرۍ او یوازې

د ډوډی پیدا کولو وسیلې دی، د دې خپرونو بله نیمگړ تیا دا  
د چې ډپره کمه برخه یې هم د هپواد داخل ته نه رسپږي.  
تر هپواده بهر د خپرېدونکو خپرونو په باب د یاد وړ بل ټکي  
دا دې چې د دې یو زیات شمېر خپروني د افغان فرهنگپالو په  
مالی لګښت او زیار خپرېږي، نو داسي هيله کېږي، چې دا  
خپروني بايد زموږ په ټولنه او ګلتوري بهير کې مثبته اغېزه  
وکړي. دا خپروني چې په کوم نېک نيت او هيله خپرېږي، په  
عمل کې په پوره ډول همدا هيله نه پوره کوي. کله کله د دې  
ډول خپرونو د مالي تمويلونکو او فني چلوونکو په نيتونو او  
اندودونو د فکر طرزونو) تر منځ واتېن منځته رائحي او دا  
خپروني یوازې د فني چلوونکو ترا انحصار لاندي رائحي. Ҳينې  
وخت دا چلوونکي د دې پرڅای چې زموږ د فرهنگي بهير،  
ټولنيز ژوند او فرهنگيانو ورځني ستونزې په پام کې ونيسي او  
هغو ته ځواب ورکړي. خپله ځاني سليقه او ستونزمن فرهنگي  
ژوند او د دې ډول فرهنگيانو تر منځ د احساس او اند واتېن  
رامنځته کېږي.

بنه خبره به دا وي چې تر هرڅه د مخه بايد زموږ فرهنگي  
اړتیاوې او ستونزې په ګوته او د حل لاري یې ولتیول شي،  
لومړۍ، دویم، درېیم، ضرورت بايد وتاکل شي او حل یې له

لومړی نه پېل شي.

زمور د فرهنگيانيو ستونتزي هم يو ډول نه دي، په کابل کې د فرهنگيانيو لویې ستونتزي دا دي، چې د ژوند تر پېتني لاندي خپلو فرهنگي کارونو او هڅو ته وده نه شي ورکولاي، د ليکوالو ذهنې او فزيکي خواک د ژوند د پايدنې په لاره کې مصروف دي، له اقتصادي ستونزو راپیدا شوي ذهنې فشارونه هم د ليکوالو د فرهنگي کار ستر خنه دي.

په پېښور کې بیا بېل کلتور حاکم دي، دلته زمور ليکوال که د اوسيي کابل په انهوں له اقتصادي پلوه تر ډېر فشار لاندي نه دي، خوله ذهنې پلوه پر خپل اقتصادي ژوند ډاډه نه دي. ځينې فرهنگييان کوبنېن کوي چې د خپل ورځينې ژوند د خړو ب تر خنګه د سبا غمه هم و خوري، نو په دي وجهه خو ځایه فرهنگي او نا فرهنگي کارونو ته لاس اچوي. د ليکوالو انرژي او فكري خواک پر بېلا بېلو کارونو وېشل کېږي او د هيلې وړ فرهنگي کار ثمره تري لاسته نه رائې.

يو زيات شمېر فرهنگييان دلته هم د وزګاريا په وجهه له ډول ډول ستونزو سره مخامخ دي. يو شمېر نور یې له خپل مسلک نه لري دويم او درېس ورځينې ګټندوی کارتنه لاس اچوي او په دي ډول د خپل ژوند پېتني او چتسوي. يو شمېر نور چې په ځينو

موسیو او په پیسو مالامال ادارو کې د کار په پیدا کولو بریالي شوي، د پیسو په مینه کې يې ورو ورو خپل فرهنگي هویت او ارزښت ډوبېږي او د وخت په تېرې دو سره کېدی شي، لیکوال پر سوداګر واوري.

يو شمېر نور کاري لیکوال د ژوند د مجبوريتونو له کبله د څېرنیز او تخلیقی کار پر ځای د خپرونو پر تخنیکي چارو مصروف دي، چې د دوى اصلې کار ته زیان ورپېښوی. تر ټولو د یاد وړ خبره داده چې په پېښور کې داسي یونا مطلوب پانګوالی کلتور واکمن او واکمنېږي چې معیار يې له مشروع او نامشروع لارو د پیسو ګټیل دي. هغه ټولنیز کلتور چې په هېواد کې د فرهنگیانو او فرهنگی حلقو تر منځ موجود و، د هغو ډېره برخه دلته په پېښور کې د افغان لیکوالو او فرهنگیانو تر منځ نه شته او لاد مسخه کېدو په حال کې دي.

يو شمېر افغان لیکوالو او فرهنگیانو چې لویدیخ او حئینې نورو هېوادو ته يې پناه ور وړي، تراوسه پوري يې تر ډېره بريده له خپل هېواد، اولس او کلتور سره خپله مینه او ذهنې اړیکې ساتلي، په همدي وجه هلته هم ګن شمېر افغانی خپروني او اشار خپروي. د دوى د مرستو لړۍ ان تر پېښوره هم رارسي او دلته پري ګن شمېر فرهنگي او علمي اشار خپرېږي. دا لیکوال او فرهنگیان کېدی شي د ژوند تر پایه له خپل هېواد او کلتور سره

خپله دا مینه همداسي گرمه وساتي، خود هغوله راتلونکي  
نسل نه دا هيله کېدى نه شي.

له لويدیع خخه د فرهنگي کار لپاره د افغانانو رالېړلې  
مرستي که په دقیق ډول او مناسبه توګه ونه کارول شي نو په دي  
برخه کې هم ستونتري راولار بدلاي شي، او سپښتو او غرب کې  
د مېشتو افغان فرهنگيانيو ترمنځ د فرهنگي همکاري بنه گرمه  
لړۍ روانه ده، خواوس دا پونتنه راولازېږي چې ایا دا فرهنگي  
هڅي خومره اغېزمنې دي او زموږ په ټولنه کې د فرهنگي خلا د  
ډکولو جوګه کېدى شي او که نه؟

اساسي خبره داده چې فرهنگي خلا تر هېواد دته رامنځته  
شوې ده، بايد داسي هڅي ترسره شي چې په یونه یو ډول دا  
خلا ډکه شي، تر ټولو ټومړي بايد د هغو فرهنگيانيو غم و خورل  
شي چې په هېواد کې او سېږي. فرهنگي کاريې یا کمزوري  
شوي، یا پرتېه ولار دی او یا هم دمسخه کېدو پر لوري روان  
دي، هغه اغېز چې یو فرهنگي کاريې زموږ د ټولني په دته کې  
شيندلاني شي، د ټولني د باندي یې نه شي ترسره کولاي. دا خبره  
هم د ياد وړد ه چې که یو فرهنگي کار زموږ د ټولني لپاره وي،  
نو بايد کوبښن وشي چې زموږ ټولني ته انتقال شي.

دلته کېدى شي ټینو کسانو ته دا پونتنه راپیدا شي چې د  
هېواد په داخل کې خود واکمنو د سختو او تنګو شرایط او  
نورو ستونزو له امله ازاد فرهنگي کار ترسره کېدى نه شي.

باید وویل شي چې یو واکمن که هر خومره د لنډ او تنګ فکر  
خاوند هم وي، بیا هم په خرگند ډول د یو ګټور تولنیز او  
فرهنګي کار مخه نه نیسي، بله خبره دا ده چې له همدي واکمنو  
سره په دي اره غړپدل او د هغوي قانع کول په خپله یو فرنګي  
کاردي. که چېري تر هېواده د باندي افغان فرنګپال،  
فرهنګيال او ملي سوداګر هغه ګټور علمي او ګلتوري  
فعالیتونه چې تر هېواده د باندي یې پیل کړي، په یوه نه یو ډول  
د هېواد داخل ته ولپردوی، نو ګټه به یې تراوسني حالته خو  
حله زياته شي. یو خو به یو شمېر فرنګيابو ته چې اوس هلته له  
وزګارتیا او ستونزو سره مخامنځ دي، یوه فرنګي بوختیا  
پیداشي. له هېواده به د نورو فرنګيابو د راوتلو او لپرد مخه  
ونیول شي، د افغانابانو پانګه به بېرته د افغانستان غېږي ته  
ورشي. په دواړو خواوو کې به زموږ هېواد ګټه وکړي؛ هم به  
زموره تولنې ته کتاب وړاندې شي او هم به یې لګښت بېرته  
زموره هېواد ته پاتې شي.

اوسم چې په پاکستان او نورو ځایونو کې څه خپروني کېږي،  
نو له مالي ګټې سره سره یې لګښت تول د پاکستان او نورو  
هېوادو لمن ته لوپري. کله چې یوازې کتاب موبه ته راپاتې شي  
نو بیا مجبور یو چې یوه برخه یې هېواد ته ولپردوو، ده ګډو د

پوست لگښت هم د همدي هېواد په ګته پرپوزي او نوري  
ستونزې خو يې لابرېد.

تر هېواده د باندي د افغانانو له خوا چاپدونکي خپروني او  
اثار که له يوي خوا د ورڅيني چاپ په ګانه بشکلي شوي، نوله  
بلې خوا باید د خپل لوستونکي او ملت دژوند اقتصادي کچه  
هم په پام کې ونیسي. که یواثر ډېر مانیز ارزښت هم ولري، خو  
چې د اقتصادي ستونزو په وجه یې لوستونکي د اخيستو وس  
ونه لري، نوبیا یې هم چاپ ډېر ګټورنه پرپوزي په تبرو دوو  
لسیزو کې زموږ په هېواد کې ترشل مليونو توکو، زیات  
كتابونه له منځه ورل شوي دي، نواوس د كتابونو د زیات  
شمېر چاپ ته اړتیا ده.

دلته باید دلومړۍ درجې کاغذ پرڅای، دویمه درجه او  
درېیمه درجه کاغذ څخه کار واخیستل شي، چې د یو پرڅای  
دوه توکه كتابونه چاپ شي او د یو تن پرڅای دوو تنو ته  
ورسېږي.

په پاي کې یو حل بیا وايو چې موږ باید خپلې فرهنګي  
اړتیاوې تشخيص او د ضرورت په آنډول دهغود حل لپاره په  
مینه او ولوله، اند او څواک هلې څلې وکړو.

د همدي ارمان د پلي کېدو په هيله  
د هيلې اداره

# هيله يو كنه شوه

د ۱۳۷۵ کال په بهير کې د هيلې مجلې د چاپ او خپراوي  
لپاره د خو تنو پښتنو لیکوالوله خوا هلې ئلې پیل شوې، ددي  
هلو ئخلو مقصد دا و چې په پښتو ژبه يوه داسې خپلواكه،  
ناپېيلى، فرهنگى او تولنيزه مجله چاپ شي، چې هغه په رښتيا  
سره هم خپلواكه او ناپېيلى وي، په پاي کې دا هلې ئلې يوې  
مشمرې پايلې (نتيجې) ته ورسپدې او د ۱۳۷۲ لکال د (وري-  
غويي) پرمياشت، د هيلې مجلې لومړنى ګنه چاپ شوه، له  
هغه راهيسي شپې ګنه چاپ شوي چې په توليز ډول يې د هېواد  
د لیکوالو تر دوه سوو عنوانونو زيات ډول ډول ليکنى او  
شعرونه خپاره کړي دي.

هيله د يو کال په بهير کې بنه وخلپده، ډېر لوستونکي يې  
پيدا کړل او ډېر مينه وال، ډېر لیکوالوله هيلې مجلې سره له  
کوم مادي امتياز پرته همکاري وکړه او د نوري ملګرتيا ډاډ يې

خرگند کر. یو شمپر کسانو له بھرا او یو شمپر نورو په پېښور او نورو سيمو کې په مجله کي گلهون وکړ.  
هيلې مجلې له خپلوبرياوو سره نميګرتياوي هم لرلي او اتقادونه هم پري راخواره وو. د اتقادونو زياته برخه د مجلې فني، مسلكي او علمي چارو ته متوجه نه وه، بلکې اکثرو يې ژبني تومنه لرله او د دي ډول اتقاد کوونکو نيوکه همدا وه چې تاسو ولې دا مجله ټوله په پښتو چاپوي؛ دا اتقادونه یوازي د اتقاد او نيوکې ترپولي نه پاتې کېدل، بلکې د دبمنۍ، کينې او تعصب تر بريده هم رسېدل، ددي ډول اتقادونو په مقابل لوري کې بيا ډبرې ستاینې او منني هم رارسېدلې، هغوي پر همدي خبره تینګار کاوه، چې ټوله مجله باید پښتو وي او همدا مجله ده چې زموږ د زړه باد ایستلای او د زړونو غوښې مو او اړولاهي شي، دوی دا خبره هم کوله چې خپلې ژې ته خدمت کول او د خپل فرهنګ پالنه د نورو د فرهنګ د دبمنۍ مانا نه لري. هر څوک حق لري چې خپل فرهنګ ته په خپله کار وکړي، په داسي حال کې چې زموږ ژبه او فرهنګ دي ډېر زړه سوي، لاس نيووي او خدمت ته اړتیا ولري او موږ دي د نورو د ژې او فرهنګ په چوپر لګيا يو، دا نه یوازي خپل فرهنګ سره بې پروايري ده، بلکې له هغه سره لوی خيانت هم دي. خدادي پاک

پښتانه ليکوال د پښتو او پښتنې فرهنگ د خدمت لپاره خلق  
کړي او همدارنګه د نورو ژبو فرهنگيان د خپلو ژبو لپاره، خو  
څوک که ددي وس لري چې د خپلې ژبي ترڅنګ د نورو  
فرهنگي بار هم اوچت کړي نو دا د هغه په نړۍ ليد او څواک  
پوري اړه لري، خو موبډنه غواړو ډی زموږ د ليکوالو په څواک او  
انرژۍ دې د نورو فرهنگ و پېسېږي او بیا دې زموږ ژبه او  
فرهنگ ترستونی تېر کړي. هيلې مجلې د همدغسي متضادو  
نظرتونو په کېلې چونو کې خپله لاره پرانيستله او هغه څه چې وړ  
وو هغه یې په خپلو پانو کې ځای کړل. د ژورناليسټيکو او  
علمي معیارونو په اړه یې د لوستونکو نظرې او وړاندیزونه په  
ځیرتیا سره وڅېړل او د امکان ترحده یې عملی کړل او هغه  
نظرونه او اتقادونه چې د ځانګړې کینې او تعصب له مورچله  
راګوزار شوي وو، پر هغوي یې غته تېره کېښوده.

د اداري پرسونل د ډېر کم حد په پام کې نیولو سره موبډ پر دې  
بریالي نه شولو چې د مجلې ټولو مینوالو او لپوالو ته مجله پر  
تاکلي وخت ورسوو، خو بیا هم اداره تریوه بریده په دې برخه  
کې بریمنه وه، موبډ هيله لرله چې په بهر کې به د ځینو افغانانو  
د ګډون له لاري د مجلې د مالي ستونزو زياته برخه حل کړو،  
خو تراوشه پوري کم شمېر کسانو په مجله کې ګډون کړي، سره  
له دې چې د تېر یو کال په بهير کې د مجلې ټول لګښت د هېواد

خوان نوبتگر شاعر عبدالمالک بېكسيار له خوا ورکړل شوی او اوس يې هم خپل ډاډليک رالېړلى او پکې لېکلې يې دي «که نور هېڅوک هم له مجلې سره مالي مرسته ونه کړي نوزه خودرته لکه غر هسي ډلاړيم».

د بناغلي بېكسيار دا خوشال خانى هوده د قدر وړدې، خو به به دا وي چې په لويدیع کې زموږ فرهنگيان هم د ده په شان هوده وکړي او یا د ده متې پیاوړی کړي.

د هيلىې مجلې اداره غواړي تر وروستي بریده له ټولو مشکلاتو سره مقابله وکړي او مجله د ۱۳۷۲ کال په شان او ان تر دې لاهم به لوستونکو ته وړاندې کړي. خدائی(ج) دې وکړي، چې د مشکلاتو بېلابېل ډولونه زموږ قلمونو، هڅو او هيلو ته زندې، وانه چوي تر خو زموږ هيله ناهيلې نه شي او ګران لوستونکي او غمڅلي هېوادوال له خپلې کوچنۍ، خو له هيلو ډکې «هيلىې» بې برخې نه شي.

په پای کې له ټولو هغو درنو ليکوالو، شاعرانو او پوهانو نه د زړه له کومې مننه کوو، چې په تېر یوه کال کې يې له هېڅ ډول امتياز پرته د هيلىې مجلې ادارې ته خپلې لېکنې، شعرونه او رغونکي نظرې او وړاندې زونه رالېړلي دي.

کور مو ودان او هيلىې مو له هيلو ډکې او سه

په درناوي

اداره

## د فرهنگي چارو سمون او ملکرتيا ته

### ارتيا ده

که له يوي خوا زموږ د هېواد کلتور په تېرو شلو کلونو کې له سترو ناورينونو سره مخامخ شوي او ګن شمبر فرهنگي بنسټونه او مرکزونه له منځه وړل شوي دي، نو له بلې خوا زموږ د هېواد ليکوال، شاعران، قلموالي او په ټولیزه مانا فرهنگيان هم غلي او ارام ناست نه دي. دوى د خپل وس تر بریده خپلو فرهنگي هڅو ته دوام ورکړي، په ډېر زړه چاودون و زيارې علمي او فرهنگي هڅې سرته رسولي دي، دا فرهنگي هڅې په هېواد کې هم ترسره شوي او تر هېواده بهر هم.

تر ۱۳۷۱ کاله پوري چې په افغانستان کې بیارونه او په تېره لوی بیارونه او د دولت فزيکي جورښت او ساختمان خه ناخه روغ وو، نو یو لړ علمي او کلتوري کارونه هم تر سره کېدل، داچې له فکري پلوه واکمنو کومه ايدېيالوژي تعقیبوله او د هغو لپاره یې له خه ډول دولتي امکاناتو نه ګټه پورته کوله، دا یو بېل بحث دي، خود دولت د چوکات د سلامتيا له کبله ډېر زياتو فرهنگي مرکزونو چې له سياست سره یې تراو نه درلود او یوه اندازه ناتنظمي فرهنگي کارونه په پېښور کې

هم په نسبی توګه په عادی ډول تر سره کېدل.  
کله چې د ۱۳۷۱ کال په لومړيو کې د ګاونډیو هپوادونو په  
مرسته د افغانانو د کلونو کلونو حکومتی رغښت او بنستونه  
ونړول شول، نو هرڅه پو پناه شول، له هپواد نه د علمي کدرونو  
د وتلو لړی، نوره هم ګرندي او زیاته شوه.

خرنګه چې دولتي دستگاه سخته زیانمنه شوه، نو یو شمېر  
فرهنګیانو په خپلو شخصی تشبیثاتو او هلو څلوا د فرنګی  
کارونو ترسه کولوته ملا وترله. دا هڅې د دولت په انډول هېڅ  
د یادونې او پرتلي وړ نه دي، خوبیا هم د دوى د ځاني احساس  
او نیکو هلو څلوا نسکارندويي کوي.

یو شمېر نورو لیکوالو، فرنګیانو او فرنګیپالو تر هپواده د  
باندې فرنګی هڅې پیل کړي، دا فرنګی هڅې تر یوه حدہ  
برېمنې وي، او س ګن شمېر اخبارونه، مجلې او بېلاپېل  
کتابونه چاپېږي، پېښور او س د یو فرنګی جهاد مرکز دي،  
هغه اخبارونه او مجلې چې تر هپواده د باندې خپرېږي، د هغوي  
شکلې جوړښت او کچه بنسکلې وي، خود ټینو لیکنو کمې په  
کې احساسېږي، په ځانګړي ډول د هپواد د ورځني ژوند د  
پېښو، فرنګی فعالیتونو او د خلکو د ټولنیز ژوند د کړاوونو  
په باب ډېر زیات مطالب نه لري، د دې وجه داده چې هغوي ته

په ڏپري سختي، سره د هپواد دنته پېښو په اړه د لومړي لاس  
ليکني ورسپري.

د دې خپرونو بله ستونزه داده چې ډېر کم شمېري ډ هپواد  
داخل ته رسپري، د هپواد داخل کې چې کومې خپروني کېږي  
هغه هم بهر کې د ګوتو په شمېر افغانانو ته ور رسپري، نو په  
دي وجهه د یو بل له خپرونو او د هغو له محتوياتو خخه پوره نه  
خبرېږي، تر هپواده بهر چې کومې خپروني کېږي، د هغو یوه بله  
ستونزه داده چې ځيني یې تکاري ليکني خپروي، ددي تر  
څنګ بیابهر کې د خپردونکو افغاناني خپرونو یوه لویه بنېګنه  
دا ده چې دوی د نوري نړۍ نوی ژوند او نوی تخنیکپوهني په  
اړه په زړه پوري ليکني خپروي، چې تراوسه د هپواد کورني  
خپروني تري بې برخې دي. همدغه ستونزې او ځيني نور عوامل  
د دې غوبښنه کوي چې تول افغان فرهنگييان باید خپلو  
فرهنگي چارو ته سمون ورکري، دا کار د یوی فرهنگي ملګرتيا  
له لاري ترسره کېدى شي، داسي چې څو تنه فرهنگييان دا دنده  
پرغاره واخلي چې د افغاناني خپرونو د یورنگي او سمون لپاره  
کار وکري او نور فرهنگييان باید له دوی سره مرسته وکري.  
د دې کسانو دنده به دا وي چې دوی په هپواد کې دنته  
ليکوالو او فرهنگييانو هغه ليکني چې د هپواد داخل کې یې د

چاپ او خپراوی امکان نه وي، تر هېواد بهر خپرونو ته ورسوي او هغه ليکنې چې د نوي تخنيکپوهني او متمدنې نړۍ د ژوند او تجربو په اړه ليکل کېږي او ځينې وخت په تکاري ډول خپرېږي، هغه دي د هېواد کورنيو خپرونو ته چې تراوسه لادا ډول مطالب نه لري، ورکړي، همدا راز د ژوند په نورو ډګرونو کې دي د هېواد مېشتتو فرهنگيانيو او په بهر کې مېشتتو افغان فرهنگيانيو تر منځ اړیکې تینګ شي، چې د یو بل له ستونزو خبر شي، یو بل سره قلمي او فرهنگي همکاري وکړي او په پاي کې ټولې افغاني خپروني پر داسي لیکې روانې شي، چې هغه د هېواد د ملي واکمنۍ او ملي یو والي د تینګښت، د اولس د ذهنې کچې د اوچتیا او د خلکو د سوکالۍ په یوې اغېزمنې وسیله بدلې شي.

د همداسي یوې فرهنگي ملګرتیا په هيله

په درنښت  
اداره

## ذمود د ازادو خپرونو ستونزی

په هره تولنه کې ازادې خپروني د ژوند د يولر مهمواړتیا وو د پوره کولو لپاره رامنځته کېږي. د ولس په ذهنی، ګلتوري، اقتصادي او د ژوند د نورو برخو په لوړتیا او پرمختیا کې برخه اخلي. هغه تولني چې پرمختللي دي او د لوستوالو شمېر یې زیات دي په هغو کې په تولیز ډول تول مطبوعات او په ځانګړي ډول خپلواک مطبوعات د خلکو په ذهنی پیوستون کې ستره برخه لري. دا خپروني د خپل لګښت د دوراني حرکت په نتیجه کې نه یوازي دا چې خپل ژوند تضمینوي، بلکې ډېرې مالي ګټې هم ترلاسه کوي. د امریکا متحده ایالاتونه به د بېلګې په توګه یاد کړو. اوس په دې هېواد کې په هره میاشت کې «یوولس زره عنوانه» بېلاېلې دولتي او خپلواکې خپروني خپرېږي، چې دهري یوې مهالنى تپراژ مليونونو ټوکو ته رسېږي او همدارنګه په سلګونو خپلواک تلویزیونی چینلونه پر خپرونو بوخت دي.

یوه ورڅانه به په پام کې ونیسو چې هره ورڅ یې په مليونو ګنې چاپېږي، که په هره ګنه کې لړ تر لړه پینځه ويشت سېنته ګټه وکړي، هغه ورڅانه چې هره ورڅ د دوو مليونو په تپراژ

چاپېرىي نو ورئنى گتىه بە يې پىنخە لكە امريكايىي ڈالرە شي او  
ھغە بې شمېرە پىسى چې دوى پە هەرە گنە كې لە گەو اعلانونو  
خخە ترلاسە كوي، ھغە خۇ لەپەخائى پەپەدە. د دې وجە دادە چې  
ھلتە اکثرە خلک اخبار لولى او د ژوند يو نە يو ضرورت يې پە  
ورخپانى او ياخپرونى پورى تېلى وي. پانگوال، صنعتكاران  
او سوداڭرا خبار د خپلو اقتصادي معاملو او گتىپى د تبليغ  
لپارە بىنە وسىلە گەنمى. ھغە كسان چې پە دې خپرونو كې كار  
كوي ھفوئى نە يوازى دا چې كولانى شي لە دې لارى خپل  
ورئىنى ژوند بىنە خروب كرى، بلكى لە فكىرى پلۇھ ھم خپلواك  
او هخاند پاتىپى كېدى شي، خۇ پە وروستە پاتىپى تۈلۈنۈ كې بىا  
داسىپى نە دە؛ پە وروستە پاتىپى تۈلۈنۈ كې د ژوند اکثرە كارونە  
وروستە پاتىپى وي. پە داسىپى تۈلۈنۈ كې خپرونى او دله يېز  
ارتباطىي وسايىل اکشەرە د واكمۇ ترواڭ لاندىپى وي او د ھفو  
خپلواكى، د خپلواك د كاواكە كولوپەلارە كې يو مەم فكتور  
گەنمى، نوتە خپلە وسە كوبىنېن كوي چې خپرونى پە خپلواك  
كې وساتى.

پە دې كار او چار كې يوازى واكمۇ ملامت نە دى، ھغە تۈلۈنە  
چې نالوستىپى وي پە ھغە كې خپلە مطبوعات ھم خە دروند اغېز  
نە شي بىندلائى؛ نالوستە شخص تە اخبار يا مجلە ورکول، كەو

ته د چول و هلو مثال لري. وروسته پاتې تولني د لوستوالو د  
كمبنت تر خنگ پر اقتصادي ستونزو هم اخته وي. د دوى  
لومړۍ اړتیا دا وي چې خنگه د ژوند د اړتیا وړ لومړني مواد  
لاسته راوري، چې ژوندي پاتې شي. د ژوند د دويم، درېيم او  
خلورم ضرورت د پوره کولو لپاره ورته د پره لار پاتې وي. له  
همدي کبله په داسي تولنو کې خپروني بنه وده نه شي کولاي.  
هغه خپروني چې د واکمنو په لاس کې وي، لګښت يې د  
حکومت له خوا ورکول کېږي، پرته له دې چې خلک يې لولي او  
که نه؟ پيسې پري ورکوي او که نه؟ خپل لګښت بېرته ترلاسه  
کوي او که نه؟ واکمن مجبور دي چې د خپلو هيلود پوره کولو  
لپاره د هفو لګښت ورکري، په دې منځ کې که یوې نيمې  
خپلواکې خپروني ته هم اجازه ورکري، نو هغه به هم د واکمنو  
مالې مرستې ته اړه وي، هکه چې دا خپروني د خرڅالو له لاري  
خپل شوی لګښت نه پوره کوي.

زمور په تولنه کې هم مطبوعات پر همدي رنځ اخته دي.  
لومړۍ دا چې د تولني د پره زياته برخه نالوستې ده، دويم دا چې  
څوک دولتي خپروني چنداني نه لولي او په ازادو خپرونو پيسې  
نه ورکوي او یا یې نه شي ورکولاني، نو هکه دلته مطبوعات له  
سخت خنډ سره مخ دي.

او سن او سن تر هېواده بهر د یو شمېر اشخاصو او فرهنگيانيو  
په مرسته یو شمېر خپلواکي مهالني مجلې او اخبارونه  
چاپېږي، خو یو یې هم د خرڅلاؤ له لارې بېرته خپل لګښت نه  
شي پوره کولاي. اکثره دا خپرونې په وریا ډول وېشل کېږي او د  
خرڅلاؤ بازار یې نه یوازې دا چې ډېرسور دی، بلکې اصلًا  
بېخي نه شته.

دا خپرونې که خه هم د چاپ تېراژ یې کم وي، خودا چې  
لګښت یې د یواو یا هم دوو دريو تنو له خوا ورکول کېږي، نو  
پر تمويلوونکو باندي ډېرسورند مالي بار پرپوزي او نه شي  
کولاي تر پايه پوري په یوازې خان دومره مالي بار وزغمي.  
((هيله)) مجله هم یوه له هغوازادو خپرونو څخه ده، چې تول  
لګښت یې تراوسه پوري د یو شخص (د هېواد تکړه ليکوال او  
شاعر عبدالمالک بېکسيار) له خوا ورکول کېږي او تراوسه  
پوري د هغه د لاس په خولو چلېږي.

((هيله)) ۵۰۰، گنه چاپېږي چې یو شمېر یې کابل، جلال  
abad، پېښور کې وېشل کېږي، یو شمېر یې بهرته لېږل کېږي او  
یو شمېر یې خرڅلاؤ ته وړاندې کېږي.

خرنګه چې د ((هيله)) مجلې اصلي او اساسي موخه خپل  
افغانی فرهنگ ته خدمت کول دي او غواړي په دې وسیله د

خپل فرنگ د ژوندي ساتلو لپاره هپواد والو ته لپه تر لپه يو  
فکر شانې ورکړي، نو که په هپواد کې وړيا وېشل کېږي، دا  
کارد يو ضرورت له مخي دي.

هغه کسان چې تر هپواده د باندې او سېږي او اقتصادي وس  
لري، له هغو خخه موږ د پره هيله لرو، چې له مجلې سره به مالي  
مرسته وکړي، خو تراوشه پوري یوازې خو تنو په هيله کې ګلنۍ  
ګډون کړي دي. اوسله هرځایه د مجلې د ستایني په باب ګن  
شمېر ليکونه راخې، خود هغه چا چې مالي وس رسېږي، تر  
اوسيه یې د مجلې د ادارې مالي لاسنيوی نه دي کړي، نو په  
همدي په جله له مالي ستونزو سره مخ ده او دا خبره هم  
مشکله ده چې د یوې مجلې ټول لګښت دي تر پايه پوري د یو  
شخص پر غاره وي.

له هغو کسانو خخه چې مالي پانګه لري، دا هيله لرو چې پر  
خپل فرنگ زړه وسېزی او د خپل فرنگ د غور پدنې لپاره د  
هيلې مجلې مالي ستونزې غوڅې کړي او که نه ددي و پره شته  
چې ((هيله)) نه هيلې شي.

د هپواد د رنګ شوي او سېزل شوي  
فرهنگ د رغونې او غور پدنې په هيله  
د هيلې اداره

## د هېواد ملی یووالي او

### د فرهنگيانو نوي هيأي

په تېرو خو مياشتولو کې په هېواد کې سیاسي او پوئي  
بدلونونو دا په ډاګه کړه چې افغانستان یو نه تجزیه کېدونکي  
هېواد دی او هېڅکله به هم د دې هېواد بهرنې او کورني  
دبمنان پر دې بریالي نه شي، چې تجزیه غوبښتونکي خوبونه او  
پلانونه عملی کړي.

هغوي چې پرون د حینو نورو په لمسه په هېواد کې د تجزیې  
د لوړي ګام په توګه د فدرالیزم شعارونه پورته  
کول، نن یې هيلى شعارونه او پلانونه تر خاورو لاندې شول او  
پردي ملاتړي یې هم په شرمونو و شرمېدل او لاشرمېږي.  
دا خړګنده خبره ده چې له حینو پلورل شویو افغانانو پرته نور  
ټول افغانان له خپل هېواد سره دومره مينه لري، چې د نړۍ په  
ټول تاريخ کې به یې بېلګه کمه پیدا شي. افغانانو په خپلو بې  
ساري قربانيو او اتلوليyo سره د نړۍ په سیاسي او ملي  
پېښليک کې یو بې مثاله ریکارډ ټینګ کړي دی. هروخت چې

زموره هپواد له کوم کورني ناورين او بهرنې ناتار سره مخامن  
شوي، نود فرهنگياني او قلم د خاوندانو ذهنونه او زرونه يې تر  
تولوزيات متاثر کړي دي. دوي خپل درد او احساس د قلم په  
روح کې پو کړي. د خلکو ولولي يې راپارولي او په پایله کې يې  
ټول ولس د یو ستر فکري، ذهنې، فزيکي او ولوليز څواک په  
توګه د دېمن د مقابلي جوګه کړي دي.

د تېرو شلو کلونو په لومړۍ لسيزه کې چې هپواد نېغ په نېغه  
د سره استعمار له يرغل، بنسکېلاک او ناورين سره مخ و، نود  
هپواد د فرهنگياني له زرونو خه، چې له قلمونو خخه هم وينې  
څېدلې، کله چې سره بنسکېلاک زبردسته ماتې وخوره او بیا د  
پانې بنه بدله شوه، نو ظاهراً خوداسي برېښېده چې موخه  
ترلاسه شوي، خودا لادېرو ته خرګنده نه وه چې (لوېه) ختمه نه  
ده، بیا د دې (لوېي لوېي) بل پړاو پیل شو. په دې پړاو کې د  
هپواد اکثره هغه مادي او مانيزه شتمني چې تردې دمه له تېرو  
ناتارونو خخه خوندي وه، هم تباہ کړاي شوه. سربېره پر دې  
داسي ډلي او ډلګي هم د سياست ډګر ته راوتلي، چې په  
بسکاره او خرګند ډول يې افغانستان ضد او افغان ضد  
شعارونه ورکول او د پردېپالني په لباس پونيل شوي وو. دې ډلو  
ته دومره څواک او حرکت ورکړاي شو چې هره یوه د هپواد ملي

رغښت د ويچاريما او بربادي، لپاره په بسكاره او پته خپل  
پلانونه د عمل ډګر ته وړاندې کول. دوی په بهر کې هم زيات  
بهرنې ملاتري درلودل، په ځانګړي ډول ځينو هغو هپوادونو  
چې د زمانې په اوږدو کې یې یو وخت له افغانانو څخه ماتې  
خورلې وه. له روانې پلوه په هغو کې یو شمېر داسې واکمنې  
کړۍ او انفرادي اشخاص وو چې د افغانستان له ورانۍ او د  
کابل له رنګبدونه یې خوند اخيسته او له روحې پلوه یې د  
څيلو هپوادونو د تېږي ماتې د تداعۍ جبران کاوه. دلته به له  
دي هپوادونو څخه د یوه هپواد بېلګه راورو. یو افغان قلموال  
په لندن کې استوګن دی او په یوه داسې اداره کې کار کوي چې  
هله ډېر قلموال انگربزان چې خپل تاریخ او د افغانانو  
پېښليک ورته بنه معلوم دي، هم کار کوي، په دې اداره کې  
داسې یو انگربز هم کار کوي چې له افغانانو سره خپله ځانګړې  
کينه ساتي، دا افغان وايسي: «کله چې به په کابل کې خونږي  
جنګونه وښتيل او په سلګونو افغانان به په وینوليټ پیت شول  
او دنګې مانې به رنګې شوې او د انگربزانو د خوبني تنظيم به  
د بنار په منځ يا خنډه کې کومه ويچاره ودانۍ ونيوله، نو کله  
چې به دې (انگربن) ماته مخامخ شو، نو موسکي به شو، که پر  
هغې ورڅ به د دله ماسره هېڅ کار هم نه و، نو ده به ضرور یو

څل له ما سره ئان مخامخوه، چې د کابل د ويچارتیا او د افغانانو په وينورنګ ژوند تصوير زما ذهن ته انتقال کړي، خپل ئان پرې خوشاله او ما پرې غمجن کړي، په دې منځ کې چې به چا اویا کومې ډلي د هېواد د تجزيې خبره وکړه، نو پر هغه به ډېره بنه ولګډه او بیا به یې په توله اداره کې هغه نوره پسې هم غته کړه. دغه انګربز د افغانستان د ملي یووالې ضد ډلو تپلو سره دومره مینه، لپواليا او اړیکې درلودل چې ان د هغود ځینو مشرانو عکسونه هم ورسره وو او یو یې لاد خپل کار په خونه کې ټورند کړي هم. انګربز به په هغه خبره ډېر خوبنېده چې چا به د افغانستان د تجزيې خبره مطرح کړه. دې انګربز ته کېدلاي شي د خپل نیکه ((ډیورنډ)) هغه عمل په زړه کې ګرځدلی وي چې د لوی افغانستان واحد وجود یې پر دوو برخو وو پشہ او زموږ ستړ هېواد یې د اوږدې مودې له رنځونو سره مخامخ کړ، دا هم کېدی شي چې د دې ډول انګربزانو ډېر زیات مقصدونه وي، خو ماته د اسې بنکار پدله چې هر کله به دا انګربز ماته زموږ په هېواد کې د وینو او اوښکو د روډونو د بهېدو له کبله موسکۍ شو، نو ماته به د اسې بنکاره شو چې دی له ما خخه د میوند، ټل او د کابل-جلال اباد په لویه لار کې د انګربزی لښکرو د ماتې غچ اخلي، ده ته کېدی شي خپل

((مکناتن)) ور په یادېد، خو ما ته خپل ((اکبرخان)) په ذهن کې گرځېد، ده کېدی شي د خپلې ماتې ما یوسه سندره زمزمه کوله، خو ماته د خپلې ((ملالی)) تپه رایادېد، خوزما د دې ټولو رواني لاسبریو سره بیا هم پر ما د خواشینی چې خورېدلې او د انګربېز په څېره کې د خوبنۍ رهنا خلېدله. یو وخت بیا د اسې راغی چې په کابل کې د شوکمارو، غلو او ملت ضد ډلو تېپلو ټغر ټول شو او دا خبر د نړۍ، اکثرو خپرونو خپور کړ، خو دا ځل د انګربېز پرخای زما وارو، سهار چې کله دفتر ته لارم، نولومړۍ هڅه مې دا وه چې انګربېز ته دا خبر ورکړم او خپل غچ ور څخه واخلم، تصادفاً انګربېز په دهليز کې مخې ته راغی، خونن یې په تندي کې موسکا نه وه، د پرېشانی یو ګرد پري خورو، دواړه سره مخامنځ شوو، پرته له دې چې خبرې سره وکړو، خوشېبې مویوبل ته وکتل، د تورو او شنو سترګو ترمنځ یو سخت رواني جنګ پیل شو، خوشېبې لاتېږي نه وې چې انګربېز سترګې تیتې کړي او زما له خنګه تېر شو. انګربېز د پرمغور خلک دي، دا زما لپاره لومړۍ ځل و چې یو انګربېز په خپل وطن کې د یو افغان سترګو ته ونه شو کتلاي. کله چې انګربېز سترګې تیتې کړي، نوزما پر شونډو د موسکا یوه څې راغله. د انګربېز له څېږي نه ماته ده ګه د زړه حالات

خرگندېدل، ما د هغولمبو او وينوروانی غچ له انگرېزنه واخیست، چې هره ورڅ به یې ماته د یو پېغور په بنه مطروح کاوه.»

درنو لوستونکو! دا د یوافغان او انگرېزد روانی، ذهنی او پت جنگ هغه تصویر و چې دلته یې خرگندونه وشوه. حقیقت دادی چې ربنتینی افغانان چې په هر ئای کې وي، له خپل هېواد سره مینه لري او د هېواد دبسمنان که د هېواد په داخل کې وي او که په بهر کې، د هېواد د ورانی هڅي کوي، خودا خرگنده ده چې لوی خدای (ج) تل حق پر باطل بريالي کړي. د بهرنیو او کورنیو دبسمنانو هغه هڅي چې له دوه لسیزو راهیسي یې د هېواد د تجزیې او ورانی لپاره ترسره کولې دادی او س دله منځه تګ په حالت کې دي، د هېواد ملي یووالی د شمال او جنوب، ختيغ او لويدیخ دچغو او نارو سورو پورته کول نوري په ختمېدو دي. ترشلو کلونو وروسته دادی یو څل بیا د یو واحد، سرلوری او غښتلي افغانستان د رازرغونډو زېږي ترستړګو کېږي.

کله چې زموږ د ټولو افغانانو د استرارمان (د واحد او غښتلي افغانستان د جوړې دو هيله) پوره کېږي، نو ددي ترڅنګ د همدي ارمان د ساتني، پالني او څلونې لپاره زموږ په

زړونو کې نوي هيلې هم راتوکېږي. په دې هيلو کې یوه هم د فرهنگي کار ترسره کول او د هېواد سمسورول دي.

او سن چې د هېواد ملي یووالى د ټینګېدو په حال کې دی او افغانستان ته د یو نورمال او سوکاله ژوند د رارسېدو هيلې راتوکېږي، نو ورسره جوخت زموږ د فرهنگيانو په زړونو کې هم نوي فرهنگي هيلې غورېږي. په فرهنگي هيلو کې د فرهنگي کار د خرنګوالي مسئله ډېرہ د غور وړد. په هېواد کې د بشپړې سولې په ټینګښت سره تر هرڅه لومړي د کلتوري کار پیل ته زیاته اړتیا لیدل کېږي، ځکه چې په ټولنه کې تر فزيکي اumar خخه د مخه ذهنني اumar ته زیاته اړتیا احساسېږي. که چېري ټولنه له علمي او فرهنگي پلوه شتمنه شي، نو د خپل هېواد زېرمې او ناخړګندې ملي شتمنى په بنه توګه پر کار اچولی شي او د ټولنې د سوکالې لپاره لاره برابرېږي. تر هرڅه د مخه د ټول هېواد لپاره یو تاکلي تعليمي او تحصيلي نصاب ته اړتیا ده. دا نصاب باید په ملي او اسلامي روحيې اعيار شي، چې زموږ څوان پښت په همدې روحيه وروزل شي، که چېري د هېواد واکمن، د وخت عصرې او ضروري پوهنوتنه پام ونه کړي، نوبیا خوبه د هر لري او نېدې هېواد ګواښونو ته بې څوابه پاتې وي او د هېواد دفاع او ساتنه به په ډېرو زیاتو

قربانيو تمامپري.

د تعليمي او تحصيلي نصاب ترخنگ لازمه ده، چې د تول هپواد په کچه د خپرونو د سیستم بیارغونې او پرمختګ ته پام وشي، دغه راز که ازادو خپرونو ته اجازه ورکړای شي، نو ډېره به بنې شي، خو که بیاهم په اوسم وخت کې ازادو خپرونو ته د ځینو «كتنو» له کبله اجازه نه ورکول کېږي، نولې تر لړه خودې د دولتي خپرونو ساحه او امکانات پراخ شي او هم دي د ډېر و هغو ليکنو د خپرونو جوګه شي، چې د هپواد، ملي او اسلامي ګټو پر ضد نه دي خواصلي او انتقادي بنې لري او د تولنيزو، سياسي او حقوقی ربړو په باب ليکل کېږي. د تول هپواد مطبوعات باید د خوتنو تر ذهنې او فکري سانسور لاندي نه وي، د مطبوعاتو معیار باید ملي او اسلامي ګټې وي، نه د اشخاصو د سليقه يې، ذوقې او ذهنې غوبښتو انعکاس. که چېږي د هپواد دولتي خپروني د دي جوګه شي چې د تول ولس تولنيزې، سياسي او حقوقی غوبښتني انعکاس کړي، نوازادو خپرونو ته بېخي اړتیا نه پیداکېږي. که په دولتي خپرونو کې ازاده ساه وچلېږي، په شمېر کې يې زیاتون راشي او همدارنګه مطبوعات تاکلى مادي ملاتړ او ګتهه ترلاسه کړي، نويوزيات شمېر ليکوال به په خپلو ليکو کې تنظيم کړي؛ د هغود ژوند چاري به هم له همدي لاري خروبي شي. دولت باید د مطبوعاتو عصرې کولو او د نويو چاپخونو جوړولو ته جدي پاملنې

وکړي، د هېواد په داخل کې دې د علمي، ادبی، او نورو مسلکي اثارو چاپ ته ژورپام وارووي، که دولت په ئینو برخو کې پوره مالي امکانات نه لري، نو هغه اشخاص چې غواړي په خپل لګښت ادبی او علمي اثار چاپ کړي، دولت باید نه يوازې دا چې هېڅ بندېز پرې ونه لګوي، بلکې لزمه مرسټه هم باید ورسره وکړي، هغوي وهخوي چې خپل اثار د هېواد په داخل کې چاپ کړي، او س په پېښور او ئینو نورو بسaronو کې د افغانانو له خواړې زیات اثار چاپېږي او په میلیونو کلداري پرې مصروفېږي، نو که چېږي دا کتابونه په هېواد کې چاپ شي دا تولې پیسې به بېرته افغانستان ته پاتې شي او هم به زموږ ولس ته کتابونه ورسېږي.

خرنګه چې ليکوال د خپل هېواد د برخليک په اړه ډېر حساس دی، نو کله چې یې هېواد د بسېرازۍ پر لوري ګام پورته کړي، نو د دوی زړونه باځ باځ شي، لزمه ده چې دولت د ليکوالو ډېر زیات قدر وکړي، نه يوازې دا چې د هغود کار په مخ کې ستونزې رامنځته نه کړي، بلکې له تولو هغومکنه امکاناتو څخه کار و اخلي، چې د ليکوالو او فرهنگيانيو ستونزې حلولي شي.

په درښت  
د هيللي اداره

# لويديخېشتني افغان فرهنگيان

## او فرهنگي هيلى

ددي دوو لسيزو په بهير کې د بېلاپلو لاملونو له کبله زموږ د ټولنې يو شمېر علمي کدرونه او تحصيل کړي اشخاص له هېواده وتلو ته اړ شوي او یا ايستل شوي دي. اوس په هېواد کې د پخوا په انهول ډېر کم داسي اشخاص پاتې دي، چې ډېري لورې زده کړي دي ولري.

د لورو زده کرو اشخاص او په ځانګړي ډول کوم فرهنگي کدرونه چې په هېواد کې پاتې دي، د ژوند د ستونزو او د مسلکي، علمي او ګلتوري کارونو د مادي ارزښت د له منځه تلو له امله له خپل آر علمي کار نه ورو ورو لري کېږي. د ژوند تنګسيا هم د دوى پرستوني داسي یوه خپسه کېنولې چې ارام تنفس او خوئون ته یې نه پرېږدي. کوم علمي- مسلکي کدرونه او په ځانګړي ډول فرهنگييان چې له هېواده مهاجرت ته اړ شوي او په لري هېوادونو کې خواره واره شوي دي، داسي اټکل کېډه چې د همغو ټولنو او هېوادونو په ګلتور او جورښت کې به جذب

او حل شي او د تول عمر لپاره به يې له خپل هېواد، ولس او  
کلتور سره اړیکې پرې شي، خوددي اټکل د ټینو برخود  
عملی کېدو ترڅنګ ټینو افغانانو، په ځانګړې ډول فرهنگیانو  
داسې یوه فرهنگی اتلولي څرګنده کړه چې اټکل يې نه کېده.  
دوى له فزیکې پلوه په همغو ټولنو کې اوسي خو روح او روان،  
مینه او عشق يې له خپل هېواد، ولس او کلتور سره دي. دوى  
پر یوه وخت د ژوند پر دوو سختو لارو مبارزي ته د انګلې، يو  
خو دا چې دوى په یوه بله ټولنه کې د خپل ژوند د خروب لپاره  
مجبور دي چې ډېري سختې وزغمي، ډېر کار او ډېر هڅه  
وکړي او دويم دا چې د خپلې همدوغو لاستګله مادي شتو له  
لاري د خپل فرهنګ د ژوندي ساتلو او زرغونلو لپاره کار  
وکړي؛ د دوى فکري ټواک هم پر یوه وخت دوه ځایه مصروف  
وي، د خپل هېواد غم او په همغو ټولنو کې له سره د خپل ژوند  
برابرول او عيارول. دا ډول افغانان او س د نړۍ په ګوت ګوت  
کې د ژوند شپې تپروي، ټینو په پوره مینې او فکر د فرهنگي  
کار لپاره ملاتړلي ده، فرهنگي ټولني يې جورې کړي دي،  
جريدي او مجلې خپروي او نوې هلي څلې کوي. د دوى هلي  
څلې په ډله یېز ډول هم دوام لري او په ځاني ډول هم. د همدي  
افغان فرهنگیانو په مالي او مانيزه مرسته د تپرو نړدي څلورو

کلونو په ترڅ کې د پرمیات علمي، ادبی، تاریخي او نور  
کتابونه چاپ شوي دي، خودالړۍ په دې وروستيو کې نوره هم  
ګرمه او فعاله شوي ده. د دې ټولنو په باب به، چې لانوی جوړې  
شوې دي، یو څه څرګندونه وکرو:

((د پښتنی فرهنگ د ودې او پراختیا ټولنه) چې په جرمني  
کې د افغان فرهنگیانو له خوا جوړه شوې، د بناساغلو خلیل  
الرحمن رسولی، جمال الرحمن، خوشال روهی او نورو  
فرهنگیانو هلبې پکې د ډېرې ستاینې وړ دي. دې ټولنې د  
څل يو کلن فعالیت په بهیر کې درې مهم آثار خپاره کړي او دا  
لړۍ لادوام لري. دوى د داسې آثارو خپرولو ته زیاته پاملنې  
کوي، چې علمي، ټولنیز او سیاسي ارزښت یې زیات وي او  
زمور د ټولنې لپاره یې چاپ ضروري وي.

دوی د یو اوډلي پلان له مخې د هفو تاریخي، علمي او ادبی  
اثارو د چاپ لړ ترتیب کړي، چې تراوسه د قلمي نسخو په توګه  
د هېواد په کتابتونو کې او یا له ځانګړو اشخاصو او لیکوالو  
سره خوندي دي. د دې ټولنې یو بل کاردادی چې مهم نړیوال  
ادبی شهکارونه، غوره اثار د بېلاپېلو لیکوالو په واسطه  
وژبارې او بیا یې چاپ کړي.

دوی په او سنیو سختو او ستونزمنو شرایطو کې د افغان

لیکوالو ستوتر من ژوند ته هم پاملننه کوي او د خپلو مالي  
اماکاناتو تر بریده د لیکوال د اثر تر چاپ و روسته د کتاب د  
خرخلاو او بسپنو له لاري له هغو سره مالي مرسته کوي. د دوي  
کار د يو منظم پلان له مخي پر مخ هي.

بله تولنه چې هغه هم په جرمني کې جوره شوي ده، هغه د  
هپواد د پياوري ليکوال او کره کتونکي زرين انحور په مشري  
((د افغانستان کلتوري ودي تولنه)) ده. دا تولنه هم نوي جوره  
شوي ده، په دې تولنه کې هم ګنډ شمېر افغان فرهنگييان را تول  
شوي دي. شپرولي شپرد دې تولني يو هخاند غږي دې چې په  
نه ستري کبدونکي ډول د خپل فرهنگ او ژبي لپاره کار کوي.  
دې تولني هم په ډېر منظم ډول کار پيل کړي دې او په ډېر لې  
وخت کې د خو عنوانونو مهمو اثارو د خپراوي جو ګه کبدونکي

. ۵

دوی هم غواړي، لومړي هغه مهم کتابونه چې په نړيواله کچه  
ارزښت لري او يا زموږ له تولني سره تړاو لري او يا ورته علمي،  
سياسي او روزنيزه ګته رسولي شي، چاپ کړي. دا تولنه دا  
هڅه هم کوي چې په لويد یخو هپوادونو کې نه یوازي دا چې  
افغاني کلتور او ژبه ژوندي، وساتي، بلکې غواړي چې هفوته لا  
څلا او بسکلا ورکړي او ګنډ شمېر افغانان په فرهنگي خوئون

راولي. دوي په دي کار کې د تولني د جورې د وخت په انډول  
هېږي. خوراتلونکو میاشتو کې به لوستونکي ددي  
تولني له خوانوي خپاره شوي اثار ترلاسه کړي.

دغه شان ملي او فرهنگي هڅې په ځینو نورو لويدی ټه  
هپوادو کې هم روانې دی، په ډنمارک کې خوي په عبدالمالک  
بېکسیار یوه ژوندۍ او ټلنده بېلګه ده، نو دا مثبت ملي او  
فرهنگي کارونه سري ته داسې هيلې ورکوي، چې خوک زموږ  
فرهنگ او ژبه نه شي وړلاني، ځکه چې اوس مغزونه او ضمیرونه  
دواړه وينشوي او لاوینښېږي.

په ډېر درنښت  
د افغانی فرهنگ د لاغورې دو په هيله  
اداره

# د پښتو ژبې او ادبیاتو یو طلايې پراو

له هغه وخت راهېسى چې په هېواد کې د چاپ او خپرونو ماشین آلات رامنځته شوي او یا د کتابونو د چاپ لړۍ پیل شوي، نو د کتاب د چاپ او خپرولو پازوالی د حکومتونو پر غاره وه، حکومتونو ازادو خپرونو او کتابونو ته چندان زره نه بنه کاوه، د ولس او ليکوالو هم دومره مالي وس نه و، چې کتابونه پري چاپ او خپاره کري، کتابونو هم داسي بازار نه درلود، چې د خرڅالو له لاري بېرته خپل لګښت پوره کري.

حئينې نور لاملونه هم وو چې په ورو ورو ډول یې زموږ د ژبې او ادب د پرمختګ مخې ته خنډونه پېښ کري وو، دا ټول لاملونه د دي سبب شول چې زموږ ژبه د ېړه ونه غورېږي او ادبیات مو زیات بدایه نه شي، خو اوس د ډېري خوبنې ځای دی چې ټول پخوانې دېوالونه او بندیزونه یو په بل پسي نړېږي، حکومتونه هم د پخوا په شان د کتابونو او د اثارو چاپ ته د زندۍ اچولو جوګه نه دي، ستر او اساسی پرمختګ دادی چې اوس په خپله زموږ ليکوالو او فرهنگيکالو د ژبې او ادبیاتو پرمختګ او بداینې ته دانګلي دي، نور نو حکومتونو ته لاس تر زني ناست نه دي، خپله اثار ليکي، چاپوي یې او اولس ته یې

رسوی.

په اوستاني فرهنگي بهيرکي د هغو افغان ليکوالو او فرهنگيانو ونهه چېره درنه ده چې لويدیخو پرمختللو او پانګوالو هپوادونو ته يې پناه ور وړي ده، دوى د خپل ورځني ژوند له لګښت خخه یو خه پسې سپما کوي او بیا يې د خپل هپواد د فرهنگ او ملي ژې د بنېرازی لپاره لګوي، د همدي فرهنگيانو او فرهنگپالو له خوا اوس په پېښور کې ګن شبر اثار خپرپوي، د تېرو دوو درې ګلونو په بهير کې په پېښور کې دومره علمي، ادبی، تاریخي او هنري کتابونه په داسيې بنکلې کچه او صحافت چاپ شوي، چې د هپواد په تاریخ کې يې ساري کم لیدل کېږي.

ډېره هيله منه خبره دا ده چې اوس د كتاب بازار ورڅ پر ورڅ ګرمېږي، او د كتاب لېوال ورڅ پر ورڅ زياتېږي، اوس په مصنوعي ډول نه، بلکې په طبيعي ډول خپله فرهنگيان او فرهنگپال خپل ګلتوري مسوليت ته متوجه شوي دي، د فرهنگي هڅو لپاره د پانګي شته والى او په تدریجې ډول د هغو زياتوالى هغه بله هيله ده چې پر فرهنگي کار خپله مثبته اغېزمني بنندې.

اوسي په روسيي، هندوستان، جرمني، ډنمارک، هالنډ، د امریکا متحده ایالاتونو، انګلستان، ناروې او نورو هپوادونو کې خواره واره افغان فرهنگيان او فرهنگپال پر ډېرو علمي

کارونو بوخت دی، او س هره میاشت د همدغو فرهنگیانو یا  
خپل اثار چاپېږي او یا د نورو لیکوالو اثارو ته د چاپ امکان  
برابر وي.

ددی هڅو مثبتو پایلو ته ئکه زیاته هیله پیدا کېدی شي چې  
دا فعالیتونه د رښینولی پر بنسته ولار دی، او س د اولس  
بچیان په خپله د فرهنگی خدمتونو جو ګه دی، هر کله چې  
اولس پر خپل ذهن او ځواک متکی وي نود ستريا او خواشینی  
احساس نه پیدا کېږي.

که موږ پوازې د تېرو دوه درې کلونود فرهنگی کارونو او  
اثارو د چاپ جاچ واخلو، نو ویلای شو چې دا په هېواد کې د  
اثارو د چاپ له مخې یو ډېر طلايی پراو دی، که چېږي د هېواد  
تنني او سبانی واکمن په بنه ډول له دې فرهنگی هڅو سره خپله  
لېوالтиا او ملګرتیا وبنیي، نو په ټول هېواد کې به یو څل بیا د  
مراوي فرهنگ غوتی وغورېږي او هغه وخت به واکوالو،  
فرهنگیانو او هم فرهنگپالو خپله دنده او پازوالی نوره هم په بنه  
ډول تر سره کړي، او ګلتوري کار به لაګټوره تیجه ورکړي وي.

په درناوی  
د همداسي کلتور ملګرتیا په هیله  
دھیلې اداره

## هیله دوه کنه شوه

له هغې ورځې چې د هیله لومړۍ ګنه چاپ او د لوستونکو  
تنده پري ماته شوه، دادی پوره دوه کاله تپريږي.

له بده مرغه زموږ په ټولنه کې د ملي او خپلواکو خپرونو  
عمر خورا کم او لنډ مهاله وي، بېلاښل لاملونه ددي سبب  
کېږي، چې خپلواکې خپروني خپلواکې، ته نه پرېږدي، اوژرېي  
د ژوند پر ستوني د چوپتیا خپسی کېښوي، حکه خود هري  
خپلواکې او ملي خپرونو د ژوند په پیل سره د هغې د مرګ  
پوبنتني هم د سړي ذهن ته را دمخته کېږي، له دې کبله د دې  
ډول خپرونو راتلونکي چندان ډاډمن نه برېښي، لوستونکي،  
ليکوال او قلمي ملګري يې هم په شک کې وي، چې دا خپرونه  
به خومره دوام وکړي، خینې خوې لاله یوې ګنې نه بلې ته هم د  
پاتې کېدو هيله نه لري.

«هیله» مجله هم د همدغسي وهم او ابهام ، ګومان او شک  
د وربخو په فضا کې راوړوکېده، خو چلوونکو يې د یو ټینګ  
هوډه مزي نیولي وو، سره له دې چې سختو او ستونزمنو حالاتو  
هېلې ته هم تکانونه ورکول، خو ستر ملي او هېوادني ارمان ته  
د خدمت اند او ولولو د چلوونکو متې او قلمونه غښتلي کړي

وو، نیوکې، ستاینې، مننې، غندنې، لاسنیوی، مرستې، خنډونه او پاتکونه، لنه فکری او پراخ نظری، دا ټول د هیلې په دوه کلن ژوند کې د هغې مخې ته یو په بل پسې څرګند شول، خو هیلې خپله هیله منه لار وله، د لوستونکو، مخالفینو او موافقینو ټول اصولي او رغنده وړاندیزونه او نیوکې یې د خپلو امکاناتو تر بریده په پام کې ونیول او له هغو څخه یې د مجلې په بنسکلا کې پر ځای کار واخیست.

هیلې په خپل دوه کلن ژوند کې د لوستونکو ذهنی رابطه او مینه خپله کره او د هغو په زړونو کې یې ځای ونیو، ځکه خو نو لوستونکو، لیکوالو، فرهنگپالو او مینه والو ټولو خپله مرسته ونه سپموله او د هیلې په بنسکلا او اغېزمني کې یې برخه واخیسته.

د هیلې د سې کال په پنځو ګنو کې په ټولیز دول (۲۰۰) سرليکه بېلابېل څېرنیز، تحلیلې، سیاسي، تولنیز، طبی، علمي، تاریخي، هنري مطالب او شعرونه خپاره شوي، چې د تېر کال په انډول په سلو کې (دولس) برخې زیاتون بنېي، د تېر کال په پرتله یې مینه وال، لپوال، لیکوال او ګډونوال زیات شوي چې دا هم د هیلې د ګرانښت او منښت څرګندوی دي.

په اداري برخه کې د تېر کال په شان سې کال هم د هیلې اداري ستونزې پر ځای وي، د دفتر، پرسونل او نورو امکاناتو د نشتوالی له کبله موب پر دې بريالي نه شو، چې د ټولو مینه والو

او د مجلې د لپواليو ذوق او هيله خپوب کړو؛ هغوي ته پر خپل  
وخت مجله ور ورسوو.

د مجلې د شمېر (۵۰۰) ټوکو مقدار هم بله ستونزه وه، د  
لوستونکو او مينه والو په انډول دا شمېر خورا کم دي، که د  
مجلې له ادارې سره د حینو فرهنگپالو مالي او مانیزې مرستې  
تردي لپې خه نوري زياتې شي، نو کېدی شي، د مجلې شمېر په  
راتلونکي کال کې (۱۰۰۰) ټوکو ته لور شي.

په ټولیز ډول سړۍ ويلاي شي چې د حینو نیمګړتیاوو،  
کمزوريو، مجبوريو او تنګلاسيو سره سره (هيله) په تبرو دوو  
کلونو کې يوه بريمنه او هيله منه مجله وه. هيله له درنو  
قلموالو، لوستونکو، مينه والو، او لپواليو خخه هيله کوي، چې  
خپله هيله لا هيله منه کړي، نهيلې ته يې پري نه بدي، په خپلو  
رغنده وړاندیزونو او نیوکو دهيلې پانې لا پسې بنکلې او  
سینګار کړي او د خپلې ملي ژبې د خدمت دا راتوکېدلې ګل  
مراؤي کېدو ته پر نه بدي، اخر هيله خو نو همداستاسي هيله

.۵۵

د همدغسي رغنده هيلو او وړاندیزونو په هيله

په درناوي  
دهيلې اداره

## د هپواد دنه فرهنگي یون او خوئون

ترا او بده ويرجن او قهرجن ناتار وروسته دادى زموده تولنه  
ورو ورو خپل تپونه کوشبروي او د ارامى پر لوري گامونه  
اخلي.

اوسم زموده هپواد په زياتو سيمو کې سوله ټينګه شوي او د  
ژوند بيلابيلو خواو کې نوي هيلى د راتوكېدو په حال کې دي.  
د فرهنگي بنپرازى نوي خركونه ليدل کېري، خومره چې د  
جګړې لمبې سړېري، هومره د تولني نوي اړتياوې راڅرګندېري،  
اوسم اوسم تر بل هر وخت خخه فرهنگي رغونه، بداینه او  
پرمختګ د تولني د یو ستر ضرورت په توګه خان بشکاره کوي،  
له نېکه مرغه زموده تولني د دغې سترې اړتيا د پوره کولو  
لپاره اوسم فکرونه او گامونه ګړندي شوي دي، اوسم چې په  
هپواد کې خومره ليکوال او شاعران د راتوكېدو او ځلېدو په  
حال کې دي دا یو بې ساري ريكاره دي، ژوندي بېلګه به يې د  
پكتيا او خوست ولايتونه وګنو چې پخوا په کې د هپواد د ځينو  
نورو سيمو په انهول د ليکوالو او شاعرانو شمېر کم و، خواوس  
په کې ٻوازي د ځوانو شاعرانو شمېر لسګونو څه چې سلګونو

ته رسپږي، دغې ډله يېزې راتوکېدنې په خوست کې د فرهنگې  
ټولنې د جوړډا اړتیا احساس کړه، نو ئکه خو په لنه وخت کې  
د دوو ټولنو د جوړډو امکانات برابر شول، په خوست کې د یو  
بدایه کتابتون جوړېدل د فرهنگې کار یو بل زېږي دی، د  
پکتیا ولايت په ګردېښار او ځینو ولسوالیو کې هم د اطلاعات  
او ګلتور وزرات دشعر او ادب د څانګې له خوا د ځینو فرهنگې  
ټولنو او کتابتونو د جوړولو لپاره هڅې روانې دی، په لوګر  
ولايت کې د مشاعرو پیل د یو نوي فرهنگې کار بنه پیلامه ګهل  
کېدی شي، دلته هم لیکوال او شاعران په ډله يېزه توګه د  
راتوکېدو په حال کې دی، په وردګو ولايت کې خوا او س لیکوال  
او شاعران تر شمېره وتلي دي، هغوي هم د یوې فرهنگې ټولنې  
او خپروني د جوړډو په تکل کې دی، په غزنې کې هم ګن شمېر  
خوان لیکوال او شاعران چې پخوا هډو چا تصور هم نشو  
کولاي، راتوکېدلي، او س یې د سنایي جريدي له لاري ځينې  
فعالیتونه څرګند پېږي، خوراتلونکي کې تري د ډېر کارد ترسه  
کولو اټکل کېدی شي، کابل کې خو بېخي د چا خبره د  
شاعرانو او لیکوالو ګنه ګونه زياته شوې ده، د شعر او ادب  
اداره په هرو پنځلسو ورڅو کې غونډه کوي، کله کله خو تاکلى  
ځای د لیکوالو لپاره تنګ شي، د یو نوي کتابتون جوړول یې

یو بل فرهنگي کار دی، د تنگرها هره دره او ولسوالی له  
شاعرانو ډکه ده، داسي بنکاري چې تنگرها راوس د کوکنارو د  
ګلونو تر خنگ د شعر او شاعري بوزغلی کرلي دي، له مرکزه  
نيولی بیا تر سپین غره پوري له هري تري د شعر د ګلونو و بمې  
خورېږي.

که تنگرها را کي اوس څوک قلم راواخلي او ٻوازي تش د  
اولسي اولوستو شاعرانو او ليکوالو نومونه ولیکي، نو شمېر  
به یې تر سلو څه چې ان تر زرو هم واوري، د تنگرها د ليکوالو  
او شاعرانو ځينې هڅې په رسمي خپرونو لکه تنگرها را مجله او  
ورڅانه کې خپربېړي، خو تر رسمي خپرونو د ځينو ليکوالو  
شخصي تشبثات خو څله زيات دي، ددي ليکوالو له خوا ګن  
شمېر اثار پېښور کې خپربېړي او بیا تنگرها را او د هپواد د نورو  
سيمو ليکوالو ته په وریا ډول او يا هم د ډېړي کمې بېړي په  
مقابل کې ورکول کېږي، کونړونه هم تر چا شاته پاتې نه دي، د  
يوې مجلې په خپرولو سره یې خپله فرهنگي مينه زيات کړه، په  
کونړ کې هم په لسګونو ټوان ليکوال او شاعران را توکېدلې او  
په خاصه ولوله خپل کلتور ته کار کوي، د اطلاعات او کلتور  
اداري هڅې د ستاييلو وړ دي چې د یو بنکلي او بدایا ټابتون  
په جوړولو سره یې د فرهنگيانو تنده ماته کړه، په کونړ کې هم

داسې فرهنگي شازلمي شته چې په خپلو مندو تررو يې  
فرهنگي کار ته اوړه ورکړي، تر پېښوره او نورو سيمو پوري  
منډي ترپي کوي، کتابونه ټولوي او کونړتہ يې رسوی، چې د  
حوانو لیکوالو د مطالعې کچه اوچته کري، په خپله هم ګن  
شمېر لیکنې چاپوي.

له کونړه که ورتېر شو، اخواښکلي او شينکي لغمان ته ولار  
شو، هلتنه نو بېخي د بلبلانو او ازاونه دي، په لغمان کې نو د  
ليکوالو او شاعرانو شمېر دومره زيات دی چې د لغمان ولايت  
هېڅ او سېدونکي به نه وي، چې هغه لوستي وي او که نالوستي  
چې د هغه دې يو يا خو شعرونه له يادو زده نه وي او يا دې له  
شعر سره اشنا نه وي، يو شاعر له کابله لغمان ته مېلمه تللې و،  
هغه چې د لغمانښکلي او شنې درې، ولیدلي چې دالینګار او  
اليشنګ سيندونه په کې بهېدل، پر غرونو، رغونو او سيمو  
ټولو يې شين فرش غورېدلې و، نوده د خندا په ترڅ کې  
وویل «زه اوس پوه شوم چې د لغمان خلک ولې له پوي مخې  
شاعران دي، دلته خو چې هر خوک راولې شاعر کېږي.» که  
لغمان د خپلو جغرافيايي حدودو په رنما کې مطالعه کرو او له لې  
جرئت خخه کار واخلو نو سړۍ ويلاي شي، چې د نړۍ په کوم  
ګوت کې به داسې شاعر خېزه سيمه پيدا نه شي، لکه لغمان

چې دی. د لغمان ولايت د اطلاعات او کلتور ریاست امکانات د حساب وړ نه دي، خو خپله د لیکوالو فرهنگي هڅې د یادونې وړ دي، ددي فرهنگيانو په مرسته د لغمان ولايت په مهترلام بنار کې یو بسلکلي کتابتون جوړ شو او ګن شمېر کتابونه ورته راټول شول. په لغمان ولايت کې به یوازې د الینګار ولسوالۍ د بېلګې په توګه یاده کرو: په دې ولسوالۍ کې د اطلاعاتو او کلتور وزارت د شعر او ادب ادارې په چوکات کې یوه فرهنگي ټولنه ((الینګار فرهنگي یون)) جوړه شوه، چې په یوه کال کې یې د غرو شمېر تر سلو تنو پوري ورسیده او دا لړۍ لادوام لري. ګن شمېر ولسي فرهنگيالو یې هم ملاتړ وکړ او د یوه کال په موده کې یې تر لسو زياتې لوې او وړې فرهنگي غونډې جوړې کړې. الینګار فرهنگي یون تراوسه یو مرکزي کتابتون هم جوړ کړې، چې ګن شمېر علمي، هنري، ادبې اثار په کې د مطالعې لپاره ایښو دل شوي دي. له لغمان نه که ورتپر شو او بیا د ملالې د تیپو سیمې (کندهار، ته لار شو، نو هلتہ هم نوې فرهنگي غوتې په راټو کېدو دي. په کندهار کې که څه هم د سیاسي بریاوو په انډول یې فرهنگي بریاوې لې بنکاري، خو بیا هم په وروستیو وختونو کې فرهنگي کارونه په ګړندي ډول پرمخ روان دي. په کندهار کې د اطلاعاتو او کلتور

ریاست هڅې د زیاتې ستاینې وړ دي.

دوی د کندهار د بنکلې مجلې او همدارنګه د خلافت مجلې او د طلوع افغان جريدي دچاپ له لاري په کندهار کې فرهنگي خلاډکه کړي، خود کندهار د عظمت له پلوه دا کار پوره نه برپښي، خوکله چې موبې په کندهار کې د اوسينيو ګنيشمبر ټوانو شاعرانو او ليکوالو د شمېر زياتون ته ګورو، نو دا هيله موژره کې رازرغونېږي چې که خدای(ج) کول د کندهار فرهنگي عظمت به هم ان شالله ده ګه سیاسي عظمت ته ورسېږي. په کندهار کې د ټینو ټوانو شاعرانو ملي او اسلامي ولولي او فكري استعداد سري ته دا هيله پیدا کوي، چې کندهار به بیا د ملي ژبه ملي دربار جوړې او ډېرې پتهې خزانې به پکې راخر ګندېږي.

له کندهار لري په هرات کې چې له لسګونو افغان قبيلو یې خپله ژبه هېره کړي ده، دادی یو ئحل بیا د فكري او ژبني تداعی په حال کې دی او د خپل هویت د لاسته را اړلوا په لته کې دی، ده رات د اطلاعاتو او ګلتور ریاست، دیوې خپروني له لاري خپل فرهنگي فعالیت څرګندوي او له هغو ليکوالو او شاعرانو خخه چې اثار چاپوي، هيله کړي چې دوی ته خپل اثار ولېږي چې په خپل فرهنگي کار کې ورڅخه ګټه واخلي.

د بلخ ولايت چې په روستيو دوو کلونو کې د خونرييو پېښو شاهد او په زرگونو هپواد مينو افغانانو يې دبنتې په خپلو وينور نګينې کړي او د هغه په ګټلو سره يې هپواد له تجزيې وړغوره، هلته هم د فرنګي کار هيلى په راټوکېدلې دي. په مزار شريف کې پوهنتون شروع دی او د نورو فرنګي کارونو لپاره هڅې روانې دي. د بلخ ولايت يوه فرنګي چارواکي په کابل کې له فرنګي کيانو سره وویل: په يوه مناسب وخت کې به د امو دریاب پرغاره د هپواد له بېلا بلو سيمو څخه ګن شمېر شاعران او ليکوال رابولو او د هپواد د تجزيې د مخنيوي په وياري او د ملي يووالې د تامين په مناسبت به داسي لویه او ستره مشاعره جوړو وو چې تراوسه پوري د افغانستان په تاريخ کې چا نه وي جوړه کړي او دا به د هپواد د يووالې په وياري د يوه فرنګي يادګار په توګه پاتې شي.

د بلخ په بل ګاونډي ولايت کندوز کې هم د فرنګي کار خرکونه لګېدلې، هلته هم ګن شمېر شاعران راټوکېدلې او په دې روستيو وختو کې يې د يوې مشاعري په ترڅ کې خپل شتوالي ثابت کړ او چارواکو هم هغوي په مانيزو او مادي لورېينو ونازول. د غه راز د هپواد په ځينو نورو سيمو کې هم دې ته ورته فرنګي فعالیتونه ترسره شوي، چې مورډا پورتنې

فعالیتونه یوازی د خرگندو بېلگو په توګه یاد کړل. د یادونې وړ ده چې اکثره پورتني فعالیتونه د اطلاعاتو او ټکنولوژۍ وزارت د شعر او ادب د ادارې په چوکات کې چې پر فرهنگي کار او هڅو ټکنولوژۍ کار کوي ترسه شوي، دوی فکر کوي چې په دې ډول به یو انتظام منځته راشي او د انارشي مخه به ونیول شي، د اطلاعاتو او ټکنولوژۍ مسؤولين وايي چې موبد د ازاد فرهنگي کار او فرهنگي ټولنو مخالفنه یو، خود دې خطر احساس شته چې یو خوک دې لومړي ازاد فرهنگي کار پیل کړي او یا دې ټولنه جوړه کړي، خو وروسته دې بیا دا فرهنگي ټولنه پر سیاسي ټولنه بدله کړي او هبواو ته بیا یو سردرد جوړ کړي، لکه چې مخکې هم داسې شوي دي. دوی وايي چې هر خوک غواړي فرهنگي کار وکړي نورادې شي د اطلاعاتو او ټکنولوژۍ وزارت د ادارو په چوکات کې دې کار وکړي، او یا دې په رسمي ډول ځان د اطلاعات او ټکنولوژۍ سره ثبت کړي او کار دې وکړي، دوی وايي هر هغه فرهنگي کار چې د اسلام او محمدی شريعت او د افغانستان ملي ګټمو ضدنه وي پر هغه هېڅ ډول بندیز نه شته، خو ځینې ازاد فرهنگي بیا دا ډول فکر کوي او وايي طالبان له شرعی اصولو او احکامونه یو خاص تعبير لري او نور خلک بل ډول دي، فرهنگي کار یوازې د یو تنظیم او یا

حکومت مسولیت نه دی، بلکې د ټول ولس گه کار دی، نو دا  
خه جبri مسله نه ده، چې حتمي دې د یو مثبت فرهنگي کار  
لپاره سپری یوئل د دولت ټولي دروازې ویکوي، له هغه دې  
اجازه واخلي او بیا دې کار وکړي، دوی استدلال کوي چې په  
دولتونو یا حکومتونو کې زیاته بپروکراسی موجوده وي، خو  
چې له یوې شعې نه بلې شعې ته او له بلې نه بلې ته یو کار  
خلاصوې نو په دې کې به ورباندي میاشتې تبرې وي، که  
حکومتونو ټول مشکلات خپله حلولامي شول، نو حل کړي به یې  
وو، بیا خود ولس کار او ازادو فرهنگي هڅو ته هېڅ اړتیا نه  
پیدا کبله، که په وروستیو خو کلونو کې دولتي فرهنگي  
هڅې له شخصي او ازادو فرهنگي هڅو سره پرتله کړو، نو  
ریښتیا هم چې د ازادو فرهنگي هڅو تله ډېرنه خېږي.

دلته بیا دا پوبتنه را ولارېږي چې ایا ټولي ازادې فرهنگي  
هڅې زموږ د هېواد په ګته دی او که نه د ازادې په نامه یې د  
بنکېلاک او زېبنیاک پتې مرموز زهر هم زموږ د ولس ذهن ته  
تېر کړي دي؟ دلته باید سپری ووايې چې ددې دواړو احتمال او  
شواهد شته.

اوسيني واکمن استدلال کوي، زموږ ټولنه تر یوه اوږده ناتار  
وروسته د فکري، سیاسي، ملي یووالې او ثبات پر لور روانه ده

او په دي نازک پېر کې هره نامطلوبه فرهنگي هڅه دې رزيات زيان پېښولائي شي، که سړۍ پورتنيو دواړو دلایلو ته انصافاً نظر وکړي، نو دواړه دلایل پر خای دي، خو خبره داده چې خنګه به دا ستونزه حلېږي، او خنګه به دواړه لوري ګوزاري ته کېنې؟ چې داسي یو کار وشي چې نه سیخ وسويٽي او نه کباب. اټکل کېږي چې همداسي یوه لاره به پيدا شي، د روان کال د غويي په مياشت کې د اطلاعاتو او ګلتود وزارت د وزير امير خان متقي په نوبت په کابل بنار کې د هېواد ګن شمېر لیکوالو، شاعرانو او د فرهنگي برخې د پوهانو په ګډون یوه غونډه جوړه شوې وه، په غونډه کې بساغلي امير خان متقي د اسلامي امارت پرکړيو کارونو او ستونزو رنا واچوله او له لیکوالو او فرهنگيانو نه یې وغونېتل چې د کارونو په بنه والي او د ستونزو په حل کې له اسلامي امارت سره مرسته وکړي، وروسته بیا بېلاپېلو لیکوالو او پوهانو نظر خرګند کړ او ځینو په بسکاره ډول د اسلامي امارت د فرهنگي کارونو پر نيمګړتیا او اتقاد وکړ او د هغود حل لاري یې په ګوته کړي او ځینو بیا د همکاري ژمنه وکړه، د غونډې فضا ډېره صمييم او ازاده وه، هر چا خپل اتقاد او نظر خرګندولائي شو، له دي غونډې خخه داسي پايله اخيستل کېږي چې او سنې واکمن هم ورو ورو ديموکراسۍ پر

لوري درومي، کومې خبرې چې په دې غونډه کې وشوي، يو  
کال وړاندې يې کېدل امکان نه درلود او همداسي نوره هيله هم  
کېدى شي، چې واکمن به نور هم انتقاد او نيوکې ته تيار شي،  
خودا هم په دې مانا نه ده چې هر خوک به انتقاد کوي او تول  
مسئولييت به حکومت ته راجع وي، بلکې اصلې خبره دا ده چې  
خوک د انتقاد وړوي هغو ته بايد د نيوکې ګوته ونيول شي، که  
په تولیز ډول خپلې خبرې راتولي کرو، نوسري ويلاي شي چې د  
واکمنو او ازادو فرهنگيانيو ترمنځ د تفاهم او همکاري روحيه  
ورځ پر ورځ پياورې کېږي او دا اوسنۍ مثبت فرهنگي خوئون  
چې په هبواډ کې روان دې د دواړو د کړي فرهنگي کار ثمر بلل  
کېدى شي، که د هبواډ له بېرڅه هبواډ ته ګن شمېر علمي او  
ادبي کتابونه نه واي ورغلې او هلتې په ګنو کتابتونونو کې نه  
واي اينسودل شوي او يا په انفرادي ډول د ليکوالو او شاعرانو  
لاسته نه واي ورغلې او يا هم په دې کې واکمنو همکاري نه واي  
کړې، دا اوسنۍ فرهنگي یون به دومره ګړندي او بریمن نه واي.  
د هبواډ د نورو فرهنگي بريو په هيله

په درناوې

اداره

## ((چغې مه وهئ کار وکړئ!))

تپه میاشت د هېواد خو تنو څوانو لیکوالو د افغانستان د اسلامي امارت د فرهنگي چاروله یو تن جګپوري چارواکي سره وکتل او د هېواد د اوسمي فرهنگي بهير ستونزو، برياوو او تګلارو په باب يې ورسره خبرې وکړې.

د کتنې په بهير کې د بحث ډېره برخه د اسلامي امارت او د ازادو فرهنگيانو د فرهنگي تګلارو او چلندا په باب متمنکزه وه، لیکوالو دا خبره خرگندوله چې پر فرهنگي کار ډول ډول بندیزونه د فرهنگي یون او پرمختګ مخه نيسې او د استعدادونو غورېدو ته لاره چاره نه برابرېږي، د اسلامي امارت مسول فرهنگي چارواکي ويل چې په هره ټولنه او هېواد کې د هر کار لپاره تاکلي قوانين موجود وي، د هغو درناوي او منل د ټولو وګرو دنده او مسوليت ګنل کېږي، موب د چا د فرهنگي کار مخالف نه یو، بلکې دا زموږ مسوليت دي، چې فرهنگيان تشویق او وهخوو چې خپل اسلامي او ملي فرهنگ ته کار وکړي، خوموږ له ځینو فرهنگيانو ګيله لرو او دا ګيله داتقاد تر بریده ده اوکېدي شي چې خبره د هغو د کار او چلندا د بندیز تر پولې هم ورسېږي.

اصلی خبره دا ده، چې ځینې کسان د دي پر ئای چې کار وکړي

چغې وهی، نور راوپاروی، خپل محاکومیت او مظلومیت خرگندوي او د تېرو شویو نارواوو خرگندونه کوي، فرهنگي چاواراکي زياته کړه: «په دې چغو او نارو نه فرهنگي کار کېږي، نه پخوانۍ تېونه درملېږي او نه هم مرې په ژړا باندې ژوندي کېږي، بلکې مقابل لوری او نور هم راپارېږي او په پای کې د ذهنې کړکېچ تر خنګ خبره آن فريکي تکر ته سره ور رسېږي» د اسلامي امارت د چارواکي نغوته هغو پښتنو ليکوالو ته وه چې د کار پر ئاي یې چغې او فريادونه ډېر دې. چارواکي وویل: «د اسلامي امارت د پاليسې له مخي د افغانستان ټول قومونه سره ورونه دي او د خپل خومره والي له پلوه د هېواد د برخليک په تاکلو کې حق لري، اسلامي امارت غواړي د ټولو ټکنټور ته وده ورکړي، نه یو خاص قوم او د هغه ټکنټور ته.

موږ هېچا ته اجازه نه ورکوو چې د ژې، قوم او سيمې په نوم تحرکاتو، لمسونو او کينو ته لمنې ووهی، خو ځینې پښتانه ليکوال ددې پر ئاي چې خپلې ژې او ټکنټور ته کار وکړي، نورو ته بد رد وايې او د کار پر ئاي خپله ژبه او خپل قوم وړاندې کوي، وګورئ په افغانستان کې نور قومونه هم شته هېچا هم د خپلې ژې او قوم نوم نه دی اخیستې، چې زما داسي غیرتي ژبه ده او زما داسي توريالي قوم دی، بلکې غلي دي؛ خپل ټکنټوري کار کوي خو یو شمېر پښتنو ليکوالو د پښتو ژې او پښتنې ټکنټور شعار دومره بېرغني کړي چې د فرهنگي کار پر ئاي نورې ستونزې تري را ولارېږي او آن قومې

تفرقه ورخخه راپیدا کېږي، اسلامي امارت قومي تفرقه نه شي زغملائي، بلکي د افغانستان ملي یووالني او د ټولو قومونو وروري زموږ موخه ده.» د اسلامي امارت فرهنگي چارواکي دا هم وویل: «زما دا خبره د هېواد د اکثریت له ژې او ګلتور سره د بې تفاوتی په مانا نه ده، زه هم په سینه کې د زړه په نوم د غونبې یوه تویه لرم، دا خه بې حسه تویه نه ده، هرڅه احساسولي او درک کولاني شي، خو پښتنو لیکوالونه دومره هیله لرم چې بنه به وي د چغو پر ځای کار وکړي، د تشو نارو سوروله کبله به ډپر خه له لاسه ورکړئ، خو هېڅ به تر لاسه نه کړئ اخري په چغو خو کارنه کېږي.» د اسلامي امارت له فرهنگي چارواکي سره د خوتنو لیکوالو خبرې ډېردي وي، په ځينو برخو کې د لیکوالو له خوا د اسلامي امارت پر فرهنگي پاليسۍ ځينې نيوکې هم وشوي خو پر دې خبره ټول موافق وو، چې «چغي مه وهئ کار وکړي!»

اوس نو ټولو هغو پښتنو فرهنگيانو ته چې د فرهنگي کار او ولولو تر منځ يې پوره انډول نه شته، یانې د ولولو برخه يې درنه برپښي دا خبره راجع کېږي چې دوى هم بايد د خپل کار په کړنلاره کې بدلون راولي، د فرهنگي چارواکي دا خبره له ځان سره وارزوئ چې «چغي مه وهئ کار وکړي!».

په درښبت

د ډېرو فرهنگي کارونو د سرته رسولو په هیله  
د هيلې اداره

## د هېواد د تحصیل کړو اشخاصو بهير به

### همداسي روان وي؟

له هغې ورئې چې په افغانستان کې روانه غمیزه پیل شوي،  
نو ورسره د خلکو د حئاني او ډله یېز لېرد لپي هم پیل شوي ده،  
هر واکمن او د هغه ډلي په خپلو مخالفينو پسې اورلپونی را  
اخیستي او د غم په تnarه کې الوهی کړي دي، خوک چې له دي  
چپاوه ژوندي پاتې شوي، نود کډوالۍ لمن يې نیولې ده.

د کډوالو په ډله کې ګن شمېر رون اندي او تحصیل کړي  
افغانان هم وو، د وخت په تېرېدو سره د افغانستان دته جګړې  
څل هغه لوړي ارزښتونه له لاسه ورکړل، د جګړې معیارونه  
او ارزښتونه بدل شول، ځکه خو له افغانانو او ان تحصیل کړو  
افرادو خخه لاره ورکه شوه او هغه هيله يې په زړه کې مراوې او  
وچه شوه چې د پرديو یړغلګرو تر ماتې وروسته به خپل هېواد  
ته ستنيږي، د روسي یړغلګرو تر ماتې او وتلو وروسته غمیزه  
نوره هم اوږده شوه، د تحصیل کړي قشر د لېرد لپي نوره هم  
وغزپده اوترته دوام لري.

پېښور له افغانستانه د راوتونکو تحصیل کړو اشخاصو

لومړۍ دمه ئای دي. لومړۍ دلته د کار په لته کې شي اوبيا  
نورو هېوادو ته د تللو لاري چاري برابري کړي، په همدي ډول په  
لسګونو زره تحصيل کړي افغانان د نړۍ په ګوت ګوت کې  
خواره شول، اوس هم داسي اوونۍ به نه وي، چې د رون اندو  
افغانانو یوه ډله دي بهر ته ولاړه نه شي، دي لړۍ هغه نور  
تحصيل کړي افغانان هم وارخطا کړي چې په پېښور کې  
اوسيږي او يا لاتراوسه په هېواد کې دنه پاتې دي.

د ټولو تحصيل کړو اشخاصو پر ذهن د هېواد د راتلونکي په  
باب د نهيلۍ او بي باوري یوه توره پرده پرته ده او د یو سيلاب  
په شان بهرينيو هېوادونو ته روان دي، که چبرې دالړۍ همداسي  
دوام ولري، نو په راتلونکو خو کلونو کې به د هېواد په کچه د  
لورو زده کړو لرونکو شمېره خورا کمه شي او د یو ولايت فني او  
مسلکي پرسونل به هم پوره نه کړاي شي، د هېواد د اوسينيو  
تحصيلي موسسو ظرفيت هم دومره نه دی چې هېواد ته د اړتیا  
ورې علمي کدرونه وړاندې کړي او اوس هم که خوک له پوهنتونه  
فارغېږي نوبهر ته د تلو نيت ضرور ورسه وي.

دا چې بهرينيو هېوادو ته تللي افغانان په تېره بیا د لورو زده  
کړو خاوندان به راتلونکي کې د افغانستان لپاره په ګتيه وي که  
په زيان؟ دا بېل بحث دي، خود اوس لپاره دومره ویلای شو

چې دا د هېواد لپاره یو دروند زيان دی او ستره تشه (خلا) یې را منځته کړي ده، د دې خلا د ډکولو لپاره خه هيلې او اميدونه هم شته، سره له دې چې د افغانستان اسلامي امارت د هېواد د پوهنتونو دبیا رغونې لپاره خه هڅي کړي دي، د اکشرو پوهنتونو لیلیې یې فعالې کړي او د پخوا په شان یې نارینه محصلینو ته د زده کړي یو لړ اساتیاوې برابري کړي، خوبیا هم ډېر مزل لایه مخ کې پاتې دي، د لورو زده کرو وزیر خوئله بهرنیو هېواونو ته سفرونه وکړل او د هغو په ترڅ کې یې له تحصیل کرو افغانانو او د پوهنتونو له استادانو نه وغوبنټل چې بېرته خپل هېواد ته راستانه شي، د هېواد خدمت او د نوي پښت په روزنه کې برخه وخلی.

خو تر اوسيه پوري په عملې ډول دغو تحصیل کرو افغانانو کومه ډله هېواد ته ستنه نه شوه، لامل یې دا و چې د اسلامي امارت د پاليسۍ او د دې ډول اشخاصو د ذهنې چاپيریال تر منځ ډېر زيات واتېن و او دوى دواړو ته د یو بل شرایط، امکانات، بندیزونه او ازادۍ د منلو وړ نه برپنېدل، نو ځکه خو یې تراوسه کومه عملې پايله نه ده خرگنده شوي.

د اسلامي امارت دا پاليسۍ د قدر وړ ده، چې په بهر کې مېشت تحصیل کړي افغانان بېرته هېواد ته ستندنې ته

و هخوي، خو دا هخونه يوازي د يوي بي ټواكه غونتنې او  
توصيې مانا لري، بنې به دا وي کوم څه چې د اسلامي امارت  
په واک کې دي له هغو نه ګته واخلي چې د نورو مسلکي  
کدرونو د فرار مخه ونيسي.

د طالبانو د اسلامي تحریک تر بري وروسته هم، دا لري تمه  
شوي نه ده، اوس چې هم اکثره تحصیل کړي اشخاص بهر ته  
ئي، نو د کيس منلو اصلې موضوع یې د اسلامي امارت له  
پاليسيو سره مخالفت، په افغانستان کې د تحصیل کړي قشر  
د مسلکي حیثیت بې ارزښتي او د هغوي ژوند ته د خطرونو او  
ګوابن پېښېدنه وي.

د اسلامي امارت له چارواکو نه د ځینو دردمنو رونډو  
هيله دا ده چې په اوس وخت کې د هغو تحصیل کړو افغانانو  
غم و خوري، چې د دوى ټوله پاليسي یې منلي او اوس هم د  
دهبوا د خدمت لپاره پر کار بوخت دي، د دوى لپاره دي  
اساتيوا په برابري کړي، چې دا یې له لاسه ونه وئي، تحصیل  
کړي افغانان چې بهر ته تللي، هغوي د هوایي مرغانو په شان  
دي چې د دوى له لاسه الوللي دي، هبوا د خپلوا خالو ته یې  
بېرته راتګ په خپله خوبنه دی، نه د اسلامي امارت په غونتنه.

هبوا د ته د ټولو افغانانو د بېرته راتګ په هيله  
د هيلې اداره

# شلمي پېرى په مخه دې بنه!

شلمه پېرى د افغانانو لپاره د لویو بد مرغیو او لویو ویارونو پېرى وه، د شلمي پېرى په سر کې افغانانو ستره زور واکه انگریزی دكتاتوري رنگه کره او د همدي پېرى په پای کې يې د روسيې کمونيستې امپراتوري د تاریخ کندې ته تېل وهله. د دې امپراتوريو رنگول او پرخول خه اسان کارنه و، په مليونونو افغانانو ورسره خپل سرونه په تله کې کېښودل، د لومړۍ بسکېلاکیزې امپراتوري د رنگولو بشري بیه د دویمي هغې په انپول کمه وه، خو د تولني ذهنی تخریب يې تر او سه محسوسېږي، د سرې امپراتوري د رنگولو لپاره یو نیم مليون افغانانو خپل سرونه نذرانه کړل، یو نیم مليونه معلول او شپږ مليونه بې کوره او مهاجر شول، د شل کلنې جګړې په ترڅ کې د جګړې تولو غاړو پر جګړې دومره پیسې ولګولي، چې تر جنګ د مخه د هېواد د عادي بودیجې په انپول د (۸۰۰) کلونو بودجه جوروی، د تولني له هرو پنځو تنو خخه یو تن شهید او معلول شو، په هر کيلو متر مربع کې د افغانانو اټکل (۷۰) لېتره وینه توی شوه، په دې ډول تول هېواد په وینورنګ شو.

د انگریزی امپراتوري د رنگولو غچ د لومړۍ سقاوي په

راوستو کې په ډاګه شو او د روسيي امپراتوري د پرخونې غچ په  
دويمي سقاوى کې را خرگند شو، دواړه خله کابل او تول هېواد  
له سراسري انارشى سره مخامخ شو.

د شلمې په پېږي، په دويمه لسيزه کې په افغانستان کې د  
عصری بنوونې او روزنې بهير پيل او د همدي پېږي په  
وروستي لسيزه کې په شا وتمبول شو.

دهمدي پېږي په بهير کې د افغانانو د قربانيو له کبله له  
انګريزي بنکېلاګ نه ګن شمېر هېوادونه خپلواک او دشوروي  
روسيي له زنځيره (۱۴)، هېوادونه بېل شول، همدارنګه پنځلسو  
نورو کمونيستي هېوادونو ازادې نړۍ ته مخه کړه، د افغانانو د  
مبارزې له کبله د برلين ډبرين دبوال ونړېد خو د سياسي  
بېکفایتي له کبله د ډیورنه سياسي دبوال د ډبرين دبوال بهه  
ونيو له.

په ټوليز ډول افغانانو د دې پېږي (۲) لسيزې په نسبي سولي  
او ثبات کې تېري کړي، خو تقریباً خلور لسيزې يې په لویو درنو  
جګړو او نا امنه حالاتو کې ژوند وکړ.

په پښتو او دري ژبود اټکل له مخي (۳۵-۲۵)، زره عنوانه  
كتابونه چاپ شول، (۲۰)، کاله راډيوبي او (۱۴)، کاله ټلویزیونې  
خپروني وشوي، د افغانانو بناري ټولنه له نړیوال تمدن سره

اشنا او ان رو بدي شوه.

د همدي پېړي په بهير کې تر (۲۰۰) خخه زياتي لوبي او وري  
فابريکي، دستگاوي او کارخایونه جور چې اکثره يې بېرته تباہ  
شول.

په هرو سلو تنو کې د ټولني د لوستي قشر سلنه تر (۱۰۰) تنو  
پوري لوره شوه، خو په وروستيو کلونو کې اټکل دوو فيصدو ته  
راتيته شوه، د ټولني علمي کدرونو ډېره زياته برخه تر هېواده  
بهر ووتله، د مادي او تاريخي شتمنيو په لړ کې د افغانستان  
 ملي موزيم د (۷۳) کلن ژوند او یو لک اثارو په لرلو سره تباہ  
شو، د ملي شتمنى (۴۶) ټنه سره زر لونت شول او په سلګونو  
تاریخي ودانی تباہ شوي.

په ټوليز ډول شلمه پېړي زموږ د ملت لپاره د سترو بدمرغيو  
او دوو سترو ويارونو پېړي وه، چې د سترو ويارونو ګټلو لپاره  
افغانان دل خواکرمه نړيوال پري سوكاله شول، په علمي ډګر کې  
افغانانو نه خپل ئان او نه هم نړۍ ته خه ورکړاي شول، یوازي په  
سياسي تاريخ کې يې دوه ستر نړيوال ويارونه د دوو نړۍ خورو  
امپراتوريو رنگول، ګټيل چې د نړۍ په تاريخ کې يې ئان ته د  
 ويارونو یوه زرينه صفحه پرانيسنه، داسي بنکاري چې په (۲۱)  
 پېړي کې ٻوازې نه په تاريخي ويارونو ژوند کېږي او نه په

بشيپرو اخلاقي او عقيده يېپ معيارونو؛ (۲۱)مه پېړۍ به د علم او تخنيک او مادياتو پېړۍ وي، خوک چې دا ونه لري د اخلاقو او ويارونو پېتې به يې پر سر او د خاورو پر ډېرې به ناست او له نوري نړۍ نه به تجريد وي، داسي بنګاري چې افغانان ۲۱ مې پېړۍ ته کومه پوهنیزه ډالۍ نه لري، پوازي له ۹۸ فيصده نالوستي قشر، خپلو سترو تاريخي، عقيده يې او اخلاقي ويارونو او د نالوستي او اقتصادي ستونزو له درنو پېتېو سره ۲۱ مې پېړۍ ته داخلېږي، داسي بنګاري چې د دي پېړۍ په پېل کې به يو ټل بیا زموږ هېواد له يو ستر بنګېلاک (امریکایي بنګېلاک) سره مقابلې ته وحې او ټول جهان به يې ننداري ته حیران ولاروي، خدای خبر چې بیا به خپل ژوندې بايلى او نور به سوکالوي، که خنګه؟

که په (۲۱)مه پېړۍ کې د نړۍ جلبل او د افغانانو اسکېرلي ژوند ته سرى وگوري، نود ارزونې تله به يې د افراط او تفريط حالت ته ورسېږي، خو کله کله داسي هم وي چې:

«خرقه پوه شو په خرقه کې دی موئدلی- هغه حظ چې په دنیا يې دنیادار کا»  
افغانان به د پخوا په شان په دي پېړۍ کې هم، يو ټل بیا د هغه ذات پر مينې او لورېينې تکيه وکړي، چې خپل سرونه او زړونه يې د هغه لپاره نذرانه کړي او د خپل نیکه په شان «د

خوشال خان ختپک تکیه پر ذوالجلال ده» دوى به هم پر  
ذوالجلال دده ولگوي.

موږ په دې هيله شلمي پېړۍ ته مخه بنه وايو چې د شلمي  
پېړۍ بدمرغې پېښې زموږ په هېواد کې بیا تکرار نه شي او  
۲۱مه پېړۍ زموږ د هېواد او خلکو لپاره د سولې، نېکمرغى  
او پرمختګ پېړۍ وي.

د همداسي هيلې د پوره کېدو په هيله.  
د هيلې داره

# د مسلک له خاوندانو

## یوه هیله

کله کله چې له ئىنۇ افغانانو سره د خپل سوي لوی هېواد د بىا رغونې او درملونې سوچ او اند پىدا كېرى، نو دا پوبىتنىپى ھم ورسره راولارپېرى، چې خە دول، چېرى او پر كوم وخت خپل هېواد تە خدمت و كېرى او د هغه پە بىا رغونە كې بىرخە واخلى؟ ئىنې كسان چې كارونو تە يې ذهن جور كېرى وي، د عملى امكان لاره ترې ورکە وي، ئىنې چې امكان لري، مىنە او هېواد پالنە يې ھېر اورنى نە وي، ئىنې بىا سىاسىي حالات پلمە كېرى، ئىنۇ تە جگە د بواشى، ئىنۇ تە ددغې ياخىپلى يَا واكمن واڭ او سلىقە او ئىنۇ تە ھم نورى نورى پلمى. ھمدغە تۈل لاملونە ددى سبب شوي، چې تۈل افغانان كە تر هېواد دىتە دى كە بەر، پە پورە چۈل د هېواد د خدمت پر چارو بوخت شوي نە دى.

دا منو چې پە هېواد كې سىاسىي جگەيز كېچ لايىتە رسپەدىلى نە دى، ئىنې بە لە سىاسىي واكمۇ سره وران

وی او له ئینو سره به سیاسی واکمن، ذهنی او ذوقی ازادي  
محدوده لاخه چې تړلې به وي، کار به د کار سړي ته نه وي  
سپارل شوی او په لسګونو نوري ستونزې به هم وي، خودې  
ټولو سره سره هېواد له هېواد والو خخه د خدمت هيله لري او  
ستونزو سره مقابله کول په کار دي. که مورډې ته کېنواچې  
لومړۍ دې ستونزې حل شي بیا به کار پیل کرو، نو دا خو هم يو  
تصور دي؛ ستونزې خو هم په خپله نه او اړښې، د هغوا او اړول هم  
کار غواړي. بنه به داوي چې مورډ یو عملی کار پر تیوری غور  
وکرو، هغه دا چې ځان حالاتو ته تسلیم نه کرو، نه وخت ته  
انتظار و باسو او نه د واکمنو سیاسی چلنډ پورې خپل کار و ترو.  
هر خوک چې د هر مسلک خاوند وي که په همغه خپل مسلک  
کې لړه هڅه هم وکړي، نو په تولیز ډول به هېواد ته زیات خدمت  
سبب شوي وي. د بېلګې په توګه، د یوه لیکوال دنده دا ده چې  
يو اثر ولیکي او بیا یې چاپ او هېواد والو ته یې ورسوی. د یو  
انجنير دنده داده چې عمراني کارونه وکړي، د ډاکټر دنده داده  
چې روغتیا یې چاري سمبال کړي او وي پالي. د تېردوه لسیز  
ناورین په بهير کې د هېواد ګن شمېر مسلکي اشخاص له  
هېواده وو تل او خینې یې او س په یو شمېر پانګوالو هېوادو کې  
ژوند کوي. د افغانستان هېڅ د اسې سيمه به نه وي چې له هغې

څخه دی ډاکټر، انجنیئر، لیکوال او د کوم بل مسلک خاوند بهرنیو هېوادو ه نه وي مهاجر شوي. د دی کسانو اقتصادي ژوند او س د هغو کسانو په انډول ډېرنې دی چې په خپل هېواد کې او سېږي.

او س نو که د هري سیمې (د یوې ولسوالۍ، انډول) خو تنه په کوم بهرنی پانګوال هېواد کې ژوند وکړي، نو دوی کولای شي د خپلې سیمې لپاره د یو روغتیا یا ټولنیز مرکز د جور پدو او کار لګښت برابر کړي. د بېلګې په توګه د هېواد هغه ډاکتران چې بهرنیو هېوادو ته تللي دي، کولای شي له هغو ډاکترانو سره چې په افغانستان کې او سېږي، د طبی اړتیاواو، درملو، وسایلو، لبراتوارونو، کتابونو، د طبی اثارو په چاپ، د تجربې په لېږد او یو خه مالي برخه کې مرسته وکړي، که چېرې دا کار تر سره شي، نو پوره باور دی چې د افغانستان د طبی اړتیاواو یوه درنه برخه به پوره شي، د انجنیرانو برخه هم همداسي محاسبه کېدلای شي.

يو خو عملی بېلګې به هم وړاندې کړو: بناغلی ډاکټر عبدالوکیل د افغانستان د کرنې یو لوی متخصص دی، ده په خپلوا شخصي هلو ټلود هېواد د کرنې په برخه کې دومره باғونه جوړ کړي او دومره خدمتونه یې کړي دي، چې آن د

دولتي خدمتونو انډول دي. دغه راز بساغلي ډاکټر عبدالولي وردګ له خپلو څو تنو نورو ملګرو سره د (وفا) موسسي په جورولو سره وکړۍ شول په وردګو کې د چک برېښناکوت ترميم او په ځينو سيمو کې د اوبلو لګولو سیستمونه بیا جور کړي.

همدغه بساغلي د کابل پوهنتون مرکزي لیلیې ته برېښنا راوسته چې هره شپه پري د (۲۸۰۰) تنه محصلينو خونې رنا کېږي.

د افغانستان د کلتوري ودي ټولنه او د پښتنې فرهنگ د ودي او پراختیا ټولنه چې دواړه په جرمني کې د ځينو افغان لیکوالو په مندو تررو جورې شوي، د دوو کلونو په ترڅ کې یې شل عنوانه علمي، ادبی، تاریخي کتابونه چاپ کړي او ګن شمېر یې په هېواد کې علمي مرکزونو او لیکوالو ته په وړیا ډول ورکړي دي.

داسي په لسګونو نوري بېلګې هم شته چې یوه بېلګه یې هم همدا (هيله) مجله ده، چې د یوه افغان لیکوال (عبدالمالک بېکسيار) په مټدا دی ۱۷ مه ګنه یې خپرېږي او د هېواد د مطبوعاتو په تاريخ کې یې خاتمه جلا پانه پرانیستې ده. که پورتنۍ بېلګې په پام کې ونيسو، نو سړي ته دا هيله

پیداکړي، چې افغانان په تېرہ د مسلک خاوندان که په خپله  
حرکت وکړي، نو خدای (ج) پاک په کې زیات برکت اچوي،  
پورتنيو کسانو چې کوم خدمتونه او کارونه کړي دي، په  
همدومره وخت کې دولتونو هم نه دي کړي، نو که دوی دي ته  
فکر کړي واي چې اول باید شرایط بنه شي او بیا کار پیل کړي،  
نو دا دومره لاسته راورنې به یې نه درلودي. افغانان په تېرہ بیا  
د مسلک خاوندان هر یو که په خپل مسلک کې خدمت ته ملا  
وتړي او مسلک د سیاست تابع او مربوط نه کړي، نو باور دی  
چې ډېر کار به وشي، زموږ هیله هم داده چې رائئ سیاستونه  
یو په خواته کرو، مسلکونه مخکې کرو، له ستونته ونه ډار  
شو او ئان ته د ((شرایطو)) په نوم ذهنی او روانی ستونتري جوړې  
نه کرو، بلکې په هر ډول شرایطو کې کار ته ودانګو، د زمانې  
له سختیو سره ډغره ووهو، وخت له لاسه ورنه کرو، ئکه چې  
((وخت لکه سره زر دی)) او چاته انتظار نه باسي.

په درناوی  
هېواد ته د مسلکي خدمتونو  
د سرته رسولو په هیله

## هیله درې کلنې شوه

يو درې کلن مزل او د کلونو واتن  
اځزني په لارې او ګلوريني بریاوې

د همدي ګنډي په خپرې د سره د هيلې مجلې د عمر درې بيم  
پسرو لی پوره شو. تېر درې کلونه لکه خنګه چې د هېواد په  
سياسي، ټولنيز او فرهنگي ژوندانه کې تاوده او تاوجن کلونه  
وو، د هيلې مجلې لپاره هم د ازمون، هڅون او پرمخيون کلونه  
وو. په دې تېرو (۱۰۹۸) ورخو کې د هيلې هيله والو چلوونکو  
يوه ورخ هم بې تفاوته او ارامه تېره نه کړه او شپه ورخ يې د  
هيلې پانو د څلا او بنکلا لپاره منډې ترپې وکړې. په دې موده  
کې په ټوليز ډول (۳۵۰)، تنو بېلا بېلو لیکوالو د هيلې په پانو  
کې د خپل اند، هيلې او خیال ستوري وڅلول او اټکل (۵۰۰)  
تنو نورو د خپلو لیکونو، نظرونو او وړاندیزونو له لارې د هيلې  
لاره مستقيمه کړه.

د خوبنۍ خبره داده چې د هيلې بنسټو والو هيله والو چې د  
هيلې د خپرولو لپاره کومه موخه تاکلي وه، هيلې د همغې نښې

منځ وویشت؛ هېواد پالنه، ملتپالنه، ژپالنه او انسانپالنه چې د هېواد د شل کلن ناورین په بهير کې د رالېبل شویوا او بیا سره بسکېل شویوا ایده یالوزیو له خواتر گوابن، برید او ستم لاتدې ووه، هیلې ورته یو ئحل بیا د خپل کړېدلې ولس پام راواړو ه او هغه یې د خپلې تولنې د درملونې یوه بنه نسخه وبلله. هیلې د خپلو (۱۸، گنو او (۲۰۰۰)، توکو تولیز شمېر په واسطه د لسګونو زرو هېواد والو ذهنونه روښانه کړل او هغوي یې له خپلې ملي مېنې او مینې سره لایوند او روږدي کړل. تر خپله وسه یې د هېواد پېښې د واقعیت او حقیقت په هندراه کې لوستونکو ته خرګندې کړي.

هیلې د یوې ربتنې، ازادې، خپلواکې او ناپېيلې خپرونې په توګه خپل رسالت لکه څنګه چې لازم و ترسره کړ، پر هېواد واکمن سیاسي او ذهنی چاپېریاں سره یې داسې ځان اعيار کړ چې نه د غومبسو څالې ته لاس وروړي او نه هم د هغوي له زهرونو او قهرونو څخه سترګې پتې کړي، د یوه مناسب انډول د ساتلو له لاري یې د هڅونې، نیوکې او لازمي ستاینې تولې چاري وکارولې خود مضر احتیاط پر سیند یې خپل ارمانو نه لاهو نه کړل. هیله د دریو سره لري ان متضادو فرهنگي چاپېریاںونو تر منځ د وصل کړي شوه، داسې چې د هیلې په تېر

درې کلن ژوند کې پر افغانستان باندې یو ډول ذهنی، سیاسی او فکري چاپېریال حاکم و، په تولیز ډول پر کوزه پښتونخوا د یوې متبدلي او اروړه دیموکراسۍ، د ملي روح دنشتوالي او بې تفاوتی، فضا حاکمه وه او ده او هلتہ په لویدیحه ټولنه کې بیا بل ډول کلتور او ذهنی فضا ده چې زموږ له دې دواړو چاپېریالونو سره خړګند او ان متضاد توپیر لري. هغه افغانان او په تېره د هيلې هيله وال او مينه وال چې په دې دريو متضاد تو چاپېریالونو کې او سېږي، طبعاً ده ګوی ذهنی، ذوقې، فکري او وو ان سليقه يې یو والي راوستل یوه هغه ګرانه مسله وه چې هيلې ورته له پیل نه پوخ تکل کړي و.

له نېکه مرغه د هيلې چلوونکي په دې ستر او ستونزمن کار کې د داسي یوې خپروني په خپرولو تر ډېره حده بریالي شول چې په درې واړو چاپېریالونو کې د چلنډ وړوي. دا منو چې کله به په هيله کې داسي ليکنې هم راغلي وي، چې پر هېواد باندې د واکمنو ځینو چارواکو تندی ورته تريو شوی وي، خوددي ترڅنګ به يې داسي ليکنې هم تر سترګو شوې وي، چې بېرته يې تندی ورین شوی او د غوسي تاو به يې ناست وي. همداسي به یوه لویدیح مېشتني افغان ورورته هم کله کله داسي سرخوبۍ پیدا شوی وي چې دوى ته لاګوره؛ خلک یو ويشتمې

پېرى ته داخل شول او ټول ژوند يې کمپیوټر ایز شو، خودوی لا  
تراوشه د شاعری او زړو ببولا له بنکېله نه دي راوتلي او  
تراوشه لاعظ او نصيحتونه کوي. په پښوري چاپېريال کې  
خو پر او سېدونکو افغانانو د دواړو چاپېريالو یخ او تود شمال  
لګېږي.

اساسي خبره داده چې د هيلې چلوونکي د ذهنی تصادم او  
ذوقی اختلاف پر د غسي يوې درې لاري کې ولاردي او که  
چېري په تلې کې يې لړه ډنډي، ووهله، نو ضرور به له یو لوري د  
زياتې نيوکې تر برید لاندې راهي.

د مجلې چلوونکو په همدغسي متصادمي درې لاري کې  
تراوشه پوري هم خپل څان ساتلي او هم يې د هغه ملي ارمان  
لپاره کار کړي چې زموږ په هېواد کې يې د خدمت اړتیا تر بل  
هر کار زياته احساسېږي.

زمور د بهرنېو افغاني خپرونو یوه اساسی ستونزه داده چې  
دوی تراوشه پوري د خپلې ټولنې له دردونو او واقعيتونو سره  
 بشپړ منطبق شوي نه دي، زموږ د ولس خپل شوي هيلې او  
د هغوي سوي اهونه چې د انعکاس وړدي په پوره ډول په  
خپرونو کې نه منعکسېږي او دوی یوازې په خپلو ذهنی او  
څانګړو یادونو او وړاندې زونو هغو ته د حل لاره بنېي او بس. د

ټولنې ترمنځ هم ډپرواتین رامنځته شوی دی، د تخيکي  
ستونزو شتوالي بله اساسی مسئله ده چې ددي خپرونو  
چلوونکي نه شي کولاي پر خپل تاکلي وخت خپله خپرونه هپواد  
ته ورسوي. په دې ډول په بهر کې د افغانی خپرونو اود هپوادم  
مېشتوا فغانانو ترمنځ ډپرواتین رامنځته شوی دی.

خو هيله يوازيني افغانی خپرونه ده، چې د دريو  
چاپېریالونو، افغانستان، کوزه پښتونخوا او نورو بهرينيو  
هپوادونو کې د خپلو لوستونکو هيلې خروبوی او تراوسه پوري  
په دې برخه کې ډپره بريمنه ده. (د شيطان غورونه دې کانه وي).  
د یوې خپروني لپاره به تر دې زيات بری چبرې وي، چې یوه ګنه  
يې شل تنه ولولي. د کابل پوهنتون د محصلينو ډپرو  
شکایتونو او غوبنتنو او بیا بیا تینګار له کبله د مجلې ادارې  
د کابل پوهنتون محصلينو ته د مجلې (۴۰)، ګنې بېلې کړې،  
خو خو تنو محصلينو خرگنده کړه چې دا مجلې ډپر کمې دی؛  
اوسمې موږ ته هره ګنه راشي، نو په نوبت سره یې لولو، لست  
ورته جوروو، یو محصل مجله ځان سره یوسې او بیا یې  
راوري، بیا یې بل یوسې، کله داسي هم شوي چې په دې لست  
کې د راغلو نومونو شمېر (۲۰-۲۵) تنو ته رسپدلى دی. سره له  
دې چې موږ مجله له (۱۰۰۰)، ګنو خڅه (۵۰)، ګنو ته اوچته

کړه ، خود یوې اټکلیزی او ولس میلیونی تولنې لپاره دا شمېر خورا کم دی.

په اوستنیو شرایطو کې د یوې خپروني د بري یو بل رازد هغې د چلوونکو په ربنتینوالی او صداقت کې نغښتی دی، ایا ددې خپروني چلوونکي کوم خه چې خپروي له هغو سره ربنتیا هم مينه لري که هسي نور ګرموي؟ هر کله چې د صداقت او عمل ترمنځ واتېن وي، پر لوستونکي خوک خپله خبره نه شي منلاي. خداي پاک د وګرو ترمنځ دومره رازونه پت کړي؛ چې پوهېدل پري اسان نه دي، چې د زړه خبره نه وي پر زړه نه لګي.

هيله مجله داسي هم نه ده چې پر یوه او اوهه لاره روانه وي او دهغې چلوونکي به له هېڅ ګواښ، نیوکې او غندنې سره نه وي مخامنځ شوي او یوازي همدا ستاینې به وي او بس.

د مجلې د ادارې د شمېرنې او انګېرنې له مخې هيلې ډېره موده د ستاینو او غندنو ترمنځ خپل کارته دوام ورکاوه.

په لوړيو وختونو کې خواصي نیوکه دا وه چې هيله ولې یوازي په پښتو چاپېږي؟ ایا افغانستان کې نور (ملیتونه) نه شته، دهغوى حقوق به خنګه شي؟ (دری) باید حتمي په کې ځای شي که نه دا خوربنتیا(!) هم یوه نشنلیستي او فاشیستي هڅه او خپرونه ده؟! کله چې د هيلې مجلې د ادارې له خوا په

دې برخه کې جدي غېرگون وېنسو دل شو، چې وروره خبره داسې  
نه ده؛ هر خوک حق لري چې خپل غم په خپله وختوري، که موب  
ددې وس ولرو چې نورو ته خدمت وکړو دا خونوبه کاردي،  
خو که نه يې لرو او خپله د رنځونو په دریاب کې ډوب یو، نو  
ایله دومره وکړو چې خپله بېړي له ډوبېدو وژغورو او که خپلې  
ژبې او قوم ته خدمت کول نشنليزم يا فاشيزم وي، بیا خوله  
پښتنو پرته د دنيا ټول قومونه نشنليستان او فاشيسitan دی.  
خرنګه چې هغه وخت هيله په پېښور کې یوازيني افغانی مجله  
وه چې ټوله پښتو خپرېدله، نو ځکه ژبني عکس العمل هم  
زيات و، خو چې د هيلې چلوونکو ورته خان ټینګ کړ او خلک  
هم له خپل مسلم حق سره روږدي شول او دا يې خپل روا حق  
وګانه نويو کال وروسته دا نيوکې غلې شوي. که هيلې دا  
سپین سترګي (۱) نه واي کړې نون به یو شمېر نورو نړه پښتو  
خپرونو ته لاره نه او رارېدله. خه موده وروسته Ҳینو کسانو بیا  
خپل ڏهنونه سره وجنګول او په هيله کې د عېب پیدا کولو په  
فکر کې شول او ويې ويل: «والله نو دي کې خواسلامي ليکنو  
ته ئاي نه ورکول کېږي»، سره له دې چې هر چا کومه اسلامي  
ليکنه رالېړلې، په هيله کې بې له ځنډه خپره شوي ۵۵.  
په کابل کې یو چارواکۍ هم په دې انډ و چې اسلامي ليکنې

په کې کمې دی، دهیلې یو چلوونکي ورته وویل چې مهربانی وکړه! هم ملا یې هم چارواکي، هم بنه مبلغ یې او هم د اسلامي شريعت د نفاذ لپاره د چارواکي درسره دی، رائخه که نه هري ګنې ته په منظمه توګه یوه اسلامي لیکنه رالېره او موربه یې خپروو، تر هغه وروسته هغه هم دا ډول نیوکه ونه کړه.

حینو نورو دوستانو ویل: «یاره دا پښتو بازي په کې ډېره زیاته ۵۵). دوی ویل بنه به وي که د چغو او خبرو پرئای پښتو ته عملی کار وکړو، خکه چغې خه ګته نه لري. د دوی خبرې پرئای وي او دي، موره هم په همدي نظر یو. د هیلې تګلاره اساساً داده چې داسې مطالب خپاره کړي، چې نه یوازې د اسلامي اصولو او زموږ له ملي ګټو سره ټکر، ونه کړي، بلکې د همدغو آرونو په رهنا کې لیکل شوي وي او هم یې دا هيله ده چې د چا مثبته لیکنه د سانسور په زنځير، ونه تړي. فکر کوو پښتنو باندې په خپرنۍ برخه کې خه ظلم شوي او تېرستمي ناورین هم دوی ذهناً وټکل، د تېر محرومیت د جبران لپاره دوی اړ دي چې پر پښتنې مسایلو او پښتنو زیاتې لیکني وکړي او خپل زړه تشن کړي، دا کار هم کېدې شي ډېر دوام ونه کړي کله چې ټولنه نورمال حالت ته راوګرځي. لیکوال یې هم طبعاً د ژوند د نورو اړخونو په باب فکر کوي.

بنه کار خو همدا دی چې زموږ بساغلي لیکوال د ژوند پر  
بېلاپلوا خواو لیکنې وکړي او د هیلې مجلې پانې پري رنګينې  
کړي.

د هیلې مجلې د اسي لوستونکي هم شته چې د هیلې ټولې  
گنې يې ګام پر ګام خارلي او د کمزورو لیکنو په باب يې خپل  
نظر په ډپر جرئت سره خرګند کړي دی. دساری په ډول یو شمېر  
لوستونکو د هیلې مجلې د ۱۳۷۸ کال دویمه ګنه تر نورو  
کمزوري وبلله او واقعيت هم همداسي و. له ډنمارک نه یو  
لوستونکي د هیلې مجلې د همدي گنې په باب په یوه لیک  
لیکلې وو : «له (۷۰) مخونو خخه يې (۳۰) مخونه په لوستلو  
ارزېدل او نور ټول سولیدلي مطالب وو). موب، تر خپله وسه د  
ټولو لوستونکو او لیکوالو نظرونه، نیوکې او لارښوونې منلي  
او د هغود عملی کولولپاره مو عملی هڅي کړي دي. یوه دا  
خبره ده چې ئینې شیان زموږ په وس کې نه وي او لوستونکي  
زمور له ستونزو خبر نه وي او موب نه د نوري پرمختیا هيله  
کوي، رائئ چې دا خبره به هم لوستونکو سره شريکه کړو: دا  
ټوله هيله مجله چې تاسي ګورئ دا په او س وخت کې د دوو  
کسانو د زيار او خولو محصول ده.

يو تن عبدالمالک بېکسیار نومېږي چې په ډنمارک کې

اوسي او د خپل تندی د خولو په بيه د هيلى پانو ته ساه ورکوي او بل تن اسمعيل يون دى چې په کابل او پېښور کې اوسي او د هيلى علمي او تخنيكي چاري پرمخبيا يي، پخوا يوه بله ميوند واله (صفيه صديقي) هم د هيلى يوب بل متئو، خو هغه هم او س پرديسه او له هيلى لري ۵۵.

ایا خوک به داسي فکر و کړي چې داسي يوه مجله دې (لكه هيله) نه دفتر ولري، نه مېز، نه پرسونل، آن په پېښور کې يې پوستي پته هم د بل چاوي او لنډه مهالي يې رانيولي وي. خوله دغوشولو ستونزو سره مور د خپلو هيله والو، مينه والو او درنو ليکوالو پر همبشيرو مرستو او لارښوونو ډډه لګولي، هود مو سست شوی نه دی او د خپل ملي ارمان لپاره مو چاته کمه هم نه ده ويلى. لکه څنګه چې د هيلى مجلې هيله والو د هيلى خيال ساتلي، داسي مور هم د خپلو مينه والو هري مثبتې غوبنتني ته مثبت خواب ورکړي دی؛ غوره بېلګه يې د هيلى مجلې همدا ګنه ده، بناغلي ډاکټر جاوید وردګ يو نيم کال وړاندې د هيلى مجلې د یونيم کلن عمر د ارزونې په غونډه کې هيله خرګنده کړي وه: « هيله لرم هيله يو وخت په (۵۰۰) مخونو کې د (۵۰۰۰) توکونو په شمېر چاپ شي ». دادى د هيلى مجلې او خپل پښتنې فرهنگ د یوه اورني مينه وال او لپوال دا

هيله خوپوره شوه، د هيلې دا گنه خو (۵۰۰) مخه شوه نور نو  
خدای(ج) لوی او مهربان دی، که د درنو لوستونکو او قلموالو  
همکاري تردي هم زياته شي، نومور به هم تردي زيات کوبنبن  
وکرو چې د كالگني مخونه تردي هم زيات کرو او هم د عادي  
گنهو په مخ شمېر کې زياتون راولو. دا هم کېدی شي چې  
دمخونو د شمېر د زياتون پرئاي دهغود خرنګوالي د بنه والي  
په اړه فکر وکرو. خو په هر حال هيله مجله خپلو هيله والو ته  
ارتيا لري او هيله والي بې د مجلې بنه والي ته.

خو په هر ډول لزمه ده چې د یو بل په مرسته خپلې ستوزې  
غوشې کرو او نيمګړتیاوا له منځه یوسو او په هبواو کې د یو  
ثبت فرهنگي اوښتون او خوځون لپاره په ګډه هلي ئڅي وکرو.  
بنه به وي که د سیاسي اوښتونو پرئاي د فرهنگي اوښتون او  
ثبت بدلون لپاره هڅه او هاند وکرو.

د هيلې د ئلا، بنکلا او د هيلې د هيله والو د بريا او سوكالي.  
په هيله.

په درناوي  
د هيلې اداره

## «دا ټه چې سره ګښو په تغز د روغې جوړي»

دوه ويشت کاله وشول چې افغانان له پرديو او هم په خپل منځ کې یو بل سره لاس وګړوان دي، د جګړې بهرنۍ لوری ظاهرأ د پردي پر مخ نه بنکاري، خو په حقیقت کې اوس هم بهرنۍ لاسوهنه د جګړې اساسی لامل دي، دا چې بهرنیان د افغانستان په جګړې کې خومره ګرم دي او د افغانستان پر وړاندې خومره اخلاقې، انساني او بشري مسولیت لري، دا یو بېل بحث دي او په سیاسي ډګر کې خوک چا نه د ګيلې حق هم نه لري، ئکه سیاست د کوم اخلاقې معیار تابع نه دي، زړه خوبې، انسانیت، مینه او ورورولي د اخلاقې کلتور برخې دي، له پرديو ان د بمنانو د بنو هيلو لرل په خپله زموږ فکري ارزونه له پونستنو سره مخ کوي، بنې به دا وي چې هرڅه له ځانه پیل کرو، ځان ګرم وګنوا له بحرانه د وتلو لار پیدا کرو.

که د افغانستان د جګړې فکري او تدارکي چاري له بهرنیو سرچینو برابرېدلې او برابرېږي، خود عملی کولو چاري یې په خپله د افغانانو له خواترسره کېدې او پر افغانانو عملی

کېدې، افغانستان د مختلفو گروه او وسلود از مونځي حيث غوره کړي دی، د دې از موينو زهرجن لوګي زموږ ولس تنفس کړي، خود امتیاز ډیوپې یې د نورو خونې روبانه کړي دي.  
هري ډلي او ډلواک چې د ټواک توره ترلاسه کړي او پر واک یې ډډه لګولي نو بیا یې د هپواد د ودانۍ پر خای د خپلو مخالفانو د کور وراني لپاره توره راکښلي او په وینو یې سره کړي ډه، مقابل لوري بیا د غچ اخیستنې ټواک راټول کړي او بیا یې دومره افراط کړي چې لومړي ډله د خلکو له یاده وتلي ډه، د دوه ويستو کلونو په بهير کې دا کار او عملیه خو ځله غږګ شول او اوس یو خل بیا د اوج پورې، ته رسیدلې دی، لویه بدمرغې داده چې زموږ د لوستي قشد د یاد وړ یوه برخه د سرو او شنو، سپینو او تورو، خورو او رنګینو شعارونو سراب تېر ايستې وه او په همدغه مخالفو ډلو او ډلګیو کې تنظیم شوې وه، د دې ډلو د تکر په نتيجه کې د دې لوستو کسانو زیات شمېر هم له منځه لار او هپواد ته یې درانه کلتوري، اقتصادي او ټولنیز زیانونه هم واړول. نتيجه یې ان دا راووته، هري ډلي چې د کومې گروهي د پراختیا او واکمنی لپاره چغې وهلي، په پای کې یې عملونه د همغې گروهي پر ضد تمام شول او اکثر یې بیا له خپل مخالف موقعیت سره یو خای شول.

د یوې اټکلیزې شمېرنې له مخې ده پواد په سلو کې (۹۵) وګړي نالوستي دي او د لوستي قشر یاد وړ برخه په همدي مخالفو ډلو کې تنظيم شوې وه، د یوې بسپارازې ټولنې د جور بدرو لپاره باید لپه تر لپه د وګرو زياته برخه لوستواله شي او ټول تر حده زيات کار وکړي، که اوسموږد ټول تنظيمونه راټول کرو او غړي هم ټول لوستوال حساب کرو او بیا یې خو ئله زيات محاسبه کرو، نو بیا به هم د افغان ولس لسمه برخه ترې جو په نه شي، که چېږي دا لسمه برخه وګړي، له اختلاف پرته شپه او ورځ کار وکړي، نو بیا به هم د هېواد د ټولو وګرو ژوند پوره سوکال نه شي کړاي.

مخالفو ډلو نه د ولس هيله داده چې دوی خود نفاق تجربه وکړه، دا ئل دي اتفاق وازمويي، چې مثبته نتيجه ورکوي او که نه؟ اوسمه وخت شته، که د مختلفو فكري لارو د تکر اوسيالي پر ځای مينه، انسانيت او هېوادپالنه د خپلې مبارزي تګلاره وټاکي، نو کېدې شي د نوري ورانۍ مخه ونيول شي او ولس ته د دي امكان برابر شي چې د خپلې ناروغۍ درملنه په خپلې وکړي او خپل زخمونه په خپلې وګندې.

زمور سیاستوال باید لپه تر لپه یو خل سره په ګربوان کې بنکته کړي او خپلې تېږي ورانۍ ئان سره تداعې او محاسبه کړي او

دادي هم محاسبه کړي چې دوي نور خومره عمر لري چې بېرته د  
هغو و رانيو عمران ته ملا و تړي؟ ايا هر تنظيم او د هغه مشر چې  
افغانستان ته کوم زيان اړولی؟ که او س يې خوک له ګړوانه  
ونيسې چې راشه تاوان يې ورکړه! نو دا ډله او ډلواک به يې پوره  
کړاي شي؟

خو زموږ ولس د ډېرې او سېلې خاوند دي، دوي ته يې ډېر  
زغم و کړ او د خداي (ج) دربار ته يې د خلاصون په هيله لاسونه  
پورته کړل، خداي پاک پر مختلفو ډلو او ډلواکو داسي طاعون  
خپور کړ او د شرم داسي جامي يې ور واغوستلي چې او س په  
بهر کې هم له شرمه ډک ژوند تبروي او په داخل کې خو يې هلو  
ځای نه شته.

له نويو واکمنو هم دا ګيله کېږي، چې د تېرو، ترخي تجربې  
تکرار نه کړي، ټولو ته یوه د مينې او صمييميت فضا رامنځته  
کړي، چې خپل ولس يې سوکاله او ارامشي:  
«رأئي چې سره کينو په تغرد روغې جورې  
په خپل وطن کړو جوړ ملي اخترد روغې جورې»

په ټول هېواد کې د ملي خوشالۍ او سوکالۍ په هيله  
د هيلې اداره

## دا دنيا چا شل کړي ده؟

په پښتو کې (شل) له (شمېرنومه) پرته پوه د اسي نومونه هم ده چې د پوه سخت او ناشوني کار د بشپړاوي لپاره کارول کېږي، ياني دا چې یو چا د یو ستومزمن کار وروستی مورچل وواهه، نو بیا ورته وايي چې ده (شل) کړه، ئکه خو ده پرو دنیا يې کارونو او چارو په باب ويل کېږي چې ((نولس کېږي، خو شل کېږي نه)) پښتنو په حقیقت کې (شل عدد) د هر هغه ستونزمن کار لپاره چې ترسره کول يې یو خارق العاده اند وحواک غواړي یو معیار تاکلی، دي معیار ته رسیدل څه اسان کار نه دی، او هر خوک یې (شل) کولای نه شي.

د پرو لسو، پنځه لسو، او ولسو او نولسو ته رسولې خو شل کړي يې نه ده، خود اسي خلک هم شته چې نه پوازې شل کړي يې ده، بلکې تر هغه خخه د لالورتابه په تکل دي.

همدا ((هيله)) همدا چې تاسو يې او س لوی، همدا به درته بېلګه کرو، یو وخت چې موربد هيلى لمړنۍ گنه د اغزن ذهنې چا پېريال له ډول ډول خندونو او فشارونو سره چاپ او خپره کړه، نو سم له لاسه لکه د ټینو نورو پښتنو مهالنيو خپرونو په

څېر د هغې د مرینې انځور هم په ذهن کې تېر وېر شو، خو کله  
کله به تخیل او تصور د ذهن پر ستپري ارمان یو خوب شال را خور  
کړ او دې ارمان به مو غخونې وکړې: ((يو وخت به داسي هم  
راشي چې د مجلې (شلمه) ګنه خپره شي او موږ ورته د خوبني  
او نمانځنې جشن جوړ کړو) دا دې له هغې ورځې (۱۴۰)  
ورځې تپريږي او نن موږ هغه هدف ته رسپدلي يو، چې یوازي  
په تصور کې مو لاس ورته رسپدی شو او بس، پر دې مهال بری  
وکه نابري، ارامى وي او که نا ارامى، دمي وي که ستپياوي،  
منډي وي که ناستي، ټول له یو ډول روحي ډاډ سره ملګري وو،  
همدغې اروايي خوبلنۍ زموږ متې مضبوطې کړې وي، نو  
حکه مو خبره له (صفره) (شلو) ته ورسوله، داچې له مانيز پلوه به  
شلو ته رسپدلي يو که نه؟ ګرانه به وي خود عدد له مخي مو  
هغه شمېره ترلاسه کړه، چې ډېر يې په ترلاسه کولو کې پاتې  
راغلي دي، د هيلى د شلمې ګنبي خيرپدا موږ ته دا په ډاګه  
کوي، چې که د هېوادني فرهنگ لپاره مينه، ولوله، اند، مالي  
خواک او صداقت ټول سره ملګري شي، نو په هېواد کې د  
فرهنگي رکود او سقوط مخه نیول کېدى او د بیا رغونې لپاره  
لاري چاري برابر بدی شي.  
اوسمهال چې د ژوند د نورو ډګرونو په شان فرهنگي ډګر هم

زيات کار او خدمت ته ارتيا لري، د فرهنگياني او فرهنگپالو  
مسئولييت هم تر بل هر وخت خخه درنېبېي، اوس بايد موب د  
پخوا په انډول خو برابره کار وکړو، ويچار شوي او تلا شوي  
فرهنګ بېرته تر لاسه کړو، هڅه او هاند وکړو چې له فرهنگي  
پلوه؛ تر کودتايي او کړکېچنو نظامونو د مخه حالت ته ورسوو  
او بیا نوره هڅه وکړو چې د هېواد د فرهنګي پرمختیا لپاره لاره  
چاره برابره شي.

لنډه دا چې فرهنګياني او فرهنګپال بايد جګړه مارو ته وښيي  
چې که تاسو د هېواد په ورانۍ او خيانت کې نه سترې کېږي،  
موږ يې په ودانۍ او خدمت کې نه سترې کېږو، تاريخ به بیا پر  
دواړو قضاوت کوي.

ډېر تفاوت شته په انسان کې د مانا په لحاظ  
واره مشغول دي ئينې ځان ئينې جهان جوروی

په درناؤي  
د زياتو فرهنګي هڅو او خدمتونو په هيله  
د هيلى اداره

## د اوسنيو پښتو خپرونو موضوعي وېش

هغه فرهنگي خپرنیزه تشه چې پخوا د پښتو خپرونو د نشتولی او کمولی له کبله احساسې دله، دادی د خدای (ج) په لورېنه او د ګنهو فرهنگپالو په همت او ستر یوه بریده ډکه شوي او ډکډونکې ده.

او س د کال له لو مرۍ، ورځې نه نیولې بیا د کال تر وروستی، ورځې پوري هېڅ داسي ورځ نه شته چې په هغې کې دې په پښتو زبه کومه خپرونه چاپ نه شي، له ورځانه نیولې تر کالګنهو او خانګړو ګنهو پوري، هر ډول جريدي، مجلې او نوري خپروني خپرېږي، که او س یوازي د پښتو مجلو شمير په پام کې ونیسو، نو شمېري په تر لسو عنوانو اوږي، همدا او س یا په منظم ډول او یا هم په لې، ځنډ سره، سباوون، باختر، ګوربت، داستانونه، شمشاد، هيله، ګندهارا، ورځ، کونړ، تګرها، خوست، شمله او دوه ژبې لکه مستقبل، وطن، تعاؤن، معارف، رنګین کمان، سپیده، اسمایي، صدف، روزنه، کابل پوهنتون، صبا، خلافت، کتاب او خینې نوري مجلې خپرېږي. د مجلو دې شمېر او خرنګوالي ته چې سړي ګوري، نو په زړه کې یې ډېرې فرهنگي هيلې راتو ګېږي، که دا زادو خپرونو دا

گوندي او گنيشمبره بهير همداسي گوندي روان وي، نوبې له شكه به زموږ فرهنگ ته زياته وده ورکري، گن شمبر ليکوال، شاعران او د قلم خاوندان به را وتيوكپري، او د پربه په کې وڅلپري، خوله دي سره که ازادي او دولتي خپروني وخت پروختونه ارزول شي او د نيمګړتياو له منځه وړلولپاره يې هڅه ونه شي، نو کېدی شي ټينې يې خپل ارزښت او اغېز وبایلي او ټينې آن د انحراف خواته لارې شي.

لكه څنګه چې څرګنده ده، اکثره خپروني ظاهراً د یونېک کار او خدمت په هيله پر خپرونو پیل کوي او په ټولیز ډول د عقیده يې، هبودنيو، ملي، فرنګي، ټولنيزو او پوهنيزو مسايلو د خدمت په نوم او هيله خپروني کوي.

اوستي پښتو-افغانی خپروني هم د همدي نومونو او موخو پر چورليز راخرخي، په دي کې یوشمبر داسي خپروني شته چې ټولي یوه موضوعي لیکه تعقیبوی، نه یوازي د لیکنې محتوايي بهير او رنګ له یوې بلې سره یوشان وي، بلکې د خپروني ظاهري بنه، استرا او ډيزاين يې هم یوې بلې ته ډېر ورته وي، دا ستونزه په ازادو خپرونو کې ډېره احساسېږي او داسي بسکاري چې د ټینو خپرونو چلوونکي پر موضوعي فراخته دي. له موضوعي فقر، پاشلتيا، ګډوډي او بې ځایه رنګارنګي

نه د خلاصون او ژغور لپاره په کاردي چې د يوې مجلې او خپروني لپاره د اسې يوه مشخصه مانیزه او آن شکلي تګلاره او کړنلاره وټاکل شي، چې نورو خپرونو تراوسه نه وي تعقیب کړي.

په پښتو کې يې غوره بېلګه «داستانونه» مجله ده، چې د هېواد د پیاوړو لیکوالو؛ اسدالله عضنفر او اجمل پسرلي په نوبت او هڅورا منځته شوي ده، دا مجله يوه ځانګړې موخه تعقیبوي او هغې ته ځکه د خدمت جوګه کېدی شي چې د چلوونکو ذهنی او فزيکي څواک پر يوې واحدې موضوع باندې راتبول شوي دي.

هغه مجله چې په ټولیز ډول يو لوی ملي ارمان ته خدمت خپله دنده ګنۍ، د ملت جوړونې بهير ګرندی او پیاوړی کوي او د خلکو د شعور کچه او چتوي، د هغوي د کار ساحه نسبتاً پراخه ده، ددې مجلو لپاره په کاردي چې د اسې کسانو له خوا ایدېت او خپري شي چې د ملي خدمت او خیانت تر منځ ټولي پولي ورته معلومې وي او خپله هم په بنې پوره ډول د ملي ولولي څښتن وي، د اسې ليکنې چې د ټولنې په هره برخه کې ګټورې وي، ملت رغاندي او هېواد رغاندي وي، خپري کړي، په دې برخه کې هم د ليکنو موضوعي تسلسل ته پاملنې په کار ده،

خواوس ھيني داسي خپروني شته چې ياخوي موضوعي  
تگلاره تته ده او يابېخي نه شته او ھيني په کې د نورو خپرونو  
کاپي کوونکي دي، پريوه موضوعي ليکه د گنهو خپرونو خپرول  
د لوستونکو په ذهن کې د يورنگي فکر پياوری کوي او په  
تسيجه کې د ذهني سترپا سبب کېږي، پر گنهو خپرونو د پخو  
ليکوالود ليکنو وېش هم د محلو مانيز ھواک سره وېشي او د  
يوې (بني) پر ئاي، ڏېري (كمزوري) مجلې راوخي، البه دلته  
بايد داسي ونه انګېرل شي، چې د خپرونو زياتون گتيه نه لري، د  
خپرونو زياتون يا کميٽ په حقیقت کې د هغود کيفيت سبب  
کېږي، د گن شمبر ليکوالود راتوکبدو او ھينو نورو د ځلبدو  
لامل گرخي، د خو تنو چلوونکو (ورپ-ناور) انحصار ماتېږي، خو  
اصلې موخه داده چې گنهو خپروني بايد گنهو موضوع گانې  
راونغارې، نه داچې تولي یوې موضوع ته ارم شي، که چېري  
هره خپرونې یوې مشخصې موضوع ته ھانګړې شي، نود  
خپرونو موضوعي وېش له مخي به د ليکنو وېش هم رامنځته  
شي، دي سره ليکوال او زوي چې هرڅوک له خپلې لپواليما  
سره سم په خپله څانګي زه برخه کې ليکنې وکړي او اړوندي  
خپروني ته یې ورکړي.

د خپرونو تر منځ محسوس او نا محسوس رقابت به هم پاي

ته ورسپېرى، ئىكەچى د هر چا د كار ساحه بە مشخصە شى، د  
كار د هىدىغى وبش پە پايىلە كې بە د تولنى تېولىپە ارتىا ور  
خواوى پە متوازن او انەولىزە توگە ودە وکرى، د افراط او  
تفریط دپالونە بە ونرۇل شى او د يوپى بې خطرە منئىنى لارى پر  
لارى بە خېلىپە هيلىپە تە ورسپېرىو.

((هيلە)) د هىمىاسىپە هيلىپە د پورە كېدو پە هيلە ده

پە درناوى  
ادارە

## د فرهنگي ڪار جغرافياي

### موقيعيتونه

دد پ څو ورستيو کلونو په بهير کي د یو شمېر فرهنگيالو او فرهنگيالو افغانانو په همت افغاني فرهنگ ته د خدمت کارښه په خوند او درز کي روان دی، کېدي شي نور هم بدایه او ګړندي شي، دي فرهنگي کار ته ډېري هيلى شته، خود اغېزا او کارد څرنګوالی په باب یې هم له همغه پيله او هم دا اوس یولپ پوبنتني وي او شته، بنسټيزيه خبره داده چې زموږ د کار اساسي موخه افغانستان او افغانی فرهنگ ته خدمت دی، نور هدفونه د همدي اساسي هدف پرشا و خوا را خرخي، خوا اوس راخو دي ته چې زموږ فرهنگي هڅود خپلي نښي منځ وي شتلي او که نه؟ فرهنگي هڅې په تپره بیا خپروني افغانستان ته رسپدلي او که نه؟ که چېري دي موخي ته نه یورسپدلي، نو ددي مانا دا ده چې مورډ په حاشيه کي یو او متن ته دته شوي نه یو.

اوسم لوي خداي<sup>ج</sup> په فضل او په خپله د افغان فرهنگييانو او

خدمتگارانو په همت په بهر کې گنډمېر فرهنگي تولني جورې  
شوي او د تولو په تګلار کې راغلي چې د خپل هېواد فرهنگ  
او زې ته به خدمت کوي.

دا فرهنگي تولني عملاً په خدمت بوختي دي، خود ډېرو  
کمو فرهنگي تولنو اغېز په هېواد کې محسوس دي، د اغېزمنو  
تولنو د بېلکې په توګه د افغانستان د کلتوري ودې تولنه او د  
پښتنې فرهنگ ودې او پراختیا تولنه یادولای شو، دوی خپل  
گنډمېر خپاره کړي اثار د هېواد داخل ته لېږدولي او هلته یې د  
هغې فرهنگي تشي په ډکولو کې ونډه اخیستې، چې له او بدہ؛  
نېدې دوه نیمو لسیز ناورین خخه رازبېړدلي ده، البته یو شمبر  
نوري تولني به هم وي چې په بهر کې به بنه په حل او بل کې  
کارونه کوي، هلته به یې اغېز هم زیات وي، خو په هېواد کې  
یې اغېز زیات محسوس نه دي، البته دا خبرې بايد داسې ونه  
انګېرل شي چې تر هېواد د باندي فرهنگي هڅو او خدمتونو ته  
ارتیا نه شته، هلته هم د افغانانو د ژې، کلتوري او ملي  
ویارونو د ژوندي ساتلو او څلولو لپاره او همدا راز د نوي پښت  
د مسخه کېدو د مخنيوي په خاطر زیاتو فرهنگي هڅو ته ارتیا  
ده، خو هروخت او په هر خای کې بايد موږ خپلې مهمې  
ارتیاوې تشخیص کړو او بیا یې د خروب لارې ولټوو،

افغانستان د ټولو افغانانو لپاره د شمسي نظام په شان دي، په  
دي شمسي نظام کي افغانستان د لمړ په خبر دي او نور افغانان  
د ستورو او سيارو په شان، که موږ فرض کړو چې په شمسي  
نظام کي لمړنه وي او یا یې رڼا تنه وي، نو نور ستوري به هم له  
مداره ووئي او رڼا به یې تنه شي، نو اوس موږ ټولو ته په کار ده  
چې تر هر څه لوړۍ د لمړ څلاته له ورپښو خطرونو او  
ګواښونو سره مقابله وکړو، که چېږي افغانستان کي د فرهنگ  
څيوه روښانه وي، نو د دې ډيوې رڼا به د افغانانو خونې تر لري  
لري ځایونو پوري روښانه کړي، خو که چېږي په لوی کور کې  
تیاره وي، نو پر وړو خونو به په خپله تیاره واکمنه شي.

که چېږي زموږ پر هېواد یو څل د بل چا ژبه او ګلتور واکمن  
شول او هېواد د نورو تر ګلتوري یړغل لاندې راغى بیا خونو  
ټول بهر مېشتني افغانان په ډېرہ اسانۍ د نورو په ګلتور کې  
ډوبېږي، څکه چې د دوى روحي، ژبني، فرهنگي او مانيز ډاډ  
ځای له منځه لار او دهيلو چينه یې وچه شوه.

اساسي خبره داده چې موږ تر ټولو لوړۍ د فرهنگي او ملي  
کار جغرافيا يې موقعیتونه تشخیص کړو، د کار زیاته برخه  
څل هېواد؛ ګران افغانستان ته ځانګړې کړو. بیا پاکستان او  
ځینو نورو ګاونډ یو هېوادونو کې د او سېدونکو افغانانو د

مسخه کېدو د مخنيوی لپاره هڅي وکړو او د کار درېيمه برخه  
په لويدیخو او حینو نورو هپوا دونو کې، د افغانانو لپاره  
فرهنګي او ملي کار ته بېله کړو.

او سخن همدا امکانات دي، چې د لويدی خمېشتو افغانانو  
مالی امکانات، په کوزه پښتونخوا کې تخنيکي امکانات او  
خلاصه فضا او تر هپوا د ته د افغانانو فرهنګياني فکرونه او  
قلمونه سره ملګري او مثمره نتيجه تر لاسه کړو، که چېږي د هر  
جغرافيايي موقعیت د وکړو د شمېر او د هغود استحقاق له  
مخې خپله لاسته راغلي ثمره پر همدي جغرافيايي موقعیتونو  
وویشونو بیا به مو هم د انصاف پر لوري اساسی گامونه  
اخیستي وي او ټول افغانان به په متوازنې توګه له فرهنګي  
بریاوو او لاسته راورې نو خخه برخمن شوي وي، د دغو جغرافيايي  
موقعیتونو تر منځ ډېراغې زمان او ذهنې د پوالونه او نورې  
ستونزې شته، خود هغود حل لپاره هم باید له اړتیا سره سم  
گامونه پورته شي، که چېږي اکثره افغان فرهنګيان  
(هپوادمېشتې او بهرمېشتې) د قربانۍ او تدبیر په یو څای  
کولو سره عملی هڅي وکړي، نو پوره باور دی چې هم به  
فرهنګي بریاوې ولرو، هم به په هر جغرافيايي موقعیت کې د  
او سېدونکو افغانانو تر منځ فرهنګي انهول رامنځته شي، هم

به دایمی اړیکې ټینګ شي، هم به فرهنگي خلاوې له منځه  
لارې شي او هم به له فرهنگي او ژبني پلوه د افغانانو د مسخه  
کېدو مخه ونیول شي.

د همداسي یو ستر ارمان د بري او همداسي یوې ورځې د را  
راسپدو په هيله  
د هيلې اداره

## یوه ملټپاله فرهنگي ستراتېژي

د نړۍ اکثره هېوادونه د خپلې ملي ستراتېژي پر بنسټ جوړشوي دي، فرهنگي ستراتېژي او هڅي ملي ستراتېژي او د ملت مت غښتلي کوي او حواکمنوي يې. اکثره سیاسي نظامونه او حکومتونه د ملت دقما، پرمخیون او سوکالی لپاره د نورو لاملونو ترڅئک دا سترعامل تل په پام کې ساتي. زموږ په هېواد کې هم د افغانستان له جوړېدو راهیسيې بیا د ثور تر ناورینه پوري اکثرو حکومتونو خپل سیاسي تګلوري د ملي ستراتېژي او ملي ارمان پر بنسټ عیار کړي وو، خود ملت جورونې او ده ګه د غښتلیا لپاره بیا فرهنگي هڅي پوره همغارې نه وي، په دې مانا چې په ژبني برخه کې د هېواد اکثريت ژې ( ملي ژې پښتو) ته دویهم رول ورکړل شوی او په نورو فرهنگي بروخو کې هم د ملت جورونې لپاره په پاخه تدبیر کار نه کېده. حکمه نو په دې دومره کلونو کې د یو واحد ملت جورونې بهير له خنډ وحنډ سره مخامځیده. خو زموږ ګاونډیانو بیا نه یوازې خپلې فرهنگي او ملي ستني ټینګولې، بلکې زموږ د ګران هېواد د ویجارونې او د افغان ملت د پاشنې لپاره يې هم یوه ستراتېژي جوړوله. و ګورئ زموږ د یو

گاوندي (ایران) واکمنو پر درپيو سياسي بنستونو خپل هېواد او ملت تيئک کړي: ایران پالنه، پارسي پالنه(ژپالنه) او مذهب پالنه(شيعه مذهبپالنه). په ایران کې چې هر سياسي نظام راخي، نه يوازي دي درپيو اصولو ته درناوي کوي، بلکې د هغود لپياورتیا لپاره هم هڅه کوي، ان تر دي حده چې غواړي سیوري یې زموږ پرهېواد هم را خورکړي.

زمور یو بل گاوندي چې د اسلام په نامه یې د خپلو ملي ګټو د تضمین لپاره یوه اوږد ه ستراتيژي جوړه کړي، د افغانستان د کمزوری لپاره یې هم یو اوږد پلان جوړ کړي و. نظامونه په کې ډېر بدل رابدل شول، خو یو نظام یې هم نه د اسلام په نامه جوړه کړي پاليسي بدله کړه او نه د افغانستان په باب خپله ستراتيژي.

اوس خو ټول افغانان پردي پوهېږي چې هېڅ گاوندي بل ته په زړه کې صاف نه دي؛ (هر سري تر خپل مطلبه پوري یار دي)، نو خپله مور ټه خه په کار دي چې یوڅه باید وکړو؟ کېډي شي خينو سره دا پونښنه راولاده شي چې د افغانستان ااسي بنستونه او دملت رغنده توکي نړول شوي او له منځه وړل شوي، افغانان ټپل شوي، نتل شوي او اسکېړل شوي، نور نو په چا کې دمه او شيمه نه شته چې بیا دي پورته شي او

د یو قوت په توګه دی ئخان را خرگند کړي. آن افغانان دومره  
خپل شوي چې تشن د شعار ورکولو خواک هم نه لري،  
اقتصادي تنکسیا او نورو ناوره چلنډونو او ناخوالو دومره پسي  
اخیستي، چې آن هویت، حیثیت او عقیدې ته یې هم خطر  
دی او د حضرت پیغمبر محمد (ص) د هغه حدیث : "دېر خلک  
به له فقر نه کفر ته متمایل شي." پوره عملی کېدنې ته خبره  
رسپدلي ٥٥.

خلک د خپل افغاني هویت د بدلون په هيله خیراتونه  
کوي او ندرونه ورکوي. پر افغانانو خپل هېواد داسي سور  
تنور شوي چې او س د اکثره افغانانو په زړه کې بهر ته د تګ  
هوا او فضا ګرځي را ګرځي او ځینې خو ورته ان د خپلې  
عقیدې په قيمت هم حاضر دي.

واکمنو او د هغو مخالفينو لپاره، خو ئخان ته ځکه د مشوري  
او نصیحت حق نه ورکوو، چې خوک کله د خواک او قدرت  
په ټال زنگېږي، نو بیا یې د ملت سطحې ته راتیټوں ګرانه  
خبره ده، هغوي خپله ستراټېي لري او هغه به پلې کوي.  
د عام ملت رنځونو ته خو مو وړاندې نغونه وکړه، یوازنې  
سرچينه چې لې د اميد سترګې ورته اوښتی شي، هغه ده هېواد  
د شعوري قشر همدا خو په شمېر فرهنگيان او فرهنگپال دي

اویس.

لیکوال دیولنی تر ټولو شعوري او اندیال قشر دی، دوى کولای شي په خپلو لیکنو د ټولنی ذهنی تکلوری بدل کړي، ان هنډه واکمن چې زرونه یې تر کابو هم ګلک دی، کېدی شي د وخت په تېږدو سره ډېر نرم کړي او د ټولنی نښرازی، ته یې پام واوري.

خود لیکوالو او فرهنگیانو یوه ډېره غتهه ستونزه دا ده چې دوى عاطفي وګري دي، د حoadثو پروګراندي ډېر ژر غږون بنی، ولوله او جذبه یې ډېره پیاوړي وي، حینې یې د خپلو عواطفو په چاپېریال کې فکر کوي، حینې یې لړ خه پراخ او حینې یې د ټول ملت په کچه. خواصی خبره دا ده، لیکوال باید پردي پوه شي چې دقلم خاوندان د ټولنی تر ټولو شعوري پارکی دي، د ټولنی دشعوري کولو او هڅونې تر ټولو ستره دنده هم ددوی پر غاړه ده، د لیکوالو ترمنځ هم کله کله د ذوقی، سليقه یې او یو شمېر نورو لاملونو له امله اختلافونه پیدا کړي، دا اختلافونه بیا کله دومره ژور شي چې لیکوال له خپل اصلی کار خخه خنګ ته کړي، پر شخصي سیالیو یې اخته کړي. دې ډول هڅو کې د لیکوال فكري دایره له ورایه بنکاري، چې ډېره تنګه اولنده ده. اوس نو

زمور د ارمان سرچينه او تمه ځای یوازې همدا فرهنگيán او فرهنگپال دي. که چېري فرهنگيán د یوه لوی ملي ارمان لپاره کار وکړي او دهنه لپاره له ځان سره یوه فرهنگي ستراتېري جوړه کړي او تر خپله وسه د هغې د عملی کولو لپاره هڅه و هاند وکړي، نو هم به یې خپل واړه اختلافونه له منځه وړي وي، هم به یې د ملت د ملي شعور په پیاوړتیا کې برخه اخیستې وي، هم به یې د خپل ملت او هپواد د پایبست بنستونه پیاوړې کړي وي او هم به روحې ارامې ورپه برخه شوي وي.

خودې توان رسې په لوی دریاب کې ګرځه  
په وياله کې دې زوال وینم نهنګه

د ملي ارمان دبري په هيله  
د هيلې اداره

## (( هیله )) د خپل ژوند د نیمی لسیزې

### په درشل کې

دهمدي گنمي په خپر بدوسره دهيلي پر ژوند خلور ګلونه  
واوبنتل او پنځم کال يسي راپيلپدونکي دي. دا تپر خلور ګلونه  
دهيلي لپاره د زياتو بريو، سترياوو او هيлю ګلونه وو.

د هيلي چلوونکو په دي موده کې د خپل ستر ملي ارمان  
(دهپوادني ملي فرنگ او ملي ژبي، د پاللو لپاره یوه شبېه هم  
aramه تپره نه کره او د خپل وس او امکان تر وروستي بریده يسي  
لاس او قلم، فکر او خيال پر کار واچول، چې دا بله شوي ډيوه  
(هيله) مره او تنه نه شي، بلکې لاحلاندہ او روښانه شي.  
گوابښونه اخطارونه، خطرونه، سفرونه، خپگانونه، اتقادونه،  
لسمنوئي او سمنوئي، نقدونه او داغونه ټول يې وزغمل، خو هيله  
يې پر هغه مستقيمه لاره بوتله چې هدف ته رسپدله.  
بنه به وي چې دلته دا ټولي برياوي، نيمگړتياوې او ناخوالې  
سره ډلبندې کرو:

## بریاوې:

موبې په تپرو خلورو کلونو کې چې تولې (۱۴۲۴) ورخې کېږي، په خپرنۍ برخه کې په تولیز ډول (۲۴) گنهې چې د توکونو شمېر يې (۱۸۰۰) او د مخونو عمومي شمېر يې (۵۰۰۰) مخونو ته رسپړي، خپاره کړي دي. یانې دا چې موبې هره ورخ خپلو افغانانو ته لړ تر لړه (۳، ۴) مخه چاپ کړي او د مجلې د توکونو د شمېر له مخي مو هره ورخ (۱۲، ۲۹) توکه مجله تولني ته وړاندې کړي ۵۵. په ويای سره ويالۍ شو چې داد هيلې يو ستر ملي ریکارډ دی، چې په همدي وخت کې نه تر هپواد دته او نه بهر، نه حکومتی چارواکو او نه کوم بل چا په دومره څرنګوالی او خومره والي سره او بیا په همدي قيد شوي واتېن کې په پښتو ژبه داسې خپرونه چلولي ۵۶، نو خکه ويالۍ شو چې هيلې د تپرو خلورو کلونو په بهير کې د خومره والي او څرنګوالی او د چلوونکو د شمېر له پلوه يو ملي ریکارډ ټینګ کړي دی. دهيلې ادارې ته د پورتنۍ خبرې يادونه هم يوه غته سپین سترګي بنکاري، خو که سړي له حقیقت او واقعیت خخه سترګي پتې کړي، نودا به هم د اشخاصو له کړي او شوي کار سره بې انصافي وي.

## محتوايي بىرخە:

هيلې مجلې پە تېرو خلورو كلونو كې پە تولىز چۈل تقرىباً ۱۲۰۰ عنوانە بېلاپلى لىكىنى او شعرونه خېارە كېرىدى. چې ملى، اسلامى، تولىز، طبى، اقتصادى، سىياسى، معلوماتى، اعتقادى، روزنیز او پوهنىز محتويات يې درلۇدل، لىنەپى كىسى، طنزونە او شعرونه ھەم پە كې شامل وو.

د هەري گەنەپى دېپىتى لومەرى مخ دەبوا د ملى اتلانو او لورو شخصىتونو تە ئانگىرى شوئى و، ھەمدا مسلە د مجلې د منچىانگى مركزى تەكى جورۇي، مورپەر ملى مسلە او ملى زېھ ئىكە زىيات تىينگار كۇو، چې ھەمدا بىرخە د ((سرو))، ((شىن))، ((تۇرۇ)) او ((سېپىنۇ)) ايدىيالوژىي تېرىيەد، گوابىن او خطر لاندى دە او د زىيات خەدمەت ارتىيا ورتە احساسىپېرى. كە زەمۇر ملت او ھېباد نە وي نوبىا خۇ مورپەر ھېچ چۈل ايدىيالوژىي تە ارتىيا نە لەرۇ، ئىكە ايدىيالوژىي ((سەرە)) وي كە ((شىن))، ((سېپىنە)) وي كە ((تۇرە)) پە ھوا او خلا كې خونە تطبىقپېرى. د ھەغۇ لپارە انسانىي تولىنوا او تاكلۇ جغرافىيابىي حدودو تە ارتىيا وي. كە مورپەر ھيلې مجلې محتويات سەرە ووپىشۇ، نۇ ملىتپالنە، ژپىالنە، اسلامپالنە او انسانپالنە يې اساسىي توکىي دى، خود ژۇند نور چۈگۈرنە موھم لە يادە نە دىي اېستلى.

يو بناجي ڪلتوري چارواکي پرموردا نيوكه ڪري و هچي د  
هيلپي چلوونکي يوازي ڙبي او ملت ته ارم شوي او اسلام يي له  
ياده وتلي دي.

مور سره له دي چي د اسلام چفي نه وهو، نه مو هغه د ئان  
لپاره د ڏوڌي، مقام او خوکي گتملو وسيلي گرخولي، خوله  
خپل خدائ (ج) خخه ڏپر خوبن يو چي مسلمانان يي پيدا ڪري  
يو، د دين خدمت پرمور ٿولو فرض دي، خونه د دين په نامه  
ئان او چتونه او خانبندنه.

مور په هره گنه کي ڙورو او ضروري اسلامي ليڪنو ته ئاي  
ور ڪري او هره ليڪنه چي مور په راغلي هغه مو خپر ڪري ڏه او  
هم مو ڏپرو ربتيينو اسلام پوهانو سره د نورو ليڪنو لپاره  
اريکي ٽينگ ڪري دي. مور په هيله کي داسي اسلامي ليڪني  
هم خپري ڪري دي، چي تر مور ڇو مياشتني وروسته بيا هماجه  
ليڪني په رسمي مطبوعاتو کي دويم ٿل خپري شوي دي. مور  
چي هر خه خپاره ڪري دي، هڀـڪله د اسلامي اصولو خلاف نه  
دي او نه به دا ڪاروشي. مور هغه مطالب خپاره ڪري او خپروو  
يي چي زمورد ٿولني لپاره گتوري وي. د یوه ايراني اندiali  
اسلام پوه ڈاڪـٽر عـلي شـريـعيـتـي پـهـاـنـدـ: (( هـرـ خـهـ چـيـ گـتـورـ ويـ،  
هـغـهـ اـسـلاـمـيـ دـيـ)). دـلـتـهـ دـ (گـتـورـ) تعـبـيرـ دـاـسـيـ دـيـ چـيـ جـانـبـيـ

اضرار ونه لري. موربد اسلام د همدغه پراخ مفهوم په پام کې  
نيولو سره گټور مطالب خپاره کړي او خپروو يې.

ليکنۍ برخه:

په ليکنۍ برخه کې هيلىې د یوه واحد او معياري ليکدود  
پلوي کړې او هغه يې تر خپله وسه پوري کارولي دي. معياري  
ليکدود د یوې معياري ژبه په رامنځته کولو کې ډېره مرسته  
کوي او معياري ژبه د ملت جوړونې بهير ګرندي کوي او قبيله  
يې ذهنیت ختموي. موربد همدغه لوړ ارمان ته د رسپدو په هيله  
هڅه کوو، چې معياري ليکدود وکاروو.

دهيلې مجلې په پیلګنو کې چې موربد ته له بېلاړېلو سيمو  
څخه ليکنۍ راتللي، نو په ليکنۍ برخه کې يې ډېرزيات  
اختلاف او توپيرو، خو کله چې موربد معياري ليکدود لري  
پلي کړه، نو اوس خپله ليکوال د مجلې له هماغه معياري  
ليکدود څخه الهام اخلي او اکثره ليکنې په همدغه معياري  
ليکدود رالپري، د ژبه د نړه والي په برخه کې موربد یوه منځنى  
لاره خپله کړي ده.

موربد هڅه کړې د ژبني جورښت په برخه کې تر ټولو دمخته  
ګرامري جورښت په پام کې ونيسو او په دویم ګام کې تر ممکنه  
بريده د ژبه نړه والي. موربد ژبه د نړه والي بهير ته په یوواريز

ډول بدلون نه ورکوو، بلکې د انډولونو او نويو ويي رغانونو تر  
دودېدو وروسته هڅه کوو، چې پردي وييونه لري کړو. که په  
چورلت ډول موږ د ژبې د نړه والي پر مسلې ټینګار وکړو، نو  
مجله به د یوه داسي کتاب بنه خپله کړي چې د یوه ليکوال له  
خوايکل شوی وي، د بېلاپېلو ليکوالو ژبني سبك او د  
مجلې رنګارنګي به هم ختمه شي، البته د ژبې نړه والي د ژبې  
د ساتني او پالني لپاره یوه ضروري لازه او چاره ده، خونه په یو  
واريز ډول.

#### روزنيزه برخه:

هيلې په خلورو ګلونو کې ګن شمېر ليکوال، نوبو ليکنو ته  
وهڅول او یو زيات شمېر ځوان ليکوال او شاعران يې وروزل.  
دهغوی په ذهن کې يې د خپل هېواد او ولس ويا پالې ماضي  
تداعي کړه او د نوي ژوند او سوکالۍ لپاره يې ورته فکرونه  
ورکړل.

د هېواد یو زيات شمېر نوميالي يې له هېرېدو څخه وړغورل  
او له ملي تاریخ سره يې د ځوانانو مينه زیاته کړه.  
په ملي کچه يې د ملي شعور په وینې ټولو کې کارنده ونډه  
واخیسته او د ډېرو افغانانو پام يې خپل هېواد، خپل ځان،  
خپل تاریخ، ملت او خپلې ټولنې ته واراوه. د ملت جو پونې او

پايدنې رغنده توکي يې ولس ته په گوته کول.  
هيلې په پښتنو افغانانو کې پر خپل خان د باور روحیه  
پياوري کړه او هغه طلسه يې مات کړ چې پښتنو به په خپله زبه  
په مستقل ډول خپلواکه مجله او یا خپرونه خپرولاي نه شوه.  
د هيلې تر خپرېدو وروسته د نورو ليکوالو روحیه هم پياوري  
شوه او په پښتو زبه يې خپلواکې مجلې راوويستلي چې او س  
يې شمېر تر لسو هم اوري. البته تر هيلې د مخه هم يو شمېر نړه  
پښتو مجلې خپري شوي، خو ملي، ژبنيو او فرهنگي مسايلو  
ته يې په دې کچه پاملننه نه ده کړي او نه يې د ولس د ملي  
شعور په اوچتولي کې دومره ونډه اخيستې، سره له دې چې د  
هيلې د توکېدو پروخت سياسي فضا هم ډېره تاوجنه او  
کرکجنه وه خوبیا هم د هيلې د چلوونکو هوډونه پاخه وو.

### د ليکوالو همکاري او ملي برخه:

په تولیز ډول په تېرو خلورو کلونو او په تېره بیا په تېر یوه کال  
کې په ليکنې برخه کې له موږ سره زياته مرسته شوي ۵ه. تولو  
په ډېره مينه او له هېڅ ډول ملي امتياز پرته موږ ته ليکنې  
رالېړلې دې. موږ ته آن دومره ليکنې رارسېدلې چې موږ يې د  
ټولو د خپروني وس نه درلود.

په ملي برخه کې موږ په تېرو خلورو کلونو کې د ګډونندو،

بسپنو او نورو مالي مرستوله لاري د مجلې په سلوکي (۳۵) برخې لګښت برابر کړي دی. د مجلې (۲۵٪) پاتې لګښت تول د هپواد د پياوري شاعر عبدالمالک بېکسيار له خوا برابر شوي دی. دا هغه بېساري قرباني ده، چې په ډېري ستایني او يادونې ارزې. بېساري قرباني او اتلولي خورته ځکه وايو چې بېکسيار نه پانګوال دی، نه Ҳمکوال، نه ډېر ګتيالی دی او نه ډېر ګتندوی، یو پرد پس افغان شاعر دی چې ايله همدومره ګتي چې خپل ژوند پري ژغوري او مجله ژوندي ساتي. یانې دا چې بېکسيار د خپل ورځني ژوند د اقتصاد پامور برخه مجلې ته بېله کړي ده.

### ناخوالی:

خرنگه چې ډول ډول ناخالو زموږ تولنه زېښلي او مرورلي ده او اوس یې هم څېي، نود خپرونو چلوونکي، ليکوال او فرهنگيان هم له دي ناخالو سره مخ دي. هيله مجله هم د درېيو متضادو چاپېریالونو لپاره خپرېږي، ليکوال او لوستونکي یې هم له دي ټولنو څخه دي، په داسي یو حالت کې طبعاً د ذوقونو، فکرونو او ګروهو ټکر رامنځته کېږي.

سره له دي چې هيله په دي برخه کې ډېره بریمنه وه، چې په يادو شويو چاپېریالونو کې یې خپل مينه وال، لېوال او ملګري

لیکوال پیداکړي، خو بیاهم څرنګه چې په وروسته پاتې ټولنو کې د خدمت معیار معلوم نه وي، نو ځینو کسانو سره به زموږ د کړي فرهنگي کار په باب شک او ګومان پیدا شوي وي او ځینو خوبه لا آن (سوی تبسم) هم کړي وي. د ګواښ، تردید، تهدید او نورو فشارونو عملی او نظری خرکونه هم وو، خو بیا هم زموږ هوده او تکل کمزوري نه شول، د تحميلي سانسور، خپلسری او ذهنی سانسور یو ډول سیوری هم و، چې زموږ کار یې ټکنی کاوه.

### نیمګړتیاوې:

هر خوک چې یو کار کوي، طبیعی خبره ده چې که بریاوې ولري، نیمګړتیاوې به هم ولري. موږ هم د بریاوو ترڅنګ یو شمېر نیمګړتیاوې لرلې، چې دلته یې یادونه کوو:

- د ډچاپ په برخه کې یو خه ځنډه پېښېدل.
- د مجلې د وېش ناسموالۍ.
- د زیاتو مالي مرستو په راجلې بولو کې پاتې راتلل.
- مجلې ته د ټولو راغلو لیکونو پوره نه خپرول او نه څوابول.

• د مجلې له یوې ګنبي نه بلې ته د چورلتې نوبت نشتولو.

• د مجلې له يو شمېر استازو خخه د ځینو مينه والو (حق او ناحق شکایت).

• له نړیوالو مطبوعاتو سره په اړیکو ټینګولو او په اټرنټ کې د پانې په جوړولو کې پاتې راتلل. او ځینې نورې نیمګړتیاوې.

### اړتیاوې:

د نړۍ په هر هېواد کې هره مجله او یا بله خپرونه ځان ته تاکلی پرسونل او دفتر لري، تر څلورو ګلونو وروسته موږ ايله پردي بریالي شو، چې له يو بل ګلتوري مرکز سره هیلې ته يو دفتر پیدا کړو، په مجله کې لاد خوتنو د شتوالي اړتیا هغسي پرخای پاتې ده. که چېږي هیلې مجلې لې، تر لې څلور تنه پرسونل او هغو ته تاکلی معاش لرلاني، نو پورتنې ټولې نیمګړتیاوې به نه واي.

تر هېواد دته د چارواکو یوازي دومره همکاري چې د مجلې په وبش کې مرسته وکړي.  
په بھر کې د زياتو قلمي همکارانو او مالي مرستندويانو راجبېول.

په پاي کې د هیلې له ټولو هغه مينه والو، لېوالو، خواخوبو، لیکوالو او مالي مرستندويانو خخه چې په تېرو څلورو ګلونو

کې يې له موب سره همکاري كړې او خپله هيله يې تر دې دمه  
رارسولي، ډېره مننه کوو، زموږ راتلونکې ګنه به ان شاالله  
د هيلى د عمر د نيمې لسيزې لومړې ګنه وي، هيله ده هيلىه په  
خپلو نوبنتونو، وراند یزونو، رغنده نيوکو او رنگارنګ ليکنو  
بنکلې کړئ.

ژوند مو هيله من او هيلى مو بريمنې شه!  
د هيلى اداره

## کار خپله سخت کار دی

زمور په فرهنگي کړيو او ټولیوکې زیات وخت د فرهنگي  
کاراوزیبار پرڅومره والي او خرنګوالی خبرې کېږي. یو شمېر  
لیکوال په دې کار کې دمهارت تربېدہ رسېدلې دی چې  
څنګه پر نورو تبصره وکړي، دنورو عیب خړګند او نیمګړتیاوې  
ې په ډاګه کړي. ددې ډول لیکوالوچې لیک کم او خبرې  
ډېرې کوي، ذهنی انرژي او وخت پردي لکېږي چې  
دنوروکړي کار بې ارزښته او یا کم ارزښته وښي. Ҳینو ې بیا  
دکره کتونکي جامه اغوستې او همدي ته منتظرناست دي  
چې خوک خه ولیکي او یاکوم فرهنگي کار ترسره کړي نو  
بیادوی ته موضوع پیداشي او د نورو دکړي کار په  
غندلو، ارزولو او بل ډول بشولو ځان په ټولنه کې مطرح کړي.  
په دې ډله کې داسې لیکوال هم شته چې په ادبی او  
فرهنگي کارکې ې ونده په سلوکې لس برخې ۵۰ خو نیوکې  
ې نوي برخې دی. دوى بیانورو ته د فرهنگي او علمي کار د

لارښوونې او سرته رسونې په لسګونو لاري گودري هم نسيي  
چې باید داسې وکړي ، داسې وکړي او داسې وکړي . خوکله  
چې تري وپونسل شي، بشه به نه وي هغه کارچې نورو ته يې د  
سرته رسونې نصیحت کوي، په خپله يې وکړي؟ کله چې له  
دې ډول پونتنې سره مخامخ شي، نو بیا درته خپلې لس  
پلمې، عذرونه او ستونزې را د مخه کړي ، والله نو موږ خو په  
لسګونو ستونزې لرو ايله همغه غوڅې کړو، دوی خو بشه دي  
حان يې همدي کار ته وزکارکړي دی.

دوی د هغو کسانو هغه کار و زيار ته نه گوري چې د  
فرهنګي کار په خاطر يې د ژوند نوري ستونزې پر شاتمبولي  
او حان ته يې د کار و زيار لاره خلاصه کړي ۵۵. د کار خلک  
همېشه کارکوي، خبرې او نظرونه يې کم وي خو عملونه يې  
زيات. (د مبصرینو او کره کتونکیو) بیا کارونه کم دي، خو  
انتقادونه يې زيات.

په ټولیز ډول زموږ په ننني فرهنګي بهيرکې دوه ډله ليکوال  
ليدل کېږي: یوه ډله هغه ليکوال دي چې کارکوي، زيارکاري  
او خپلې ټولنې ته د خپل فکر او خيال ثمره وړاندې کوي او  
دويمه ډله هغه ليکوال دي، چې خپله يا هېڅ کارنه کوي او  
يا ډېره کمه فرهنګي هڅه کوي، خود نورو په کار يا د لومړي

ډلې د کار پر خرنګوالي زیاتې خبرې کوي، په حقیقت کې  
دوى د لومړۍ ډلې د کار (ارزونې) ته کارویلی دی.  
په دې کې بیاځینې کسان داسې هم دي چې کله دکار له  
نه پیداکېدلو نه سرتکوي، خو کله چې ورته کار پیداشي بیا  
ترې په شلو پلمو اوږد تشوی او د خپل ذوق، شوق، شخصیت  
او سلیقې له شان سره یې برابر نه بولی، خواصلي خبره داده  
چې په دې دول اشخاصوکې د لټی هغه تومنه ډېره زیاته وي  
چې سړي ته لنډه مهالی ارام او خورلنې وربنې.

د طمعې او حرص یوه بله ناروغری هم په ځینو کسانو کې  
شته، د ساري په توګه هغه پلانی لیکوال ولې موږ ته کار نه  
پیداکوي؟ ولې موږ سره کارنه وېشي؟ ولې دومره ډېر کار  
کوي؟ ولې هرڅه ته لاس اچوي؟ ولې پر هرڅه خېبه  
اچوي؟ ولې زموږ په غم کې نه دی او داسې په لسکونو ډوله  
ولې ولې.....

دا ډول (ولې) چې دوى نورو ته راجع کوي، په خپله دوى  
ته هم راجع کېدی شي، په حقیقت کې همدا (ولې) د دوى  
پر کاري سستيا، بې تفاوتی او د فرهنگي مبارزي په برخه کې  
د دوى پرناکامي دلالت کوي. خرنګه چې اوسمهال فرهنگي  
هڅې او کارونه تر زیاتې کچې او بربدہ له دولت خخه ازادو

لیکوالو او فرهنگی ټولنو ته لېردىلىي دى او هغوى د خپل  
 ملي او فرهنگي رسالت له مخې دا فرهنگي کارونه سرته  
 رسوی، د امتیاز خبره په کې هم تر زیاتي کچې مطرح نه ده،  
 یوازېنى معیار فرهنگي کار دى او زیات فرهنگي کار.

نو او س که چا کې متړه وي او فرهنگي کار سره په ربستیا  
 هم مینه لري د فرهنگي کار د ازمون دې سختې اورنى بتی  
 ته دې راودانکي، خپل ٿان دې وازمويي، که د فکر او  
 احساس له دې سخت ازمونه رابهړشو، نو د ټولو باور به  
 راخپل کړي او که داسې نه وي نو دا هم شونې نه ده چې يو  
 څوک دې نه کارکوي ، نه دې سخته زغمي او نه دې هڅه  
 کوي، یوازې ګيلو، مانو او پر نورو باندې پر تبصرو دې وخت  
 تپروي او بیا دې دا طمع هم کوي چې نور دې دی ونازوی،  
 کار دې ورته پیداکړي پرشا دې وټپوي.

نو ځکه خوايو چې (خپله د کارتسره کول سخت کاردي)  
 او هغه څوک چې د کار نه کولو لپاره پلمې لتوی په حقیقت  
 کې خپله هغه بې کفایتي او کمزوري پټوي چې دې یې د هغه  
 کارپوراندې لري، بنه به دا وي چې مور نورو ته د کار د  
 نصیحت پر ځای خپله کار ته و دانکو او له نورونه دا طمع هم  
 ونه لرو چې مور ته باید کارونه پیداکړي او یادې نور زمور

کارونه ترسره کړي، حکه یوه مقوله ده چې (که غواړې کار ترسره شي خپله یې وکړه). د نړۍ یو سیاستوال به ويل:  
"څوک چې کارکوي هغه یې د وسایلو په لته کې وي او څوک  
چې کارنه کوي هغه یې د دلایلو"، نومور ته هم لازمه ده چې  
د کار سرته رسولو لپاره وسایل پیداکړو، نه د هغه د مخنيوي  
لپاره دلایل.

### په درناوي

هېواد او ملي فرهنگ ته د زیات او مثبت کار په هيله  
د هيلې اداره

## افغانستان، اسلام او پښتو:

# درې ستر ارزښتونه او چوپه خوله خدمت

په وروستيو درېيو لسيزو کې چې په افغانستان کې جګړه يېزو سیاستونو او جګړه مارو ګوندونو ته دژوند، شعار او غړ پورته کولو لاره او اواره شوي ۵۵، نو دې ډلو ټپلو نه یوازې زموږ هېواد ته ستر مالي تاوانونه اړولي، بلکې ټولنه يې له ستر بشري ناورین، ذهني او روحني ناروغيو سره مخ کړي ۵۵. دې ګوندونو او ډلو له سترو معنوی ارزښتونو او ایدېيالونو سره هم لوې وکړي، هغه چې ځان يې دخلکو مدافعين ګهل او د "افغانستان خلکو ديموکراتيک ګوند" په نامه يې ګوند جوړ کړي و، دخلکو د ګټه، ژوند او هوسایني شعارونه يې ورکول، هغوي تر ټولو لومړي دخلکو په ورکاوي، سپکاوي، وزنې او ترتنې پسې متې رابه وهلي، خو یو وخت بیا داسې راغى چې دهمندي ګوند غړي او مشران دهمندي ګوند په

نامه شرمېدل، نو حکه خو يې "دوطن گوند" په نامه ونوموه،  
يو چا دپوهنتون له يوه استاد خخه وپونتل چې دوى ولې  
خچل گوند د "دوطن گوند" په نامه يادکړ، هغه ورته وویل:  
((حکه چې خلک يې وشمول اوس دوطن وار دی..))

ددوى پر وړاندې بیا اسلامي گوندونه راپورته شول، چې  
په عمل کې په کې اسلام و که نه و، خو په اصولو او نومونو  
کې ټولو اسلام ياداوه، بیا داسې وخت راغۍ چې دوى هم  
داسلام په نامه داسې ناوړه کارونه وکړل چې کفرکې به هم  
چا نه وي کري، د هر اسلامي تنظيم نوم چې به چا واخیست  
، نو په ذهن کې به يې د غلو او داړه مارانو يوه ډله او  
دوحشت او بربريت يوه خپه تداعي شوه، د دوى د نوم د مانا  
او د دوى د عملونو ترمنځ دېښ شوي تضاد يوه بېلګه به  
راوړو:

په کابل کې د یو باري کور د (اتحاد اسلامي) او (وحدت  
اسلامي) گوند ترمنځ دېښو شویو جګرو له کبه لوت او تباہ  
شوي و. يوه شپه دکور یو حوان له خپلې مور او نورو غرو سره  
دماسخوتن ډوډي، ترڅولو وروسته دالله (ج) دربار ته لاسونه  
پورته کړل او دعايې وکړه چې اى خدايه! زموږ کورته  
(وحدت) او (اتحاد) راولي چې مود نور له دي دربد دريو

خلاص شو.

په دې وخت کې بې مور په لړزېدلې غې ورته وویل! وه زويه  
دادې خه وویل، خدای دې (وحدت) او (اتحاد) زموږ کورته  
نه راولی، ځکه چې همدغو خو زموږ کور لوټ کړ او مور بې  
درپه دره کړو. ددې بنټې په ذهن کې د (وحدت) او (اتحاد)  
کلمې د (اسلامي وحدت او اسلامي اتحاد) تنظيمونو په مانا  
تداعي شوي وي. سره له دې چې ددې دواړو تنظيمونو په  
نومونو کې د یووالی مانا پرته ده، خو په عمل کې دواړه  
ديووالی او اتحاد پر ضد وو. د "اسلامي" کلمې له مانا سره بې  
عملی تضاد هم همداسي درواخله!

همدارنګه نورو لویو ورو ډلو هم کله چې د افغانستان او یا  
د پښتو ژې ستاینه او یادونه کړې د عملی خدمت پرخای بې  
ورته زیان اړولی دی، ځکه چې ددې ډول کسانو دشعار جذبه  
پیاوړې او د عملی کار قوه یې کمزورې او یا هم په نشت  
حساب وه، دغه راز یو شمېر خلکو دخپل ځان او شخصیت  
د تبارز لپاره هم ستر ارزښتونه لکه اسلام، وطن، ملت او  
ژبه(پښتو) په ناوره بنه کارولی دي.

داسي خلک هم لیدل شوي چې هېڅ ډول اخلاقې، علمي  
او هنري شخصیت نه لري، په اصطلاح د دوو خرو اور بشې

به نه شي بېلولاي، خوله سترو ايدېيالونو به يې شعارونه  
جورکړي وي او ځان به پري څلوي، يو شمېر ژپالو (پښتوپالو)  
هم دعملي خدمت پرخای د ګړنیز تبلیغ لمن نیولي او غواړي  
په دي ډول په ټولنه کې دیوه محرومیت دانعکاس له کبله  
ځان تثبیت کړي، ځینې دا سې کسان هم شته چې دڙنې  
دپورته کولو او azi يو مقام ته رسولی، خوکله چې دعملي  
خدمت وخت رارسېدلی ، بیا یې دخپل مقام په خاطر ځان  
غلی کړي، نو ځکه خو شاعرچې د ټولني تر ټولو ځيرمن  
موجود دی، دي رمز ته متوجه شوي او وايي:

څوک چې د پښتو په نوم بناغلي دي  
هغه د پښتو پر مړي غلي دي

ځينو سیاستوالو بیا د خپلو ناورو عملونو له کبله د افغانستان  
نړیوال حیثیت او غرور پیکه کړ. تر نن تقریباً ۲۱ کاله وړاندې  
بناغلي سلطان کشتمند په یوه مرکه کې خرگنده کړي وه:  
((موږ افغانستان ته دومره خدمت وکړ چې د ټولې نړۍ په کچه  
موږ خلکو ته ور وپېژنده، خو تر موږ د مخه افغانستان په نړۍ  
کې چا نه پېژنده .))

بناغلي سلطان علی کشتمند او د هغه ګوند پر افغانستان د  
راғلي وروستي غميزي او پردي بسکېلاک له امله هغه ته

د خپلې خپلواکى او ناپېيلتوب دقربانى په بدل كې يو  
دردوونكى او غمۇونكى شەرت ورکە، نە ھە عزت، شەرت،  
حىشىت، ژوند او مقام چې پخوايى درلۇد.

ددى خبىرو مانا دا نە دە چې مور بايد ايدەيالونە ونە لرۋا او  
ملت پر واحدو ايدەيالونو راتىول نە كەرۋا، بلكى ھەدف دا دى  
چې ايدەيالونە بايد پىكە نە شي او ناوارە گەتكە ترى وانە خىستلى  
شي، دسترو ايدەيالونو دەلۈنى، بىرى او ھەغۇ تە درسېدىنى لپارە  
ايدەيالو شخصىتىونو، سېپخەلۇ لارنىسۇنکو او رىنۋە لارۋىيانو تە ارتىا  
دە، مور بايد پە رىندو درنە شىنە ونە كەرۋا او نە لە كەرغەپنۇ  
اشخاصو دايىپىال نظام دەجۈرۈلۈ ھىلە ولرۇ. دسترو ايدەيالونو  
دەمسىخە كېدۇ دەمھىنیي لپارە يوه لارە دادە، ھە خۇك چې  
سترو ارزىبىتونو او اوچتۇ ايدەيالونو سەرە دەمینىي جىذىبە پە زەرە او  
دەتىبىر قوه پە فەتكە كې ونە لرى، بايد د لوپۇ ايدەيالونو شەعار تە  
پې نە بىنۇل شى، او سە دەعمل نېرى دە، پە تىشۇ شەعارونو نە  
كلى ابادېرىي، نە بىنارونە او نە ايدەيالونە پېرى بىرى تە رسىي،  
بلكى دلوپۇ ارزىبىتونو دەسولپۇ او پىكە كېدۇ سېب ھە گەرخىي،  
نو بىنە لارە دا دە چې مور دەشعار پەرخائى عمل تە ترجىح ورکەرۋا  
او خە شى چې غواپو ھەغە پە عمل كې خلکو تە خەرگەند كەرۋا او  
دەخپل ايدەيال مطابق لە ھەنەن نە ھەمنىسىي ايدەيال شخصىت

جورکړو. ددې کار ګټه به داوي چې دوچو شعارونو له کبله به  
دلویو ایدیالونو دپیکه کولو مخه نیول شوې وي، که خوک  
افغانستان ، اسلام، ملت او پښتو ته خدمت کوي، نوبه کار  
دادې چې چغې دې نه وهی، او شعارونه دې نه ورکوي،  
عملی خدمت دې وکړي او دخدمت په هنداره کې دې  
خپل ارمان وڅلوي، حکه چې دعمل دخاوند او دوینا  
دڅښتن ترمنځ دشخصیت له پلوه دېر تفاوت وي، هغه د استاد  
الفت خبره:

د عمل دخاوندانو په حضور کې  
د وینا خاوند ولار لاس په سلام دی

افغانستان، اسلام، افغانانو او پښتوه درښتینې او عملی  
خدمت په هیله  
په درناوي  
دھیلې اداره.

## بحرانی شرایط او فرهنگی کار

هره ټولنه چې له کوم سیاسی، پوچۍ، ټولنیز بحران او ناورین سره مخامنځ شي، نو د ټولنې ډېر ستر ارزښتونه او ایدیالونه هم ورسره له ډول ډول ګواښونو او خطرونو سره مخامنځې. کله چې د ټولنې ستر او مانیز ارزښتونه او ایدیالونه لې کمزوري شي، نو د ټولنې وګړي له ذهنی پلوه سره وبشل کېږي، همدغه وبش ددې سبب ګرځي چې د ټولنې دخلکو ذهنی څواک له یو بل سره په اختلاف کې او به شي او د ترقى او سوکالی، پاره ورته خه پاتې نه شي.

زمور ټولنه هم په تېرو درویشتو ګلونو کې له ډول ډول سیاسی او پوچۍ بحرانونو او نورو ډول ډول غمیزو سره مخامنځ شوې ده. له دي غمیزو څخه راپیدا شوي زیانونه دومره زیات دي چې که له هره پلوه یې وسنجوو نو ساري به یې نه زموږ دهبواد په تاریخ او نه دنې دنورو ولسونو په تاریخ کې ولیدل شي او که سړی د احساس له زاوې په تاریخ کې زړه شي.

افغانی ټولنې ته د اوښتو زیانونو په اوږدي لړۍ کې فرهنگي زیانونه د ډېرې ویرنې وړ دي. له ملي موزیم، سیمه یېزو موزیمونو، دبامیانو دسترو تاریخي مجسمو، علمي مرکزونو او لویو کتابتونونو را نیوپې دلیکوالو تر شخصی کتابتونو پورې ټول لوټ او تباہ شوي

دي. دهبواد پر فرهنگ داسي پرله پسي ناتارونه راغل چي يو  
تربله دردونکي وو، ان تر دي بريده چي دقولو ليکوالو، فرهنگپالو  
او نورو هبادپالو هيلى يې ومروري.

په داسي بحراني شرایطو کي دفرهنگي کار او فرهنگي خدمت  
خبره مطرح کول يو بايز او بي اغېزې کار گنل کېري، لامل يې دا  
دي يو خودا چي دفرهنگي ويچارونې لرى لا بنده شوي نه ده او  
بل دا چي دژوند دنورو خواوو اړتیاوې دومره مهمې شوي چي که  
هغه پوره نه شي، نو خپله ژوند له ګواښ سره مخامنېري. خود  
ياد وړ خبره دا ده دهبواد فرهنگيان چي دفرهنگ درغونې شعور  
او مسووليت لري، ددي ډول بحراني شرایطو ناپرو اغېزو ته تسليم  
شي؟ او که نه د يوه وقايوی درمل په توګه ورو ورو دخپلي ټولنې  
فرهنگ ورغوي؟ دي ته مو هم باید پام وي چي زموږ په هباد کې  
ډېر ناورينونه دهمدي فرهنگي بنسټونو، ملي ارزښتونو او ايدیالونو  
دنسټيونو له نړيدو او بسورېدو څخه راپیدا شوي دي.

په هباد کې د ۲۳۵ کلونو په اوبدو کې د (۳۵۰۰) بسوونځيو د  
نړيدو له امله د اټکل اتو مليونو ټکرو دلوستوالېدو مخه نیول شوي  
ده. په همدي کلونو کې به دي جګړه مارو ټکرو له کومې لاري  
څل ژوند خروبولاي او يا به يې خروبوي؟ حواب يې خرګند دي،  
تر زياتې کچې له جنګ جګړو او نورو نامشروعو لارو.

که چېري زموږ په ټولنه کې همدومره نالوستي کسان نه واي، نو  
د جګړه مارو تنظيمونو ليکې به چا ډکولي؟ او خوک به دلوستو

منفي سياستوالو دبنکار سبب گرځیدل؟ ايا هغو وسله والو سره چې دهپواد ملي شعور واي او له متمندي نړۍ سره اشنا واي، دهپواد ملي موزیم یې لوټوه؟ هغه یې په نورو پلوره او يا رنګوه؟ ملي ګالري او ملي ارشیف یې چورول او دنرى ستر شهکارونه (باميانو تاریخي مجسمې یې نړولې؟) دا تولې بدمرغۍ زموږ دفرهنګي فقر له کبله او د ملي فرهنګ دروحې دنشتولې له امله راپیدا شوي دي. که چېږي زموږ په ټولنه کې دعلمۍ مرکزونو او فرهنګي بنستونو د بیا رغونې غم ونه خورل شي، نو دغلا او لوټ دا لړې به همداسي روانيه وي او زموږ پاتې فرهنګي شتمني. به هم همداسي لوټېږي او نوي غله به د زړو غلو ځای نيسې، نو اوس چې ټولنه له داسي یو بحران سره مخامنځ ده، فرهنګي ټولنو او فرهنګپالو ته په کار دي چې د اوږده زغم لاره خپله کړي، دي پسې ونه ګرځي چې اوس ددوی کار ته په ټولنه کې په کومه ستړګه کتل کېږي او خلکو ته خه ارزښت لري، دټولنې او دعامو وګرو دې تفاوتی کچه څنګه ده؟ بلکې دوی باید دي ته پام وکړي چې دفرهنګي کار اغېز په یوه ورځ، یو کال او یوه وخت کې نه معلومېږي، فرهنګي کار دسرو زرو او هغو غرنیو غميوا په شان دي چې دکلونو او پېړيو په تېږدو سره یې دا ډول ارزښت ګټلې او د وخت په تېږدو سره یې هره ورځ ارزښت نور هم زياتېږي. فرهنګي کار هم همداسي دروبوله ځکه چې تر ډېرو ګلونو وروسته یې ارزښت خرګندېږي او د وخت په تېږدو سره یې ارزښت نور هم زياتېږي، دهمدغه معیار

او ارزبست په پام کې ساتلو سره فرهنگیانو ته په کار دی چې د  
فرهنگی کارلند مهالې ګته په پام کې ونه نیسي، بلکې ددې کار  
اورد مهالې ګټې ته پام وکړي او خپل زغم او هیله همداسي زیات  
کړي.

هېواد ته د زیات فرهنگی خدمت لپاره د فرهنگیانو، د زغم او  
حوصلې د زیاتې دو په هیله  
د هیله اداره

## که هې سل نصيحتونه ورته وکړل!

جرګې لارې، مرکې لارې، عذرونه وشول، ننواتې وشوي،  
لوی، واره، زاره، بئۍ، خوانان، روښنگران، مخور،  
ليکوال، فرهنګپال، سوداګر، استادان او دبېلابلو مسلکونو  
پوهان له کور، کلي، هېواد او لري هېوادونو مشورو او  
عذرلونو ته ورغلل، خو چريان، طالبان، ملایان، مولیان او  
واکمن "علماء کرام" دخپل جهل پرخره سواره وو، دهېچا پر  
خبرې يې سر ونه ګراوه، دهېچا يې ونه منله، بل هېڅ شى  
يې نه و زده، خو یوازې دومره يې زده و چې (نه منم، نه  
منم) او بس.

د اسلام دسېپځلي دين د ۱۴ سوه کلن تاریخ په اوردو کې  
هېڅکله هم ملا، طالب او یا په بله نومونه روحاني قشر په  
دومره یو اړخیز او مطلق ډول واک ته نه و رسېدلی، لکه  
طالبان چې واک ته رسېدلی وو، داسې برښېده، چې دپېيو  
پېپېيو محرومیتونو، غربېيو او ډول ډول کینو او عقدو دهغوى  
زړونه دعام ولس پر وړاندې دکرکې او غوسې برید ته رسولي  
وو، ځکه يې دقدرت پر مهال دهمنځه ولس پر ځورولو، ټکولو او

پیکه کولو پیل و کړ، چې دوی یې پاللي، لوی کړي او د کابل د واک تر تخته یې ورسره منډه کړي وه. ترهګه مهاله چې پر ملا او طالب د واک د خوږلنیو وړمې نه وي لګبدلي، نو همدا چغې به یې وهلي، چې "مورخو د شريعت غرای محمدی د نفاذ لپاره راپورته شوي یو، مورخو د خوکۍ او مقام غونښتونکي نه یو او کار خپل اهل کار ته سپارو" خو کله چې واک ته ورسېدل، نو ايله د خپلو محرومیتونو دپوره کولو په لته کې شول، خوک د خوکۍ، خوک د موټر او خوک هم د خلورو شرعی نکاحو دپوره کولو په هڅه کې شول.

د ټولنیز ژوند د بېرازی مخه ډب کړاي شوه او یوازې خپل ژوند مطرح شو. د ټولنې قول مجموعي تفکر یوازې (ږيرې) ته راتبول شو، ږيرې او نورو سنتونو د فرضو ځای (!) ونيو او فرضو دستنو. دانسان کرامت تر ږيرې قربان شو او د بنځې فرضي زده کړې تر چادری لاندې زندې شوي.

دا خبرې په دي مانا نه دي، چې ګنې او س طالبان له سیاسي میدانه ګونبه شوي او خواک یې په اصطلاح او به شوي، نومور ته خبرې کول اسانه دي. مورخه دهيلې په تېر پنځه کلن خپرنیز بهير کې هر وخت ځينې انتقادي ليکنې کړي او طالبانو ته موښکې مشوري ورکړي دي، د بېلکې په توګه به

د تپر کال د (طالبان، بتان او بت پالان) لیکنه او د همدي روان  
کال په لوړۍ ګنه کې د (مدرسه او بنوونځي) او همداسي  
نوري لیکني یادي کړو. سربېره پردي (هيله) هغه یوازینې پښتو  
مجله وه چې د طالبانو تر واکمنۍ لږ وروسته خپره شوه او  
د پنځو کلونو په بهير کې په منظمه توګه کابل او د هېواد زيات  
شمېر ولايتونو ته رسیدله. موږ په هيله کې د اصلاحي لیکنو  
ترڅئگ وخت پر وخت طالبانو ته په ګړني دول هم دعام  
ولس او هم د لیکوالو دردونه، نظرونه او وړاندیزونه ور  
رسولي، خو هغوي نه یوازي دا چې منلي یې نه دي، بلکې  
موږ ته یې ګواښونه هم کړي او اخطارونه یې هم راکړي دي،  
خوله دې سره موږ د عام ولس په شان په دې نظر وو  
چې که چېږي طالبان له منځه ځې، نو داسي خوک یې باید  
ځای ونیسي چې لاسونه یې دملت په وينو سره نه وي، که  
چېږي ستمي او افغان ضد ځواکونه بیا واک ته رسول کېږي،  
نو تر دوى بیا همدا طالبان بنه دي، ځکه که طالبان تنکننظره  
دي، له ترقۍ او تمدن سره علاقه نه لري او ان چې مخالف  
ې دې، خو لږ تر لږ د یوې عقیدې خاوندان دي، دخلکو  
سر، مال او عزت خو خوندي دي. طالبانو ته مو هم په سوونو  
حله دا خبره کړې وه چې افغانستان پرته له هغه هم جګړې

حېلى او نور د جنګ توان نه لري، زموږ له دنيا سره په دېمنۍ کې ګټه نه شته، که امریکا (۵۲) نوټي هم شي افغانستان ته يې خه ګټه؟ ګټه به يې عربو او نورو عجمو ته رسی، لکه دشوروي د ټوټه کېدو ګټه چې نورو ته ورسیده، هر هېواد ته خېلې ملي ګټې ډېرې مهمې دي، خو هغوي خېله عقيده له افغان ملتپالني سره مخالفه ګنله او د چا خبرو ته يې اهمیت نه ورکاوه، هغوي ته ځانونه (علماء) بنکارېدل، نو ځکه د ناعلمى په دریاب کې ډوب شول.

زموږ اساسی ربره دا وه چې د طالبانو مخالف ځواکونه طالبانو سره دمذهب پړښت جګړه نه کوي، بلکې د خېلو قومي عقدو له مخي جګړه پرمخ بیايو او هم دهر بهرنې هېواد هري مداخلې ته (لېک) وايې او ورته ناخې. هغوي طالبان د پښتنو استازې (ا) ګنل، خو طالبانو بیا پښتو پالنه او ملتپالنه یو شرك او جرم باله، طالبانو دا زغم هم نه درلود چې پښتو کې یو شعوري حرکت او قوت رامنځته شي، ځکه چې هغوي دا د خېل واک لپاره خطر ګانه، نو اکشرو روښنګرانو سره همدا وېره وه، چې طالبان خو هسې هم له پښتونوی سره وران دي، خو ددوى دماتې په غج کې به ټول پښتنه در په دره شي، پښتنه به د طالبانو د تېروتنو کفاره ورکړي، نو

حکه خو ټولو پښتنو روښنگرانو ځانونه ستری کړل او په سوونو څله یې طالبانو ته وویل چې مه کوئ دا کارونه مه کوئ، تاسو سره قول قوم بربادېږي. د افغانستان لوی عالم پوهاند عبدالشکور رشاد د طالبانو ډېرو مشرانو ته په وار وار دا وویل: "ستاسو بریالیتوب یوازې دملا او طالب بریالیتوب دي، خو ماته مو د ټولو پښتنو ماته ۵۵".

داستاد د خبرې مانا دا وه چې امتیاز یوازې د طالب او ملا دی خو په زیان او تاوان کې قول پښنانه ورسره شریک دي. د طالبانو تر سقوط نه خو میاشتې دمخه مو په کندھار کې یو لوړ پوړی چارواکې سره همدا خبرې مطرح کړې، چې ګورئ پښنانه درسره بربادېږي، هغه په یوه زهرجنه خندا موږ ته وویل: ((دا پښنانه روښنگران دې موږ نه د پښتو په خاطر دفع نه کوي، موږ مسلمانان یو، پښنانه نه یو، زموږ هدف اسلام دی نه پښتو او پښنانه)), موږ ورته هملته بنه په زغرده وویل چې وروره ستاسو هدف به ستاسو د څل تعییر اسلام وي، خو پښنانه تاسو ته په دې خاطر مشوري نه درکوي چې تاسو یابنه مسلمان یاست او یا بنه پښنانه، تاسو د اسلام په نامه د پښنو دفاعي ټواک له منځه وړی، اوس چې واک درسره دی، هغه دملا او طالب دی، په نوم پښتون روښنگر درسره په حکومت

کې نه شته او نه هم کوم مخور قومي مشر، ميم زرما ټوله د ملا  
د، خو کله چې له منځه ټئ، پښتون ولس به ستاسو د اعمالو  
کفاره ورکوي، موږ دي خبرې ته ډېر څورېږو، نه دا چې ته  
عرب مسلمان يې که بل بې قومه مسلمان؟ دا خبرې مو هم  
ورته وکړې چې تاسو خو پښتنه نه یئ خود پښتنو مخالفین مو  
د پښتنو استازې بولي او ستاسو په نامه يې زموږ د پښتنو د وزلوا  
پلان جوړ کړي دي.

موږ ورته وویل چې که موږ ته طالبان او غیر طالبان دا  
تضمين راکړي چې د طالب تر زوال وروسته به یوازې طالب  
د طالب د اعمالو سزاويني او موږ پښتنه به ورسره نه کړول  
کېږو، موږ به هېڅکله هم تاسو ته د مشورو لپاره درنه شو، خو  
که ستاسو د اعمالو ټول زيان زموږ قوم ته متوجه وي، نو  
هغوي مجبور دي چې ستاسو سر په دي خبره خلاص کړي او  
ان ګربوان مو ونيسي.

طالب چارواکي موږ ته وویل: ((يه موږ چاته تضمين نه شو  
ورکولاي، هر سړي پوهېږي خپل کار يې، موږ د اسلام خبره  
کړي نه د قوم)).

اوسم له هغه وخته نېدې اته مياشتې وتي او د طالبانو نظام  
هم ړنګ شوي، هغه وېره چې پښتنو روښنګرانو درلودله کت

مې عملی شوه، په لسګونو زره پښتنه ووژل شول، کورونه بې  
لوټ او بمبار شول، طالبانو هم دنېدې (۵۰) زرو طالبانو  
دقربانۍ ثمر، د بېړي، حجاب، سر زورۍ او خپل افراطي عمل  
نه قربان کړ، له همغه پیله بیا تر پایه عروجه او بیا تر زواله د  
سرتەمبگى. د جهالت پر خره سواره او د چا نصيحتونو لارې ته  
سم نه کړای شول، هغه د شاعر خبره:

که مې سل نصيحتونه ورته وکړل  
هغه خدای بې لارې کړي په لار نه شو

په هبواډ کې دیو ملي حکومت د جو پېدو او ټولنیز عدالت  
د تامین په هیله  
په درنښت  
دھیلې اداره

## که مطبوعات ازاد شی

په افغانستان کې تر یوه ۲۳ کلن پرله پسې اختناق وروسته يو  
حئل بیا په هېواد کې د قانون، قانونيت، ازادي او ولسواکي،  
سولې او بنېرازې، تولنيز عدالت او هېوادنې پرمختیا خبرې  
ډېري او رېدل کېږي، یوڅل بیا د شعارونو بازار ګرم دی، خوله  
ور، ژبور، اړیکوال او هغه لوټغارې بیا ډګر ته راوتلي چې د  
رنګارنګ لوټو په هر سره، شنه، سپین او تور ډګر کې د لوټدو  
ورتیا او قابلیت لري، په یوه شبې کې جنایت پر خدمت او  
خدمت پر جنایت عوضولای شي، پر خپلو ټولو عیبونو د غرونو  
غوندي پردي را اړولای شي او د نورو د مچ وزر په شان تېروتنه  
د غره غوندي غټولای شي.

د همدغسي واکوالو په واکمنۍ کې یو حئل بیا د ازادي او  
دیموکراسۍ انګازې خوري دي او د دې انګازو په منځ کې بیا د  
مطبوعاتو ازادي او د ازادو مطبوعاتو خبرې ډېري زیاتې تودې  
دی.

ظاهرآ خوازادي، دموکراسۍ، ولسواکي، تولنيز عدالت او

پرمختګ، ازاد مطبوعات او د مطبوعاتو ازادي خورا خوبې  
خبرې دي، آن د سترو ارمانونو په توګه باید ورته وکتل شي،  
خوله بهه مرغه چې په افغانستان کې د شعارونو او عملونو تر  
منځ زیات واتېن وي، نه یوازي واتېن وي، بلکې شعار او عمل  
زیات وخت یو د بل پر ضد واقع شوي دي، چا چې د (خلکو)  
شعار ورکاوه، هغوي خلک له منځه یو پل، چا چې د اسلام  
شعار ورکاوه هغوي اکشرو بیا د کفر له ګربوانه سرونه راوکنبل  
او د ځینو عملی جهاد پر فساد بدلت شو او د ځینو چې د بهرينيو  
مداخلو د بندولو چغې وهلي هغوي بیا بهرينيان راوبلل، د  
همدي ۲۳ کلنې پخې تجربې له مخې په کابل کې د یوې  
ولسوالۍ د زورو اکو قومندانانو د مطلق واک په حدودو کې د  
مطبوعاتو ازادي یو حئل بیا د همغې تجربې د تکرار تداعی ده،  
بیا به هم عملونه د شعارونو خلاف وي او په کابل کې خو یې  
او س عملی بېلګه هم همدادسي ده.

د کابل تلویزیون او راهيو د پنجشیر ولسوالۍ د وګرو په لاس  
کې ده، له دولتي راهيو تلویزیون نه یې د یوې ډلي او یوې  
ولسوالۍ خپرنۍ وسیله جوړه کړي ده، راهيو تلویزیون کې چې  
د احمدشاه مسعود په باب دومره ستاینې او ویرنې خپرېږي، د  
لنډمهالي ادارې مشر حامد کرزې په باب دومره څه نه شته، که

چېړي پر تلویزیون او راډیو د ټوپک شپېلی، واکمه نه وي، نو د  
نارسمی اشخاصو په باب به په رسمي خپرونه کې په دې کچه  
خپروني شونې وي؟

څرنګه چې اوس په کابل کې د نړیوال سوله ساتي څواک  
سرتپرو حضور شته او د دې هېوادونو حکومتونه د عمل او  
شعار تر بریده د دیموکراسۍ او مطبوعاتو د ازادۍ خبرې  
کوي، نو پر کابل باندې د اصلې واکمن ګروپ مخور هم غواړي  
څېل سکتارستي خصلت د مطبوعاتو د ازادۍ تر پردې لاندې  
پت کړي، دوی پر دې پوهېږي چې دوی د بهرنیانو په مرسته د  
هېواد لوی اکثریت (پښتانه) د القاعدي او طالب تر نامه لاندې  
لې، تر لپه اوس په کابل کې له سیاسي واکه محروم کېي، نو خکه  
خو میدان دوی ته تشن دی، دوی خو په کابل کې پښتانه آن  
عادی ژوند ته نه پرېږدي، نو پاتې لاهغوی ته د مطبوعاتو د  
ازادي حقوق، نور نو که خوک خه خپروي هغه یا د دوی څېل  
خلک وي، یا به ورسه تنظیمي اړیکې لري، یا ژبني، سیمه  
ییز، قومي او نور روابط، دوی به هڅه وکړي چې د  
دیموکراسۍ تمثيل وکړي، خود دوی مالي سپورت او فکري  
کیلې به واکمنې ډلي سره وي.  
اساسي خبره داده چې په لنډ مهاله اداره کې د اساسی واکمن

گروپ عملونه او د مطبوعاتو ربستینې ازادي يو د بدل خلاف دی، دا واکمن اکثره په جنگي جرمونو کې کړدې او د ازادو مطبوعاتو رسالت دادې چې د دا ډول جنگي جنایتکارو له څېرو څخه پرده پورته کړي، خوکله چې واکمن پر دې پوهشې چې زما په اورو کې شګه ده، نوبیا خو هېڅکله داسې ازادي ته اجازه نه ورکوي.

د کابل د لنډمهالې ادارې د دوو واکمنو ډلوتر منځ یو غټه نظری او عملی توپیر پروت دی، د روم د سولې د بهير اووه تنه وزیران چې بناغلی حامد کرزۍ هم له هماغې جملې څخه دی، داسې خلک دی چې په هېڅ ډول جنگي جرمونو کړنې دی، ټول د اهلیت او مسلک خاوندان دی، دوی په دولت کې حقوقی صلاحیت لري خو عملی واک یې ډېر کم دی، خو په مقابل کې د نظار شورا ډله چې اکثره د یوې ولسوالۍ او سپدونکې دی او په حکومت کې د مطلقيت تر بریده واک ورسره دی، واقع ده، د دې ډلي زیاتره غږي په جنگي جرمونو کړدې، د روم د سولې بهير غږي وزیران داسې فکر کوي چې دوی خو هسي هم جنایت نه دی کړي، پر پرده چې مطبوعات ازاد شي، چې له دې نورو جنایت کارانو خو بنه کې وباشي، خود نظار شورا غږي بیا فکر کوي چې ظاهراً به د مطبوعاتو په ازادي د امریکا متحده

ایالات خوشاله کړو، څانپلوي مطبوعات به ازاد کړو اود  
مخالفو خولي به وټرو او په دې دول به پر خپلو بدرنګو عملونو  
پرده خوره کړو.

په اوسيني وخت کې د مطبوعاتوازادي له دغسي متضادو  
لارو او واتيونو خخه تپريبي، دلته یو خل بیا خپله اساسی خبره  
راغبرګوو چې د یوې ولسوالۍ په حاکمیت کې د مطبوعاتو  
ازادي مانا د ځان تپر ويستل دي، ددي خبرې اصلې علت دادى  
چې د مطبوعاتوازادي د دې خلکوله سیاسي ګټيو سره متضاده  
ده، که مطبوعات ازاد شي نو هغه به ضرور ولیکي چې یوې  
ولسوالۍ ته د ټول هبوا د برخليک تاکلو حق د هغه هبوا د له  
ولس سره چورلت ظلم او ناروا کاردي.

د ابو حنيفي مدرسي فارغ بايد په قضا- څارنوالي کې مقرر  
شي نه د امنيتي او دفاعي چارو د مسول په توګه.

د هر جعلي نوت ګرځول یو جنائي او سیاسي جرم دی پاتې یې  
لاچاپول، نوروسیه چې اوس هم نظار شورا او استاد ربانی ته په  
تنونو پيسې چاپوي، ددې مسلې ډاګيزول او پونتنه به خنګه  
کېږي؟

د امریکا متحده ایالتونو اود نظار شورا د واکمنې ادارې  
دادعاوو پر بنست د یوې فرضي په توګه که طالبان (له A نه تر Z)

پوري تول جنایتکار و ګنل شي، نو تر طالب د مخه جنایتکاران  
 چې په کابل کې يې (۲۵) زره خلک ووژل، د هغو حساب به  
 څنګه شي؟ د کابل په افشارو، درېیمه کارتہ او نورو سیمو کې  
 چا هزاره ګان په ډله یېز ډول ووژل؟  
  
 هغوي چې په سرونو کې يې میخونه تک و هل او خلکو ته يې  
 د مری نخا بنسو ډله، هغه خلک خه شول؟  
  
 د شهیدي ناهیدي په شان د نورو لسگونو شهيدو خويندو  
 قاتلين خه شول؟ چاپت کړل او د چا په ليکو کې نتوتل؟  
  
 د هېواد په شمال کې د طالب په نامه د هر پښتون سرومالي او  
 عزت لوټونکي د چا سلوال کسان دي؟ دفاع او کورنيو چارو  
 وزارت، کوم جنایتکار تراوشه پوري ونيو؟  
  
 په مزار شريف کې د جنرال مالک او محقق د جنایتونو  
 دوسیه چاته وړاندې کېږي؟  
  
 د شمالي سالنګ، بنګي پل، متک پل او نورو پلونو د  
 الوزولو مسولييت د چا پر غاره دي؟  
  
 په کعبه شريفه کې د قسم خورونکو پر خبرو به دبيا باور  
 تتيجه خه وي؟ او همداسي نوري هغه په سلګونو او زرګونو  
 (ولي) چې د او سنديو واکمنو پر وړاندې پرتې دي او خواب تري  
 غواړي، خو که دي پورتنديو يادونو سره او سندي واکمني کې  
 د زغم روحيه پیاوړې شوې وي، خپلوا عیبونو ته يې پام شوې

وی، د سمون لپاره یې هخه کوي، د خپل ځان ترڅنګ نور هم زغمي، په زړونو کې یې د کينې پرڅای د مينې او ولولي څې غالبي شوې وي او رښتيا هم د زړه له تله غواړي مطبوعاتو ته ازادي ورکري، نو دا به زموږ د هېواد په تاريخ کې د فکري او ژبني ازادي په برخه کې یو څلاند څرکي وي. د مطبوعاتو ازادي له یو لړ کمو زيانونو پرته بې شمپره ګتني لري، ځکه که مطبوعات ازاد شي، د ولس او حکومت ترمنځ نبغ په نبغه ذهنی اړیکي تینګېږي، د سالم انتقاد روحيه پیاوړي کېږي، پر واکمنو باندي د ولس د باور کچه اوچتېږي، ټولنیز عدالت ورسره تامينېږي، ذهنی پرمختیا ورسره رامخته کېږي، که واکمن رښتني خدمتگاران وي د ازادو مطبوعاتو له لاري په ولس کې نور هم خپل محبوبیت زیاتولای شي، ولس د نړۍ د تمدن له کاروانه خبرولای شي، د ګنهو استعدادونو غورې دو ته لاره او اړولای شي، خو لنده دا چې ازاد مطبوعات په سلګونو نه اټکلېدونکې ګتني لري. موږ له او سنیو واکمنو هیله لرو، لکه شعار یې چې ورکري همداسي یې په رښتني ډول عملی هم کړي او یو څل بیا د شعار د مخالف عمل تېره ترخه تجربه تکرار نه کړي.

په هېواد کې د رښتنيو ازادو مطبوعاتو د خپرېدا په هیله

د هیلې اداره

## په هېواد کې د واک انحصار خنگه له منځه تللاي شي؟

هرکله چې زموږ په هېواد کې یوې سیاسي ډلي واک ترلاسه کړي او هغه یې بیا په خپل انحصار کې ساتلى نو عام ولس ورڅخه خوابدی شوی او بیا یې ورسه کرکه پیدا شوې ۵۵.  
هرڅومره چې واکمنو پر خپل واک تینکار کړي همدونمه یې مقابل لوري سخت افراطي غږون بندولی او کله چې یې هغه واکمن سیاسي جريان راپړولي نو بیا یې دې بل ځای نیولاۍ، دوي بیا هم همغه تجربه تکرار کړي او تر دې اوسيه لا دا لري روانه ۵۵.

له ۱۳۵۷ کال راهیسې چې کوم افراطي حکومتونه راغلي، که بنې اړخي وو که کین اړخي هغه ټول، ولس ته نامعقول وو. تر ۱۳۷۱ کال وروسته سیاسي واک قومي بنه خپله کړه. د استاد ربانی او جمیعت واکمني مانا د تاجکانو واکمني، دې خبرې وزن او حقیقت هم درلود، حکه په وروستیو کې ددې تنظیم موخه او هدف خپلې قومي، سیمه یېزې او ژبني ګتې وي او دا یې عملاً ثابته کړي وه. ددې پر

وړاندې چې هغه وخت کوم څواکمن ګوند جنګیده هغه د  
انجنير حکمتیار اسلامي ګوند و، چې اسلامپاله ایدیالوژی یې  
درلودله او ملتپالنه یې د ایدیالوژی په حدودو کې نه ځایدله.  
حکمتیار د خپلو سیاسي او ایدیالوژیکو ګټو لپاره له جمیعت  
تنظیم سره جګړه کوله، خو څرنګه چې دی په خته پښتون و  
نو جمیعتیانو دده جګړې ته قومی بهه ورکوله او غونښل یې په  
دې دول خپل قوم پلمه او د خپلو ګټو ساتنه وکړي. نور لړه  
کې یې هم په همدي نامه راپارول، خو دا ټولو ته معلومه ده  
چې حکمتیار هېڅکله هم نه په عمل او نه په وینا کې په  
شعوري توګه د اکثریت د قومی حقوقو د خوندي کولو لپاره  
مبازه کړي ده. د استاد ربانی د بې کفایته واکمني. له امله په  
هېواد کې د طالبانو د اسلامي تحریک په نامه یو بل سیاسي  
مذهبی جریان ته ذهنی او عملی لاره اوواره شوه. دې تحریک  
د افغانستان له پنځه نوي فيصده خاورې څخه د جمیعت او  
نظرار شورا ټغر ټول کړ او د یوه واحد حاکمیت تمثیل یې وکړ.  
د طالبانو اکثره غږي پستانه وو، خوددوی مبارزه ددوی د  
خپل تعییر مطابق سوچه مذهبی مبارزه وو او پر همدي بنست  
یې د خپل حاکمیت ستني ټینګې کړي وي. دوی قومیت، ملت  
پالنه او ژپالنه یو شرک باله، دا چې په پښتو یې خبرې کولي

علت يې دا و چې بله زبه يې زده نه وه. طالبانو په سلوکې دوه سوه يو مذهبی نظام حاکم کړ، ددوى په نظام کې له ملا او طالب پرته بل هېچا ته اړتیا نه وه او نه ورته د تقرر چانس برابرېده، ان د ترافیکو او روغتونونو د ریاستونو رئیسان يې هم ملایان تاکل شوي وو. خو جمیعتیانو د طالب واکمنی هم د پښتون د واکمنی په نامه یادوله او انګېرله او نړۍ ته يې هم دا بشودله چې دا د پښتو واکمنی ۵۵.

طالبان په پای کې د يو نړیوال ټکر په نتیجه کې له منځه لارېل او د تخت وبخت او کبر جام يې نسکور شو. يو حل بیا همغو ټوپکسالارانو او پاتکسالارانو ته واک ورسپد چې طالبانو زیاتي د مرګ کومي ته ور ټپلوهله، خود يو نړیوال تصادف او تصادم له کبله د مرګ له خوپې خخه وژغورل شول او د بي ۵۲ الوتکو په زور د کابل پر تخت کېنول شول. دا حل داسې هيله کېدہ چې نظار شورا به همغه پخوانۍ نظار شورا نه وي، دا حل به يې له حالاتو درس او عبرت اخیستی وي، دا حل به افغان ولس ته دا ثابتوي چې دوى د واک په لته کې نه دي، دوى ته یوازې همدا انعام بس دی چې د مرګ له کومي را اېستل شوي او همدا شکرانه ورته کفايت کوي، خودوي یوحل بیا د بل ورکړې واکمنی په بهير کې ثابتنه کړه چې ددوى په خصلت کې

هېچ چول بدلون نه دی راغلى؛ خەچى پخوا وو هەمسى دى  
او ان تر هەنە لا ھەنە شوي دى.

نظار شورا دا حەل پر واک داسى خېتە واقولە، چى تر دوى د  
مەھە تولى واكمنى يې چلنچ كې، د ھېواد پە پىئە زەنە كلن  
تارىخ كې ھېتكەلە ھەم يۈي ولسوالي تە داسى بشپر واك نە وور  
رسېدلاي.

پە اوسيي وخت كې پنجشىر ولسوالي تە شپر وزارتونە، ۱۷  
معينيتونە او (۸۳۲) رياستونە وركرپل شوي دى. لە شپرو  
وزارتونو پرته خۇ داسى نور لوى رياستونە دى چى تر وزارتە  
يې ھەم واك وحۋاک زيات دى، لویە خارنوالىي، سەرە مىاشت،  
راڈيو تلویزیون. يوازى د كابل بشار د ۱۲ گونو امنىتىي حوزو  
لە جىملى د (۱۳) امنىتىي حوزو قوماندانان پنجشىريان دى، پە  
بەرنىيۇ سفارتونو كې ھەم ھەمدا حال دى. پە سلو كې اتىا  
برخى كار كۈونكىي او سغىران يا پنجشىريان دى او يا ھەم د  
نظار شورا پلويان.

د نظار شورا غېرە پر واك دومەن دى چى اوس خېل  
پخوانى مۇئىلغىن؛ جىرال دوستىم او وحدت ڈله ھەم نە منى او  
مېيم زرما تولە زما غوارېي. ملگرىي ملتونە او سولە ساتى ھواك  
ھەم چە اساسىي رول نە لرى، دوى نە دا گىلە دە چى د

افغانستان د خلکو ساتنه نه کوي، بلکې د نظار شورا واک ساتي. په کابل کې ددې لپاره پراته دي چې خوک پر نظار شورا برید ونه کړي او واک یې ونه لړزوي، یوازي نظار شورا ته د توپک هرڅولو اجازه شته نور هېچا ته هم نه شته، دوى اوس هم یوې ډلي ته حکومت وايي، که دا ډله هرڅه کوي، که وزیران وزني، بندیانوی یې، که خلک وزني، موتې تښوی او یا عامه شتمنۍ لوټوي، دوى ته اجازه شته، خوبل هېچا ته اجازه نه شته، چې پر دوى برید وکړي. که له شمال نه کابل بنار ته په سلګونو زره وسله وال او توپکوال داخلېږي، هغوي ته اجازه شته خو که له سوبېل ختیئ او لویدیئ خخه خوک له چاقو سره هم بنار ته داخلېږي نو پلتنه او خارنه یې کېږي.

په خواشينې سره باید ووايو چې ملګري ملتونه اوس یوازي د نظار شورا د ساتنې دنده سرته رسوي او دې باندي عام افغان ولس سخت ګيله من دې. دې کې شک نه شته، چې که د ملګرو ملتونو پوځونه په کابل کې نه وي، په کابل کې دیوې ولسوالۍ حکومت یوه میاشت هم ژوند نه شي کولای، نو که ملګري ملتونه غواړي په ربستیا هم د افغان ولس باور را خپل کړي، باید دیوې خاصې ډلي ملاتړ او ساتنه پېړدې، بلکې د تول ولس ساتنه او ملاتړ وکړي. لازمه خو داده چې

په کابل کې باید د هېڅ یوې ډلي وسله وال کسان نه وي  
چې تول ملت کابل خپل بنار او مرکز وګني، که چېږي حالت  
همداسي روان وي او د یوې ولسوالۍ حکومت جاري وي، نو  
بیا به د دې ظلم د پرڅولو لپاره یاکینلاسي یا بنیلاسي افراطي  
حرکت ته ضرورت وي او را پیدا کېږي به. بیا به د جنګونو  
لړي، پیلېږي، بیا به کابل محاصره کېږي، بیا به وينې توېږي او  
د یوې ولسوالۍ واک به ختمېږي، خو مخکې تر دې چې خبره  
دې حد ته ورسېږي، بنه به وي چې ملګري ملتونه، د نظار  
شورا بهرنې ملاتړي، د امریکا متعدده ایالات او نور پر یوه  
معقوله طرح غور وکړي، چې هم د افغان ولس غونښتنې او  
هیلې پوره کړي او هم د نړیوالې ټولنې تشویشونه رفع کړي.  
هم زموږ د ولس او هم د ټولې نړیوالې ټولنې باید دې ته پام  
وي چې په کابل کې داسې یوه ډله واک ته رسول شوې چې  
هغه د هېواد په زیات شمېر جنګونو او وزنو کې پوره لاس لري،  
له انساني او سوله ییزو لارو یې لري کول یو خوب وخيال دی او  
پرځای پربنودل یې هم هېواد ته زیات زیان رسوي، نو د محوه  
کولو بنه لاره یې داده چې نړیواله ټولنه یې له ملاتړه لاس  
واخلي.

ددوی ډله او عسکر، د دولت او پوچ په نامه په رسميت ونه

پېژني، خپلې مورستې پري بندې کري، يا ددوى قوتونه لکه د نورو تنظيمونو د ټواکونو په شان له کابله وباسي، که چېري دا نه کوي، نو نړیوال سوله ساتي ټواک دي له کابله د هېواد نورو لویو بشارونو ته لارشي، بیا به هلتہ د یوې ولسوالۍ د عسکرو زور معلوم شي چې خومره وخت په کابل کې پاتې کېدلای شي او خپل واک ته دوام ورکولاي شي.

هغه وخت به يا له کابله وحې او يا به د ملت ارادې ته غاره ډدي، خو که د اوسم په شان سوله ساتي ټواک په کابل کې یوازې د یوې ولسوالۍ د واکمنۍ ساتنه کوي او هغوي خپلو کارونو ته خلاص مټ پربېدي او د نورو لاسونه ورته تړي. نو دا کار خو بیا نه د ملګرو ملتونو له منشور سره سمون خوري او نه د افغانستان له ملي ګټو سره.

په افغانستان کې د انحصاری حکومتونو د پای ته رسپدو او د ملي حکومت د جوړېدو په هيله

په درنښت

د هيلې اداره

## په کابل کې خوک، خوک ساتي؟

د افغانستان د اوسمى غمیزې په بھیر کې به تل داسې فکر کېده چې که نېبواله ټولنه (ملګري ملتونه)، د امریکا متحده ایالات او نور حواکمن هېوادونه د افغانستان حالاتو ته ډېر پام راواړوي، نو د مشورې سر به پیدا شي او مسئله به ژراواره شي، دا د نظر په توګه د حل یوه بنه لاره وه، خو هر وخت چې یوه نظریه د تطبیق او عمل جامه اغوندي، هغه وخت معلومېږي چې نظریه لویه ده که وړه، نیمگړې ده که پوره، کره ده که ناکره، د پښې هر اړخ ته د هغې دلید وړانګې ورسېدي شي او که نه، لنډه دا چې ټوله پښه په بشپړ ډول رانغارلاۍ او ټولولاۍ شي که نه؟ دغه پونتنې او خبرې هغه وخت حلېږي او سپینېږي چې نظریه د عمل ډګر ته وړاندې شي.

اوسم دادی په افغانستان کې د ملګرو ملتونو او د نړۍ دسترو حواکونو د عملی حضور، همکاري او مداخلې نظریه د تطبیق ډګر ته وړاندې شوې او دادی نېدې شپږ میاشتې پوره کېږي، خو له دې زمانی واتن خخه داسې بنکاري چې اوسم لا هم د مشورې سر ورک دی او یا خوک قصداً نه غواړي پیدا

يې کړي. يو اساسی او حقيقی خبره خو داده چې نړیواله ټولنه په تېره بیا د امریکا متحده ایالات دیو ځانګړي مجبوریت او واقعیت له مخې افغانستان ته راغلي او د خپلو ځانګړو هدفونو په لته کې دی، زموږ د خلکو د هیلو او ددوی د هدفونو ترمنځ منحنی خط موجود دی، ددي منحنی خط هغه برخې چې زموږ د ولس غوبښني او ددوی هدفونه سره موازي کوي، ګته يې دواړو غارو ته رسپېږي، له هغه خخه دواړه لوري خوبن دی، خو هغه چې ټکر کوي طبعاً يو لوري به پري خوشاله وي او په دې برخه کې نو امتیاز د هغه چا په برخه دی چې زورور وي.

د امریکا په مشری د نړیوالې ټولني او زموږ د ولس د ټکر تر ټولو ستر تکی دیوه ځانګړي جنکي او سیاسي جنایتکار ګروپ واک ته رسول دی، دا ډله نه هېوادنی ارزښتونه مني، نه ملي، نه انساني او نه هم اسلامي، خو څرنګه چې دې ډلي د طالبانو پر ضد هلې څلې کولي او طالبانو د نړۍ له ډېرو زورورو سره ټکر وکړ، نو نړیوالو د طالبانو د سقوط په بدل کې زموږ پر ولس دا ډله واکمنه کړه، یانې زموږ ولس يې له بارانه ناوي ته ودرابو، دلته اوس امریکا دې پسي نه ګرځي چې ولس دا خلک غواړي که نه؟ خو دې ته ترجیح ورکوي چې بس همدا

د کار خلک دی، فرمان اوامر نه پرخای کولای شي، د نوکري نه او پخه مسلكي تجربه لري، له ډپرو سره يې سرونه خوچولي او ډپرو نورو ته يې سرونه تيټ کري دي.

دي جنگي ډلي بيا دا غنيمت ګنلاي چې د بهرنۍ ځواک تر سیوري لاندې د نړیوال تروریزم ضد شعار په پلمه څلپي بقا ته دوام ورکري او نور هم خپل ځان وپرسوي، هغه سیروم چې اوس د ګډه دبمن د له منځه وړلو په هيله دوى ته له بهره غھڈلي، ددوی دبقا اصلی عامل دي، دا جنگي ډله پر دي پوهېږي چې که نن بهرنۍ ځواکونه نه وي، نو په کابل کې يې د ژوند شپې د ګوتو په شمار دي، نو هغه سیاسي جنگي ډله چې له ولس سره په یو ځای پاتې کېدو کې د خپل عمر شپې دومره لنډي ويني، پرچا به ډډه لکوي؟ طبیعي ده چې پر بهرنیو ځواکونو به تکيه کوي. په بهرنیو لوړغارو کې هم تول دیوې لوړډلي خلک نه دي، هرڅوک خپله اجندا لري، خو یوازې د لوبو ډګر يې يو دي (افغانستان). امریکائیان اوس د طالبانو او القاعدي په لته کې دي، پر شمال ټلواپې ډېر په زغرده نه راخې، ایران او روس له نظار شورا سره ګډ ستراتېټيک هدفونه لري، دلته يې نه اوږده مزي غھولي او تر امریکا نه او پخه او پخوانۍ سیاسي سابقه لري، امریکا هم له

همدي وېري د حقيقت پر ئاي د "گوزاري" پاليسىي غوره  
كېرى او ددى ترخنگ پر نظار شورا د ناز لاس هم راتپروي،  
نېروال سوله ساتى چواك چى د كابل پر واتۇنو او سېركونو  
گۈزمى كوي، هم پە أغىزمن ۋول د نظار شورا د ساتنى او عمر  
او بىدونى لامل شوي دى، ددوى د فعالىت لە املە د نظار  
شورا ملىشىو ارامە ساه وكتىلە، خپل پكولونە، واسكتونە او  
دسمالونە يې لرى كېل، بېرىپ يې وخرىلىپ، عسکري يونيفورم  
يې پرخان راكابە، خوك مدیران شول، خوك رئيسان شول،  
خوك وزيران شول، خوك جنرالان، خوك ستر جنرالان او  
خوك ان مارشالان.

له محلى قومىدانى، توبىكسالارى، پاتكىساalarى، لوت او تالان  
خخە بناري واكمىنى، عصرى درغلى او قانونىي لوت او تالان  
تە داخل شول، قانونىي لوت او تالان خو ورتە حكە وايو چې  
اووس يې د دولت او قانون ماسك پرمخ راكابلاي، نو اووس به  
كومە سرچينە او چواك ددوى مت تاو كېرى او د غلا لاس به  
يې ونيسي. اووس ايلە جاري ملىشى ديو منظم او پە اصطلاح  
 ملي پوح تمىيل كوي، خلک ھماگە دى، خصلتونە ھماگە  
دى، لباسونە او موقعىتونە يې بدل شوي، ھماگە پاتكىساalarان  
دى او ھمغە پاتكىساalarى، پخوا به يې پە لوپىو لارو كې لوت او

تالان کاوه، خو په کلیوالی بنه، اوس یې په بنارونو کې کوي،  
خو په بناري بنه. اوس لا ان هوايي دگرونه هم ددوی له  
شرنه په امن کې نه دي، ان وزيران په الوتکو کې په چرو  
وهي او وژني یې. خو په نويو بنو. ددي ډول جنایتكارانو يو  
بل غټ امتياز په اوس وخت کې دادى چې پخوا به دوى په  
کلیوالی سيمو او لويو لارو کې کوم ناوره کار ترسره کاوه، نو  
په کابل او يا کوم بل ځای کې به ددوی مخالف ځواکونه هم  
وو، دهيلې يو خرك به و، خو اوس نه په کابل او نه په کوم بل  
ځای کې کوم بنکاره او اغېزمن مخالف ځواک موجود دي،  
چې ددوی عملونه وڅري، د جنایاتو دوسیه یې بشپړه او  
دوى محکمي ته راکش کړي، ځکه خو اوس دوى ته دا امتياز  
او واک حاصل دي چې هم وزير ووژني او هم د قتل د  
دوسې د خېړلو صلاحیت د ځان کړي، نو کله چې په یوه  
ټولنه کې خوک خپله هم قاتل شي، هم قاضي او خارنوال،  
قاتلين به د چا له خوا په ګوته شي؟

البته دا خبرې په دې مانا نه دي چې زموږ ولس ددي وړتیا  
نه لري چې ددي ډول جنایتكاري ډلي پر وړاندې راپورته  
شي او د تخت کاسه یې نسکوره کړي او یا یې لړې تر لړې د  
مخالفت لپاره وسلوالي ډلي جوري کړي، خو دا چې اوس

ولې ډېر ژر دا کار نه کېږي، علت يې دادی چې زموږ ولس دیوې جنګي ډلي د سیاسي معاملي او د نړیوالې تولني د غلطفهمی، بې تفاوتی او د خینو د غچ اخیستني نسکار شوي دی.

زموږ پر ولس په تېره بیا پر اکثریت اوس د القاعدي او طالب تاپه لکېدلې. اوس چې هرڅوک په کابل کې د اصلی واکمن ګروپ (نظرار شورا) پر ضد پاخون کوي، نو د هغوي له خوا بهرنیو ځواکونو په تېره امریکایانو ته داسې بسودل کېږي چې دا ټول طالب او القاعده دی، مانا دا چې د نظرار شورا هر سیاسي مخالف، طالب او القاعده دي، ان هغه ډلي چې د طالبانو تر پیدا کېدو د مخه يې دوی سره خونپري جنګونه کړي وو، هم د طالبانو په شمېر کې راولي.

بهرنی ځواکونه په تېره بیا امریکائیان د افغانی تولني يو دقیق تصویر او تحلیل نه لري او يا هم تر لړه اوس نه غواړي پر واقعیتونو پوه شي، نو ځکه خو د نظرار شورا مشوري پري ډېر اغېز کوي او سر ورته خوځوي، له همدي کبله خو په اوسيني وخت کې په افغانستان کې بهرنی پوئي ځواکونه او کورني واکمنه پوئي ډله د یو بل ساتنه کوي نه د ولس. خو اوس پونتنه داده چې د افغانستان د ملي ګټو خلاف

دغسي يو حالت به تر ډېره دوام وکړي او که نه له منځه به لار  
شي؟

حقیقت دادی چې خوک تر پایه پر واقعیتونو خاورې نه شي  
اړولای، خو دا خبره هم ربستیا ده "خو چې ربستیا راځي  
دروغو به کلې وران کړي وي"، د امریکائیانو او نظار شورا  
یارانه ډېره باوري نه ده، ټکه چې د نظار شورا اصلی حامیان  
روسیه او ایران دي، دا هپوادونه له امریکا سره په ستراتیژۍ  
کې جوړ نه دي، خو اوس وخت کې د روس او امریکا ځینې  
هدفونه منطبق شوي او ایران هم د طالبانو له شره ڙغورل  
شوي، پلوی ډلي بې واک ته رسپدلي او د فرهنگي ستراتیژۍ  
د تطبیق لړي بې پیل شوې ده، خو دا حالت ډېر دوام نه  
کوي، څه موده وروسته کېږي شي ددوی ګتې يو حل بیا په  
ټکر کې شي، هغه وخت نو بیا نظار شورا نه شي کولای چې  
درې هندوانې په یو لاس کې ونيسي، د نظار شورا د عمر د  
لنډون نور عوامل د هغوي خپل ناوړه عملونه، جنګي  
جرمونه، قومي تعصب او د واک چورلت انحصار دي، دا هغه  
لاملونه دي چې د بهرنې ملاتړ د نشتولالي او یا لړ تر لړه د  
ملاتړ کموالي په حالت کې ددوی عمر له کاله، میاشتو او له  
میاشتو ورخو ته رالنډولای شي.

مانا دا چې په هېواد کې د اوسيي واکمن حالت پای ته  
رسپدو زیات واک د بهرنیو څواکونو په لاس کې دی، ځکه  
چې دا حالت هم همدوى واکمن کړی دی، هغه د شاعر  
خبره:

خومره چې زه یمه خبر له ملکه  
د مشورې سردی بهر له ملکه

په هېواد کې د ملي ایدیالوژۍ او ملي ستراتیژۍ پر بنست د  
یو ملي حکومت د جورېدو په هیله.  
د هیلې اداره

## په کابل کې قانوني واک او عملی واک

د کاغذ پر ګل بلبلې نه تولېږي

بې مېوې دی باغ و بن د ریا کار

په هره تولنه کې د هغې تولنې د پرمختیا، سمون او سوکالی لپاره پر قانون، قانونیت او د هغو پر واکمنی ډېر تینګار کېږي او دا د ولس د هوسابنې اساسی لامل ګنډل کېږي. په ګنهو تولنو کې کېږي شي همدي کار غوره نتیجه ورکړي او ولس یې د بسپرازی پر لوري خوڅولای وي، خو زموږ په تولنه کې لا تر اوسه پوري قانون پوره واکمن شوي نه دی او په تېره بیا د واک د قانوني او عملی بنې او شکل ترمنځ واتېن او تضاد موجود دی. مانا دا چې قانون لا د زور ځای نه دی نیولاۍ، کله خو قانون وي او د عملی کېدو لپاره یې زور نه وي، کله بیا زور وي خو قانون نه وي، کله بیا قانوني واک یو چا سره وي خو عملی واک نه لري، کله بیا عملی واک یو چا سره وي خو قانوني واک نه لري. د افغانستان په لنډمهاله شپږمیاشتنی اداره کې هم واک او قانون نا انډوله و او اوسنی منځمهاله اداره کې هم د واک عملی او قانوني وېش له همدغسي یو جنجاليز او بحراني حالت خخه تېږېږي. همدغه بحران او نا انډولي ددې سبب شوي چې د کابل اداره بې ثباته شي او ولس ته د خير پرخای شر ور پېښ شي. دساری په توګه په

لنډمهاله اداره کې بناغلي کرزى صىب د ادارى د مشر په توګه د قانون له مخې د دولت لومړي او اساسى شخص ګنل کېږي او باید د واک کيلې وګنل شي. دا خود کرزى صىب قانوني واک و، خو په خواشيني سره چې په عملی دول د کرزى صىب د واک کچه ډپره تيټه وه، ان دده په اداره کې د چارو د ادارى د رئيس یوسف اعتبار عملی واک تر ده زيات و.

د بېلکې په توګه په لنډمهاله اداره کې یوسف اعتبار په دي توانېدلای چې له کرزى صىب سره د ګنو افغان شخصيتونو، قومي مشرانو د کتنې مخه ونيسي او ګن شمېر هغه اسناد او غوبنتنليکونه چې د کرزى صىب لاسلىك او حکم پري لازمي وو، له حان سره خوندي کړي او کله چې بيا کرزى صىب د کوم سفر په نيت وتلاي نو ده تول اسناد په محمدقسىم فهيم چې د کرزى صىب مرستيال او د فاع وزير ګنل کېږي، لاسلىك کړي. د باوري او د قیقو سرچینو له مخې په لنډمهاله اداره کې چې يو حل کرزى صىب يو بهرنې هېواد ته سفر درلود، یوسف اعتبار له همدغه خو ورځني غيابت نه ګته پورته کړه او په مجموعي دول ې ۵ (۸۰۰) تنو د تقرر اسناد چې د نظار شورا له خوا ې سپارښته شوي وه، په فهيم لاسلىك کړل، په دي کې اکثره کسان د پنجشیر ولسوالۍ وو، چې د دولت په حساسو پوستونو کې مقرر شول. له دي جملې نه د رadio ټلویزیون د هغه وخت د رئيس تقرر و چې پخوا ځنډول شوي و. یوسف اعتبار په لسکونو څله دا کار کړي چې اساسى اسناد له

خان سره ساتي او کله چې کرزى صىب چېرته په کورنى او بھرنى سفر ووھى نو بيا دې ددى اسنادو دوسىه فھيم صىب ته وړاندې کوي. له همدي کبله په کابل کې د دولت د واک بیلانس داسې نا انډوله دی چې د هېواد په پنځه زره کلن تاریخ کې بې بېلګه نه شته او نه هم په جنوبي افريقا کې چا د اپارتائيد داسې بېلګه ليدلي ده. په کابل کې اساسی واک د افغانستان د ټول نفوس له صفر اعشاريه درې<sup>(۳)</sup> (۹۹، ۷) سلنې ترې بې برخې ۵۵. که چېرې د گردي نې د هېوادونو د حکومتونو تشكيلات راوسپړل شي، نو په يقين سره ويلاي شو چې هېڅکله به هم داسې نا انډولي په کې ونه ليدل شي، د بېړنى لوې جرګې لپاره د انتخاباتو د کړنلاري له مخې په افغانستان کې د ټولو ولسواليو شمېر اوسم (۳۶۲) ولسواليو ته رسپېري، خوله دې ټولو (۳۶۲) ولسواليو خخه واک اخيستل شوی او يوازې يوې ولسوالي (پنجشېر) ته ورکړل شوی ده. دا ددى خبرې نسکارندويه ده چې په افغانستان کې د قانوني او عملی واک ترمنځ زيات واتن موجود ده، په همدي لنډمهاله اداره کې د قانون له مخې باید د پيسو ټول واک خپله کرزى صىب، ماليې وزارت او د افغانستان بائک سره واي. خو په عملی ډول داسې نه وه، پيسې په روسيه کې چاپېدي، په کانتينرونو کانتينرونو استاد ربانۍ ته چې دا وخت يې په افغانستان کې هېڅ ډول رسمي دنده او مکلفيت نه درلودل او همدارنګه جنرال فھيم ته راتللي،

نه پري د کوزي صيب زور رسپد، نه د مالي وزارت او نه هم د افغانستان بائک.

نړيوالو سوله ساتو ټواکونو او امريکايانو ته هم دا خبره به معلومه وه، خو ټولو ځانونه غلي کري وو. تر بېړنۍ لوبي جرګي پوري په افغانستان کې د قانوني او عملي واک ترمنځ هېڅکله هم توازن رانګي او په دي ټوله موده کې عملي واک پرقانوني واک حکومت وکړ، په نتيجه کې په لسکونو زرو نا اهلو کسانو د دولت په اکثرو پوستونو کې ځای ونيو.

کله چې خبره لوبي جرګي ته ورسپد، نو داسي هيله وه چې قانون باید واکمن شي، هرڅوک باید د خپلوقانوني حدودو تر بریده واک ولري. لوبي جرګي پر کوزي صيب ډېر غټه باور وکړ، له (۱۵۰۰) تنو څخه (۱۲۹۵) تنو کوزي صيب ته په دي خاطر رايې ورکړي چې دولت کې مثبت بدلون راولي او نا مشروع واکمني ختمه کړي، خو کوزي صيب له هري منفي وجې چې و یو ځل بیا پر ټوپکسالارانو او جنګسالارانو د خپلې مینې او لوريښې لاس راکاره، بیا یې واک همغو کسانو ته وسپاره چې دا ټولې ناخوالې ترې ټوکېدلې وي. یو ځل بیا یې مړې پر ګودام پېړه کړي، ان دا چې د خپل ریاست د چارو د ادارې رئیس بناغلی اعتبار یې هم لري نه شوکړي، چې د کابل د فاشیستي او تبعیضي ادارې په ترکیب او جوړښت کې ډېر اساسی رول لري او ان د کوزي صيب او ولس ترمنځ حايل کېږي.

نظرار شورا ته نه يوازې ددې واک ورکړل شوی چې د حکومت په ټولو اساسی پوستونو کې د شمال ټلوالي غري په تېره بیا پنجشیر ګروپ مقرر کري، بلکې ددې حق هم ورکړل شوی چې هغه پاتې يوه نيمه خوکۍ چې پښتنو، هزاره وو او ازبکو او يا نورو قومونو پوري منسوب اشخاصو ته رسپري، په هنغو کې هم د خپلي خوبني غوراوي او چان وکړي، خوک چې بیا دوي ته ډېر نېدې وي، همنه بیا پر دې خوکۍ کېنوی، د ډېلکې په توګه به تاج محمد وردګ ياد کړو چې د نظرار شورا ډېر نېدې پلوی دی او په امریکا کې د ستمیانو د نشراتي اړگان (امید) جريدي ډېر نېدې همکار او ملګري پاتې شوی، د يادونې وړ ده چې اميد جريده او ستمیان اساساً د افغانستان وجود نه مني او د افغان او افغانستان له تصور سره مخالف دي، خوښاغلي تاج محمد (وردګ) صib يوازنې نسلې پښتون دې چې ددې افغان ضد خپروني همکار او ملګري پاتې شوی دي.

له بل پلوه تاج محمد وردګ صib له پنجشیريانو سره خپلولي هم لري او عمر بې هم ترا تيا ګلونو اوږي (د عمر دومره زياتوالی په اداري بې کفايتی کې ستر رول لري)، د همدغو عواملو له کبله د کابل په اداره کې پنجشیر ګروپ غوره وبلله چې د کورنيو چارو وزارت پوست د پښتنو د سمبولیکې استازې په توګه په تاج محمد وردګ ډک کړي. په کورنيو چارو وزارت کې له تاج محمد وردګ خخه د همدي وزارت د یو بل لوړ پوري پنجشیري چارواکي دين

## محمدجرئت واک ډېر زیات دی.

د عملي واک دا نامشروع برید ان تر دې پوري غچدلي چې په دې وزارت کې د وزیر د یوه پنجشپري سكرتير واک تر وزیره هم لوړ دی. په بھر کې په افغانی سفارتونو کې په سلوکې نړدي (۹۰) مامورین په پنجشپر ګروپ پوري تړي دي او په بورسونو کې هم همدا حال دي.

همدغه حال پر اکثرو وزارتونو او ادارو واکمن دي، یاني دا چې هغه وزارتونه چې نېغ په نېغه شمال ټلواли (پنجشپر ګروپ) پوري تړي، د هغو واک هم سل په سلوکې له پنجشپريانو سره دي او هغه ادارې چې له پنجشپريانو سره نه دي، د هغو واک په سلوکې (۹۰) له پنجشپريانو سره دي، له نورو قانوني واکمنو سره د واک فيصدي ډېره کمه او په نشت حساب ده. په مجموعي ډول قول واک صفر اعشاريه درې (۳,۰) فيصده وګرو ته سپارل شوي او نهه نوي اعشاريه اووه (۷,۹۹) فيصده خلک تړي محروم دي.

دا افراط پنجشپر ګروپ یوازې په خپل زور او طاقت زموږ پر ولس نه دي واکمن کړي، بلکې په دې کې ورسره روسيه، هند او ايران فعاله ونډه اخلي او د امريكا متحده ایالت هم ورسره سرخوځوي، ملګري ملتونه هم په کې د همکار رول ادا کوي. د همدغه ناقانونه واکمنو حاکمول دي چې د تولې دنیا له سياسي، پوځي او اقتصادي ملاتې سره سره په هېواد کې سوله او ثبات نه رامنځته کېږي او اقتصادي پرمختیا ته زمينه نه برابرېږي. که چېږي

په هېواد کې د نړیوالو دغله افهام او تدبیر تر چتر او سیوري  
لاندې د صفر اعشاریه درې (۳,۰) فيصده وګړو داسې فاشیستي او  
افراتې واکمني دوام مومي، نو د پنجشیر ګروپ ملاتري بهرنیان  
دي هم داسې فکر نه کوي چې نهه نوي اعشاریه اووه (۷,۹۹)  
فيصده ولس به لاس تر زنې کېنې او يا به پر دوی ګلال شيندي،  
مجبور دي له هري ممکني لاري د خپلو حقه حقوقو د ترلاسه کولو  
لپاره هڅه وکړي او ځان وسلوال غږگون ته تیار کړي. دا چې عام  
ولس دي حد ته رسپړي چې نور بې د صبر کاسه تر مورګو ډکه  
شي، وسله وال پاخون او غږگون ته لاس واچوي، نو تر هغه دمخه  
په کار ده چې ملګري ملتونه، د امریکا متحده ایالات او په  
مجموعي ډول تول هنه بهرنې قوتونه چې پنجشیر ګروپ بې پر  
کابل واکمن کړي پربکړه وکړي چې د پنجشیر ګروپ دا فاشیستي،  
سکتاریستي او تبعيضي افراط پای ته ورسوي، په دي ډول به  
نړیواله تولنه هم خپل بايللى اعتبار ترلاسه کړي، پنجشیر ګروپ به  
هم د وسلوال غږگون له سختې او دوی ته له منفي نتيجې خخه  
وژغورل شي او په هېواد کې به سولي او ثبات ته هم لاره اوارة  
شي.

په هېواد کې د یو با ثباته او رښتني ملي حکومت د جورې دو په

هیله

د هیلي اداره

## سوله، عدالت

### او که دواړه؟

کله چې د امریکا متحده ایالاتو د طالبانو د ړنګولو لپاره ماشي ته ګوته ور ورله، نو هغه وخت ګنو افغانانو او په تېره دلید او نظر خاوندانو سره دا پوښته زیاته مطرح کېدله چې د طالبانو بدیل او ځای ناستی به څوک وي او څوک به د هغوى ځای ډکوي؟ هغه وخت د امریکا غږ رادیو او یو شمېر نورو خپلواکو سرچینو په پته یوه ټولپوښته او نظر غوښته کړي وه، ددې نظر غوښتني نتیجه دا راوړې وه چې په سلو کې (۹۵) افغانانو ویلي وو: "د طالبانو تر سقوط وروسته چې هرڅوک راخي را دې شي خو چې پخوانۍ جنګي ډلي رانه شي". له پخوانيو جنګي ډلو څخه اصلې مقصد د جمیعت تنظیم او په تېره بیا د نظار شورا ډله وه، ځکه دا وخت نوري اکثره پخوانۍ جنګي ډلي د طالبانو له خوا له زورو حواکه غور حوال شوي وي، یوازې د جمیعت تنظیم پاتې و، هغه هم د مرګ پر پوله شپې سبا کولې د خلکو وپره دې وخت کې دا وه چې که بیا هم کابل د نظار شورا لاس ته ورشي، نوري ډلي به یې مخالفت ته را ودانګي او بیا به د جنګونو لړي پیل شي،

افغانی ټولنې ته د نظار شورا گفایت او ظرفیت، د هنې په تېره  
څلورنیم کلنې نیمواکه واکمنی کې بنه معلوم شوی و، نو حکه  
یې د هنې بیا واکمنی دیوی ترخې تجربې تکرار ګانه.  
نړیوال ائتلاف په تېره بیا امریکایان هغه وخت سخت په  
غوسه وو او د خپل قهر خپې یې نه شوې کېنولای، نو حکه یې  
په ډېره بېړه نظامي عملیات پیل کړل، په نتیجه کې سیاسی  
حل لاره او بهیر تر جګړه ییزې حل لارې شاته پاتې شول او  
بېرته همغه څوک پر کابل واکمن کړای شول چې خلکو  
ورځخه وېړه او کرکه درلودله او بنه یې نه ایسېدل. کله چې  
نظار شورا واک ته ورسول شوه، نو بیا حینو داسې تصور او  
اټکل وکړ چې دا حل به دا ډله د یو ملي حکومت جوړېدو ته  
لاره خوشې کړي او له تېرو تجربو خڅه به عبرت واخلي، خو  
تر خو میاشتنی واکمنی وروسته خرګنده شوه چې د هغوي په  
فطرت او چلند کې کوم بدلون نه دی راغلې، تر هغه وروسته  
په هېوادنۍ کچه، سره له دې چې یو لړ بدلونونه راغلل، لویه  
جرګه جوړه شوه، د زعامت مشکل تریووه حده حل شو،  
عمرانی کارونه پیل شول، ګن شمېر مهاجرین بېرته هېواد ته  
ستانه شول، خو بیا هم اساسی مشکل تر او سه پر خپل ځای  
پاتې دی.

په افغانستان کې اساسی ستونزه سیاسي مسئله ده، پوچھي  
ډلي هم دسياسي عدالت د نشتوالي له امله رامنځته شوي، که  
چېري په افغانستان کې په ربنتينې بنې سیاسي عدالت تامين  
شي او هره سیاسي ډله د خپل کفايت او هر قوم د خپل  
کمیت او کفايت له مخې د هېواد په سیاسي چارو او برخليک  
کې شريک شي، نو نظامي ډلي ورو ورو خپل ارزښت او  
ماهیت له لاسه ورکوي. د سیاسي عدالت تر تامين وروسته  
ټولنيز عدالت، ټولنيز ثبات او هېوادني پرمختګ ته لاره  
اوارېي، تر دي ټولو وروسته بيا مدنې ټولنه جورېي، خو په  
خواشيني سره باید ووايو چې په افغانستان کې اوسمى سیاسي  
پرمختياوې د ګنو معاملو د پردي ترشا اوډل کېري او ترسره  
کېري.

اوسمى سوله او اوسمى سیاسي ثبات دواړه حقيقی نه دي،  
هم سوله تصنعي ده هم سیاسي ثبات. په سیاسي برخه کې یوه  
خاصه ډله واک ته رسول شوې چې د صفر اعشاريه درې (۳,۰)  
فيصده وګړو استازولي هم نه شي کولاي، دا ډله دیو بهرنې  
زېړخواک د الوتکو تر وزرونو لاندې خپل ژوند تېروي، که نن  
هم په افغانستان کې بهرنې څواکونه نه وي، په کابل کې د  
نظرار شورا واکمني میاشتې لا خه چې خو ورځې هم دوام نه

شي کولای، علت يې دا دی چې نه نوي اعشاريه اووه (٧,٩٩) فيصده خلک له واکه محروم دي. عام ولس اوس حکه د نظار شورا پر ضد وسلوال بغاوت نه کوي چې مغې ته يې د نړیوال ائتلاف ټواکونه پراته دي او دوی له هغوي سره مخامنېږي، نو حکه خو غلى مخالفت کوي او عملاً ستر نظامي ټکر نه شته. د ملګرو ملتونو چارواکي داسې فکر کوي چې ټه خو (٩٠-٨٠) فيصده خلک خو خپل حقوق نه غواړي، په اصطلاح دا ظلم يې پر ځان منلای، دا یو خو فيصده خلکو ته چې واک ته رسیدلای، که له دوی خخه اوس واک اخلي، نو دوی وسلې ته لاس اچوي، حکه چې تياري وسلې هم ورسه دی، کله چې دوی وسلې ته لاس وروړي، نو جګړه پېښېږي، نو بنه داده چې که عدالت هم نه وي، نو تر لړه خو به سوله تامین شي، همدا هم ګفایت کوي. ملګري ملتونه په دې هم خپل نوم نه بدوي چې دوی اوس په افغانستان کې حضور لري او دوی نه غواړي ددوی په شتوالي کې په افغانستان کې لوې جګړې پیل شي، دهندګسي معاملو په نتيجه کې نسبی سوله راغلي، خو عدالت په کې تر پنسو لاندي شوي دی.

ملګري ملتونه او ځينې نور بهريان شايد داسې فکر وکړي

چې دیوې ناعادلانه سولې ترینګېدو وروسته به ورو ورو  
دایمی ټولنیز عدالت او سیاسی ثبات ته هم لاره اواره شي،  
حکه چې د خلکو ترمنځ به د سولې کلتور دود شوي وي او د  
جګري فرهنګ به کمزوری شوي وي، خو دلته تجربو بشودلي  
چې هره سیاسي جنګي ډله یو خل واک ته رسپدلي، نو بيا يې  
خپله ټوله انرژي د خپل واک په تینګولو او د خپلو مخالفينو پر  
حپلو لکولي ده، جګري همداسې دوام موندلای ترڅو چې  
واکمنه ډله له واکه پرخول شوي او تر هغه وروسته بيا همدا  
لړی تکرار شوي ده.

افغان ولس اوس له متمنونو هبوا دونو او په تېره بيا له ملګرو  
ملتونو ګیله کوي چې په نورو ځایونو کې د زورواکۍ، ظلم او  
تشدد غندنه کوي، خو په افغانستان کې بيا دیوې جنګي ډلي  
له واکمني سره هغه هم په دې پلمه چې سولې ته خطر پېښ  
نه شي، مرسته کوي او عمر يې اوږدو.

څه موده دمخته په افغانستان کې د ملګرو ملتونو ځانګري  
استاري بناغلي لحدرياهيمې په شمال ولايتونو کې د شمال  
ټلواړي له خوا دشويو ډله یېزو وزنو د خېرنو په باب وویل:  
"مړي دې خدای وښي موږ باید د ژونديو غم و خورو د  
اصولو له مخې دا خبره، سمه ۵۵ حکه چې مړي هسي هم په

ژړا نه را ژوندي کېږي، بنه خبره داده چې دژونديو غم و خوړل شي خو اصلي خبره دعدالت ده، ترڅو چې عدالت تامين نه شي د نورو کړکېچونو د پښېدو وېړه شته. بناګلی لخدر براهيمی وايي چې په اوسم وخت کې موره تر عدالته سولې ته زیاته ترجیح ورکوو، مانا دا چې که دیوه جنګسالار تر وزر لاندې هم سوله رامنځته کېږي، موره دهنه ترڅه ماضي هېروو. خو زموږ د ولس هيله بیا داسې نه ده، ولس د جنګسالارانو او ټوپکمارو د چلونو، وعدو، سوګندونو او پوله پسي ژمنو یوه ډېره پخه تجربه او تاریخچه لري. د جنګسالارانو ژمنې او سوګندونه ان د کعبې شریفې تر حرمه هم رسبدلي، خو بیا هم جنګونه او عداوتونه بند شوي نه دي، ملګري ملتونه داسې فکر کوي چې دا حل نو جنګسالاران اصلاح شوي او تېر عملونه بیا نه تکراروي. جنګسالارانو اوسم حکه ځان غلى کړي چې د امریکایي بي ۵۲ الوتکو خخه د وېږي احساس کوي، دوى وايي تر هغو چې مو امریکایانو او ملګرو ملتونو سره شپې تېرېدلې، هغه به تېرورو او کله چې دوى په خير سره له افغانستانه رخصت شول، نو بیا به بېرته د خپل فطرت او طبیعت له مخي کار کوو. ولس سره دا وېړه هم شته چې په افغانستان کې دنېږي د ګنو هېوادونو له دومره ستر

خواک سره سره بیا هم چا جنگسالارانو سره حساب ونه کړای  
شو، نو بیا به وروسته تر دې موږ په تش لاس له هغوي سره خه  
وکړای شو؟

لنډه دا چې ولس عدالت غواړي، هم د پخوانيو حسابونو  
تصفیه غواړي او هم په اوسني وخت کې دپخوانيو  
جنگسالارانو د واکمنۍ پای ته رسپدل، ځکه دوى وېړه لري  
چې په همدي ډول به د جنگسالارانو د واک لړي وغھېږي،  
بېړنۍ لویه جرګه یې یو بنه مثال دی، چې جنگسالارانو کرزى  
صیب او نړیواله ټولنه (ملګری ملتونه) مجبور کړل؛ دلوې  
جرګې له خوبنې پرته نوې کابینه جوړه کړي او پخوانيو  
جنگسالارانو ته بیا غټ غټ امتیازونه ورکړي.

زمور په اند د ولس دا وېړه پړحای ده، که چېږي سوله او  
عدالت په موازي ډول پرمخ لار نه شي او د لوې جرګې په  
شان عدالت تر سولي قربان شي، نو دايمې سوله او سیاسي  
ثبات ناشونی کېږي. دلوې جرګې تر پای ته رسپدو وروسته  
کرزى صیب په یوه خصوصي ناسته کې ویلي وو: "موږ په لویه  
جرګه کې عدالت تر پنسو لاندې کړ او سولي ته مو چیلنځ  
ورکړ، مانا دا چې په وزارتونو کې د جنگسالارانو ونډه بنه  
درنه شوه.

همدا علت دی چې له لویې جرګې خخه تر او سه پوري په هپواد کې د ډاډمنې سولې، سیاسی ثبات، ملي اردو او ملي پولیسو (څارندوی) د جوړ بدلو په لاره کې ډېر کم پرمختګ شوی دی.

موده هيله لرو چې ملکري ملتوونه په خپله افغان پالیسی کې بدلون راولي او د جنګسالارانو تر وزرونو لاندې د سولې بهير همداسي پرمخ بونه حې، بلکې د ټولنیز او ملي عدالت د قامين لپاره یوه لاره دا ده که جنګسالاران ژر ترژره محکمې ته نه راکابول کېږي، نو لې تر لېه خو باید نور امتیازونه ورته ورنه کړل شي. بنه لاره داده چې د واکمنۍ امتیاز باید په خپله ولس ته ورکړل شي، نه جګړه مارو ته.

که چېږي په افغانستان کې دعدالت پر بنست سوله او سیاسی ثبات رامنځته شي، نو دابه ډاډمنه سوله او سیاسی ثبات وي، دايimi به وي نه موقعي لکه د او سه په شان.

په هپواد کې دیوې عادلانه سولې او سیاسی ثبات د

تینګېدو په هيله

دھیلې اداره

## افغانستان د ابهام په لوري

مخکي داسي فکر کېده چې د سترو ټواکونو او د نړیوالې ټولنې په مداخلې او زيات پام سره به د افغانستان ستونزه حل او د افغانانو دي او بدده رنج ته به درمل پیدا شي، خو له هغه وخته چې د امریکا د پوهې بریدونو په نتیجه کې طالب نظام رېک او د نړۍ پام افغانستان ته را اوښتی او د جهان ډپرو ټواکمنو هېوادونو دلته پوهې او سیاسي حضور پیدا کړي، د افغانستان د ستونزې دمشورې سر بېخي لادرکه شوي دي.

دا خبره اوس معلومه نه ده چې اصلې اجنډا چا سر ده؟ امریکایانو سره، ملګرو ملتونو سره، ایران، روس، هند، پاکستان، فرانسي او یا ترکيې سره؟ او که نه خپله افغانانو سره؟ په افغانانو کې بیا چا سره ده؟ شمال ټلواړي (نظر شورا سره)؛ د هفو مخالفو جهادي ګروپونو او طالبانو سره او که ملي ديموکراتو اشخاصو سره؟ کله چې خوک دغسې پوښتنې په ذهن کې را وګرځوي نوله ډپرو ابهاماتو سره مخامېږي، خو دي ابهاماتو کې بیا هم سړی څه ناخه یوه اټکل ته ګوته نیولاۍ شي. په افغانستان کې د اوسيئو ابهاماتو په لړ کې د دنيا د ظاهري اسبابو دمنطق په مت ويلاۍ شو چې د

افغانستان د اوسنی ستونزې د مشورې سر تر هر چا لومړی  
د امریکایانو په لاس کې دی او په کورنۍ کچه په کې زیات  
مطرح لوړګارې همغه شمال ټلواله (نظرashoura گروپ) دی، خو  
کله چې سړی د امریکا او شمال ټلوالي دې نا متجانس  
پیوستون ته گوري، نو د سړی ذهن بیا د ابهام خوا ته مخه  
کوي او وايې چې: "دا وړی، لکه چې شړی، نه شي"، حکمه د  
روس او ایران د بنوونځي زده کوونکي خنکه امریکایي  
سندرې او ترانې زمزمه کړي، خو په سیاست کې دا هرڅه  
پېښېدې شي، سیاست خه اخلاقې موضوع نه ده، مخ و خټ،  
رتک او چوکاټ نه لري، پرونې دېسمنان نن دوستاندلاي شي  
او ننني دوستان سبا بیا د دېسمنۍ ډګر ته وتلای شي.

سیاست داسي شي دی چې کله کله په کې خلک په کعبه  
شریفه کې قسم خورلو ته هم اړکېږي، کله کله سړی ډېرې  
پېښودلو خه چې او بدولو او ځینې وخت یې خريلو ته هم اړ  
وزي. سړی چې همدغه حالات گوري نو په ذهن کې بې  
ابهام راتوکېږي. زموږ د هېواد پر سیاسي ډګر اوس د  
همداسي یو سیاسي ابهام سیوری خور دی. د حکومت ملکي  
او قانوني برخه اجرائیوی ځواک نه لري، ترڅنګ یې د  
جنکي ډلو واکمن استازې د هرڅه د ويتو کولو حق لري،

دنه او سبا لپاره کومه رنه پالیسي او رون مهالوبش نه شته،  
تول د بھرنیانو مرستو ته په طمع يو. په سیاسي برخه کې مو  
خچل نوبنت او خچله حواکمني له لاسه ورکړي. ایدیالوزیو او  
ایدیالونو، د اورده او زبېسونکي فقر او تنکسیا له امله خچل  
پخوانی کيف او خوند له لاسه ورکړي، اوس خلک په اسانی  
زړه نه بشه کوي چې دا فاني نړۍ دې بې له هغې و دغې د  
هغې بلې تلپاتې دنیا لپاره له لاسه ورکړي، اوس د پانګې او  
ګټې بازار ګرم دی، غیرت، توره، د پلار نېکه مېرانه اوس  
عملی لغتونه نه دي، بلکې د ژبني قاموس برخه دي.

اوسم خلک خپلو ګټو پسې ګرځی او ګټې هم د هغه چا په  
لاس کې دي چې ګټې يې زموږ د هېواد له ملي ګټو سره  
مخالفې دي. ګټې تر لاسه کول هم اسانه کار نه دي، پخوانیو  
متل کړي چې "ګټې تر ګټو لاندي دي"، نو اوسم چې څوک  
ګټې تر لاسه کوي، مجبور ګټونه به اړوي او ګټونه چې اړوي  
نو مجبور لاسونه به يې ور لاندې کېږي. نسکېلاک اوسم افغان  
سیاسي ګروپونه او د هغو ډلمشران په همدغسي یوې تنکسیا  
کې راګیر کړي، ګټې ورکوي، خو لاسونه يې تر (ګټو) لاندې  
کوي. نو هغه کسان چې لاسونه او پښې يې تر ګټو لاندې وي  
هغوي به څرنګه په هېواد کې ازاد ژوند او فکر وکړای شي او  
څنګه به ولس پري راتول شي.

زمور د ولس د چارو واګي اوس په کورني کچه د همدغسي  
اشخاصو لاس ته ورغلې، ددوى په شتولي کې ديو سالم او  
 ملي نظام قينګښت او پابنست نا شونی دی او له زانو د کټوري  
 طمع کول دي. اساسي بهرنې زبرخواکونه هم همداسي  
 کسان خوبنوي چې ولس ته د خپلې راتلونکې، ليدلوري  
 معلوم نه کړي او دوى له دې ابهام خخه خپله ګته پورته  
 کړي.

اوسم نو روښنځره او ټولو ملتپالو افغانانو او په ټوليز ډول  
 ټول افغان ولس ته په کار ده چې له دې ابهام خخه د  
 خلاصون لپاره لوړۍ پر دې اوسمني حکومت، بیا د ملګرو  
 ملتونو پر سازمان، بیا د امریکا پر متعدد ایالتونو او د افغانستان  
 په کشاله کې پر نورو اخته هېوادونو هر اړخیز فشار راورې چې  
 د افغانستان په اړه یوه رنه، شفافه او خړګنده لیکلې ستراتېژي  
 له وخت او ځای سره سمه، زمور د ولس ته وړاندې کړي چې  
 زمور د ملت راتلونکى معلوم او تضمین شي او هر سړي د  
 خپل کار په سر وبر پوه شي او که داسې ونه شي له اوږد  
 ابهام سره ديو ملت د برخليک تړل یوه ستره تېروتنه او  
 خطرناکه لو به ۵۵.

له ابهام او تورتم نه رنا ته د وتو په هيله

په درښت

دھيلې اداره

## پر دولتی خپرونو

### تنظیمی انحصار څنګه له منځه تکلای شي؟

د طالبانو د نظام تر ړنگېدو وروسته د افغانی ټولني په بېلاښلو برخو کې ډول ډول بدلونونه رامنځته شول، چې ځینې یې مثبت دي او په ځینو برخو کې خبره تر پخوا هم خرابه شوي ده. د مطبوعاتو او خپرونو ازادي او په دې برخه کې زیات پرمختګ هغه مثبت ګام دي، چې په تېر یو نیم کال کې پورته شوي دي.

اوسمۍ د ټول هېواد په کچه تر (۲۲۰) عنوانو زیاتې مهالنۍ خپروني خپربېي، چې د خومره والي او خرنګوالي له پلوه یې د هېواد په ټول مطبوعاتي تاريخ کې ساري نه لیدل کېږي. د ازادو چاپي خپرونو ترڅنګ بله د ياد ورځبره داده، چې ازادو ټلویزیونونو او ازادو راديو ګانو ته هم د فعالیت اجازه شته، تر اوسمې پوري ځینو افغانانو د ازادو راديو ګانو او ازادو ټلویزیونونو د جوړولو لپاره غوبښتلیکونه ورکړي، ځینو خو لا اجازې هم ترلاسه کړي، خو تر اوسمې لا کومې دا ډول خپروني پر عملې فعالیت لاس نه دی پوري کړي. البته یو شمېر نوري داسې راديوسي خپروني شته چې هغه یامستقیماً د نړیوالو له خوا او یا د هغوى په مرسته له افغانستان څخه خپربېي او یا

هم د راډيو افغانستان د (FM) او نورو څو له لاري خپروني کوي. په ټلویزیونی برخه کې هم دالمان ټلویزیون د بهرينيو خپرونو ځانګه خپل لنډ بهريني خبرونه په پښتو او دري ژبوله کابل ټلویزیون څخه خپروي.

دا ټول پرمختګونه ددې خرگندوى دی چې د هېواد د ډله یېزه خپرونو په برخه کې تر یوه حده مثبت پرمختګ رامنځته شوي دی. خو دا پرمختګ او ازادي دومره هم نه ده، لکه ځنګه چې د افغانستان اوسمى اداره او نړیواله ټولنه یې تبلیغوي، دا خبره درسته ده چې د افغانستان د خپرونو شمېر زیات شوي او تر یوه حده یې کیفیت هم بشه شوي، خو تر اوسيه لا ادعا او واقعیت پوره پوره سمون نه لري. اوس تر بل هر وخت څخه زیات دیوه تنظیم، د یوې ډلي، یوه قوم او یوې سیمې خلک د هېواد پر اساسی خپرونو واکمن دی او دا هڅه هم کوي، چې خپل انحصار ته دوام ورکړي او دددوی تر انحصار بهر خپروني هم تر ګواښ لاندې راولي، په حقیقت کې اوس اکثره خپروني داسې ازادي دی چې له اساسی واکمن ګروپ پرته نوري هري ډلي او تنظیم ته د انتقاد ګوته ونیسي، خو یوازې پر اساسی واکمنې ډلي به انتقاد نه کوي. دلته به د دولتي او نادولتي خپرونو پر څرنګوالې لنډه رنما

واچوو:

الف- دولتي خپروني: په دولتي خپرونو کي دوه دول خپروني دي:

لومړۍ:- هغه خپروني چې په مطلق ډول د نظار شورا په انحصار کې دي. دا ډول خپروني د دولت له پانګې او بیت المال خخه تمویلېږي، خو د فکر او نظر له پلوه یوازې د یوه ځانګړي ګروپ (نظار شورا) د ګټو او نظر خرګندونه کوي، هرڅوک چې د نظار شورا مخالفین دي؛ طالبان دي، که روښنکران يا د نورو ډول سیاسي افکارو خلک، د همدي دولتي انحصار شوېو خپرونو له لاري په بېلاپېلو نومونو تورنېږي او بد رد ورته ويل کېږي، ددي خپرونو غوره بېلګه خپله کابل راډيو ټلویزیون دی، چې هېڅوک داسي فکر نه کوي، چې دا د افغانستان راډيو ټلویزیون دی، که د نظار شورا يا د پنجشیر ولسوالۍ د خو تنو او سېدونکو. د راډيو ټلویزیون له (۱۹) ریاستونو رئیسانو له جملې خخه (۱۷) رئیسان په تاجک قوم پوري اړه لري، دا په کابل کې د مطبوعاتي او قومي انحصار او ځانګړي قوم پالني هغه بېلګه ده، چې تراوشه به په جنوبې افریقا کې لا خه، بلکې په ټوله نېږي او په تپه بیا په داسي یو هبواډ کې چې د اکثریت

ترڅئک بېلابېل قومي اقليتونه په کې اوسي، چانه وي  
ليدلې.

عام ولس خو خه کړي چې خپله د منځمهالي ادارې  
ديموکرات مشران هم د راډيو ټلویزیون له افراطي حالت نه  
تر پوزې راغلي او د اطلاعاتو او ګلتور وزارت په چوکات کې  
يې د هغه د کنټرول لپاره یو ځانګړي کمیسيون هم جوړ کړي،  
خودې کمیسيون هم د خپلې بې کفايتۍ او د راډيو ټلویزیون  
د چارواکو د ډېربې زياتې سپین سترګۍ له وجوې خه تر سره نه  
کړای شول.

دویم - هغه دولتي خپروني دي چې د کابل په اوسنۍ  
اداره کې ډېربې زياتې د جنګسالارانو په خدمت کې نه دي،  
لكه انيس، هېواد، ملي ارمان او ځينې نوري. خو دا خپروني  
هم داسې نه دي چې په بنکاره یا ضمني ډول دي د کابل پر  
اوسنۍ ادارې د ځينو اساسې واکمنو جنګسالارانو مخالفت  
وکړي، یوازي دومره کوي چې په ډېربې بنکاره او برښه ډول د  
جنګسالارانو ستاینه نه کوي او د هغوي ډېربې سپارښتنې نه  
مني. په مجموعي ډول دولتي خپروني تر زياته بريده د نظار  
شورا په خدمت کې دي.

ب - ازادې خپروني: په ازادو خپرونو کې بیا هم خو

ڏوله خپروني دي.

لومړۍ:- هغه ڏول خپروني چې په نسکاره ديو ځانګړي تنظيم له خوا خپرېږي او د همنه تنظيم د ګټو او نظر نسکارندوي دي، لکه پیام مجاهد او جمیعت تنظيم، وحدت حزب او حئینو نورو تنظيمونو پوري نوري اړوندي خپروني. دا خپروني د مشخصو ډلو له خوا تمویلېږي او دهغو د افکارو څلونه کوي، دا خپروني حق لري د خپلوا ځانګړو تنظيمي لپوالياو لپاره کار وکړي، خو ددي حق نه لري، چې د هېواد د ملي ګټو، د خاورې د بشپړتیا او اسلامي ارزښتونو خلاف خپروني وکړي، خو په دې تنظيمي خپرونو کې داسې خپروني هم شته، چې ان د هېواد د ملي ګټو، ملي وحدت او د خاورې د بشپړتیا پر ضد لیکنې هم خپروي، غوره بېلکه بې خپله د ((پیام مجاهد)) جريده ۵۵.

دویم:- هغه ڏول خپروني دی چې د بېلاړېلو تنظيمي او په دولت کې د شاملو اشخاصو له خوا چاپېږي او د ازادو خپرونو تمثيل کوي، ددې ڏول خپرونو مالي لکښت د یو شمېر خيريه ټولنو او نړیوالو سازمانونو له خوا په دې نيت ورکول کېږي، چې افغانستان کې ازاد مطبوعات تقویه شي، ددې خپرونو چلونکي له همدغه نيت نه په ناوره ګتنې اخیستنې سره خپل

مالې لګښت له همدغو سرچینو خخه ترلاسه کوي، خو خپرنيز  
کار بې یوازې د یوې مشخصې ډلي، قوم، سيمې او ژې پساري  
وي. دوى ازادې دې ته وايې چې یوازې د هغه تنظيم چې  
دوى ور پوري اړه لري د هغوله افرادو خخه پربنټي جوري  
کړي، د بېلګې په توګه به کابل اوونيزه ياده کړو، چې د نظار  
شورا د یو اساسې غږي له خوا خپرېږي.

ددې جريدي لګښت په کابل کې د (ایينې) په نامه ديوې  
اداري له خوا ورکول کېږي، دا اداره خان (افغان ګلتوري او  
مطبوعاتي مرکز) ګنه او غواړي په افغانستان کې ازادو  
مطبوعاتو ته وده ورکړي، ويں کېږي چې ائينه د ملګرو ملتو  
ديونيسکو په سازمان پوري تړلې یوه اداره ۵۵، چې په کابل  
کې پې یو شمېر فرانسوی اتباع اساساً واکمن دي.

دا اداره د کابل اوانيزې، زنبيل غم، ملالۍ او یو شمېر نورو  
خپرنو لګښت ورکوي. خو اوس راخو دي ته چې ایا کابل  
اوونيزه، ربنتيا هم یوه ازاده جريده ده که نه؟ که دا جريده  
ربنتيا هم یوه ازاده جريده وي، نو ایا تر اوسيه بې د کابل د  
ورانوونکو له جملې خخه د یوه تن اساسې ورانوونکي او د  
سالګ د تونل د وزونکي پر ضد کوم مطلب خپور کړي او  
يا خپور به بې کړي؟ د نړیوالو مطبوعاتو د روپوئونو له مخي د

سالنگ پر بیارغونه نېدې پنځه ملیونه امریکایي ډالره لګښت راخي، ايا کابل او نیزه او يا هم په کابل کې نوري دولتي او ازادې خپروني به دا ولکي چې دا تونل چا وزو ولاي دي؟  
دي کې هېڅ شک نه شته چې کابل او نیزې به ډېر داسې مطالب خپاره کړي وي، چې د نورو تنظيمونو خلاف وي او په دې کې به يې د ولس د هيلو یوڅه خرگندونه هم کړي وي، خو ايا تراوسه په کې داسې مطلب هم چاپ شوي چې هغه دې د نظار شورا او يا هم د جمیعت تنظیم پر ضد وي؟  
نو که چېږي داسې نه وي، نو بیا خو دا جريده یوازي د نظار شورا د ګټو ساتندويه او خرگندويه خپرونه ده، نو ازاده ورته خنګه ويلاي شو؟ د ازادو خپرونو تر تولو مهم اصل ناپېيلتوب دی، هره خپرونه کې چې دا اصل مراعات شوي نه وي، ازاده ورته نه شو ويلاي، نو هغه خپروني چې ازادې نه وي، ولې بیا پر ځان د ازادو او ناپېيلو خپرونو نوم بډي او ولې ورته د ائینې په شان یوه اداره چې د ازادو خپرونو د ملاتر ادعا کوي، داسې تنظيمي او تنظيمی ډوله خپرونو ته مالي لګښت ورکوي او ولې پري د ازادو خپرونو رنګه پیکه کوي؟ دا ډول خپروني په کابل کې نوري هم شته چې دله يې له شنلو تېږډو.

درېیم:- دې کابل او ولايتونو کې یو شمېر داسې ازادي خپروني هم شته چې تر دېره حده یې د بې طرفی اصل ساتلای، ژبني او سيمه یيز توازن او تناسب ته یې پاملننه کړي او تر یوه حده یې د سالم انتقاد روحیه پیاوړي کړي. په کابل کې یې نسبتاً بنې بېلګې د ((کلید)) او نیزه او د ((ارادي)) ورڅانه دی، په ولايتونو کې هم دا ډول بېلګې شته، خو دا خپروني هم تراوسه پوري په دې دریخ کې نه دي، چې پر کابل او د هېواد پر نورو سيمود واکمنو اساسی جنگسالارانو پر وراندي یوه مطبوعاتي جبهه پرانیزی او یا دې هم د اپوزیش شکل غوره کړي، دوی یوازې دومره کړي چې د جنگسالارانو د ستاینې په باب هېڅ مطلب نه خپروني او کله کله هم یو نیم مالکین انتقاد ته په خپلو پابو کې ځای ورکوي. په هرحال په مجموعي ډول د ازادو خپرونو حالت هرڅنګه چې وي، تر دولتي هغه دېر به دي. خو اوس راخو دي ته چې پر دولتي خپرونو تنظيمي انحصار څنګه له منځه قلای شي؟

اصلی خبره داده چې ددولتي خپرونو په تېره بیا د راډيو او تلویزیون له دې یورنګي حالت او انحصار نه، نه یوازې عام ولس، بلکې خپله یو زیات شمېر دیموکرات دولتي چارواکي

هم تر پوزې راغلي او تول غواړي چې یو مثبت بدلون په کې راشي زموږ په نظر په دولتي خپرونو په تېره بيا راډيو ټلویزیون کې مثبت بدلون په دې ډول راتلای شي: لکه خنګه چې دولت د دولتي تصديو د شخصي کولو لپاره یو ځانګړي کميسیون جوړ کړي او بشاغلی خالق فضل ددې کميسیون په داسي حال کې دی، داسي دې د کابل راډيو ټلویزیون او ځینو نورو خپرونو د شخصي کولو لپاره هم یو ځانګړي کميسیون جوړ کړي، اوس خود مطبوعاتو د قانون له مخې خلک شخصي ټلویزیونونه او راډيو ګانې هم فعالولای شي. نو د کابل راډيو ټلویزیون د شخصي کولو لپاره دې هم د ازادې داوطبې له لاري اخيستونکي پیدا کړي، ددې ګټه به دا وي چې د دولت اکثره مسئولين به له یو ډېر دروند مالي او ستر روانې بار او فشار خخه خلاص شي، یاني دا چې که کابل ټلویزیون او راډيو د هغو داوطبانو ته ورکړل شي، دولت به د هغو تر (۱۲۰۰) زياتو مامورینو د معاشونو او نورو لکښتونو له غمه بې غمه شي، چې همدا اوس بې ورکوي. اصلې خبره دا ده چې راډيو ټلویزیون خو په واقعیت کې اوس هم شخصي دی؛ یاني دا چې دیوی مشخصې (ډلي نظار شورا) په لاس کې دی او ځینې خلک لا ورته ان پنجشیر ټلویزیون هم وايي،

ټول تبلیغات او نشرات یې د همدي گروپ لپاره دي، د جمهور رئيس کرزي صib په باب په کې دومره خه نه وي چې د "شېر پنجشېر"، "امرصاحب"، "سخن سالار"، "سردار جهاد"، "سردار شهدا"، "سيمرغ هندوکش"، "فاتح جنگ سرد"، "سپه سالار مقاومت" په باب په کې خپروني کېږي، نو چې خپروني یې د یو شخصي گروپ او د هغه د قومندان لپاره وي، بنه داده چې لګښت یې هم د همدي گروپ پر غاره شي.

دولت که چېړي همدا ټلویزیون او راډيو په یوه مناسب قيمت وپلوري، په همدي پيسو کولاي شي ازاد او ملي ټلویزیون او راډيو فعال کړي، چې د ټولو خلکو د هيلو بشکارندوبي وکړي.

د ولسمشر بناغلي کرزي د حکومت ديموکراتو اشخاصو ته د راډيو ټلویزیون د اصلاح بله لاره داده چې دوو مياشتو پوري دي کابل راډيو ټلویزیون ټول نشرات او په موقت ډول دمامورينو معاشونه بند کړي، که چېړي بیا هم اصلاحات رانګل د راډيو ټلویزیون ناپېيلو مامورينو ته دي بل ځای کار پیدا کړي او تنظيمي مامورین دې خپل تنظيم ته پېړدي او د راډيو په تېره بیا د ټلویزیون خپروني دې تر هغه پوري

ودروي، چې د اصلاحاتو شرایط برابر شي، ټکه تر زهرجنو، تنظيمي، سمتني او کرکجنو خپرونو او تر هغو خپرونو چې له هنو څخه د ملي نفاق او کرکې بوی راخي، (نه خپروني) بنې دي، غږکون خونه را ولاړوي. اوس د کابل ټلویزیون پر ځای اکثره خلک د نورو هېوادونو ټلویزیونونه ګوري، علت يې همدا دی چې په کابل ټلویزیون کې داسې څه نه شته چې د خلکو ډوق خروب کړي، نو پر هغو ټلویزیوني خپرونو چې تر ګتې يې زیان زیات دی، ولې بې ځایه لکبنت وشي؟ هغه هم دبیت المال لکبنت.

په درناوي

په هېواد کې د مطبوعاتو د ربښيني ازادۍ په هيله  
د هيلې اداره

## په افغانستان کې بهرنې څواکونه ګټي او زیانونه

له اخلاقی، ملي، دودیز او عقیده یې پلوه دا خبره سړی ته ډېره ګرانه پرپوزی، چې په خپل هېواد کې بهرنې څواکونه وزغمی، هغه هم داسې بهرنې څواکونه چې د یوه قوي پوخي فشار او یرغل په تیجه کې هېواد ته داخل شوي وي، خوپه او سنی نړۍ کې په تېره بیا د نړۍ له یو قطبه کېدو راهیسې پخوانی ارزښتونه اوایدې یالونه یو څه بدل شوي او نور هم د بدلېدو په حال کې دي.

اوسم د منطق ځای زور او د اخلاقو او ایدې یالونو ځای اقتصاد یا پیسو نیوالۍ، د عصری تکنالوژۍ سیلاپ د غیرتونو او ګلتوروونو ډېر تینګ د ډېوالونه نړولې، نو ځکه خو چې مشر لالد امریکا متحده ایالات هره خبره کوي هغه په نړۍ کې د کاني کربنه ده او خوک یې د بدلنه حق او جرئت نه لري، د نړۍ په هر ځای هره سیمه او هر هېواد کې یې چې هر سیاسی شخص، هر ګوند او هر حکومت ته طبعه خرابه شي نو لوړۍ ورته پلمې جوړې کړي او بیا یې د له منځه وړلولپاره د زور اسونه زین کړي.

کومه داسې خبره یا پېښه چې هغې ته د منطق غابن نه جورېږي، هغه بیا ملګرو ملتونو او یا هم نورو هپوادونو ته حواله کړي، چې د دوى له خوبنې سره سم یې حل کړي، لنه دا چې زور او اقتصاد زموږ د اوستني عصر کلتور او منطق دی، هغو ټولنو، هپوادونو او ډلو چې له دې کلتور سره ځان عیار کړي، له غیرت او سرلورې پرته د ژوند له خوبلنيو برخمن شوي، خو هغه څوک چې ددي کلتور پر مخالف لوري روان دی له ستونزو سره مخامخېږي.

زمور هپواد او زموږ ولس په همدغسي یوې دوه لاري کې ولار دی، یا به د زور منطق ته غاړه بدې او یا به هم مخالفت کوي، د مخالفت مانا یوه نا انډوله جګړه ده چې د نړۍ د ټولو زورورو د مجموعې پر وړاندې به د یوه جګړه څلې، بې کسه او بې وسه ولس له خوا تر سره کېږي او نتيجه به یې هم زموږ د هپواد لا ويچاري او د ولس بربادي وي. د همدي بهرنېو ټواکونو پر وړاندې د بري د یو فيصده اټکل په حالت کې به هم زموږ ولس دومره څيل شوي وي چې د هر ګاونډي لاسوهنې ته به پراخه زمينه برابره شوي وي، د هپواد دفاعي ټواک به کمزوری شوي وي او د هېڅ ګاونډي د یرغل د پرشا تمبولو وس به پاتې نه وي. په دې حالت کې به د افغانستان ګاونډي دومره زړور شي چې

په بسکاره ډول به افغانستان کې مداخله کوي، ان د خاورې د نیولو تر حده، هغه وخت کې د ګاونډیو هېوادونو سترګې نه له نړیوالو زبرخواکونو سوځي او نه هم له ملګرو ملتونو، ټکه چې د قدرت او سیاست دا دواړه سرچینې به په افغانستان کې ماتې شوې وي، افغانستان به بیا په سیاسي انزواکې وي او دا کار به ګاونډیو هېوادونو ته بنه فرصت په لاس ورکړي، چې خپل ناوره هدفونه تر لاسه کړي، په ټوله نړۍ کې به داسې کوم هېواد او داسې کوم څوک نه وي چې هغوی د افغانانو غم و خوري او مرستې ته یې راودانګي، نو په دې ډول به یو ټپل شوی هېواد د ګاونډیو خوبنې او ترحم<sup>(۱)</sup> ته پاتې شي او ټول هېواد به له کورنيو جګړو او نا خوالو سره مخ شي.

نو په دواړو حالتونو کې زموږ ولس زیان زغمي، نو د لوړې حالت زیان تر دویم هغه لبې دی، په لوړې حالت کې د هېواد د خاورې بشپړ تیاتضمینېږي، د ګاونډیو هېوادونو لاسوهنې کمېږي، یوازې د بهرنېو زبرخواکونو د سیاسي تګلارو سیوری دلته غورېږي، په دویم حالت کې (له سیاسي او پوئي یرغل سره د مخالفت حالت کې) تر یوه اوږدہ ستومانوونکي مقاومت وروسته که کومه ثمره هم تر لاسه شي نو دا ثمره به هم د ګاونډیو هېوادونو لاس ته ورځي.

په داسې حالاتو کې نوزموږ ولس د (بدو) او (بدترو) تر منځ په  
یوه حالت کې واقع دی، که هر خومره هڅه وکړي یونه یوه سره  
به مخامنځۍ، خونه لاره دا ده چې اوس موږ د (بدترو) پر  
ئای(بد) انتخاب کړو، کله مو چې د بدن غړي کوشېر او تکور  
شول بیا به له بد حالت نه د (بنه) حالت پر لور ګامونه اخلو.

د همداسي یو بنه حالت په هيله

د هيلې اداره

## تر چې وتي مطبوعات

زمور په تولنه کې افراط او تفریط د تولنیز او سیاسی ژوندانه یو دود گرخېدلاي، په هره برخه کې کله دومره افراط کوو چې تصور نه کېږي او کله بیا پوره کار کې د تفریط دومره درجې ته راتیت شو، چې دا هم د چا په خیال کې نه گرځی، په دې تېرو شل پنځه ويستو کلونو کې خو دي افراط او تفریط سره بنه غېړه نیولي، کله به یې یو څملوه او کله بل، بنه د مزې سره لوټ په لوټ وأوبنتل خو بیا هم حالات منځني حد ته نه دي را رسپدلي.

په سیاسی ډګر کې یو وخت داسي و چې نه یوازي نا مذهبه، بلکې مذهب ضد لاره خپله شوه، د چا چې به سپینې جامې پر تن وي، خولۍ او لوښګۍ به یې پر سره او ډېرہ به یې پر مخ، نو په زوره به یې ځان د توب خولي ته تولۍ و، آن پر افغانی سکانو هم د اخوانیت تاپه لګډله او «د اسلام په جامه د انګریز د جاسوسانو په نامه» په زرگونو بې ګناه افغانان تر خاورو لاندې، په زرگونو لادرکه او په زرگونو نور د زندانونو د تورو پنجرو شاته را حصار شول. کله چې د مذهب او دین پتنګانو ته وار راوسپد، نو بیا خو هر سرلوڅي، تحصیل کړي او ان دریشي کړي شخص د تکفیر په تور تورن شو، د دین پتنګان په خپل چلنډ کې تر دي حده پورته شول چې ان کابل مېشتی مليان او قاريان یې هم خلکیان وبلل.

په دې نړدې دوو کلونو کې دوه درې موضوعګانې (د بشر حقوق، د بنټو حقوق او دیموکراسۍ) داسې دی چې دومره زیاتې په خولو کې اړول کېږي را اړول کېږي چې نور یې نو خوند بېخې پیکه شوی، د بشر د حقوق پلویان وايې د عقیدې او فکر بیان د انسان طبیعې حق دی او دا هېڅ حدود نه لري، په اساسی قانون کې باید د بشر حقوقو دا اصل کتې متې خای شي، خو په ناتاکلې برید کې د بشر د حقوقو د ازادۍ او نورو چارو اسلامپال مخالفین بیا وايې: «انسان نه دی ازاد مګر په چوکات د شريعت د اسلام کې» د دوى نظر دادی چې باید په اساسی قانون کې دا خبره قید شي چې «په افغانستان کې هېڅ هغه قانون چې د اسلام مخالف او مغایر وي نه شي وضع کېدې». دوى نه يوازې د اسلام د (مخالف) قانون مخالف دي، بلکې د (مغایر) هم مخالف دي او د انسان ازادې يوازې د اسلامي لارښوونو او ارزښتونو په حدودو کې مجاز ګنې او بس.

د دیموکراسۍ پلویان هم داسې یو افراط ته رسپدلي چې هره ګډوډي، هر بې سروبوله کار، تر مذهبې، ګلتوري ارزښتونو پښه اړول، ورته دیموکراسۍ بسکاري. خو مخالفین یې بیا خپله دیموکراسۍ سور کفر ګنې او آن له لفظ سره یې مخالفت کوي. د بنټو د حقوقو پلویان او پلویانې بیا له نارینه و سره په تول پوره او برابره ازادې غواړي او په دې برخه کې هېڅ پوله او برید نه پیژني، حئینې یې لا خو ګامه نور هم وړاندې ځې او په تپره زمانه کې د بنټو د خپل شویو حقوقو د اعادې او جبران خبرې کوي. په کابل کې د بنټو د حقوقو په باب په یو جوړ شوي سيمینار کې د بنټو د حقوقو په باب، د نارینه وو له خوا پر

شوي غوره مالي او سپروني سرببره، يوي بسخي ووبل: «موږ نه يوازي په اوسيني وخت کي د بسخو او نارينه و د حقوقو پر تساوى تيinگار کوو، بلکي موږ په تېره زمانه کي د بسخو پر حقوقو د شويو تېريو د جبران غوبستونکي هم يو، اصلی تساوى هغه وخت رامنځته کېدلاي شي چې د حقوقو د تلافې او جبران مسله سپينه شي....» ددي مېرمني په وينا: «خوارلس سوه کاله کېري چې د نارينه وله خوا بسخه په اشپرخانې (پخنځي) وردنه شوي ده، بسخه هلته اسيره ده او نارينه بهر دي، نو اوس بايد خوارلس سوه کاله نارينه په اشپرخانه ورداخلي شي او بسخې بهر يوه پښه پر بله واروي نو زمور به هله زړه یخ شي او هله به د حقوقو د حقيقي تساوى خبره رامنځته شي....»

خو په همدي ټولنه کي په همدي بنار او اطراف کي د بسخو د حقوقو مخالفين لا هم د خپلې لاسبرۍ د منطق پر اس سپاره دي، اوس هم بسخې د کور او ګور موجود ګنې او بس، يو نيم لا د دنیا له وپري دا خبره کوي چې موږ د بسخو ازادي منو خو «په شريعت د اسلام کي» او «هغه ازادي چې مخالفه د اسلام او يا احکام د شريعت وي هغه د منلو وړ نه ده....»

د افراط او تفريط په دي تاوده بهير کي بله مهمه مسله د مطبوعاتو ده، مطبوعاتو هم هغه لار خپله کړي چې په دي نورو برخو کي د ټولني د ټلتور يو ه برخه ګرځدلې ده، د طالبانو د نظام تر ړنګډو وروسته يو دم د مطبوعاتو او مطبوعاتيانو بازار تود شو، داسي لکه له ګرمې کټوي څخه چې برغولي پورته کړي، هري خواته یې بخار خور شو، يوازي په لوړمېيو خو میاشتو کي په لسګونو اخبارونه، جريدي، او مجلې چاپ

## شول، راډيو تلویزیون فعال شو او خبری اژانسونو پر فعالیت پیل و کې.

په لوړیو ورځوکي خو بنه او اسانه کار دا و چې د مطبوعاتو تېره توره ټوله د طالبانو او د هغه د نظام غنډلو ته متوجه وه، هر چا به د خپل قلم او لیکنی خوکه طالبانو ته اړم کړې وه، ګرمه موضوع طالب او همدا طالب نظام و، دې وخت کې په کابل کې هېڅ خپروني د دې جرئت ونه کړ چې د پخواښيو جنګسالارانو د بیا واکمنۍ، بیا درغلۍ او بیا ورائني په باب د چا غږ او نظر منعکس کړي، د طالب د غیبت پانه هم ورځ پر ورځ سرپدله، زرپدله او سولپدله، نور نو مطبوعاتوته موضوع پاتې نه وه، د مطبوعاتو شمېر هم ورځ پر ورځ زیاتېده آن تر دې چې د ټول هېواد په کچه د ټولو خپرونو شمېر تر (۲۵۰)، عنوانو هم وروابنست، یو شمېر راډيوګانې هم فعالې شوې او نړیوالو راډيو ګانو هم د افغانستان لپاره وخت خو برآبره زیات کړ، دا وخت نو اکثره مطبوعات د موضوع د فقر او د موضوع له نشتولالي سره مخامنځ شول، دیموکراسۍ، د بنخو او بشر حقوق داسې عامې موضوعګانې وي، چې لیکنې پري کېدې شوې، که خه هم اکثره تکرارې وي، خو خورا ډېر مطالب بې ورکول، په دیموکراسۍ او پراخ نظرې کې خو خبره دې حد ته ورسپدہ چې آن پر اسلام هم برید وشو، یوه جریده او د هغې چلدونکي پري کاذب شهرت ته ورسپدله، د بنخو حقوقو باندي هم بنه زیات شخوند ووهل شو او د بشر حقوق هم همدارنګه، ان تر دې حد هه چې د بنخو د حقوقو اود بشر د حقوقو پخواښي سرسخته مخالفینو هم دا ئل د هغوي د حقوقو د ملاتړو او

مدعیانو رول تر سره کاوه.

کله چې دا ټولي موضوعګاني وارول شوي او هېڅ خپروني ته په کي نوره د مثبت او منفي شهرت زمينه برابره نه شوه، نو بيا د ملي ارزښتونو، ملي شخصيتونو، ملي نومونو او اصطلاحاتو پرڅای ایراني نومونه وکارپدل، پر هري هغې کلمې پسې یې اور لپونې را واخیستل چې د ټولو افغانانو په حولو او ذهنوونو خوارډه لګبدل، له پوهنتون، پوهنځي، بناروالۍ نه نیولۍ، بیا تر سترې محکمي پوري د ټولو افغاناني نومونو لپاره ایراني څای ناستي را وکارپدل، د افغانستان پر ملي ترمینالوژۍ دا یړغل د ایران پلوه ډلو له خوا د هغوي په خپربدونکو خپرونو کې تر سره شو.

حئينې خپرونو خو خپل صحافت هم د ایراني خپرونو په شان رنګ کړ، لنډه دا چې دې ډول خپرونو او د هغو چلوونکو په «صادقانه ډول» د دوى د خپلو حاميانو لپاره په اصطلاح «خودکش بیگانه پرور» رول تر سره کړ.

د ملي ترمینالوژۍ د ادالنې بدلنه تر څنګ یې د ملت احساس او زړه ته هم ګوتې وروپې، د «افغانستان» او «افغان» نوم د بدلنه لپاره یې هڅې پیل کړې، په خپلو خپرونوکي یې د ایران د راډيوسي خپرونو په شان د «افغان پرڅای د «افغانستانی» اصطلاح وکاروله او نوري په لسګونو داسي کلمې او جملې یې استعمال کړې چې په مطلق ډول د هېواد او ملت د ملي ګټو پر ضد وي، په دې ډول یو شمېر خپروني تر دې بریده تر چتې ووته چې نه یوازې د قلم عفت او د بیان حدود یې تر پنسو لاندې کړل، بلکې د هېواد ملي ګټې یې هم زیانمنې کړې.

دې کې هېخ شک نه شته چې د بیان او قلم ازادي د انسان حق دی، خو دا حق تر هغه وخته محفوظ دی چې د نورو ازادي متضرره نه کړي، اوس په هېواد کې د مطبوعاتو قانون نافذ دي او د مطبوعاتو په قانون کې هېخ داسي خپروني ته اجازه نه شته چې د هېواد او د خلکو د لورو ګټيو پر ضد خپروني وکړي، دا خپروني دولتي وي او که نادولتي، د هري ډلي او اړگان له خوا چې خپرېږي، باید د هېواد لورې ګټي په پام کې ونیسي.

د هېواد له چارواکو او نورو اړوندو اړگانونو څخه چې دا قانون یې نافذ کړي دي، هم په درناوي هيله کېږي لکه خنګه چې یې د مطبوعاتو قانون نافذ کړي باید عملی یې هم کړي، که چېږي د ناقانونیت په حالت کې مطبوعات هره خطاوکړي، نو د قانون نشتوالي به ورته یوه پلمه او مجوز شي، خو که د قانون په شتوالي کې بیا هم سهوه، خط او هېواد ضد عمل تر سره کېږي، نو مسؤولیت به یې د چا پر غاره وي؟ زموږ په نظر د مطبوعاتو قانون باید مطبوعاتي اناړشي، مطبوعاتي زهر او مطبوعاتي تېرى ټول کنټرول، رفع او دفع کړي، که نه نو تر «زهړجنو مطبوعاتو» نه مطبوعات ډېر بنې دې.

په هېواد کې د سېڅلو مطبوعاتو د ربستینې ازادي په هيله دهیلې اداره

# افغاني سفارتونه

## د تنظيمواکي، مورچلونه

له هغې ورځې چې په افغانستان کې تنظيمې اړیکې د واک و څوک، خوکۍ او مقام معیارونه ګنل شوي، بیا نو دې هېواد بنه ورځ نه ده لیدلې، هر سیاسي ګوند چې واک ته رسپدلاي نو که ټول نه وي اکثره مامورین یې خوله سره عوض کړي او پر ځای یې د خپلې فکري لیکې پلویان مقرر کړي دي، د دا ډول تقرر لري د سردار محمد داود خان له وخته پیل شوه، داود خان د خپلې واکمنې پر مهال د تاسیس شوي ګوند « ملي غورځنگ» یو شمېر غرو ته دولتي پوستونه ورکړل، خودا پوستونه یوازې د ګوندي معیارونو له مخې نه، بلکې د اشخاصو خپله مسلکي پوهه او تخصص هم په کې مطرح و، په ټولیز ډول دامهال لپه فيصدي کسان د تنظيمې اړیکو له مخې لورو پوستونو ته رسپدلي وو.

په زياته کچه د تنظيمې معیارونو له مخې پر لورو پوستونو د اشخاصو تقرر، د خلکيانو له واکمنۍ سره سم پیل شو، د ګوند رهبر او هر غړي ته د ګوند د سابقې، پورې او قرابت له مخې په

ترتیب سره لورې چوکۍ ځانګړې شوې، د خلکیانو د کابینې په سلو کې یوازې «پنځه سلنې» وزیران د لورو زده کړو خاوندانو وو، نورو ټولو یوازې گوندي پوهه او ګروهه لرله، په خلکي پړاو کې نه یوازې له لورو څوکیو گوندي د ایره راتاوه شوه، بلکې تر څېږي ټیتې پورې هم دالړې ورسپدله، د ټیتمو پوستونو امران هم د پوره واک او څواک خاوندان ځکه وو، چې گوندي مشر ویلې وو: «زماد ګوند هر غږې په هر ئای کې چې وي هغومره صلاحیت او واک لري لکه زه». د دې خبرې عملی مانا دا وه چې د ګوند هر غږې په خپله سیمه او ساحه کې د جمهور ریس په اندازه واک او صلاحیت لري او یا هم د جمهور ریس ټولي غوبنتني عملی کولاني شي.

په خلکي پړاو کې نه یوازې په کورنې کچه، پر دولتي څوکیو د ګوندي غړو د واک منګولې ټینګې وي، بلکې په نړیواله کچه د نړۍ په بېلاښلو هېډونو کې د افغانستان سیاسی نماینده ګیو او سفارتونو کې هم همدا حال او هغه څوک به د سفیر او یا کوم بل مهم کار کوونکي په توګه مقرر پدہ چې یا به ګوندي او یا به هم د ګوند سرسخت پلوی و، د شوروی یرغل په کلونو کې هم ګوندي اړیکې او شوروی پالنه د تقرر غت معیارونه وو، په ځانګړې ډول په بهر کې د افغانستان په

## سیاسی نماینده گیو کې

د شور د (۷) مې په سور اوښتون پسې چې کله د شور (۸) مې  
شین اوښتون رامنځته شو، نونه یوازې تپره ترخه تجربه تکرار  
شه، بلکې دوی لape کې خو ګامه نور هم پر مخوراندي لارل، د  
شور (۸) مې ته په حقیقت کې د شور (۷) مه ئکه ويلانی شو، چې  
مخلفې جهادی لښکري د شور پر (۲) مه نېټه کابل بناړته  
ورداخل شوې او د یو شمېر جهادی ډلوالحادي موئتلفين لاتر  
دوی د مخه په کابل کې ځای پر ځای وو، د شور (۲) مې نېټې تر  
ماسپېښين مهاله د کابل بناړ ټولې سیمې د دوی لاس ته ورغلې  
وې، یوه ورڅه وروسته (د شور پر ۷ مه) بايد پخوانی دولت رسماً  
ړنګ او د مجاهدينو نوی حکومت جوړ شوی واي، څرنګه چې  
دا ورڅه افغانستان کې د ټولو جهادی ډلود مخالفینو  
(خلکيانو او پرچميانيو) د بري ورڅه او د شور د (۷) مې انقلاب  
په نامه يادېد، نو داسي تصادف پېښ شو چې دا ورڅ د دوی د  
بری ورڅ هم شو، دا بیا ډېره سخته وه، چې دوی ايندې کې په  
څپلو تبلغاتو کې د شور (۷) مه په بدallo الفاظو ياده کړي، ئکه  
افاده یې سختېدله، د شور کومه اوومه؟ الحادي که جهادی؟ نو  
ئکه دوی د واک رسمي انتقال د شور (۸) مې ته منتقل کړ په دې  
پړاو کې سره له دې چې د هېواد په ګوت ګوت په تپره بیا په

کابل کې جګړه روانه وه او د دولت اکثره اړگانونه فلچ وو، خو  
په افغاني سفارتونو کې د تنظيمي روابطو له مخي تقرر بنه په  
زغرده روان و، د تقرر اصلي کيلي د جمیعت تنظیم او په تېره  
بيا د نظار شورا په لاس کې وه، په دې پراو کې اکثرو افغانی  
سفارتونو او قونسلګريو کې هغه اشخاص مقرر شول چې د  
جمیعت تنظیم غرې وو او يا هم دې تنظیم ته وفادار وو.

په لومړي پراو کې د جمیعت تنظیم خونرو موئتلفو  
تنظیمونو ته هم خه نا خه ونډه ورکړل شوه، خوکله چې دې  
تنظیمونو له جمیعت تنظیم خخه سیاسي واتین اختیار او، د  
هغوي غرې هم له خپلو دندو ګوبنه کبدل، په دې پراو کې نه  
یوازې تنظيمي معیارونه په پام کې ساتل شوي وو، بلکې قومي  
انتساب او د خپلولۍ اړیکو ته هم زیات ارزښت ورکول کېده،  
مسلکي پوهې او تخصص تاکونکی رول نه درلود، په سلو کې  
پنځه کسه هم د تخصص له مخي نه وو مقرر شوي. کله چې پر  
کابل بنارد جمیعت تنظیم نیمواکه واکمني پای ته ورسپدله او  
د طالبانو اسلامي تحريك پر کابل خپل مطلق واک تینګ کړ،  
نو داسي په تصور کېده، چې نړۍ به د طالبانو حکومت په رسميت  
وپېژني او په افغانی سفارتونو کې به پخوانې تنظیمواکي له  
منځه ولاره شي، خود طالبانو د افراطي چال چلندي له امله نه

یوازی د نړۍ لېوالتیا او خواخورې راخپله نه شوه، بلکې ټوله  
نړۍ د طالبانو د مخالفت لپاره یوه خوله شوه.

دا مهال د افغانی سفارتونو یو شمېر کارکونکو د طالبانو  
ملاتر وکړ او د اسې تصور یې کاوه چې د طالبانو حکومت به د  
نړۍ د هېوادونو له خوا په رسمیت و پېژندل شي او موب به پر  
خپل ځای پاتې شو، یو شمېر نورو د سفارتونو مالونه خرڅ کړل  
او سفارتونه یې خوشې کړل، د جمیعت تنظیم اکثره غږي او  
پلویان لپر خپلو خوکيو پاتې وو، یوازی سعودي عربستان،  
متحده عربی اماراتو او پاکستان د طالبانو حکومت په رسمیت  
و پېژانده.

په نتيجه کې د اسې یو حالت رامنځ ته شو چې د نړۍ اکثرو  
هېوادونو هغه خوک د افغانستان د حکومت په توګه په رسمیت  
پېژندل چې هغوي په افغانستان کې په سلو کې پر پنځه فيصده  
خاوره واک درلود او برعکس هغه چا چې پر پنځه نوي فيصده  
خاوره واک درلود، هغوي یوازی د نړۍ درېو هېوادونو په  
رسمیت پېژندل، دې حالت افغانستان په خپل ټول تاریخ کې له  
سختې د ډیپلوماتیکې انزوا سره مخامنځ کړ، هغوا کسانو چې دا  
مهال یې په سفارتونو کې کار کاوه د افغانستان نماینده ګې نه  
کوله، په بنکاره د تنظیمونو په استازی غږېدل، له سفارتونو

يې د تنظيمونو تبلیغاتي او نشراتي مرکزونه جور کري وو، په هند کې د افغانستان د سفارت له خوا خپرېدونکې «میزان» جريده چې د افغانستان د ملي پانګې په لګښت خپرېدله، د جمیعت او نظارشورا د یو نشراتي اړګان حیثیت لاره، دی خوا په پاکستان کې د افغانستان سفارت چې د طالبانو په واک کې و، د طالبانو د اسلامي تحريك یو ستر تبلیغاتي مرکزو، په ملګرو ملتونو کې د افغانستان استازۍ په حقیقت کې د جمیعت د تنظیم استازۍ و، بنا غلی روان فرهادی د افغانستان په «استازۍ» د ملګرو ملتونو له خوا پر افغانستان لګېدلې بندیزونه تائید کړل.

دا د دنیا د دپلوماسۍ په تاریخ کې تر تولو یو تور داغ دی چې د یو مملکت استازۍ دې د خپل مملکت پر ضد لګېدونکې بندیزونه تائید کړي، بنا غلی فرهادی خو طالبانو خڅه د جمیعت تنظیم د غچ اخیستلو په نیت دا کار وکړ، خو دې ته يې پام نه و چې دې کار سره به افغان ولس ته خومره زیان رسپږي، دې نه بسکاره معلوم پږي چې دې اشخاصو، تنظيمونو ته کار کاوه، نه د افغانستان ملي ګټو ته او او س هم دالږي روانيه ده. په درې یو سفارتونو (سعودي)، اماراتو او پاکستان کې د طالبانو له خوا له شوي تقرر خڅه سپړي دا نتيجه اخلي چې که

نورو هپوادونو هم، طالبان په رسمیت پېژندلی واي حال به تردي په بدترو، طالبانو په هر ئاي کې له يوي مخي طالبان او ملايان مقررول، دوى ته معیار طالبي او ملايي وه، په تنظيمونو کې که تنظيمي او قومي معیارونو ته زيان ارزبست ورکول کېدە، نويونيم به په کې مسلکي شخص هم تاکل کېدە، خود طالبانو تقرر د لاس د ورغوي په شان سپين و، له ملا او طالب پرته نور خوک په کې په زره بین هم نه ليدل کېدل.

طالبي پراو ختم شو، واريؤخل بيا نيم ژواندي جميعت اونظار شورا ته ورسپدە، دا ئەل داسې تصور کېدە چې دوى به له خپلو تبرو تجربو عبرت اخيسىتى وي او نرم چال چلنده وکري، د بن تر كانفرانس د مخه استاد ربانى يو خل بيا د اسلامي دولت د مشر په توگه را خرگند شو او فرمان يې صادر كې «هر هغه چا چې د طالبانو د واكمنى د مخه پر كومو خوکيو كار كاوە، د خپلو خپلو امتيازاتو په پام کې نيو لوسره پر خپلو دندو مقرردي» دا حكم عام و، په دې دول په افغانى سفارتونو کې يوازي د جميوعت غري پر خپل ئاي پاتي شول، كله چې د بن د توافقاتو له مخي لنه مهاله اداره را منئته شوه، نود بھرنىو چارو وزرات بيا د جميوعت په تېرە بيا د نظار شورا لاس ته ورغى او تر نته يې په لاس کې دى.

د طالبانو د واک تر رنگېدو وروسته نړیوالې تولني زياته لپواليا درلوده چې افغانستان سره بېرته خپل سیاسي روابط ټینګ کړي، یوزیات شمېر هېوادونو په افغانستان کې خپل سفارتونه پرانیستل او افغانستان هم په زیات شمېر هېوادونو کې خپل سفارتونه بیا فعال کړل، او سپه نړۍ کې د افغانستان د سفارتونو شمېر (۳۶) او د قونسلگریو شمېر نېډې (۵۸) ته رسپږي، طبعاً ګن شمېر مسلکي اشخاصو ته اړتیا ده چې دا ځایونه ډک کړي، خوراځو دې ته چې دا ځایونه د چا له خوا په چا ډک شوي؟ لکه څنګه چې د مخه مو وویل د بهرييو چارو وزارت یو خل بیا د جمیعت تنظیم په منګلو کې دی، نو په نویو پرانیستل شویو سفارتونو کې هم اکثره د همدي ډلي غړي یا پلوی اشخاص مقرر دي.

په اوسنيو مقرريو کې نه یوازې تنظیمي اړیکو ته ارزښت ورکول شوی، بلکې د جمیعت تنظیم له همېشنۍ پالیسي سره سم قومي او سيمه یېز اتساب او ارتباط ته هم زیات اهمیت ورکړ شوی دی، د افغانستان په اوسنيو ټولو سفارتونو کې د پښتنو سفيرانو شمېر تر شپږو تنو نه زیاتېږي، هزاره، ازبک قومونو ته منسوب ټول خلور پنځه سفيران نه شته، ټول پښتنه، هزاره، ازبک چې سره راټول کړي، نو د تاجکانو په انهول یې په

سفارتونو کې ونده په سلوکې (۲۵) ته نه رسپږي، د  
قونسلګريو او سفارتونو د نور پرسونل انډول تر دي هم په ټيټه  
کچه دي، نور ټول سفیران د قونسلګريو مسولين او پرسونل له  
قومي پلوه په تاجک قوم پوري تړلي دي.  
د افغانستان په تاریخ کې تراوسه پوري هېڅکله داسې حالت  
نه و راغلې چې قومي انډول او تناسب دي په دومره کچه خراب  
شي، نواوس سپری خپله فکر کولای شي چې د افغانستان د  
اوسينيو چارو سمبالوونکي د ټول افغانستان استازې کوي که  
په افغانستان کې د یو قوم؟ که د اوسيني انتقالی ادارې د  
مشرتابه مناسبات د نظار شورا یا جمیعت له مشرتابه سره  
خراب شي، نوايا په ملګرو ملتونو کې به د افغانستان  
استازې بناګلې روان فرهادي او په هند کې د افغانستان سفير  
مسعود خليلي د دولت د مشراوامر ومني که د جمیعت یا نظار  
شورا؟ تجربو بشودلې ده چې دا او دي ته ورته اشخاص خپلو  
تنظيمي گټيو ته ترجیح ورکوي نه ملي گټيو ته!

یوه بله د پام وړ خبره داده چې که چېږي په افغاني سفارتونو  
کې قومي انډول همدومره د پښتنو په گټه وای، نو جمیعت،  
ستمي گروپونو، د بشر حقوقو سازمانونو او د ملګرو ملتونو  
اجنسيو به خه حال او خه غالۍ شروع کړي وای، ایا دا حالت

به يې«افغانی سفارتونه د فاشپزمن په منګولو کې» په نوم نه واي  
نومولاني اوژر ترژره به يې د سمون لپاره هلي څلې نه واي پيل  
کړي؟ طبعاً به يې دا کار کړي واي. موږ له انتقالی ادارې،  
ملګرو ملتونو او نورو اړوندو ادارو څخه چې په افغانستان کې  
د حکومتی ادارې د سمون لپاره کار کوي، هيله کوو چې په  
افغانی سفارتونو کې د تنظيمي او قومي اپارتائید دا بهير پای  
ته ورسوی او د مسلکي او تخصصي معیارونو له مخي دي  
سالمي ادارې ته لاره اوواره کړي.

په ټول هبوا د کې د یوې سالمي ادارې د جور بدرو په هيله  
د هيلې اداره

## افغانستان او د ایدیالوژیو بحران

تولنپوهان او سیاست پوهان په دې اند دي، د یوې تولنې او ولس د کنترول او ادارې لپاره ایدیالوژی یو مهم عنصر دي، ایدیالوژی ديو ولس يا یوې ډلې پاشلي ذهنونه را تولوي او پر یو واحد چورلیز(محور) یې را خرخوي، په ولس کې د تحرک او خوځون قوه زیاتوي، یوې مستقیمي لاري ته یې سوقوي او د قرباني پر بریده یې رسوي، په همدي وجهه هغه گوندونه، سیاسي ډلې چې قوي ایدیالوژیک بېزولري، تر هغونورو ډلو چې دا بنست یې کمزوري وي، په ولس کې زیات منبنت او ګرانښت لري، عمر یې تر نورو زیات وي او غړي یې د زیاتو فشارونو د زغملو توان لري، په سیاست کې ترا ایدیالوژیک عنصر وروسته اقتصاد، وسائل او وسایط هم مهم خای لري، خو هېڅکله هم د خلکو د ذهنونو د تسخیر لپاره هغومره رول نه شي ادا کولاي لکه ایدیالوژی یې چې لري، په نړۍ کې بېلاړلې سیاسي ډلې، بېلاړلې او مختلفې ایدیالوژۍ کاروی، خو مذهبې، قومې او وطنې ایدیالوژۍ تر نورو هغوزیاتې کارېږي او ددي غټه علت شاید دا وي چې په دې ایدیالوژیو کې د انسان د دې او هغې دنيا ګټې متصورې دې، کمونیستې او

کېټالستي نظریې هم شته، چې اکثره پر اقتصادي محور راخرخي او دې حد ته لانه دي رسپدلي لکه مذهبی ایده‌يالوژۍ چې د انسان وينې، احساس، روح او روان سره یوځای کړي. په افغانستان کې په بنکاره ډول ایده‌يالوژيك جنګ د شورووي او امريكا تر منځ د ساره جنګ په بهير کې تر خلوېښتمو هجري کلونو وروسته پیل شو، دا وخت په افغانستان کې داسي ډلي را منځته شوې چې کمونيستي افکاري ډول او په مقابل کې يې داسي توندي ډلي را وټوکېدې چې اسلامي افکاري ډول او د سوچه اسلامي نظام د جوړولو لپاره يې هڅه کوله، ددي دواړو ایده‌يالوژيكو ليکو تر منځ نېدې پنځلس کاله فکري جګړه روانه وه، خو تر ۱۳۷۵ ل کال وروسته د یوې ليکې پلويان واک ته ورسپدل، دا فکري او تبلیغاتي جګړه پر پوځي جګړې بدله شوه، دواړو ليکو په ولس کې خپل خپل پلويان لرل، عام ولس، اکثره نالوستي قشر د جهادي ډلو پلويان وو، خود هېواد د تحصيل کړي قشر اکثره برخه بیا په دې بله ليکه کې ولاره وه، دواړو ډلو خپل خپل بهرنې او سيمه يېز پلويان لرل، چې د ایده‌يالوژيكو کتابونو او اثارو تر خنګ يې آن د ضرورت تر بریده وسلې او پيسې هم ورته رالېږلې، يانې دواړو لوريو ته د ایده‌يالوژيکي ملاتې تر خنګ

پوره مادي او پوئي ملاتر هم موجود و، کله چې پر ۱۳۵۸ لکال شوروی لښکرو پر افغانستان یرغل وکړ، نو په ملګرومليتونو کې د امریکا د متحده ایالتونو سفير، افغانستان (ترستونی تپره شوي مرۍ) وګنهله او ويې ويل چې او س بايد د پاکستان د دفاع او ملاتر غم و خوپل شي. کله چې د انگلستان د بهرينيو چارو وزير مصر ته سفر وکړ، نو د مصر له حکومت خخه يې هيله وکړه چې افغان مجاهدينو يا مقاومت کوونکو ته روسي مارک وسله ورکړي، د مصر حکومت هغه وخت استدلل کاوه، د وسلې ورکړه بې ګټې ده او مقاومت به نتيجه ورنه کړي، خود انگلستان د بهرينيو چاور وزير خرگنده کړه چې افغانستان کې افغانان نه جنګېږي، بلکې عقیده يا ایده یالوژي جنګېږي، ددي خبرې مانا دا ده چې انگرېز سیاست پوهانو د جګړې ایده یالوژيک عنصر ته ډېر ارزښت ورکاوه.

د شوروی یرغل په کلونو کې او تر هغې وروسته د شوروی پلوه حکومت د واکمنۍ په ټول (۱۴)، کلن بهير کې دا ثابته شوه چې ایده یالوژي تر هر بل عنصر زياته او بنه و جنګېده، د ایده یالوژيک جنګ په کلونو کې د ایده یالوژيو کاروونکي له دوو سختو چلنجونو سره مخامخ شول، په دې تنګونو کې یو انحراف او بل مصدق او، يا په بله ژبه وینا او عمل، د جګړې په

کلونو کې په سوونو خه په زرگونو داسې زره بورنوونکې پېښې را منځته شوې چې د ایده یالوژیو د کاروونکو د شعارونو او عمل تر منځ په تضاد او تکر کې وي، دي کارد ایده یالوژیو پر کاروونکو باندي د خلکو د باور کچه راتیتې کړه، د مذهبی ایده یالوژیو پر کاروونکو د بې اعتمادی روحيه هغه وخت لا پسې پیاوړې شوه، چې مختلفې جهادی او الحادي ډلي په ائتلافي او ائتلافي ضد ډول کابل بنارتہ ورنټوټې، دي وخت کې د مذهب او دین په نامه شعار او د جګړې مشروعیت خلکو سره ګنډې پونښنې پیدا کړي او دا خبره نوره خلکو ته تقریباً سپینه شوه چې په افغانستان کې د جګړې دوام یوازې د قدرت د ساتني، پالني، لاسته راورنې او ځاني ګټولپاره دی، نه د مذهبی اصولو د تطبیق او مصداق لپاره.

په کابل کې د جګړې په ګرمو شېبو کې یو «جهادي مشر» په خپل یو خصوصي مجلس کې دا خبره په ډاګه کړه چې «جنګ ایده یالوژي در افغانستان به پایان رسیده حالابازار قومیت ګرم است». د دې جهادي مشر په انډ جنګ له اسلامي ایده یالوژي څخه قومي حالت ته اوښتی دی. دې حالت ولس پر دې ډول خلکو نور هم بې باوره کړ. د خپلو ځاني ګټولپاره له بېلاپلو الحادي ډلو تپلو سره پټ او بنکاره ائتلاف او معاملې هرڅه د

لاس د ورغوی په شان روښانه کړل، دې کار آن د الفاظو په مفاهیمو کې بدلون راوست، یو وخت (مجاحد) هغه چاته ويل کېدہ چې د شوروی یرغلګرو پر وړاندې یې وسلواله مبارزه کوله، بیا د اسي وخت راغی چې هر چا وسله لرله او د کوم پخواني جهادي تنظيم په ليکو کې به تنظيم و، نو هغه ته به (مجاحد) ويل کېدہ، ددې خبرې یو علت دا و چې دا وخت د وسلې لپېد رالپېد او استعمال اکثره د پخوانيو مجاهدينو په لاس کې و، وروسته هر وسلوال ته د (مجاحد) خطاب کول دومره عام شول چې ننګرهار کې چا له کوم سپین بېري خخه پونتنه وکړه چې ماما زوی دې خه کار کوي؟ هغه ورته په ئواب کې وویل: «امریکایانو سره مجاهد دی».

په واقعیت کې د سپینې بېري زوی د امریکایانو په خاصو افغان ساتونکو یا باډی ګارډانو کې یو عسکرو، هغوي د ډبلي تنخوا په بدل کې د ئان د ساتني لپاره استخدام کړی و، خو سپین بېري ته خپل وسله وال زوی په مستعمله مانا (مجاحد) بنکار پده. په همدي بنار او دې ته ورته په خونرو بنارونو کې د اسي پخواني جهادي قومندانان شته چې کورونه یې امریکایانو ته د میاشتې په زرگونو ډالرو کرايه ورکړي دی خو عام ولس کې د جهاد زمزمي کوي، کله چې امریکایي پوځونه د

کابل په شمال کې د طالبانو پر مورچلونو بمبارد کاوه، نويو جهادي مشر په مايوسانه لهجه وویل: «دا بمونه واره واره (واره، واره) دی باید غت غت (غت، غت) واچوئ، (کې تاثير کې زيات وکي) (زيات تاثير وکړي)» طالبانو که هر خومره بربریت او وحشت درلود، خو پر اسلام يې هېڅوک شک نه شي کولاني، خود سیاسي ګټولپاره د جهاد د نامه همدا کارونکي، امریکايانو ته لاس غھوی چې خپل مخالفین پري وچې، کله چې امریکايانو ددي ډول جهاديانو پرله پسي غوبښتو ته لبیک ووايې او تر اتوم لږ کوچني بمونه يې وکارول، نوبیا ورته دوى موسکې شول او وي په ویل: «حالاديگر خوب شد».

کله چې د امریکايانو د مرګونې پوځۍ فشار په تیجه کې د طالبانو اسلامي امارت ړنګ شو، نو پر ئاي یې یو حل بیا هغه وسله والې ملېشې چې پر ځان يې د اسلام پرده راغورولې وه، واک ته ورسېدي، دي ډول خلکوته د واک بیا ور رسېدل د بعث بعد الموت حیثیت لاره، یو حل بیا د پردې پرمخ د افغانستان د اسلامي دولت کلیشه او د هغه دولت پخوانی مشر په نوي فاتحانه انداز کې را خرگند شو او دا وارتہ ورسه د ديموکراسۍ، نړیوال تروريزم او نور... شعارونه هم مله شول. دي کې هېڅ شک نه شته چې د بیړنې لوبي جرګې ټول لګښت

د ناسلامي هپوادونو او امريکايانو له خوا پري شوي و، د لوبي  
جرگي تول غري پردي واقعيت پوهيدل چي د اجرگه د بي ٥٢  
الوتکود وزرونونو ترسیوري لاندي په پراخه کېږدي، کې جوره  
شوي او يو لښکر جهادي او الحادي مشرانوته يې په لومړي  
ليکه کې څای ورکړي و، خودوي بیا هم د جهاد شعار زمزمه  
کاوه، شيخ محمد اصف محسيني خولا جرگي ته دا وړاندیز هم  
وکړي چي تر (انتقالی)، لفظ وړاندی دې د (اسلامي)، کلمه راشي او  
د دولت جوهر دې اصلًا اسلام وي، هلتہ هم یو شمېر ازادو  
کتونکو سره دا پوبنتنه وه چي د اجهاد لکه چي یوازي د  
روسانو پر ضد کېږي او په اصطلاح د نورو کفارو پر ضد نه  
کېږي.

کله چي د امريکايانو په راتګ سره نوي حکومت رامنځته  
شو او لنډ مهاله او منحمهاله پراوونه يې ووهل، نو دي سره د  
سياسي ګوندونو په ايدېوالوژيک تګلوري کې هم بدلون راغي،  
سياسي ګوندونو هم د انجوګانو بنه غوره کړه، اوس هر ګوند او  
ډله کوبنښ کوي، چي له هري ممکني لاري ځان ته پانګه  
پیداکړي، هېڅوک هم خپلې ايدېوالوژي، ته وفادار پاتې نه شول،  
ايدېوالوژيو خپل اصلې رنګ بايلود، شعارونه او عنوانونه، رد  
وبدل شول، ولس اوس نه پوهېږي چي پر چا باور وکړي او کومې  
ايدېوالوژي ته پناه یوسې، د دولت د مشرانو زیات وخت په

خارجي سفرونو، روابطو او د پانگي په تر لاسه کولو او د مختلفو تنظيمي، رسمي او نارسمي جنگسالارانو او توپکسارانو په اقناع او خوشاله ساتلو تېږي او د ولس د ذهنی انسجام، د پوخ د ذهنی تربیي او د هېواد د خوان نسل د سالمي روزني لپاره هېڅ دول مشخص ایده یالوژیک بنسټنه شته، ملت پر پخوانيو سولېدلو او کلیشه شویوا ایده یالوژيو د هغود وړاندې کوونکو د ناسم چلنډ له امله خپل باور له لاسه ورکړي، هره ایده یالوژي چې او سه وړ وړاندې شي، خلک پري شک کوي، هر کله چې یو ملک له داسي یو حالت سره مخامنځ شي، نود دې تتيجه هغه هېواد ته د پره دردوونکې پرېبوري، دې کار سره ولس پر بېلاښلو ذهنی لازو او تګلارو وېشل کېږي، پري یو واحدې نقطې یې د فکري تمرکز قوت له منځه ځې، په ولس کې د ملت جورونې جوهر کمزوري کېږي، په داسي حالت کې که هر بهرنۍ هېواد یا بهرنۍ قوه پر هېواد یړغل وکړي، نود هغه هېواد ولس د ذهنی وېش له امله خپل دفاعي ټواک له لاسه ورکوي او بهرنۍ ايلوونکي هېوادونه په اسانۍ سره کولاي شي دا هېواد ايل کړي، افغانستان او سه د ایده یالوژيو د بحران پر همداسي یوه خطرناکه ليکه ولار دې.

د خلاصون په هيله

په مينه

دھيلې اداره

## د مهال له مخي د هيلې د سريزو د چاپ خرنګوالي

| نېټه | سریزه  | کال            | چنه    | میاشتې        | پرله پسي |
|------|--|----------------|--------|---------------|----------|
| ۱    | هيله د کومو هيلو په هيله خپربېي؟                 | لومړۍ<br>۱۳۷۶  | لومړۍ  | ورې- غوښي     | ۱        |
| ۲    | په هيله کې د هبواودوالو هيلې انکاس شوي او که نه؟ | لومړۍ<br>۱۳۷۶  | دوبمه  | غږګولې- چنکاښ | ۲        |
| ۳    | هيله د کومو ستونزو له پیچومو تېږښي؟              | لومړۍ<br>۱۳۷۶  | درېسمه | زمړي- وړي     | ۳        |
| ۴    | فرهنتکي بيا رغونه د لومړيتوب حق لري              | لومړۍ<br>۱۳۷۶  | څلورمه | تله- لړم      | ۴        |
| ۵    | د فرهنتکي چارو او اړتیاوو په باب خوړاندېزونه     | لومړۍ<br>۱۳۷۶  | پنځمه  | لنډي- مرغومۍ  | ۵        |
| ۶    | هيله یوه کلنې شوه                                | لومړۍ<br>۱۳۷۶  | شپړمه  | سلواخه- کې    | ۶        |
| ۷    | د فرهنتکي چارو سمون او ملکرتیا ته اړتیا ده       | دوبه<br>۱۳۷۷   | لومړۍ  | ورې- غوښي     | ۷        |
| ۸    | زموږ د ازادو خپرونو ستونزې                       | دوبه<br>۱۳۷۷   | دوبمه  | غږګولې- چنکاښ | ۸        |
| ۹    | د هبوادملي یووالې او د فرهنتکيانو هيلې           | دوبه<br>۱۳۷۷   | درېسمه | زمړي- وړي     | ۹        |
| ۱۰   | لويدېڅښې افغان فرهنتکيان او فرهنتکي هيلې         | دوبه<br>۱۳۷۷   | څلورمه | تله- لړم      | ۱۰       |
| ۱۱   | د پښتو ژني او ادبیاتو طلايې پراو                 | دوبه<br>۱۳۷۷   | پنځمه  | لنډي- مرغومۍ  | ۱۱       |
| ۱۲   | هيله ډوه کلنې شوه                                | دوبه<br>۱۳۷۷   | شپړمه  | سلواخه- کې    | ۱۲       |
| ۱۳   | د هبوا د دنه فرهنتکي یون او خوځون                | درېسمه<br>۱۳۷۸ | لومړۍ  | ورې- غوښي     | ۱۳       |
| ۱۴   | ((چې ۴۰ وھئي کار وکړئ!))                         | درېسمه<br>۱۳۷۸ | دوبمه  | غږګولې- چنکاښ | ۱۴       |

|    |              |        |               |  |    |
|----|--------------|--------|---------------|--|----|
| ۱۵ | زمری-وری     | درېډمه | ۱۳۷۸          | د هېواد د تحصیل کړو اشخاصو پېښه به همداسې روان وي؟ | ۱۵ |
| ۱۶ | تله-لړم      | خلورمه | ۱۳۷۸          | شلمې پېړي، په مخه دې نه!                           | ۱۶ |
| ۱۷ | لندي-مرغومي  | پنځمه  | ۱۳۷۸          | د مسلک له خاوندانو یوه هيله                        | ۱۷ |
| ۱۸ | سلواغه-کب    | شېړمه  | ۱۳۷۸          | هيله درې کلنې شوو                                  | ۱۸ |
| ۱۹ | وري-غونې     | لومړۍ  | خلورم<br>۱۳۸۹ | ((راخئ چې سره کینو په تغز د روځي<br>جورې))         | ۱۹ |
| ۲۰ | غږګولی-چنکاښ | دوډمه  | خلورم<br>۱۳۸۹ | دا دنيا چا شل کړي ۵۵؟                              | ۲۰ |
| ۲۱ | زمری-وری     | درېډمه | خلورم<br>۱۳۸۹ | د اوښبو پښتو خپرونو موضوعي و بش                    | ۲۱ |
| ۲۲ | تله-لړم      | خلورمه | خلورم<br>۱۳۸۹ | د فرهنگي کار جغرافيايي موقعیتونه                   | ۲۲ |
| ۲۳ | لندي-مرغومي  | پنځمه  | خلورم<br>۱۳۸۹ | یوه ملپاله فرهنگي ستراتېژي                         | ۲۳ |
| ۲۴ | سلواغه-کب    | شېړمه  | خلورم<br>۱۳۸۹ | هيله د خپل ژوند دنيمي لسيزې په درشل کې             | ۲۴ |
| ۲۵ | وري-غونې     | لومړۍ  | پنځم<br>۱۳۸۰  | کار خپله سخت کار دی                                | ۲۵ |
| ۲۶ | غږګولی-چنکاښ | دوډمه  | پنځم<br>۱۳۸۰  | افغانستان، اسلام او پښتو درې ستر ارزښتونه او...    | ۲۶ |
| ۲۷ | زمری-وری     | درېډمه | پنځم<br>۱۳۸۰  | بحرانې شرایط او فرهنگي کار                         | ۲۷ |
| ۲۸ | تله-لړم      | خلورمه | پنځم<br>۱۳۸۰  | که هې سل نصيحتونه ورته وکړل                        | ۲۸ |
| ۲۹ | لندي-مرغومي  | پنځمه  | پنځم<br>۱۳۸۰  | که مطبوعات ازاد شي                                 | ۲۹ |
| ۳۰ | سلواغه-کب    | شېړمه  | پنځم<br>۱۳۸۰  | په هېواد کې د واک انحصار خنګه ...                  | ۳۰ |
| ۳۱ | وري-غونې     | لومړۍ  | شېړم<br>۱۳۸۱  | په کابل کې خوک، خوک ساتي؟                          | ۳۱ |
| ۳۲ | غږګولی-چنکاښ | دوډمه  | شېړم<br>۱۳۸۱  | په کابل کې قانوني واک او عملی واک                  | ۳۲ |

|    |               |        |               |  |    |
|----|---------------|--------|---------------|--|----|
| ۳۳ | زموی-وړی      | درېښه  | شېړم<br>۱۳۸۱  | سوله عدالت او که دواړه؟                      | ۳۳ |
| ۳۴ | تله-لړم       | څلورمه | شېړم<br>۱۳۸۱  | افغانستان د ابهام پر لوري                    | ۲۴ |
| ۳۵ | لندۍ-مرغوهی   | پنځمه  | شېړم<br>۱۳۸۱  | پر دولتي چېرونو تنظيمي انحصار خنکه ...       | ۳۵ |
| ۳۶ | سلواغه-کې     | شېړمه  | شېړم<br>۱۳۸۱  | په افغانستان کې بهرنې خواکونه ګټي او زیانونه | ۳۶ |
| ۳۷ | وری- غوښی     | لومړۍ  | اټووم<br>۱۳۸۲ | تر چتې وټي مطبوعات                           | ۳۷ |
| ۳۸ | غږګولی- چنګاښ | دوېډه  | اټووم<br>۱۳۸۲ | افغانی سفارتونه د تنظيموکۍ مورچلونه          | ۳۸ |
| ۳۹ | زموی-وړی      | درېښه  | اټووم<br>۱۳۸۲ | افغانستان او د ایدیالوژیو بحران              | ۳۹ |

## د محمد اسماعیل یون لنده پېژندنه



محمد اسماعیل  
یون د حاجی  
محمدخان زوی پر  
د ۱۳۴۶ کال،  
لغمان ولایت د  
الینگار ولسوالی  
دنیازیو په یوې  
روښنگرکې  
کورنۍ کې  
زېړپدلى دی.

لومړنۍ زده کړي یې د الینگار ولسوالی د سلينګار په لومړنۍ  
ښوونځی کې سرته رسولي دی، تره ټغه وروسته کابل ته راغي او په  
خوشال خان لپسه کې شامل شو. پر ۱۳۲۲ کال له نوموري لېسې  
څخه په دویم نومره بريالي او پر ۱۳۲۷ کال د کابل پوهنتون د ژبو  
او ادبیاتو پوهنځی د پښتو خانګې محصل شو. پر ۱۳۷۰ کال له  
نوموري خانګې څخه اوول نومره بريالي او پر همدي کال بېرته

د پښتو خانګي د کدر غږي شو. پر ۱۳۸۵ ل کال په نوموري خانګه  
کې د ماستېري دوره پیل شوه، یون په ډېربنه او بریالي ډول دا دوره  
پایته ورسوله.

محمد اسمعیل یون له ۱۳۷۰ ل کال خخه بیا ترته پوري د کابل  
پوهنتون د ژبو او ادبیاتو پوهنځی تدریسي غږي او د (پوهندوی)  
علمی پوری ته رسیدلی دی، پراستادی سرپیره، استاد یون د  
«کابل پوهنتون»، «هیلی» او «شمشاڈ» مجلو د چلوونکي دنده هم  
په بنسه ډول ترسره کړي ده. په پېښور کې د چاپیدونکي «معارف»  
مجلې کتونکي غږي هم و. همدارنګه د یو شمېر نورو چاپي خپرونو  
همکار هم پاتې شوی دی.

استاد یون پر ۱۳۸۱ ل کال، په جلال اباد کې بېړنۍ لوې جرګي ته  
د ختیزو ولايتونو د انتخاباتو د دفتر مشرشو، د دې جرګي لپاره تر  
تاکنو وروسته د جرګي غږي، بیاد جرګي د غرو له خوا د بېړنۍ  
لوې جرګي دلومړي منشي په توګه انتخاب شو. استاد یون په دې  
جرګه کې تر خپل وروستي وسه خپل ملي او تاریخي مسولیت ادا  
کړ او د هېواد د بنمنه عناصر د توطیو مخه یې ونيوله.

تردي جرګي وروسته، کله چې د افغانستان د اساسی قانون د  
تدوین بهير پیل شو، نواستاد یون بیا د دې بهير لپاره د ختیزو

ولایتونو د دارالاٽشاد دفتر مشر و تاکل شو په ختیزو ولایتونو کې د اساسی قانون د لویې جرگې لپاره انتخابات هم د همدي دفتر له خوا ترسره شول. استاد یون د اساسی قانون د تصویب په لویه جرگه کې د نومورې جرگې د دارالاٽشاد غږي په توګه خپل فعال رول ادا کړ. تاکل شوې وه، استاد یون په ختیزو ولایتونو کې د افغانستان د جمهوري ریاست لپاره د عمومي تاکنو د دفتر مسؤول شي، خو په کابل کې د لویو جنگسالارانو او حینو تنظيمي مشرانو له خوا پر حکومت او ملګرو ملتونو د زیات فشار له املله له کاره ګونبه شو. ملګرو ملتونو (UNAMA)، استاد یون ته وړاندیز وکړ، چې په کابل کې به تردې لوړه دنده دروسپارو، خوا استاد یون ونه منله او خپلې استادی ته یې دوام ورکړ.

درې کاله وروسته یې د حینو ملګرو په زیات تینګار او غوبښته، د جمهوري ریاست د ملي امنیت شورا په دفتر کې د فرهنگي چارو د ریاست دنده ومنله او په کابل پوهنتون کې پر استادی سربپره لاتر او سه دا دنده پر مخ وړي. استاد یون پر ۱۳۸۵ ل کال د افغانستان او پاکستان د امن ګډې جرگې لپاره د افغانستان له خوا د منشي په توګه غوره شو او دا دنده یې هم په بنه دول ترسره کړ.

استاد یون د خپلواک لیکوال په توګه په تېرو شلو کلونو کې ګن

شمېر فرهنگي او تولنيز خدمتونه ترسره کېرى، په گنو چاپي، راديويي او تلویزيوني مرکو کې يې د واقعيتونو او حقايقدو خرگندبيان له امله د خلکو په زړونو کې ئای نیولی دی. که خه هم ډېر خلک د یون لیکنې، مرکې او نظریات خوبنوي، خو یو شمېر داسي خلک هم شته، چې د یون سرسختي مخالفين دي. د هغه ملي او ګټورو نظریاتو ته هم غلط رنګ او تعبيرو رکوي، دا ډول اشخاص، چې اکثره يې زورواکي او د سياسې ډلو تپلو غږي او مشران دي، د استاد یون نظریات خپلو شخصي او تنظيمي ګټيو ته خطر بولي، نو ځکه يې په ټینګه مخالفت کوي. زه د دي شاهد یم، هر کله چې یون کومه ليکنه او مرکه کې، نودده پرواندي يې مثبت او منفي غبرګونونه دواړه راپارولي دي، منفي غبرګونونه اکثره وخت د هغو اشخاص او ډلو له خوا وي، چې په تېر کړکچن سياسې بهير کې يې ډېري نامشروع ګټې تراسه کې او ئخانونه يې مطرح کې دي. مثبت غبرګونونه اکثره د ولس دمشرانو، روښنفکرانو او نورو مخورو له خوا وي، خو استاد یون په دغسي سختو اغزنواو تنګو شرایطو کې بیا هم خپل فرهنگي، سياسې او تولنيز کارتہ دوام ورکوي.

دا او سنې فرهنگي کار، چې تاسو يې او س په مسلسل ډول ګوري،

دا د تېرو شلو کلونو کارونه دی، چې له تېر یو نیم کال راهیسې پې  
 په منظم ډول کارشوی، او ډول شوی او دادی ستاسو مخې ته اینسودل  
 کېږي، په داسې یو دولتی دفتر کې چې بوختیاوې په کې ډېرې وي،  
 د منظم او ستر فرهنگي کار سرته رسول اسانه کار نه دی. استاد یون  
 پر خپلو فرهنگي کارونو سربېره د ګنو فرهنگي تولنود غري، همکار  
 او موسس غري په توګه هم خپل فرهنگي رول ادا کړي، په پښور کې  
 یې د دوو المان مېشتولو فرهنگي تولنوا د افغانستان د کلتوري ودې  
 تولنې او د پښتنې فرهنگ د ودې پراختیا تولنې د همکار په توګه د  
 بېلا بېلو لیکوالو په لسکونو اثار، ایدهیت او چاپ کړي دي. دغه راز  
 یې په سلګونو کورنيو مشاعرو، ادبی غوندو او سیمینارونو کې  
 ونډه اخیستې ده، خپله یې هم په لسکونو مشاعري، سیمینارونه او  
 علمي ورکشاپونه جوړ کړي دي.

سربېره پر دې، په یوزیات شمېر، ملي او نړیوالو کنفرانسونو کې  
 یې په بنه ډول د خپل هېواد استازې کړي ده. د لته به یې د اثارو  
 یادونه وکړو:

## اثار

الف- پنځونې:

|          |                  |            |
|----------|------------------|------------|
| كتاب نوم | خرنگوالي         | چاپکال     |
| • متکور  | لومړۍ شعری تولګه | دوايم ۱۳۸۷ |

• په اوروونو کې سندري دويمه شعری تولگه

#### ب- راتولونې:

• هيلاپه شعری تولگه

• نيمگوري ارمانونه د حيران شعری تولگه

• د لوونو فصل ګډه شعری تولگه

• د نازو انا ياد د سيمينارد ليكنو تولگه

• د استاد الفت تشي کليات د استاد الفت تشوونه

• سيندونه هم مری د اسحق تګيال شعری منتخبات

دويم ۱۳۸۷ دوييم ۱۳۸۷ دوييم ۱۳۸۷ دوييم ۱۳۸۷ دوييم ۱۳۸۷ دوييم ۱۳۸۷

#### ج- ژبارپني:

• د تولنپوهني له نظره: په افغانستان کې د واک جورېښتونه

د پوهنواں روستارتره کي اثر دوييم ۱۳۸۷ دوييم ۱۳۸۷ دوييم ۱۳۸۷

• د افغانستان فرهنگي میراثونو ته يوه کتنه

د نينسيي د پوري اثر دوييم ۱۳۸۷ دوييم ۱۳۸۷ دوييم ۱۳۸۷

• په افغانستان کې د جګړي جنایتکارانو محاكمه

د پوهنواں روستارتره کي اثر دوييم ۱۳۸۷ دوييم ۱۳۸۷ دوييم ۱۳۸۷

#### د- یونليکني:

• د اماراتو سفر د اماراتو یونليک دوييم ۱۳۸۷ دوييم ۱۳۸۷ دوييم ۱۳۸۷

• که یون دی یون دی د اروپا یونليک لوړۍ ۱۳۸۷ لوړۍ ۱۳۸۷ لوړۍ ۱۳۸۷

• د پنتاګون ترڅو د امريكا یونليک

#### ه- څېړنې او شننې:

• د محمد ګل خان مومند اند و ژوند ته يوه لنه کتنه دوييم ۱۳۸۷ دوييم ۱۳۸۷ دوييم ۱۳۸۷

• استاد زيار د پښتنې فرهنگ یو خللاند ستوري دوييم ۱۳۸۷ دوييم ۱۳۸۷ دوييم ۱۳۸۷

|  |  |   |
|--|--|---|
| دوم ۱۳۸۷   | دکابل پوهنتون د ادبیاتو پوهنځی پښتو کتابنیود | • |
| دوم ۱۳۸۷   | د افغانستان فرهنگ ته اوښتی زیانونه           | • |
| شپږم ۱۳۸۷  | د پښتو شعر هندسي جوربنت                      | • |
| دوم ۱۳۸۷   | له افغانستانه د مسلکي کادر ونود فرار عوامل   | • |
| دوم ۱۳۸۷   | ساينسي پرمختياوي                             | • |
| دوم ۱۳۸۷   | بېړني لویه جرګه ولسوکي او زوروکي             | • |
| لومړۍ ۱۳۸۷   | انديال خوشال                                 | • |
| لومړۍ ۱۳۸۷   | هيله د خپلو سريزو په لمن کې                  | • |
| لومړۍ ۱۳۸۷   | كلتوري یون                                   | • |
| لومړۍ ۱۳۸۷   | فرهنگي فقر                                   | • |
| لومړۍ ۱۳۸۷   | مرکه او مرکې                                 | • |
| لومړۍ ۱۳۸۷   | خوشال په خپل ايدیال                          | • |
| لومړۍ ۱۳۸۷   | دكتابونو په وړمو کې                          | • |
| لومړۍ ۱۳۸۷   | افغانستان په سياسي کېلېچ کې                  | • |
| لومړۍ ۱۳۸۷   | پښتو ليکنۍ سمون                              | • |
| لومړۍ ۱۳۸۷   | اوسنۍ رسنۍ                                   | • |
| لومړۍ ۱۳۸۷   | که نېيوال ماته و خوري؟                       | • |
| خدای (ج) دی استاد یون ته ډېر عمر ورکړي او جرئت دی ورته هم<br>تاند لري، اللہ (ج) دی دی له هر ډول ډو بلاوو ورځوري، په فرهنگي<br>کارو زيار کې ورته دنور زغم او اوسلېلې هيله لرم |  |   |
| په درناري<br>وفا الرحمن وفا<br>کابل- افغانستان   |  |   |

# hila

## də xpəlo sarizo pə lamən ke

(A collection of Hilla Magazine's editorials)

By:  
**M.Ismael yoon**

[www.afghannang.com](http://www.afghannang.com)

ISBN 978-9936-500-21-1



د خپرونو لوړ: (۲۲)